

اشاعت نمبر: ۱۷۶

تدریب الافاء جامعہ جمبوسر، سال دوم کے طلبہ کا سندی مقالہ
المنتخب العالي من مطالب رد المحتار لابن عابدین الشامي

مطالب شامی

کتاب البیوع، جلد اول

مرتب

مفتی زبیر بن اقبال آمودی

متعلم تدریب الافاء، جامعہ جمبوسر

زیر نگرانی

مفتی فرید احمد کاوی

استاذ جامعہ علوم القرآن، جمبوسر

حسب ایماء وارشاد

حضرت اقدس مولانا مفتی احمد دیولوی صاحب دہلی کاتب

بانی و مہتمم جامعہ علوم القرآن، جمبوسر

ناشر

جامعہ علوم القرآن

جمبوسر، ضلع بھروچ، گجرات، الہند

اشاعت نمبر: ۱۷۶

تدریب الافقاء جامعہ جمبوسر، سال دوم، کے طلبہ کا سندی مقالہ

المنتخب العالی من مطالب رد المحتار لابن عابدین الشامی

مطالبِ شامی

کتاب البیوع، جلد اول

مرتب

مفتی زبیر بن اقبال آمودی، متعلم تدریب الافقاء، جامعہ جمبوسر

حسب ایماء وارشاد

حضرت اقدس مولانا مفتی احمد دیولوی صاحب دامت برکاتہم

بانی و مہتمم جامعہ علوم القرآن جمبوسر

زیر نگرانی

مفتی فرید احمد کاوی

ناشر:

جامعہ علوم القرآن، جمبوسر، ضلع بھروچ، گجرات، الہند

◆ کتاب کا نام: المنتخب العالی من مطالب الرد المحتار لابن عابدین الشامی

مطالب شامی (کتاب البیوع، جلد اول)

◆ مرتب: مفتی زبیر بن اقبال آمودی

متعلم تدریب الافقاء، جامعہ جمبوسر

◆ حسب ایماء وارشاد: حضرت مولانا مفتی احمد یولوی صاحب دامت برکاتہم

(بانی و مہتمم جامعہ علوم القرآن، جمبوسر)

◆ زیرنگرانی: مفتی فرید احمد کاوی، مدرس جامعہ علوم القرآن، جمبوسر

◆ سن اشاعت: ذی قعدی ۱۴۴۲ھ مطابق جون، ۲۰۲۱

◆ اشاعت نمبر: ۱۷۶

◆ ناشر: جامعہ علوم القرآن، جمبوسر

JAMIA ULOOMUL QURAN, JAMBUSAR

AT.P.O. JAMBUSAR. DIST : BHARUCH.

GUJARAT. INDIA. 392150

TEL : 02644-220786

jamiahjambusar@gmail.com

فہرست عناوین

۱۸	افتتاحیہ	
۲۱	تقریظ	
۲۴	تمہید	
۴۰	شکر و سپاس	
۴۲	مطلب فی تعریف المال والملك والمتقوم	۱
۴۲	مطلب فی تعریف المال	۲
۴۲	مال، ملک اور متقوم کی تعریف اور احکام۔	
۴۲	بیع کے لغوی معنی	
۴۳	بیع کی شرعی حقیقت کے بارے میں حنفی نقطہ نظر	
۴۴	مذکورہ بالا تعریف پر نقد	
۴۵	مال، ملک اور متقوم کی لغوی اور اصطلاحی تعریف	
۴۷	عینیت و ادخار	
۵۰	مال کی تعریف کا خلاصہ	
۵۱	تقوم کے معنی	
۵۱	تقوم کی لغوی و اصطلاحی معنی	

۵۲	خمر کے بیع اور شمن ہونے کا فرق	
۵۴	ملک کے معنی	
۵۵	آدمی مال ہے یا نہیں؟	
۵۸	مطلب فی بیع المکرہ والموقوف	۳
۵۸	بیع مکرہ اور موقوف کے احکام	
۵۸	بیع کی تعریف میں لفظ تراضی کی زیادتی پر اعتراض	
۶۳	مطلب شرائط البیع أنوع أربعة	۴
۶۳	شرائط بیع کی چار اقسام	
۶۳	شرائط انعقاد	
۶۸	شرائط نفاذ	
۷۰	شرائط صحت	
۷۲	شرائط لزوم	
۷۹	مطلب القبول قد يكون بالفعل وليس من صور التعاطی	۵
۷۹	عقد تعاطی کے علاوہ میں بھی قبول بالفعل ہوتا ہے۔	
۸۱	مطلب فی حکم البیع مع الهزل	۶
۸۱	مطلب فی حکم بیع التلجئہ	۷
۸۱	بیع ہزل اور غیر سنجیدہ طور پر کئے ہوئے عقود کا حکم	
۸۲	شرائط تحقق ہزل	

۸۳	بیع ہزل کا حکم (ابن نجیم کے نزدیک)	
۸۴	علامہ حصفی کے نزدیک بیع ہزل کا حکم	
۸۵	علامہ شامی کا تبصرہ	
۹۰	بیع ہزل کے اقسام	
۹۲	بیع ہزل اور بیع تلجہ کے مابین نسبت	
۹۲	تاجنہ کی تعریف	
۹۴	مطلب البیع التعاطی	۸
۹۴	بیع تعاطی کا بیان	
۹۴	بیع تعاطی کا حکم	
۹۵	بیع فاسد اور باطل کے بعد بیع تعاطی	
۹۷	بیع فاسد کے بعد تعاطی کے متعلق علامہ حصفی کا مذہب	
۱۰۰	مطلب فی بیع الاستجرار	۹
۱۰۰	بیع استجرار کے احکام	
۱۰۰	بیع استجرار کی لغوی اور اصطلاحی تعریف	
۱۰۱	بیع استجرار کے احکام	
۱۰۴	فقہی تخریجات	
۱۰۸	بیع استجرار میں اختلاف کی صورت میں کس دن کی قیمت کا اعتبار ہوگا	
۱۰۸	بیع استجرار میں پیشگی ادا کی ہوئی قیمت کی حیثیت	

۱۰	مطلب فی بیع البراءات	۱۱۱
	براءات یعنی دستاویز اور سرٹیفکیٹ فروخت کرنے کا حکم	۱۱۱
	براءات کی اصطلاحی تعریف	۱۱۱
	بیع البراءات اور حظوظ الائمه کا حکم	۱۱۲
	علامہ صیرفی کا مذہب	۱۱۳
	حظوظ الائمه میں وراثت کا حکم	۱۱۴
۱۱	مطلب فی بیع الجامکیۃ	۱۱۷
	جامکیۃ فروخت کرنے کا حکم	۱۱۷
	جامکیۃ کے لغوی اور اصطلاحی معنی	۱۱۷
۱۲	مطلب لایجوز الاعتیاض عن الحقوق المجردة	۱۲۰
	حقوق مجردہ کا عوض لینا جائز نہیں	۱۲۰
	حقوق کے اقسام	۱۲۱
۱۳	مطلب فی العرف الخاص والعام	۱۲۷
	عرف خاص اور عرف عام کے احکام	۱۲۷
۱۴	مطلب فی النزول عن الوظائف بمال	۱۳۲
	مال کے عوض وظائف سے دست برداری کے احکام	۱۳۲
	جواز نزول پر سات استدلال	۱۳۲
	نزول کے بعد	۱۳۹

۱۴۱	نزول کا طریقہ	
۱۴۳	مطلب فی خلوالحوانیت	۱۵
۱۴۳	خلو حوانیت یعنی دکانوں کی پگڑی کے احکام	
۱۵۵	مطلب فی الکدک	۱۶
۱۵۵	کدک کے احکام	
۱۶۳	خلو کے بعد کم اجرت دینے یا نہ دینے کی ایک استثنائی صورت	
۱۶۵	اجرت مثل معلوم کرنے کا طریقہ	
۱۶۶	خدمت اور تصدیق کا حکم	
۱۶۹	خلو کے مصداق	
۱۷۱	مطلب فی مشد المسکة	۱۷
۱۷۲	مشد المسکة کی بیع کا حکم	
۱۷۳	مشد المسکة میں وراثت کا حکم	
۱۷۴	مشد المسکة کے متعلق چند احکام	
۱۷۷	مطلب فی انعقاد البیع بلفظ واحد من الجانبین	۱۸
۱۷۷	ایک صیغہ جانبین سے کافی ہونے کا بیان	
۱۷۹	ایک شخص کا طرفین سے ایجاب و قبول کرنا	
۱۸۲	مطلب ما یوجب اتحاد الصفقة وتفریقها	۱۹
۱۸۲	وہ امور جن سے صفقہ میں اتحاد و تفریق پیدا ہوتے ہیں۔	

۱۸۳	صفقہ کے لغوی واصطلاحی معنی	
۱۸۷	مطلب ما يبطل الايجاب سبعة	۲۰
۱۸۷	وہ سات چیزیں جن کی وجہ سے ایجاب باطل ہو جاتا ہے۔	
۱۸۸	نفس قیام سے ایجاب باطل ہوتا ہے یا نہیں؟	
۱۹۴	مطلب في الفرق بين الاثمان والمبيعات	۲۱
۱۹۴	مطلب في بيان ما يكون مبيعاً وما يكون ثمناً	۲۲
۱۹۴	ثمن اور مبیع کی پہچان اور دونوں کے مابین فرق کے احکام	
۱۹۴	مبیع اور ثمن کی تعیین کے اصول	
۱۹۷	مطلب في التاجيل إلى أجل مجهول	۲۳
۱۹۷	ادھار بیع میں ثمن کی ادائیگی کی مجہول مدت متعین کرنا	
۲۰۰	مطلب مهم في احكام النقود إذا كسدت أو انقطعت أو غلت أو رخصت	۲۴
۲۰۰	نقد کے کھوٹے، مہنگے، سستے ہونے کی صورت کے احکام	
۲۰۰	غالب الغش، فلوں کی مالیت میں غلاء و رخص کے احکام	
۲۰۱	بعد عقد، قبل اداء ثمن، فلوں کی مالیت میں کمی زیادتی کے احکام	
۲۱۲	مطلب يعتبر الثمن في مكان العقد وزمنه	۲۵
۲۱۲	زمان عقد و مکان عقد کے مطابق مشتری پر ثمن لازم ہوگا	
۲۱۴	مطلب مهم في حكم الشراء بالقروش في زماننا	۲۶

۲۱۴	مروجہ فروش کے ذریعہ خرید و فروخت کے احکام	
۲۱۴	فروش کی حقیقت	
۲۲۱	مطلب البیع بالرقم	۲۷
۲۲۱	بیع بالرقم کے احکام	
۲۲۳	مطلب الضابط فی 'کُل'	۲۸
۲۲۳	مطلب فی لفظة کل إذا دخلت علی منکر أو معروف	۲۹
۲۲۳	لفظ 'کل' کا مصداق متعین کرنے کا قاعدہ	
۲۲۳	اور نکرہ و معرفہ پر داخل ہونے کے احکام	
۲۲۴	کلمہ کُل کے معانی	
۲۳۴	مطلب المعتبر ما وقع علیه العقد وإن ظن البائع أو المشتري أنه أقل أو أكثر	۳۰
۲۳۴	تعیین بالاشارہ کی صورت میں خارج میں موجود بیع کی مقدار کا اعتبار ہوگا، خواہ بائع یا مشتری زیادہ یا کم گمان کریں۔	
۲۳۵	مطلب کل ما دخل تبعاً لا يقابله شيء من الثمن	۳۱
۲۳۵	جو چیز عقد میں تبعاً داخل ہو اس کے مقابلہ میں کچھ ثمن لازم نہ ہوگا۔	
۲۴۲	مطلب المجتهد إذا استدل بحديث كان تصحيحه	۳۲
۲۴۲	کسی حدیث سے مجتہد کا استدلال کرنا، اس کی صحت کی دلیل ہے۔	
۲۴۵	المجتهد إذا استدل بحديث الخ کی وضاحت	

۲۵۰	مطلب في حمل المطلق على المقيد	۳۳
۲۵۰	مطلق کو مقید پر محمول کرنے کے احکام	
۲۵۳	مطلب في بيع الثمر والزروع والشجر مقصودا	۳۴
۲۵۳	پھل، کاشت اور درخت کو مقصود بنا کر فروخت کرنے کے احکام۔	
۲۵۶	مطلب اختلاف الفقهاء في المراد من بدو الصلاح	۳۵
۲۵۶	بدو صلاح کے معنی کی تعیین میں فقہاء کے اختلاف کا بیان	
۲۵۶	بدو الصلاح سے قبل پھل کی بیج	
۲۵۶	بدو الصلاح کے لغوی معنی	
۲۵۶	پھل ظاہر ہونے سے پہلے خرید و فروخت کرنا	
۲۵۸	بدو الصلاح سے قبل و بعد پھلوں کی خرید و فروخت کے احکام کا خلاصہ	
۲۵۸	درخت پر بعض پھل نکلنے کے بعد خرید و فروخت کے احکام	
۲۶۰	علامہ سرخسی کا قول: عدم جواز	
۲۶۲	درخت پر بعض پھل ظاہر ہونے کے بعد پھل فروخت کرنے کے احکام کا خلاصہ	
۲۶۸	مطلب فساد المتضوّن یوجب فساد المضمّن	۳۶
۲۶۸	قاعدہ: متضّمّن کا فساد متضّمّن کے فساد کو مستلزم ہونے کی وضاحت	
۲۷۲	مطلب في حبس المبيع لقبض الثمن وفي هلاكه وما يكون قبضا	۳۷

۲۷۲	ثمن کی وصولی کے لیے بائع کا بیع روک لینے، بیع کے ہلاک ہونے اور قبضہ مختلف کی صورتوں کے احکام	
۲۷۲	ثمن کی ادائیگی اعتبار سے بیع کے اقسام	
۲۷۲	بائع کو درج ذیل صورتوں میں جس بیع کا حق حاصل ہے	
۲۷۳	درج ذیل صورتوں میں بائع کو حق جس بیع حاصل نہ ہوگا	
۲۷۴	مطلب فیما یكون قبضاً للمبیع	۳۸
۲۷۴	قبضہ حقیقی اور حکمی کے احکام	
۲۷۴	قبضہ کی تعریف	
۲۷۸	مطلب فی شروط التخلية	۳۹
۲۷۸	قبضہ کی ایک شکل: تخلیہ کے احکام۔	
۲۸۱	تخلیہ کا حکم یعنی تخلیہ قبضہ حقیقی ہے یا حکمی اور تخلیہ کی صورتیں	
۲۸۴	مطلب: اشتری دار اما جورة لا یطالب بالثمن قبل قبضها	۴۰
۲۸۴	کرایہ پردے ہوئے گھر کی بیع اور قبضہ کے احکام	
۲۸۵	مطلب اشتری شیئاً ومات مفلساً قبل قبضه فالبايع أحق به	۴۱
۲۸۶	بیع پر قبضہ سے پہلے مشتری بحالت افلاس مرجائے تو بائع بیع کا زیادہ حقدار ہوگا	
۲۸۷	البائع احق بہ کے دو معانی ہیں	

۲۸۹	مطلب في هلاك بعض المبيع قبل قبضه	۴۲
۲۸۹	مشتري کے قبضہ سے پہلے بیع ہلاک ہونے کا حکم	
۲۹۰	وصف بیع کی تعیین	
۲۹۱	مطلب المواضع التي يصح فيها خيار الشرط والتي لا يصح	۴۳
۲۹۱	خيار شرط کے قابل اور غیر قابل عقود کا بیان	
۲۹۱	درج ذیل عقود میں خيار شرط درست ہے۔	
۲۹۶	وہ عقود جن میں خيار شرط درست نہیں ہے۔	
۳۰۱	مطلب خيار النقد	۴۴
۳۰۱	خيار نقد کے احکام۔	
۳۰۲	خيار نقد کی مدت ختم ہونے کے بعد کے احکام	
۳۰۳	خيار نقد کی مدت	
۳۰۵	مطلب في المقبوض على سوم الشراء	۴۵
۳۰۵	بھاؤ تاؤ کے وقت بیع کرنے سے پہلے قبضہ کی ہوئی چیز کا حکم۔	
۳۰۹	ہلاکت کی صورت میں ضمان ثمن سے ہوگا یا قیمت سے؟	
۳۱۲	ضمان بالقيمة ثمن مسمی سے زائد ہوگا یا نہیں؟	
۳۱۴	مطلب المقبوض على سوم النظر	۴۶
۳۱۵	مطلب في الفرق بين القيمة والثمن	۴۷

۳۱۵	قیمت اور ثمن کے مابین فرق کا بیان۔	
۳۱۵	مطلب فی خيار التعین	۴۸
۳۱۵	خيار تعین کے احکام۔	
۳۱۷	تین سے زائد اشیاء میں خيار تعین	
۳۱۸	خيار تعین کن اشیاء میں درست ہے؟	
۳۱۹	خيار تعین للبايع، خيار تعین میں بیع کی ہلاکت کے احکام	
۳۲۲	مطلب فی مدة خيار التعین	۴۹
۳۲۲	خيار تعین کی مدت	
۳۲۲	کیا خيار تعین کے ساتھ خيار شرط ضروری ہے؟	
۳۲۳	خيار تعین میں مدت متعین کرنا	
۳۲۷	مطلب فیما لو اختلفا فی الخيار أو فی مضیه أو فی الأجل أو فی الإجازة أو فی تعین المبیع	۵۰
۳۲۷	خيار، ختم خيار، مدت خيار، اجازت بیع اور تعین بیع میں اختلاف کا حکم	
۳۲۷	عاقدين میں خيار کے متعلق اختلاف ہو تو کس کی بات معتبر ہوگی؟	
۳۲۸	عاقدين میں قبضہ کے بعد اختلاف واقع ہو	
۳۳۰	مطلب: اشتری جاریة علی أنها بکرثم اختلفا (تنبیہ)	۵۱
۳۳۰	بکارت کی شرط پر باندی خریدنے کے بعد اختلاف ہونے کے احکام۔	
۳۳۲	مطلب البیع لا یبطل بالشرط فی اثین وثلاثین موضعا	۵۲

۳۳۲	وہ ۳۲ صورتیں جن میں باوجود شرط کے بیع فاسد نہیں ہوتی۔	
۳۳۳	عقد بیع میں لگائی جانے والی شرائط کے احکام	
۳۳۴	وہ مقامات جن میں شرط زائد کے باوجود عقد فاسد نہیں ہوتا	
۳۳۶	اجنبی کے لئے شرط کی تفصیل	
۳۴۲	ہوم ڈیلوری کا حکم	
۳۴۷	مطلب الاعمی کا البصیر الا فی مسائل	۵۳
۳۴۷	بینا و نابینا کے احکام میں فرق کے چند مسائل۔	
۳۵۰	مآخذ و مراجع	

فہرست مطالب

۱	مطلب فی تعریف المال والملك والمتقوم
۲	مطلب فی تعریف المال
۳	مطلب فی بیع المکره والموقوف
۴	مطلب شرائط البیع أنواع أربعة
۵	مطلب القبول قد يكون بالفعل وليس من صور التعاطی
۶	مطلب فی حکم البیع مع الهزل
۷	مطلب فی حکم بیع التلجئه
۸	مطلب البیع التعاطی
۹	مطلب فی بیع الاستجرار
۱۰	مطلب فی بیع البراءات
۱۱	مطلب فی بیع الجامکیة
۱۲	مطلب لا يجوز الاعتیاض عن الحقوق المجردة
۱۳	مطلب فی العرف الخاص والعام
۱۴	مطلب فی النزول عن الوظائف بمال
۱۵	مطلب فی خلو الحوانیت
۱۶	مطلب فی الکدک
۱۷	مطلب فی مشد المسکة

١٨	مطلب فی انعقاد البیع بلفظ واحد من الجانبین
١٩	مطلب ما یوجب اتحاد الصفقة وتفریقها
٢٠	مطلب ما یبطل الايجاب سبعة
٢١	مطلب فی الفرق بین الاثمان والمبیعات
٢٢	مطلب فی بیان ما یمکن مبیعا وما یمکن ثمنا
٢٣	مطلب فی التأجل إلى أجل مجهول
٢٤	مطلب مهم فی احکام النقود إذا کسدت أو انقطعت أو غلت أو رخصت
٢٥	مطلب یمتدثر الثمن فی مکان العقد وزمنه
٢٦	مطلب مهم فی حکم الشراء بالقروش فی زماننا
٢٧	مطلب البیع بالرقم
٢٨	مطلب الضابط فی 'کُل'
٢٩	مطلب فی لفظة کل إذا دخلت علی منکر أو معروف
٣٠	مطلب المعتبر ما وقع علیه العقد وإن ظن البائع أو المشتري أنه أقل أو أكثر
٣١	مطلب کل ما دخل تبعا لا یقابله شیء من الثمن
٣٢	مطلب المجتهد إذا استدل بحديث کان تصحیحاه
٣٣	مطلب فی حمل المطلق علی المقید
٣٤	مطلب فی بیع الثمر والزروع والشجر مقصودا
٣٥	مطلب اختلاف الفقهاء فی المراد من بدو الصلاح
٣٦	مطلب فساد المتضمن یوجب فساد المضمن
٣٧	مطلب فی حبس المبیع لقبض الثمن وفی هلاکة وما یمکن قبضا

۳۸	مطلب فيا يكون قبضا للمبيع
۳۹	مطلب في شروط التخلية
۴۰	مطلب: اشترى دارا ما جورة لا يطالب بالثمن قبل قبضها
۴۱	مطلب اشترى شيئا ومات مفلسا قبل قبضه فالبايع أحق به
۴۲	مطلب في بلاك بعض المبيع قبل قبضه
۴۳	مطلب المواضع التي يصح فيها خيار الشرط والتي لا يصح
۴۴	مطلب خيار النقد
۴۵	مطلب في المقبوض على سوم الشراء
۴۶	مطلب المقبوض على سوم النظر
۴۷	مطلب في الفرق بين القيمة والثمن
۴۸	مطلب في خيار التعيين
۴۹	مطلب في مدة خيار التعيين
۵۰	مطلب فيما لو اختلفا في الخيار أو في مضيه أو في الأجل أو في الإجازة أو في تعيين المبيع
۵۱	مطلب: اشترى جارية على أنها بكر ثم اختلفا (تنبيه)
۵۲	مطلب البيع لا يبطل بالشرط في اثنين وثلاثين موضعا
۵۳	مطلب الاعمى كالبعير الا في مسائل

افتتاحیہ

جناب حضرت اقدس مولانا مفتی احمد یولوی صاحب دامت برکاتہم العالیہ
بانی و مہتمم جامعہ علوم القرآن، جمبوسر

علامہ ابن عابدین شامیؒ کے حاشیہ رد المحتار کی اہمیت، فقہ حنفی میں اس کی اعلیٰ حیثیت اور افتاء و قضاء میں اس کی مرجعیت؛ ناقابل انکار حقیقت ہے۔ اہل علم، خاص کر اصحاب افتاء کے لیے یہ کتاب تعارف کی محتاج نہیں، بلکہ اس کتاب کی معرفت ہی اہلیت افتاء کی شرط اول ہے۔ علامہ شامی کے تبحر علمی، وسعت مطالعہ، دقت نظر، بلوغ فکر، حزم و احتیاط اور اس پر مستزاد خداداد نقاہت نفس کے طفیل یہ کتاب فقہی قواعد کا سرمایہ، فوائد کا خزانہ، تصحیح و ترجیح کا پیمانہ اور جزئیات کا گنج گراں مایہ ہے۔ اور کسی نے اس کتاب کا یہ وصف بالکل صحیح بیان کیا ہے: أفضل ما کتبہ المتأخرون فی فروع الحنفیہ۔

بقول علامہ شامی تنقیح عبارات، توضیح اشارات، بیان معتمد کا اہتمام، نقد و اعتراض اور جواب و تاویل، قدیم و جدید مشکل مسائل کی ایسی عقدہ کشائی جو آج تک کسی نے پڑھی نہ سنی، متقدمین کی نقول سے بھرپور، متاخرین کی کتب کا خلاصہ اور نوازل و حوادث سے متعلق خصوصی رسائل کے حوالوں سے آراستہ؛ یہ کتاب اسماً و فعلاً 'رد المحتار علی الدر المختار' ہے۔ یعنی صحیح حکم شرعی کی دریافت میں حیران و پریشان شخص کو اس کے مقصود تک رہ نمائی کرنے والی ہے۔ (شامی، آخر کتاب الحدود)

اس کتاب کے متعلق مزید کچھ کہنا دن کی روشنی میں دن کی خبر دینا ہے۔ بس ایک نکتہ کی طرف اشارہ کرنا چاہتا ہوں، جو علامہ شامی کے کلام سے ہی ماخوذ ہے۔

مقدمہ میں علامہ حنفیؒ کے ایک جملہ: کم ترک الأول للآخر کی وضاحت

کرتے ہوئے آپؐ نے عنوان لگایا ہے: فضل کتب المتاخرین علی کتب المتقدمین۔ اور پھر اس ضمن میں فرماتے ہیں:

”اس حقیقت کا آپؐ بھی اعتراف کریں گے کہ متاخرین کی کتابیں، متقدمین کی بہ نسبت ضبط و اختصار، جمع مسائل اور سلاستِ الفاظ کے اعتبار سے فوقیت رکھتی ہیں، اور وجہ اس کی یہ ہے کہ متقدمین کی فکریں استنباطِ مسائل اور اقامتِ دلائل میں صرف ہوتی تھیں، جب کہ متاخرین؛ اپنے متقدمین کے کلام کی تنقیح کرتے ہیں، اجمال کی تفصیل، اطلاق کی تنقید اور عبارت کی جامعیت و اختصار پر توجہ دیتے ہیں، ان کے اختلاف سے واقفیت کے بعد معمول بہ حکم کی وضاحت کرتے ہیں، گویا متاخرین فقہاءِ دہن کو سنوارنے والی عورت کی طرح ہیں، کہ عمر نکاح تک دہن کی پرورش گرچہ اس کے اہل خانہ کرتے ہیں، مگر شوہر کے سامنے پیش ہونے کے لیے تو آخر یہی اس کو سنوار کر بھیجتی ہے۔“

یہ علامہ شامیؒ کا کلام ہے، جس میں کئی وجوہات سے کتب متاخرین کا کتبِ متقدمین سے افضل ہونا بیان فرمایا ہے۔ البتہ اس کے بعد کلام کو سمیٹتے ہوئے یہ فرما گئے کہ ”بہر حال متقدمین کی فضیلت سے انکار نہیں ہو سکتا۔ اور بادل گرچہ سمندر پر اپنی سخاوت کا مینہ برساتا ہے، مگر یہ اس کا احسان ہرگز نہیں، کیوں کہ بادل کی یہ سخاوت بھی آخر سمندر کا ہی عطیہ ہے۔“

اس کلام کا حاصل یہ ہے کہ متاخرین کی کتابیں اگر درج بالا اوصاف کی حامل ہوں تو متقدمین کی کتابوں پر فضیلت رکھتی ہیں۔ اور میں کہتا ہوں کہ اس معیار پر کھری اترنی والی کسی بھی کتاب کے متعلق اختلاف رائے ہو سکتا ہے، مگر خود علامہ شامیؒ کے حاشیہ رد المحتار کے متعلق فقہاءِ احناف ہی نہیں، پوری دنیائے فقہ و فتاویٰ بہ یک زبان متفق ہیں کہ اس ایک کتاب نے حنفی مفتیوں کو متقدمین کی کتب سے بے نیاز کر دیا ہے۔

میرے اس کلام کا خلاصہ دو باتیں ہیں: (۱) کتبِ احناف میں، خاص کر کتبِ متاخرین میں اس کتاب کا مقام بہت بلند ہے۔ (۲) اور جیسا کہ میں نے شروع میں لکھا ہے، اس کتاب کی معرفت، واقفیت اور حل و فہم کی استعداد؛ اہلیتِ افتاء کی شرطِ اول ہے۔ اور ان ہی دو باتوں کی بنیاد پر اس کتاب کے کچھ ابوابِ تدریبِ افتاء میں سبقاً و درساً بھی پڑھائے جاتے ہیں۔

امسال جب جامعہ کے شعبہ تدریبِ الافتاء کے طلبہ کے سندھی مقالے کا عنوان طے کرنے میں 'مطالبِ شامی' کو حل کرنے کی رائے سامنے آئی تو ایسا لگا کہ طلبہ کے لیے اس سے بہتر عنوان شاید کوئی دوسرا نہیں ہو سکتا اور یہ عنوان متعین کر دیا گیا۔ چاروں طلبہ میں مختلف ابوابِ تقسیم کیے گئے۔ اور امسال جس قدر ابواب اور مطالب مکمل ہوئے، ان کو حسبِ معمول جامعہ کی طرف سے شائع کیا جا رہا ہے۔

چاروں طلبہ عزیز: مولوی زبیر، مولوی فیضان، مولوی نور الحق اور مولوی اختر حسین سلمہم اللہ کو مبارک باد دیتے ہوئے نصیحت کرتا ہوں کہ آئندہ بھی اس طرح تحقیق و تالیف کا سلسلہ باقی رکھیں اور دعا کرتا ہوں کہ اللہ رب العزت انہیں ایسے مزید علمی کاموں کی توفیق سے نوازے۔ آمین۔

اس موقع پر تمام علماء و طلبہ کرام سے عموماً، اور رد المحتار سے مزاولت رکھنے والے حضرات یعنی قابلِ احترام بزرگ اربابِ افتاء سے خصوصی درخواست ہے کہ ضرورت نہ ہونے کے باوجود محض ہماری رہ نمائی اور اصلاح کے مقصد سے بھی اس کتاب پر ضرور نظر فرمائیں۔ اصلاح سے مطلع فرمائیں اور اگر کچھ خوبی نظر آئے تو طلبہ کرام کو حوصلہ افزائی سے نوازیں۔

والسلام

مفتی احمد دیولوی، خادم، جامعہ ہذا۔

تقریظ

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

تیرہویں صدی ہجری کے محققین فقہائے حنفیہ میں ایک نمایاں نام محمد امین بن عمر بن عبدالعزیز (۱۱۹۸-۱۲۵۲ھ) کا ہے، جو علامہ ابن عابدین شامی یا علامہ شامی سے مشہور اور متعارف ہیں، موصوف صاحب تصانیف کثیرہ ہیں، فقہ حنفی کے اہم متون میں سے ایک ”تنویر الابصار“ (مؤلفہ: علامہ محمد بن عبداللہ المعروف بالقرطاشی، ۹۳۹-۱۰۰۴ھ) کی شہرہ آفاق شرح ”الدر المختار“ (مؤلفہ: علامہ محمد بن علی المعروف بالحصکفی، ۱۰۲۵-۱۰۸۸ھ) پر تحریر کیا گیا آپ کا لا جواب اور بے مثال حاشیہ ”رد المختار علی الدر المختار“ آپ کی حیات جاویدانی کا سبب ہے، جس کی عظمت نام سے ہی معلوم ہو جاتی ہے، یعنی حیران و پریشان اور شک و تردد میں مبتلا ایک طالب علم کو منتخب اور چنے ہوئے موتی کی طرف لوٹانا۔

یہ کتاب تخصص و تدریب فی الافتاء کے طلبہ کرام اور فتاویٰ نویسی میں مشغول مفتیان کرام کے یہاں بڑی اہمیت اور امتیازی مقام کی حامل ہے۔

علامہ شامی دیگر فقہائے حنفیہ سے متاخر ہیں، اس لئے مذکور الصدر کتاب میں بارہ صدیوں کے فقہائے امت کی محنت و تدقیقات کا نچوڑ آ گیا ہے، نیز علامہ موصوف کی احتیاط پسند اور تحقیق آشنا طبیعت نے کسی بھی عبارت کو نقل کرنے سے قبل اصل کتاب کے مراجعت کے التزام نے کتاب کو مستند اور قابل اعتماد بنا دیا ہے، متقدمین و متاخرین فقہاء کے اقوال مختلفہ میں تطبیق اور ترجیح رائج نے کتاب کے حسن کو ایسا دو

بالا کر دیا ہے کہ ایک مفتی یا طالب افتاء کو اس کتاب سے کبھی استغنا حاصل نہیں ہو سکتا۔ رد المحتار کی ایک بڑی خصوصیت اس کے مطالب ہیں، علامہ موصوف نے کسی بھی باب کی اہم بحث اور مسائل کو ”مطلب فی کذا“ کے عنوان سے مستقلاً علاحدہ طور پر ذکر فرمایا ہے، جس میں آپ نے اہم مسائل، نادر تحقیقات اور متعلقہ مسئلہ کی مختلف گوشوں کو اجاگر فرمایا ہے، چوں کہ بالعموم مطالب میں مذکور مسائل اہم ہونے کے ساتھ دقیق بھی ہوتے ہیں، جس کے سبب بسا اوقات طلبہ عزیز؛ بل کہ نوآموز مفتیان کرام کو بھی ان کو سمجھنے میں دقت اور پریشانی لاحق ہو جاتی ہے، بنا بریں ضرورت تھی کہ ”رد المحتار“ میں مطالب کے عنوان کے تحت مذکور احکام و مسائل کو وضاحت کے ساتھ آسان اور عام فہم زبان میں مستقل طور پر ترتیب دیا جائے۔

بڑی مسرت اور خوشی کا مقام ہے کہ اس ضرورت کو برادرِ مکرم مولانا مفتی فرید احمد صاحب کاوی زید مجدہ (استاذ جامعہ، جمبوسر) نے محسوس فرمایا اور ان کے اشراف اور زیرنگرانی لکھے جانے والے جامعہ کے شعبہ تدریب الافتاء کے طلبہ کرام کے سندی مقالوں میں اس عنوان کو تجویز کیا؛ اسی کے مد نظر درجہ تدریب الافتاء سال دوم (۱۴۴۲ھ) میں زیرِ تعلیم طلبہ عزیز؛ مولوی زبیر آمودی، مولوی فیضان مانگرولی، مولوی نورالحق دوحدی اور مولوی اختر آچھودی کے ذمے یہ اہم کام مختلف ابواب کو منتخب کرتے ہوئے سپرد کیا گیا، پیش نظر مجموعہ اسی کا ثمرہ ہے۔

یہ کام چوں کہ جواں سال اور میدانِ تحریر میں قدم رکھنے والے نوآموز فضلاء کا ہے، اس لئے ممکن ہے کہ زبان و بیان ایک منجھے قلم کار کا سا شستہ نہ ہو، پر یہ نقشِ اول بھی طلبہ افتاء اور علماء کرام اور مفتیانِ عظام کے لئے قیمتی سوغات ہے۔

میں اس موقع پر برادرِ مفتی فرید صاحب کے حسن انتخاب و عرق ریزی پر

جذبات تشکرو امتنان کے ساتھ مبارک باد پیش کرتا ہوں، اور عزیزی القدر مولوی زبیر بن اقبال آمودی سلمہ کے لئے دعا گو ہوں کہ اللہ تعالیٰ ان کی اس کاوش کو قبول فرمائے، ہمت و حوصلہ کے ساتھ مزید محنت کرنے اور آگے بڑھنے کی توفیق و سعادت سے بہرہ ور فرمائے، میدانِ قلم کو سر کرنے کے لئے ہمہ تن متوجہ ہونے کے لئے موفق بنائے، اور علم و عمل میں برکت عطا فرمائے۔ آمین۔

کتبہ: العبد اسجد دیولاوی

(خادم حدیث وفقہ، جامعہ علوم القرآن، جمبوسر)

۹ / ذوقعدہ / ۱۴۴۲ھ

تمہید

بسم اللہ الرحمن الرحیم

’حاشیہ رد المحتار علی الدر المختار شرح تنویر الابصار‘ کے نام سے موسوم اور شامی، فتاویٰ شامی، حاشیہ ابن عابدین، رد المحتار؛ وغیرہ ناموں سے معروف؛ فقہ حنفی کی یہ عظیم الشان اور مایہ ناز کتاب؛ مروجہ طباعتوں اور اصطلاح عام کے اعتبار سے چھ کتابوں کا مجموعہ ہے:

(۱) جامع البحار و تنویر الابصار (۲) الدر المختار شرح تنویر الابصار (۳) حاشیہ رد المحتار علی الدر المختار؛ اصل مسودہ کا وہ حصہ جس کی علامہ شامی رحمہ اللہ نے خود تمییز و تنقیح فرمائی۔ یعنی ازاول تا شتی القضاء (کتاب القضاء کے مسائل شتی کے وسط تک) اور از کتاب الاجارہ تا ختم کتاب۔ (۴) حاشیہ رد المحتار کا غیر ممیض باقی حصہ (وسط مسائل شتی از کتاب القضاء تا کتاب الہیہ ختم)۔ اس حصہ کو مصنف کے مسودہ سے من وعن تجرید کر کے کتاب میں شامل کیا گیا ہے۔ (۵) اس غیر ممیض حصہ کا تکملہ: قرۃ عیون الاختیار (۶) تقریرات الرافعی۔ ذیل میں اس کی مختصر تفصیل درج کی جاتی ہے۔

(۱) شیخ الاسلام شمس الدین محمد بن عبد اللہ بن احمد ثمر تاشی (۹۳۹ھ - ۱۰۰۴ھ / ۱۵۳۳ء - ۱۵۹۶ء) کا مشہور فقہی متن: ’تنویر الابصار و جامع البحار‘ بقول علامہ شامیؒ یہ فن فقہ کی جلیل القدر، کثیر النفع، محقق ترین اور بابرکت کتاب ہے۔

(۲) مفسر، محدث، فقیہ، اصولی، نحوی؛ علاء الدین محمد بن علی بن محمد بن علی، حصنی، معروف بہ ’حسکفی‘ (۱۰۲۵ھ - ۱۰۸۸ھ / ۱۶۱۶ء - ۱۶۷۷ء) کی ’الدر المختار شرح تنویر الابصار‘ شارح کے بقول ضبط و تصحیح اور جامعیت میں اعلیٰ مقام رکھنے والی ترم تاشی کی کتاب تنویر الابصار کے طفیل موضوع کتاب یعنی علم فقہ بہت ہی نہروں اور شگفتہ پھولوں کا ایسا باغ

بن گیا تھا، جس سے تحقیق و تدقیق کے فرحت بخش اور حیرت انگیز ثمرات و فوائد حاصل ہوتے تھے۔ اسی لیے انہوں نے اپنا حاصل حیات اس پر خرچ کرنے کا فیصلہ کر کے اس کو شرح نویسی کے لیے منتخب فرمایا، مگر باب الوتر تک پہنچ کر جب مسودہ کی تسمیض کی اور انہیں اندازہ ہوا کہ اس معیار سے تو یہ شرح دس بڑی جلدوں پر مشتمل ہو جائے گی، تو اس مفصل شرح کو چھوڑ، دوسری مختصر شرح شروع کی، جس کا نام 'الدر المختار شرح تنویر الابصار' رکھا۔

(۳) سید محمد امین بن عمر بن عبدالعزیز بن احمد بن عبدالرحیم بن نجم الدین بن محمد صلاح الدین 'عابدین' (۱۱۹۸ھ - ۱۲۵۲ھ / ۱۷۸۲ء - ۱۸۳۶ء) کا الدر المختار پر تحریر کردہ مشہور حاشیہ جس کا صحیح اور مکمل نام: 'حاشیہ رد المختار علی الدر المختار شرح تنویر الابصار' ہے۔

بقول علامہ شامی: 'آفاق عالم میں نصف النہار کے سورج سے بھی بڑھ کر شہرت رکھنے والی اس کتاب پر لوگ ٹوٹے پڑ رہے تھے۔ طویل و ضخیم مجلدات جن سے عاری تھیں ایسے صحیح اور منقح مسائل پر مشتمل ہونے کی وجہ گویا یہی لوگوں کا سہارا تھا، اور یہ سنہری سوغات اس قابل تھی بھی؛ کیوں کہ انسانی فکر و خیال کا ترتیب دیا ہوا ایسا بے مثال کارنامہ آج تک نظر سے نہیں گذرا۔ مگر ہاں! یہ کتاب باوجود جامع ہونے کے اختصار کے سبب ایک چھپتا سی ہو گئی تھی، بنا بریں مصنف کی حقیقی مراد تک رسائی کے لیے حاشیہ کی محتاج تھی۔

تقدیر ایزدی نے علامہ ابن عابدین شامیؒ کے حق میں یہ سعادت مقدر فرما کر اور ظاہری و باطنی اسباب بہم پہنچا کر اس طرح یہ ضرورت پوری فرمائی کہ یہ کتاب بھی اپنے آپ میں ایک 'نمونہ قدرت' بن گئی۔

سوانح نگاروں نے لکھا ہے، علامہ شامی نے تقریباً دو یا تین بار اس کتاب کو اپنے

اساتذہ کے سامنے پڑھا تھا، اس طور پر کہ آپؐ نے اولاً علوم تجوید، پھر معقولات، عقائد، حدیث و تفسیر اور آخر میں فقہ کی طرف توجہ فرمائی اور فقہ میں بھی اپنے استاذ شیخ شاکر عقاد کے پاس ملتقی، کنز، بحر، ہدایہ، وقایہ اور درایہ کے بعد آخر میں الدر المختار تکمیل فن کی غرض سے شروع کی تھی، اس درمیان شیخ عقادؒ کی ماہ محرم ۱۲۲۲ھ میں وفات ہوگئی تو ان کے جلیل القدر شاگرد اور اپنے رفیق درس شیخ سعید حلبی کے سامنے زانوئے تلمذتہ کر کے اس طرح مکمل کتاب ان کے سامنے پڑھی کہ شیخ عقاد کے پاس پڑھے حصے کا اعادہ بھی فرمایا، یہ قراءت شوال ۱۲۲۲ھ میں شروع ہوئی اور ۱۲۲۴ھ میں ختم ہوئی۔ اس کے بعد ۱۲۲۵ھ کی ابتداء میں دوبارہ ان ہی کے سامنے الدر المختار کو بنیاد بنا کر، شیخ ابراہیم حلبی مداری کے حاشیہ علی الدر تحفۃ الاخیار اور بحر الرائق کے ساتھ قراءۃ إتقان بتأمل و إمعان کا سلسلہ شروع فرمایا، جو پانچ سال تک جاری رہا اور ربیع الثانی، سن ۱۲۳۰ھ میں ختم ہوا۔ [۱]

اس دوران آپؐ اپنے دونوں استادوں کے افادات، ذاتی حاصل مطالعہ اور مراجعات و تعلیقات وغیرہ مع حوالہ و سند درمختار کے حاشیہ پر تحریر کر لیتے تھے۔ اس طرح گویا یہ ۸-۹ سال حاشیہ رد المختار کی تسوید و تاسیس کے ہیں۔ اس کے بعد علامہ شامیؒ نے

[۱] اس سے اندازہ ہو سکتا ہے کہ علامہ شامیؒ کو اس کتاب سے کس قدر لگاؤ ہوگا؟ بلکہ تذکرہ نگاروں کے لکھنے کے مطابق آپؒ کو علامہ حصکفیؒ سے بھی بڑی گہری عقیدت تھی، اور اسی کے زیر اثر آپؒ نے اپنے اکلوتے بیٹے کا نام بھی علاء الدین رکھا۔ اور یہ وصیت کی کہ مرنے کے بعد انہیں علامہ حصکفیؒ اور علامہ صالح جبینی کے درمیان دفن کیا جائے، اور ان کی تین کتابوں پر شرح و تحشیہ کی خدمت انجام دی: الدر المختار شرح تنویر الابصار کا حاشیہ رد المختار کے نام تحریر فرمایا اور افاضۃ الانوار علی اصول المنار کا حاشیہ نسماۃ الاسرار کے نام مرتب فرمایا؛ یہ دونوں مطبوع اور متداول ہیں؛ البتہ الدر المننتقی شرح ملتقی پر لکھا ہوا حاشیہ مفقود ہے۔

۲۲ سال حاشیہ کی تمییز، ترتیب، تزوید اور اضافہ مزید میں گزارے۔ اور ۱۲۵۲ھ میں اپنی وفات تک اس ترتیب و تمییز میں مشغول رہے۔

تفصیل اس کی یہ ہے کہ پہلے مرحلے میں کتاب الاجارہ سے آخر کتاب الفرائض کے باب الخارج تک کا آخری حصہ کی تمییز و ترتیب انجام دی، اور اس کی وجہ اپنے بیٹے کے سامنے یہ بیان کی تھی کہ کبار احناف کی بہت سی کتابیں مثلاً: فتح القدر وغیرہ باب الاجارہ تک پہنچ کر مؤلف کی وفات کے سبب ناقص رہ گئی ہیں۔ پس اگر میری عمر نے وفانہ کی تو میرا یہ کام اسلاف کے نواقص کا تتمہ ہوگا اور اگر عمر نے یاری کی تو ابتداء سے شروع کر کے مکمل کیا جائے گا۔ اس طرح یہ حصہ تقریباً دو سال نو ماہ (ربیع الثانی ۱۲۳۰ھ سے لے کر محرم ۱۲۳۳ھ) میں ختم ہوا۔

دوسرے مرحلے میں ربیع الاول ۱۲۳۳ھ سے ربع اول یعنی حصہ عبادات (مقدمہ و کتاب الطہارۃ تا حج ختم) کی تمییز و ترتیب شروع فرمائی، یہ مرحلہ دس سال تین ماہ کے طویل عرصہ پر محیط رہا اور جمادی الاولیٰ ۱۲۴۳ھ میں اختتام پذیر ہوا۔ رد المحتار، کتاب الحج کے آخر میں علامہ شامیؒ نے خود یہ تاریخ درج فرمائی ہے۔ یہ علامہ شامیؒ کی فقہی بصیرت و علمی عمق پریت کا دورِ شباب تھا، چنانچہ علامہ شامیؒ کے دیگر علمی کام بھی تقریباً اسی زمانے کے ہیں، اور اسی وجہ سے تمییز کا یہ مرحلہ طویل بھی ہے، مثلاً العقود الدرۃ تنقیح الفتاویٰ الحامدیہ، جلد اول رمضان ۱۲۳۶ھ میں اور جلد ثانی ربیع الاول ۱۲۳۸ھ میں ختم فرمائی، نیز زیادہ تر رسائل کی تخریج و ترتیب بھی اسی دور کی ہے۔

تیسرا مرحلہ کتاب النکاح سے آخر وقف تک کی تمییز کا ہے، یہ جمادی الثانیہ ۱۲۴۳ھ سے شروع ہو کر ۱۷ شعبان ۱۲۴۹ھ تک، تقریباً چھ سال دو ماہ پر محیط ہے۔ یہ تاریخ بھی علامہ شامیؒ نے کتاب الوقف کے آخر میں درج فرمائی ہے۔

چوتھے اور آخری مرحلہ کی تمییز آخر شعبان ۱۲۴۹ھ میں کتاب البیوع سے شروع ہوئی، اور تقریباً ساڑھے تین سال یعنی ۲۱ ربیع الثانی ۱۲۵۲ھ، علامہ شامی کی وفات تک جاری رہی، اس مرحلے میں قبیل کتاب الشہادۃ، کتاب القضاء کے 'مسائل شتی' کے وسط تک، تمییز ہوئی تھی کہ فرستادہ حق پیغام اجل لے کر آپہنچا اور مشاہدہ حق کا یہ مشتاق سفر آخرت پر روانہ ہو گیا۔ اس طرح یہاں سے آگے تاختم 'کتاب الہبۃ' تک کا حصہ علامہ شامی کی تمییز، تنقیح اور تزوید مزید سے محروم اور مخروم رہ گیا۔

(۴) ازشتی القضاء تا آخر کتاب الہبۃ؛ غیر مبیض مسودہ کی مجرّد تعلیقات۔

جیسا کہ سابق میں ذکر ہوا، اور تکرار کی ابتداء میں صاحب زادے شیخ علاء الدین عابدین کی صراحت بھی ہے کہ زمانہ تسوید میں آپؒ نے ذاتی نسخے کے ہامش میں مکمل درمختار پر اپنی تعلیقات، تحریرات اور اعتراضات لکھ رکھے تھے، اور یہ مخروم حصہ بھی اس سے خالی نہ تھا، پس اس اندیشے سے کہ استعمال و تداول سے کہیں یہ حصہ ضائع نہ ہو؛ فقط انہی حواشی و تعلیقات کی تجرید کر کے، حاشیہ ردالمحتار کے ساتھ لاحق کر دیا گیا، تاکہ کتاب مکمل و مسلسل رہے۔ ردالمحتار کے مروجہ نسخوں میں کتاب الہبۃ کے آخر میں اس تجرید سے فراغت کی تاریخ ۲۵ صفر، ۱۲۶۰ھ درج ہے۔

اس تجرید کے متعلق عام شہرت یہی ہے کہ علامہ شامیؒ کے صاحب زادہ شیخ علاء الدینؒ کی محنتوں کا ثمرہ ہے، اور مطبوعہ تمام نسخوں میں اس غیر مبیض و غیر منقح حصے کی ابتداء و انتہاء کی عبارات بھی یہی بیان کرتی ہیں، اور اس حقیقت کی طویل تفصیل بھی تکرار یعنی قرۃ عیون الانخیار کی ابتداء میں انہوں نے تحریر فرمائی ہے۔

لیکن اب محققین نے ایک اور نسخہ علامہ شامی کے شاگرد محمد بن حسن بن ابراہیم البیطار (م: ۱۳۱۲ھ) کا تجرید کیا ہوا دریافت کیا ہے، اور بقول شیخ حسام الدین فرور تعلیق

علی الدردر پر مشتمل علامہ شامیؒ کے ذاتی مخطوطہ نسخے سے مراجعت کے بعد ثابت ہوتا ہے کہ شیخ محمد حسن بیطار کا نسخہ زیادہ محقق و مدق اور موافق ہے۔ تفصیل اس کی شیخ حسام الدین فرفور کے محقق نسخے کی جلد ۱ کی ابتداء میں درج ہے۔

(۵) اس کے بعد اس مخروم حصہ کے ’مکملہ‘ کا نمبر آتا ہے، جس کی تمییز، تنقیح اور تزوید سے قبل علامہ شامیؒ کی وفات ہو گئی تھی۔ از دشتی القضاء تا آخر ہبہ؛ یہ مکملہ علامہ شامیؒ ہی کے صاحب زادے شیخ علاء الدینؒ نے اپنے والد مرحوم کی تعلیقات پر، ان ہی کے طرز پر تنقیح، تزوید و اضافہ مزید کے ساتھ تالیف فرمایا ہے۔ اس کا مکمل نام: ’قرۃ عیون الاخیار تکملۃ رد المحتار علی الدردر المختار شرح توفیر الابصار‘ ہے اور دو جلدوں میں الگ سے مطبوع ہے۔

(۶) تقریرات: رد المحتار پر ایک وقع کام ’تقریرات‘ کا ہے، یعنی رد المحتار کے مطالعہ کے دوران محققین فقہاء و اصحاب افتاء کی طرف سے بعض مقامات پر تحریر کی گئی ضروری توضیح، تشریح یا کچھ نقد و تصحیح۔ ان میں سب سے زیادہ مشہور و مروج ’تقریرات‘ شیخ عبدالقادر رافعیؒ کی ہیں۔ آپؒ اس حاشیہ کے متعدد بار پڑھنے، مطالعہ کرنے اور بوقت ضرورت مراجعت کے دوران مختلف مقامات پر توضیح، تفسیر، تلخیص، تیسیر اور کہیں نقد، بحث اور نظم، تحریر فرماتے رہتے اور ہر بار تنقیح و اضافہ بھی کرتے رہتے، یہ تعلیقات تا آخر حیات غیر مطبوعہ رہیں، البتہ وفات سے قبل آپ کے بیٹے محمد رشید رافعی نے اس کو مجرد کر کے ان کے سامنے پیش کر دیا تھا، اور وفات سے چند دن قبل، شعبان ۱۳۲۳ھ کے آخری دن خود علامہ عبدالقادرؒ نے مراجعت کے بعد اس کا نام ’التحریر المختار‘ تجویز فرمایا تھا۔ یہ تقریرات، مستقلاً بھی مطبوع ہے اور بعض طباعتوں میں آخری دو جلدوں کے طور پر اور بعض میں ہر جلد کے آخر میں ضمیمہ کی شکل میں اس جلد کی متعلقہ تقریرات شامل ہیں، اور اب شیخ حسام الدین فرفور کے محقق نسخوں میں ہر صفحہ کے حاشیہ پر درج کر دی گئی ہیں۔

مصادر و مآخذ:

مناسب ہے کہ اس موقع پر رد المحتار کے ان مصادر و مآخذ پر بھی ایک نظر ہو جائے، جن سے علامہ شامیؒ نے استفادہ کیا ہے، اس سے ایک طرف اس کا اندازہ ہوتا ہے کہ علامہ شامیؒ نے ترتیب حاشیہ میں کس قدر وسعت مطالعہ، دقت نظر اور مراجعت الی الاصل کا اہتمام فرمایا ہے، تو دوسری طرف ہم بہ بصیرت سمجھ سکیں گے کہ کیوں یہ کتاب مذہبِ حنفی کا خلاصہ و نتیجہ اور اصحابِ افتاء کا مرجع و منتهی قرار دی جاتی ہے۔

دکتور عبداللطیف فرفور نے اپنی ضخیم کتاب 'ابن عائدین و اثرہ فی الفقہ الاسلامی' میں اجمالاً اور دکتور لوی بن عبدالرؤف خلیلی نے اپنی کتاب 'آلی المحارف فی تخریج مصادر ابن عابدین' میں تفصیلاً ان مصادر کو جمع کرنے کی کوشش فرمائی ہے۔ آخر الذکر نے اپنی کتاب میں فنِ تفسیر، حدیث، عقائد، اخلاق، تاریخ اور فقہ کی ۷۴۶ کتابیں، ۴۷ کتب لغت، اور ۱۱۱ رسائل کا مفصل ذکر فرمایا ہے، جن سے علامہ شامیؒ نے کوئی بات نقل فرمائی، یا جن کی طرف کسی قول کی نسبت فرمائی یا اشارہ فرمایا ہے۔ اس طرح اس آخری تلاش و تحقیق کے مطابق ۹۰۴ کتابوں سے براہِ راست یا بالواسطہ استفادہ کرتے ہوئے یہ حاشیہ مرتب فرمایا ہے، اس طرح یہ کتاب گویا سابقہ جملہ فقہی کاوشوں کا نچوڑ اور خلاصہ ہے۔ اور اس قدر کتب سے نقل و مراجعت کے بعد یہ کتاب یقیناً حقدار ہے کہ فقہ حنفی کا سب سے زیادہ جامع، مستند اور منضبط مآخذ قرار پائے۔ اور اب یہ حقیقت واقعہ ہے کہ ایک حنفی مفتی کے لیے اس سے مستغنی ہو کر فتویٰ دینا یا کسی مسئلہ کے متعلق حتمی رائے قائم کرنا مشکل ہے۔

چوں کہ مصادر کی تفصیلی فہرست پیش کرنا بہت زیادہ طوالت کا باعث ہوگا، اس لیے شیخ عبداللطیف فرفور کے اسلوب کے مطابق قدرے ترمیم کے ساتھ اجمالی ذکر پر اکتفاء کرتا ہوں۔

اولاً یہ مصادر دو قسم کے ہیں:

(۱) خاص مراجع یعنی: تنویر الابصار اور الدر المختار کی شروحات و حواشی:
تنویر الابصار کی ۸ (آٹھ) اور الدر المختار کی ۱۱ (گیارہ) شروحات و حواشی سے
استفادہ فرمایا ہے۔

(۲) عام مراجع، یعنی وہ کتبِ مذہب جن سے رد المختار کے تمام ابواب میں رجوع
و استفادہ کیا ہے۔ ایسی کتب کی فہرست طویل ہے، البتہ ان کو دو زمروں میں تقسیم کر سکتے
ہیں: مجموعات اور متفرقات۔

مجموعات

◆ مجموعات کبریٰ ۱۰ (دس) ہیں:

(۱) مجموعة الفتاویٰ - یعنی: فقیہ ابو الیث سمرقندی کی نوازل، صاحب ہدایہ کی
مختارات النوازل اور التجنیس والمزید، الشف فی الفتاویٰ، فتاویٰ ولولاجیہ، فتاویٰ
قاضی خان، فتاویٰ تاتارخانیہ، فتاویٰ ظہیریہ، فتاویٰ غیاثیہ، فتاویٰ ہندیہ، فتاویٰ
خیریہ، فتاویٰ بزازیہ، الحاوی القدسی اور محیط برہانی وغیرہ کتب۔

(۲) مجموعة الہدایہ - مثلاً: نہایہ، کفایہ، عنایہ، بنایہ، وقایہ الروایہ، فتح القدر،
معراج الدراریہ، زبدۃ الدراریہ، الغایہ، التوشیح لابن السراج الہندی، وغیرہ۔ شیخ
لوی غلیلی نے ۱۷ (سترہ) شروحات کے نام درج کیے ہیں، جن سے علامہ شامی
نے استفادہ کیا ہے۔

(۳) مجموعة القدوری - مثلاً: المحتبی، السراج الوہاج، الجوہرۃ النیرۃ، الینایع،
جامع المضمرات، اللباب؛ وغیرہ کتب۔ شیخ لوی نے ۱۶ (سولہ) شروحات ذکر
فرمائی ہیں، جن سے براہِ راست یا بالواسطہ استفادہ کیا گیا ہے۔

- (۴) مجموعۃ المختار (ابن مودود موصلی، م: ۶۸۳ھ) اور اس کے متعلقات۔
 (۵) مجموعۃ مجمع البحرین (ابن الساعاتی، م: ۶۹۴ھ) اور اس کے متعلقات۔
 (۶) مجموعۃ وقایہ الروایۃ (تاج الشریعہ، م: ۶۰۰ھ) اور اس کے متعلقات۔
 (۷) مجموعۃ کنز الدقائق (ابو البرکات نسفی، م: ۷۱۰ھ) اور اس کے متعلقات۔
 مثلاً: تبیین الحقائق، البحر الرائق، النہر الفائق، شیخ لوی نے کل ۱۵ (پندرہ) شروحات کے نام ذکر کیے ہیں۔

(۸) مجموعۃ درر الحکام شرح غرر الاحکام (ملا خسرو، م: ۸۸۵ھ)

(۹) مجموعۃ ملتقى الابحر (شیخ ابراہیم حلبی، م: ۹۵۶ھ)

(۱۰) مجموعۃ تنویر الابصار و جامع البحار (علامہ ترمذی، م: ۱۰۰۴ھ)

شیخ عبد اللطیف فرفور نے مذکورہ دس مجموعات میں سے اول تین مجموعات کو معتمد فی المذہب کتب، بعد کے چار مجموعات کو متون اربعہ اور ان کے متعلقات، اور آخری تین مجموعات کو متون متاخرین سے متعلق کتب؛ کے طور پر تقسیم فرمایا ہے۔

◆ مجموعات وسطیٰ ۵ (پانچ) ہیں:

(۱۱) مجموعۃ الاشباہ والنظائر (علامہ ابن نجیم، م: ۹۷۰ھ)۔ مثلاً: غز عیون

البصائر، حاشیۃ المقدسی، عمدۃ ذوی البصائر، التحقیق الباہر، نہیۃ النواظر، وغیرہ۔

(۱۲) مجموعۃ الوہابیۃ (علامہ عبد الوہاب ابن وہبان، م: ۸۶۱ھ)۔ مثلاً: قید

الشرائد، عقد القلائد، تفصیل عقد القلائد، وغیرہ۔

(۱۳) مجموعۃ ظاہر الروایۃ۔ (امام محمد بن حسن الشیبانی، م: ۱۸۹ھ)۔ مثلاً: الجامع

الصغیر، شرح الجامع فخر الاسلام بزدوی، شرح الجامع ابوالیسر بزدوی، شرح الجامع

سعدی، شرح الجامع السیجانی، شرح الجامع صدر الشہید، شرح الجامع عتابی، شرح الجامع قاضی خان، الجامع الكبير، السير الكبير، کافی، مبسوط سرخسی، مجرد، النوادر؛ وغیرہ۔

(۱۴) مجموعة المنية (شيخ سيد الدين كاشغري، م: ۷۰۵ھ)۔ مثلاً: غنية الممتلى، حكمة الحلي، وغیرہ۔

(۱۵) مجموعة نور الايضاح (علامه حسن بن عمار شرنبلالی، م: ۱۰۶۹ھ)۔

◆ مجموعات صغریٰ ۱۰ (دس) ہیں:

(۱۶) مقدمة ابوالیث سمرقندیٰ اور اسکے متعلقات (ابوالیث نصر، م: ۳۷۳ھ)

(۱۷) ہدیۃ ابن العما داور متعلقات۔ (شیخ عبدالرحمن عمادی، م: ۱۰۵۱ھ)

(۱۸) جامع الفصولین اور اس کے متعلقات۔ (علامہ بدرالدین محمود ابن قاضی سمانہ، م: ۸۲۳ھ)

(۱۹) تحفۃ الفقہاء اور بدائع الصنائع۔ (امام علاء الدین محمد بن احمد سمرقندی، م: ۵۵۳ھ/ علامہ علاء الدین ابوبکر بن مسعود کاسانی، م: ۵۸۷ھ)

(۲۰) مختصر الطحاوی اور متعلقات۔ (امام ابوجعفر طحاوی، م: ۳۲۱ھ)

(۲۱) الفقہ النافع اور اس کی شرح۔ (علامہ ابوالقاسم محمد بن یوسف سمرقندی، م: ۵۵۶ھ)

(۲۲) مقدمہ غزنویہ اور اس کی شرح۔ (علامہ احمد بن محمد غزنوی، م: ۵۹۳ھ)

(۲۳) الوافی اور الکافی۔ (حافظ الدین ابوالبرکات عبداللہ نسفی، م: ۷۱۰ھ)

(۲۴) درر البحار شرح غرر الافکار اور اس کے متعلقات۔ (شمس الدین محمد قونوی، م: ۷۸۸ھ)

(۲۵) مواہب الرحمن اور اسکی شرح البرہان (ابراہیم بن موسیٰ طرابلسیؒ، ۹۲۲ھ)

متفرقات:

مثلاً: اوقاف الخصاف، اجناس ناطفی، ادب القاضی، خزانۃ الاکمل، تبیین المحارم، سراجی، قذیۃ المذنبہ، مجمع الضمانات، روضۃ العلماء؛ وغیرہ۔

دیگر علوم کے مراجع عام

یعنی اصول فقہ، تفسیر، حدیث، لغت اور تاریخ و تراجم وغیرہ فنون کی کتب....

اصول فقہ

شروحات منار: ابن نجیم کی فتح الغفار، ابن الملک کی شرح المنار، قوام الدین محمد بن محمد کا کی، جامع الاسرار علی المنار، علامہ حصکفیؒ کی افاضۃ الانوار، علامہ شامی کی نسبات الاسرار علی شرح المنار المسمی بافاضۃ الانوار، وغیرہ۔

ابن ہمام کی التحریر، اس پر ابن امیر حاج کی التقریر و التحظیر۔ علامہ سعد تفتازانی کی تلویح شرح توضیح۔ صدر الشریعہ عبید اللہ مسعودیؒ کی التوضیح لحل غوامض التفتیح، تاسیس النظر للددبوسی۔ اصول لامشی، مختصر ابن الحاجب، کشف الاسرار علی اصول البزدوی، جمع الجوامع فی اصول الفقہ، المغنی فی اصول الفقہ، میزان الاصول فی نتائج العقول۔ وغیرہ۔

حدیث اور علوم حدیث

حدیث شریف کی مشہور کتب، مثلاً بخاری، مسلم، سنن ابوداؤد، سنن ترمذ، سنن ابن ماجہ، مسند احمد وغیرہ کے علاوہ.... نصب الراية للزیلعی، شرح الفیۃ الحدیث للعراقی۔ کشف الخفاء ومزیل الالباس، معالم السنن للخطابی، مقدمۃ ابن الصلاح، نخبة الفكر لابن حجر، التدریب شرح التقریب للسیوطی، الشفاء بتعریف حقوق المصطفیٰ للقاضی عیاض۔ جامع الصغیر للسیوطی، فیض القدیر للمناوی، وغیرہ

تفسیر و علوم القرآن:

الاتقان فی علوم القرآن، احکام القرآن للجصاص۔ التفسیر الکبیر للرازی۔ الجامع لاحکام القرآن والمبیین لما تضمن من السنۃ وآی الفرقان یعنی تفسیر قرطبی، الکشاف عن حقائق التنزیل للزمخشری، تفسیر التیسیر بنجم الدین ابو حفص عمر نسفی، الدر المنثور للسیوطی، تاویلات اہل السنۃ أو تاویلات القرآن للامام ابو منصور ماتریدی، انوار التنزیل و أسرار التاویل للقاضی بیضاوی، وغیرہ۔

لغت اور علوم عربیہ

الصحاح، مقابیس اللغۃ، القاموس المحیط، المصباح المنیر، اساس البلاغۃ، شرح المطول، مفتاح العلوم، المغرب للمطرزی، التعریفات للجرجانی، الآجرومیہ فی النحو، الالفیۃ فی النحو، تلخیص المفتاح، تہذیب الاسماء واللغات، الجمرۃ فی اللغۃ، قطر الندی وبل الصدی، مغنی اللیب عن کتب الاعاریب، المصباح فی النحو، وغیرہ۔

رسائل

علامہ شامیؒ نے کتاب الحدود کے آخر میں اپنی کتاب کا تعارف کرواتے ہوئے اس امر کی طرف خاص اشارہ فرمایا ہے کہ یہ حاشیہ میں متقدمین کی کتب و رسائل کے خلاصہ پر مشتمل ہے، اور پھر ابن نجیمؒ کے چالیس رسائل، حسن بن عمار شرنبلالیؒ کے ساٹھ رسائل، ابن کمال پاشا، قاسم بن قطلوبغا، شیخ عبدالغنی النابلسیؒ، ملا علی قاریؒ اور دیگر حضرات کے رسائل سے استفادہ کرنے کی صراحت فرمائی ہے، اور سابق میں شیخ لوی خلیل کے حوالے سے گذر چکا ہے کہ تقریباً ۱۱۱ (ایک سو گیارہ) رسائل سے علامہ شامیؒ نے استفادہ فرمایا ہے۔

رد المحتار کے مصادر کی یہ ایک مجمل سی فہرست ہے، اور سابق میں ہم بیان کر چکے

ہیں کہ تقریباً ۹۰۰ سے زائد مصادر سے علامہ شامیؒ نے استفادہ فرمایا ہے۔ اس قدر جامعیت اور استیعاب کے بعد اس امر کی کوئی گنجائش نہیں رہتی کہ اس گنج گراں مایہ سے صرف نظر کی جائے۔ حقیقت یہ ہے کہ یہ کتاب اپنے آپ میں ایک موسوعۃ ہے۔ اور کتب تراجم کے بعد شاید ہی کوئی ایسی کتاب ہو جس میں اس قدر کتابوں کا ذکر اور حوالے ذکر کیے گئے ہوں۔

مصادر کا اجمالاً ذکر کرنے کے بعد ضروری تھا کہ علامہ شامیؒ کے منہج تالیف، معیار نقد اور ضوابط ترجیح وغیرہ امور کی بھی مع امثلہ قدرے وضاحت کی جائے، اور 'مطالب' کے متعلق طلبہ عزیز کے کام کی نگرانی (باعتبار حقیقت تعاون و استفادہ) کے طفیل متعلقہ جزئیات اور عبارات وغیرہ سامنے بھی تھیں، مگر افسوس کہ قلتِ وقت اور کثرتِ غفلت کے سبب فی الوقت تو یہ ممکن نہ ہو سکا۔ دعا ہے کہ اللہ رب العزت آئندہ اس کی توفیق و سعادت نصیب فرمائے۔ آمین۔

مطالب شامی:

اصولی اعتبار سے علامہ ابن عابدینؒ نے حاشیہ کا مسودہ چار اجزاء میں تقسیم فرمایا تھا۔ رابع اول میں عبادات۔ رابع ثانی میں نکاح، حدود، ایمان، جہاد، وقف اور معاملات کا کچھ حصہ، رابع ثالث میں ابواب معاملات، اور رابع رابع میں بقیہ ابواب معاملات مع فرائض۔ بقول شیخ عبد اللطیف فرفور: مصنف کے ہاتھوں لکھا ہوا یہ مخطوطہ مکتبۃ آل عابدین میں اس وقت بھی موجود ہے۔ البتہ جب طباعت شروع ہوئی تو اسے پانچ جلدوں میں تقسیم کیا گیا۔ جلد اول میں مقدمہ، طہارت اور صلاۃ ختم۔ جلد دوم میں زکات سے نکاح، طلاق اور نفقہ ختم تک۔ جلد سوم میں کتاب العتق سے کتاب الوقف ختم۔ جلد رابع میں کتاب الیبوع سے کتاب القضاء کے مسائل شتی کے وسط تک، علامہ شامی کا تہیض کردہ

حصہ اور وہاں سے کتاب الہبۃ ختم تک غیر مبیض حصہ شامل ہے۔ جب کہ جلد خامس مکمل وہی ہے جو مسودہ کا ربع رابع ہے، یعنی اجارہ سے فرائض ختم۔ یہ اولین طباعتوں کا حال تھا، اور اب تو تحقیق و تعلیق کے اعتبار سے اس میں بہت زیادہ تنوع پایا جاتا ہے۔

اپنے مسودہ میں علامہ شامی نے بھی درمختار کے تابع ہو کر ہر جلد میں عام فقہی ترتیب کے مطابق کتاب، باب، اور کہیں فصل کے عنوان قائم کرنے کے ساتھ بحث، بحث، تنبیہ اور 'مطلب' کا عنوان لگایا ہے۔ اور ارکان، شرائط جیسے عناوین لگانے سے گریز کرتے ہوئے، نیز جزئیات کی تلاش ابواب اور فصول کی تقسیم کے مطابق قاری پر محول فرما کر، بعض مخصوص جزئیات پر 'مطلب' کا عنوان لگانے کا زیادہ اہتمام فرمایا ہے، یہ 'مطالب' ایک طرح سے اس حاشیہ کا وصف خاص یا نشان امتیاز ہیں۔ اور جہاں علامہ شامی کو علمی استدراک، مناقشہ، اجمال کی تفصیل، کسی قول کی تصحیح و ترجیح میں قدرے طویل کلام کی ضرورت پیش آئی، وہاں 'مطلب' کا عنوان لگایا ہے۔ اور کچھ قلیل الفوائد مطالب کو چھوڑ کر تقریباً تمام مطالب انتہائی اہم مباحث پر مشتمل ہیں، یہی وجہ ہے کہ کتاب الوقف، کتاب القضاء جیسے ابواب میں زمان و مکان کی ضرورت اور عموم و ابتلاء کے تقاضے کے پیش نظر 'مطالب' زیادہ ہیں تو کتاب الزکاة اور کتاب الصوم میں بہت کم۔ اسی طرح کسی باب میں ضمناً جب دوسرے باب کے مسئلہ کی تحقیقی تفصیل یا خلاصہ ذکر کرتے ہیں تو اس کو ضرور 'مطلب' کا عنوان دیتے ہیں، چنانچہ ایک ہی موضوع کے متعدد 'مطلب' کے عنوان مختلف مقامات پر لگائے ہیں اور ضرورت کے مطابق تفصیل، خلاصہ یا حوالہ بھی ذکر کرتے جاتے ہیں۔

ردالمحتار کے ان مطالب میں زیر بحث مسئلہ اور اس میں ودیعت کردہ علامہ شامی کی تحقیق و تفصیل اس بات کی متقاضی تھی کہ ان کا عصارہ کشید کیا جائے اور علامہ شامی کی

باریک و عمیق نظر تک پہنچ کر تصحیح و ترجیح کو واضح کیا جائے۔

چنانچہ یہ سوچ کر کہ اگر تدریب الافاء کے طلبہ کے سندی مقالے کا یہی عنوان طے کر دیا جائے تو ایک ساتھ بہت سارے فوائد حاصل ہو سکتے ہیں، - مثلاً: مسائل پر نظر، حل کتاب کی مشق، مراجعت کتب کا شوق، علامہ شامی کے طرز تحقیق کا ادراک، رد المحتار سے استفادہ، خاص کر مسئلہ واحدہ میں تعدد اقوال اور اختلاف ترجیح کی الجھن سے نکلنے کا طریقہ و تجربہ، وغیرہ؛ - مشورہ کے بعد یہ عنوان آخر طے کر دیا گیا۔ اور تعلیمی مقصد کے پیش نظر انہیں اس بات کا پابند بنایا گیا کہ فقط رد المحتار میں مذکور علامہ شامی کی عبارت کا خلاصہ، ان کی تحقیق اور نتیجہ بحث کو اجاگر کیا جائے، اور مطلب میں مذکور مسئلہ سے متعلقہ دیگر امور و فروع اور دیگر حضرات فقہاء کی تحقیق و آراء سے بلا ضرورت شدیدہ تعرض نہ کیا جائے۔

چنانچہ امسال تدریب افاء کی تکمیل کرنے والے طلبہ: عزیز مولوی اختر حسین آچھودی سلمہ کو مکمل کتاب الطہارۃ کے مطالب، عزیز مولوی فیضان مانگرولی سلمہ کو کتاب الصلاۃ کے نصف مطالب، عزیز مولوی نور الحق دوحی سلمہ کو کتاب الزکات و کتاب الصوم کے مطالب اور عزیز مولوی زبیر آمودی سلمہ کو کتاب البیوع کے نصف مطالب؛ تفویض کیے گئے تھے۔

الحمد للہ طلبہ کرام نے نفس مسئلہ اور اس کے متعلق اقوال و آراء اور ترجیح و تصحیح کو سمجھنے اور زبان تحریر سے ادا کرنے کی مقدور بھرسعی کی ہے۔ اور اس ناکارہ نے باوجود نااہلی کے اسکی مراجعت اور تصحیح کا فریضہ ادا کرنے کی ناتمام کوشش کی ہے۔ حقیقت یہ ہے کہ رد المحتار سے عدم شغف اور ابن عابدین کے طرز تالیف و تحقیق سے نا آگہی کی حد تک طالب و مطلوب دونوں یکساں، اور جواں سالی اور ذوق و لگن کے سبب طلبہ ایک قدم مجھ سے آگے رہے، اللہم زد

فزد۔ آپ حضرات کے ہاتھوں میں موجود یہ مجموعہ کتاب الطہارۃ کے مطالب پر مشتمل ہے، اور عزیز مولوی زبیر بن اقبال آمودی، سلمہ کی محنت کا ثمرہ ہے۔

اور..... آخری بات یہ ہے کہ یہ ایک انسانی کاوش ہے، اس میں نقصان و نسیان اور سہو و خطا ہو جانا بہ تقاضائے بشریت یقینی امر ہے۔ پھر ایک سال - بلکہ دس ماہ - میں مفوضہ موضوع کا مواد جمع کرنا، اس کو نگران کی نظر سے گزار کر تالیف و ٹائپ پھر پروف و تصحیح کے مراحل سے گزار کر پریس تک پہنچا دینا؛ عجلت بھرا کام کہا جانا چاہئے، مگر یہ سب اسی مختصر وقت میں کرنے کی کوشش کی گئی ہے۔ اور بندے کی ادنیٰ فہم کے مطابق طلبہ عزیز نے - سال بھر کی دیگر تعلیمی ذمہ داریوں کی طرح اس ذمہ داری کو بھی بحسن و خوبی ادا کرتے ہوئے - ہر مطلب کا زیر بحث مسئلہ اور علامہ شامیؒ کے مرام و مقصد کو سمجھنے اور انکی فکر و نظر کے خلاصہ تک رسائل حاصل کرنے کی پوری کوشش کی ہے۔

اساتذہ کی نگرانی اور رہنمائی کے باوجود؛ آخر یہ ایک طالب علمانہ کوشش ہے، اور درج بالا صورتِ حال میں عین ممکن ہے کہ کسی مسئلہ میں مرادِ مصنف سمجھنے میں بھی غلطی ہو گئی ہو۔ کمال کا کوئی مدعی نہیں، خطا سے کوئی محفوظ نہیں اور اصلاح و مدد سے کوئی مستغنی نہیں، پس اگر ایسی کوئی بات نظر آئے تو اصلاح کی عاجزانہ درخواست ہے۔

دعا ہے کہ اللہ تعالیٰ اس کوشش کو قبول فرمائے، موصوف کے علمی و عملی مستقبل کو تابناک بنائے، مستقبل میں مزید علمی و عملی خدمات کی توفیق بخشے اور والدین اور مربیوں کی نیک دعاؤں کو ان کے حق میں قبول فرمائے۔ آمین۔

فرید احمد بن رشید کاوی، مدرس جامعہ جمبوسر

۲۸ جون، ۲۰۲۱ء - ۱۶ ذوالقعدة، ۱۴۴۲ھ۔

شکر و سپاس

الحمد لله رب العالمین، والصلاۃ والسلام علیٰ أشرف الأنبیاء والمرسلین
 تشکر و ممنونیت کی سارے جذبات و تخیلات کا مرجع وہی ذاتِ ذوالمنن ہے جس کی
 ربوبیت والوہیت سے ہستی کا قیام اور نظام وابستہ ہے، ذہن و فکر کی جولانیاں اسی العلیم و
 الخبیر کی جود و سخا سے مالا مال ہیں، اس کی نظرِ کرم نہ ہو تو الفاظ کے سوتے خشک اور معانی
 کے دریا تھم جائیں۔ درود و سلام ہوں نبی امی صلی اللہ علیہ وسلم پر جن کا قلب اطہر ایک طرف محبط
 وحی ہے تو دوسری طرف امت کے لیے منبع فیضانِ وحی ہے، تختہ دل پر نقشِ ایمان ان ہی کا
 فیض اور جو ارح سے اعمالِ صالحہ کا صدور اسی نہرِ سلیل کا ثمرہ ہے۔

خدا و رسول کے بعد عالمِ ناسوت میں سب سے بڑے محسن و عیانت فرما ”والدین“
 کا شکر یہ ادا کرنے سے زبان و قلم قاصر ہیں کہ انہوں نے ہی تمام دنیوی مشاغل سے فارغ
 البال کرتے ہوئے حصولِ علمِ دین کے لئے لختِ جگر کو وقف کر دیا، اور کمالِ شفقت کے
 ساتھ ہمیشہ ہر اعتبار سے معاونت فرماتے رہیں۔ اللہ دارین میں بہترین بدلہ عنایت
 فرمائے۔ آمین

سیاہ کار بصمیمِ قلب محسن و مربی استاذی و استاذ الاساتذہ حضرت مولانا مفتی احمد
 دیولوی صاحبِ دامت برکاتہم کا بھی شکر گزار ہے کہ آپ نے جامعہ ہذا کے نورانی ماحول
 میں جگہ عنایت فرما کر شفقت و تربیت کی نوازش جاری رکھی، اللہ تعالیٰ آپ کی ہمہ جہتی
 خدمات کو شرفِ قبولیت سے نوازے۔ نیز بندہ دیگر جمیع مربین و اساتذہ کا شکر گزار ہے کہ
 آپ ہی کی کاوشوں، توجہاتِ ادعیہ، نیم شبی ہی کی بدولت اس نااہل کو ابجد شناسی اہلیت
 پیدا ہوئی۔ اللہ رب العزت جمیع اساتذہ و مربیین کو اجرِ جزیل و مراتبِ جلیلہ سے نوازے
 سال گذشتہ بعدِ رمضان المبارک ۱۴۴۱ھ، کورونا وبا کی بندشوں کے سبب
 تدریبِ الافاء سال دوم کا آغاز بظاہر محال نظر آتا تھا، اور بندہ سال دوم کی تعلیم یعنی تمرین

فتاویٰ اور مقالہ نویسی کے متعلق فکر مند تھا کہ انہی دنوں حضرت الاستاذ مفتی فرید صاحب کا وی دامت برکاتہ کی خدمت میں حاضری ہوئی، بطور موضوع مقالہ کچھ عناوین کا ذکر فرمانے کے بعد ارشاد فرمایا کہ رد المحتار میں اہم مسائل کی وضاحت کے لئے جہاں علامہ شامی نے مطلب فی کذا کے عنوان قائم فرمائے ہیں، اس کی تشریح علامہ شامی کے منشا کے مطابق تحریر کرنی ہے، اور مطالبِ شامی کی وضاحت ہی مقالہ کا عنوان ہوگا۔ گمان تھا کہ کوئی آسان سا موضوع ہوگا تو کچھ ناخذ جمع کر کے نقل عبارت سے کام چل جائے گا، مگر یہ ہفت خوانِ رستم طے کرنا یقیناً بندہ کی حیثیت سے بالاتر تھا، خیر! کتاب البیوع کے مطالب پر خامہ فرسائی کرنا بندہ کے متعلق ہوا۔

بیچ میرز حضرت الاستاذ مفتی فرید صاحب کا وی مدت فیوضہ کا بے انتہاء ممنون و مشکور ہے کہ آپ ہی کے اشرف و اعانت کی وجہ سے کام ممکن ہوا، حقیقت یہ ہے کہ یہ مقالہ آپ ہی کی توجہات اور جانفشانی کا نتیجہ ہے، اللہ رب العزت دعا ہے کہ آپ کی جمیع کاوشوں کو شرف قبولیت سے نوازتے ہوئے انعاماتِ جزیلہ اور مراتبِ جلیلہ سے نوازے خاکسار مشفق و محبوب حضرت الاستاذ مولانا مفتی اسجد صاحب دیولوی دامت برکاتہ کا بے حد ممنون و مشکور ہے کہ آں حضرت مقالہ نویسی کے دوران گراں قدر مشوروں اور نصیحتوں سے رہ نمائی فرماتے رہے، نیز اخیر میں مسودے پر نظر ثانی، تصحیح اور وقع تقریظ تحریر فرما کر مقالہ کو جلا بخشی۔ فجزاہم اللہ احسن الجزاء۔

جناب مولانا ضیاء الدین صاحب نے بڑی دلچسپی سے مقالہ کمپوزنگ کر کے مقالہ کو پایہ تکمیل تک پہنچایا، اللہ تعالیٰ انہیں بھی بہترین بدلہ عنایت فرمائے۔

اخیر میں بارگاہِ ایزدی میں دست بدعا ہوں کہ اس حقیر سی کاوش کو شرف قبولیت سے نوازے، تادمِ حیات دینی و علمی خدمات کے لئے قبول فرمائے۔ آمین۔

= محتاج دعا: العبدزیر بن اقبال آمودی۔

بسم الله الرحمن الرحيم

(۱) مطلب فی تعریف المال والملک والمتقوم

(۲) مطلب فی تعریف المال

مال، ملک اور متقوم کی تعریف اور احکام۔

بیع کے لغوی معنی

لغت میں ایک شئی سے دوسری شئی کے تبادلہ کو بیع کہا جاتا ہے، چاہے مال کا تبادلہ مال سے ہو یا غیر مال سے۔ علامہ حصکفیؒ در مختار میں بیع کی لغوی حقیقت بیان کرتے ہوئے رقمطراز ہیں:

هو لغة مقابلة شيء بشيء مالا أو لا (در مختار علی هامش رد المختار: ۱۰/۷)

اسی طرح عبداللہ بن محمود الموصلیٰ الحنفی نے لکھا ہے:

البيع في اللغة: مطلق المبادلة وكذلك الشراء في مال أو غيره

(الاختیار لتعلیل المختار: ۲/۱۳)

اور درالمنتقى میں لکھا ہے:

تمليك شيء بشيء سواء كان مالا أو لا (در منتقى علی هامش مجمع

الانهر: ۴/۳، المكتبة العطارية)

ابن ہمام نے فخر الاسلام کے حوالہ سے نقل کیا ہے کہ: مبادلة المال بالمال كولاثة بيع

کہا جاتا ہے۔

أما حقيقة البيع لغة فهو مقابلة المال بالمال۔

(المجموع: ۹/۱۷۴، مکتبۃ الارشاد)

خلاصہ یہ ہے کہ بیع کی لغوی حقیقت میں علماء مختلف الخیال ہیں، بعض علماء مطلق

تبادلہ کو بیع کہتے ہیں، چاہے مال کا مال کے ساتھ تبادلہ ہو یا غیر مال کے ساتھ، اور بعض

علماء تبادلہ کو مال کے ساتھ خاص کرتے ہیں، یعنی بیع اور ثمن دونوں مال ہو تو اسے لغوی اعتبار سے بیع کہا جائے گا اور غیر مال کے تبادلہ کو بیع نہیں کہا جائے گا۔

بیع کی شرعی حقیقت کے بارے میں حنفی نقطہ نظر

صاحب بدائع الصنائع، علامہ کاسانی اور صاحب درمختار علامہ علاء الدین حصکفیؒ نے بیع کی اصطلاحی تعریف ان الفاظ میں کی ہے:

وشرعا مبادلة شیئی مرغوب فیہ بمثلہ علی وجہ مفید۔ (درمختار علی ہامش رد المحتار: ۱۱/۷۷)

فہو مبادلة شیئی مرغوب بشیئی مرغوب۔ (بدائع الصنائع: ۳/۱۸۷)

یعنی ایک شئی مرغوب فیہ کا دوسری شئی مرغوب فیہ کے ساتھ مفید طریقہ پر تبادلہ کرنے کو شرعاً بیع کہا جاتا ہے۔

علامہ حصکفیؒ اور علامہ کاسانیؒ نے بیع کی تعریف میں شئی مرغوب کا تذکرہ کیا ہے اور دیگر فقہاء احناف نے مبادلة المال بالمال اور مبادلة المال بالتراضی کے الفاظ سے بیع کی تعریف کی ہے۔

چنانچہ صاحب درالمنتهی بیع کی تعریف کرتے ہوئے لکھتے ہیں:

وشرعا مبادلة مال أى تمليك مال (کما فی الدراية) بمال۔ (درالمنتهی علی ہامش مجمع الانهر: ۴/۳۳)

جب کہ شرائط معقود علیہ کے ذیل میں علامہ کاسانیؒ نے بیع کی تعریف اس طرح کی ہے:

لان البیع مبادلة مال بالمال (بدائع الصنائع: ۳/۲۶۷)

اسی طرح علامہ شامیؒ باب البیع الفاسد کے تحت تحریر فرماتے ہیں: وبطل بیع مالیس بمال۔ (شامی: ۳/۲۷۷)

علامہ کاسانیؒ نے سب سے پہلے بیع کی تعریف میں شئی مرغوب فیہ کا تذکرہ کیا ہے

اور علامہ شامیؒ نے ان ہی کی تقلید میں اس لفظ کو ذکر کیا، اور شئی مرغوب فیہ کی وضاحت مال کے ذریعہ کی ہے۔

چنانچہ آپ تحریر فرماتے ہیں:

مرغوب فیہ أي مامن شأته ان ترغب اليها النفس وهو المال۔ (شامی: ۱۱/۴)
اس اعتبار سے دیکھا جائے تو وہ تعریفات جن میں 'مال' کا لفظ ہے اور جن میں 'شئی' مرغوب فیہ کا ذکر ہے، دونوں ہم معنی ہیں۔ واللہ اعلم۔

اور علامہ ابن ہمام، صاحب کفایہ، صاحب شرح عنایہ، صاحب کنز نے بیع کی تعریف میں تراضی کی قید کا اضافہ کیا ہے، جس پر تفصیلی بحث مطلب فی بیع المکمرہ والموقوف کے تحت ذکر کی جائے گا ان شاء اللہ۔

مذکورہ بالا تعریف پر نقد

علامہ کاسانیؒ اور علامہ شامیؒ نے بیع کی تعریف میں شئی مرغوب فیہ کا دوسری شئی مرغوب فیہ سے متبادلہ کو بیع قرار دیا ہے، مگر علامہ طحاویؒ نے اس تعریف پر نقد کیا ہے کہ بہت سے لوگ خمر کی طرف میلان و رغبت رکھتے ہیں، پس اس تعریف کے اعتبار سے خمر کی بیع شرعاً درست ہونی چاہیے، حالاں کہ اس کا کوئی قائل نہیں ہے، اسی وجہ سے علامہ شامیؒ نے مرغوب فیہ کی وضاحت کرتے ہوئے مال کے لفظ کو ذکر کیا ہے؛ تاکہ نقد نہ ہو۔ اور صاحب کنز اور ملتقی کی ذکر کردہ تعریف کی تائید کی ہے، مگر صاحب کنز نے لفظ تراضی کی زیادتی کی ہے جسکی وضاحت آگے ذکر کی جائے گی۔

مذکورہ تمام تعریفات بیع کا جائزہ لینے سے یہ بات واضح طور پر سامنے آتی ہے کہ بیع کی تعریف میں لفظ 'مال' کا تذکرہ ضرور مذکور ہے۔ نیز دیگر ائمہ کی تعریفات بیع میں بھی لفظ 'مال' کا تذکرہ موجود ہے۔ لہذا مال کی تحقیق ضروری ہے کہ شرعاً مال کسے کہا جاتا ہے۔
علامہ شامیؒ نے 'مال' کی وضاحت سے متعلق دو مطلب قائم کئے ہیں اور مال کی

متعدد تعریفات نیز اس کی جامعیت وغیرہ کو بیان کیا ہے۔ کتاب البیوع کے شروع میں ایک مطلب قائم کیا ہے: مطلب فی تعریف المال و الملک و المتقوم اور کتاب البیوع میں باب البیع الفاسد کے تحت مطلب فی تعریف المال۔

مال، ملک اور متقوم کی لغوی اور اصطلاحی تعریف

اس مطلب کے ذریعہ علامہ شامی تین (۳) امور کی وضاحت کرنا چاہے ہیں: (۱) مال کی تعریف (۲) ملک کا معنی (۳) تقوم کا مطلب۔

مال کی لغوی تحقیق: لغت میں مال کے سلسلہ میں دو احتمال ہیں؛ اول یہ کہ اس کا مآخذ 'م، ی، ل' ہو، جس کا معنی ہر وہ چیز جس کی طرف طبیعت مائل ہو، دوسرے یہ کہ اس کا مآخذ 'م، و، ل' ہو، اس صورت میں اس کا معنی ذخیرہ کی جانے والی چیز کے ہوں گے۔

صاحب بحر الرائق نے اہل لغت کے حوالے سے جو تعریف ذکر فرمائی ہے، اس میں بھی ان ہی دونوں مآخذ اشتقاق کا ذکر ہے۔

المال فی اللغة ماملکتہ من شیئی والجمع أموال کذا فی القاموس و فی الكشف الكبير المال ما یمیل الیہ الطبع و یمکن ادخاره لوقت الحاجة (البحر الرائق: ۲۳۰/۵)

مال لغت میں وہ شئی ہے جس کا انسان مالک بنے اور اس کی جمع اموال آتی ہے، اسی طرح قاموس میں ہے۔ اور کشف کبیر میں ہے کہ مال وہ شئی ہے جس کی طرف طبیعت کا میلان ہو اور ذخیرہ اندوزی ممکن ہو، تاکہ بوقت ضرورت کام آ سکے۔

مال کی اصطلاحی تعریف

فقہاء احناف نے مختلف الفاظ اور مختلف قیود کے ساتھ مال کی تعریف ذکر فرمائی ہے: اولاً علامہ شامی نے بحر کے حوالہ سے مال کی درج ذیل تعریف نقل فرمائی ہے:

المراد بالمال ما یمیل الیہ الطبع و یمکن ادخاره لوقت الحاجة۔

اصطلاح میں مال وہ ہے جس کی طرف طبیعت مائل ہوتی ہو اور جس کو وقت

ضرورت کے لئے محفوظ بھی کیا جاسکتا ہو۔

مذکورہ تعریف کے علاوہ علامہ شامیؒ نے بحر عن حاوی القدسی کے حوالہ سے ایک دوسری تعریف ذکر فرمائی ہے:

وفی الحاوی القدسی المال اسم لغير الآدمی خلق لمصالح الآدمی وأمكن إحرازه والتصرف فيه على وجه الاختيار۔ (شامی: ۱۰/۷)

مال انسان کے علاوہ چیز کا نام ہے، جس کی تخلیق مصالحِ انسانی کے لئے ہو اور اس کو جمع کرنا ممکن ہو اور اس میں تصرف کا اختیار ہو۔

اسی طرح درر شرح غرر کے حوالہ سے 'مطلب فی تعریف المال' کے تحت ایک اور تعریف مال کی ذکر فرمائی ہے کہ:

المال موجود یمیل الیہ الطبع ویجری فیہ البذل والمنع۔ (شامی: ۲۳۵/۷)
مال وہ موجود ہے جس کی طرف طبیعت مائل ہو اور اس میں بذل و منع (لین دین) کا رواج ہو۔

اسی طرح علامہ شامیؒ نے باب بیع الفاسد کے تحت بیع معدوم کے عدم جواز کی علت بیان کرتے ہوئے یہ تعریف ذکر فرمائی ہے کہ:

لان المبیع عین یمکن احرازها وامساکها۔ (شامی: ۲۳۶/۷)
مال وہ عین ہے جس کا احراز و امساک ممکن ہو۔

علامہ شامیؒ نے کتاب الزکاة میں مال کی ایک اور تعریف ذکر کی ہے:

والمال كما صرح به أهل الأصول ما يتمول ويدخر للحاجة وهو خاص بالأعيان فخرج به المنافع۔ (شامی: ۱۷۱/۳)

خلاصہ یہ ہوا کہ علامہ شامیؒ نے مال کی تعریف درج ذیل مختلف الفاظ سے ذکر فرمائی ہے:

(۱) المال ما یمیل الیہ الطبع ویمنع ادخاره لوقت الحاجة۔

(۲) المال موجود یمیل إلیہ الطبع ویجدی فیہ البذل والمنع۔

(۳) المال ما یتمول ویدخر للحاجة وهو خاص بالأعیان فخرج به المنافع۔

مال کی مذکورہ تمام تعریفات میں غور کرنے سے معلوم ہوتا ہے کہ علامہ شامیؒ کے نقطہ نظر سے احناف کے نزدیک تعریف کے اجزاء ترکیبیہ یا قیود دو ہیں (۱) عینیت، (ادخار) اس کا ایک وصف ہے۔ (۲) میلان طبع اور عرف (لفظ مال کے دونوں لغوی اشتقاق کے اعتبار سے) یعنی لوگوں کے درمیان تمول اور مال داری کی چیز سمجھے جانے کی وجہ سے اس کی طرف میلان طبع ہو، کھانے پینے، استعمال کرنے، خرید و فروخت کرنے یا کسی بھی مقصد سے میلان کا معنی پایا جاتا ہو۔^[۱]

فوائد قیود

عینیت (ادخار)

مال کی تعریف میں ایک قید عینیت (ادخار) مذکور ہے، جو قید احترازی ہے، جس سے منافع کو خارج کرنا مقصود ہے جیسا کہ علامہ شامی و دیگر فقہاء نے بیان کیا ہے۔

ما یتمول ویدخر للحاجة فخرج به المنافع۔ (شامی: ۱/۳۷۱)

أن المنفعة ليست بعین متقومة۔ (البحر ۲/۵۳، وكذا في النهر: ۱/۲۱۲)

[۱] مال کی تعریف میں 'میلان طبع' کی بات تعبیر اور اصطلاح کے فرق کے ساتھ تمام فقہاء کے یہاں موجود ہے، میلان طبع کا مطلب یہ ہے کہ انسانی طبیعت اپنی پیش آمدہ یا متوقع کسی بھی قسم کی ضرورت یا کسی بھی طرح کا نفع حاصل ہونے کی امید پر اس کی طرف مائل اور راغب ہو، لہذا میلان طبع کا مطلب ہرگز یہ نہیں ہے کہ آدمی اسے پسند کرتا ہو، اسے اچھی لگتی ہو، کھانے پینے کی چیز ہو تو پوری رضا و رغبت کے ساتھ اس کو کھائے وغیرہ۔ بہت سی چیزیں انسان کو طبعاً نا پسند ہوتی ہیں، کچھ چیزیں کڑوی ہونے کے سبب کھانا گوارا نہیں کرتا، مگر فقط اس وجہ سے ایسی چیزیں میلان طبع کے دائرے سے خارج نہ ہوں گی۔ کیوں کہ انسانی عرف و رواج کے اعتبار سے ایسی چیزیں نفع بخش ہیں۔

فخرج بالمال المنفعة۔ (حاشیۃ الطحطاوی علی مراقی الفلاح: ۷۱۴)
 أفاد تعریضا لمال بعین أن المنفعة لیست بمال فإنه مما یدخر لوقت
 الحاجة وهذا هو التحقق۔ (منتقى شرح ملتقى علی هامش مجمع الأنهر: ج: ۲ ص: ۳)
 دوسری قید لوگوں کے مابین تمول اور مال داری کی چیز ہونے کے سبب میلان طبع
 ہو۔ لہذا جو چیزیں لوگوں کے درمیان قابلِ قیمت نہ ہونے کے سبب قابلِ میلان نہ ہوتو وہ
 مال نہ ہوگی، اسی وجہ سے گیہوں کے ایک دودانے کو مال نہیں گردانا جاتا، اسی طرح روٹی کا
 ٹکڑا، ایک گھونٹ پانی لب بھرٹی مال سے خارج ہے، سوائے یہ کہ ایسی اشیاء کسی خارجی
 صنعت کی وجہ سے باقیمت بن جائے۔

فما یباح بلاتمول لایکون مالا کحبة حنطة۔ (شامی: ۱۰۷۷)
 فیخرج مالیس بمال کحبة نحو شعیر وکف تراب وشریة ماء۔ (مجمع
 الانهر: ۳/۲)

اسی طرح کسی زمانہ میں ایک چیز کے قابلِ انتفاع نہ ہونے کے سبب میلان طبع نہ
 پایا جائے تو وہ اس زمانہ میں تو مال نہ ہوگی، مگر کسی دوسرے علاقہ یا زمانہ میں لوگ اس سے
 منتفع ہوتے ہوں اور میلان طبع پایا جائے تو وہ چیز اس علاقہ یا زمانہ میں مال ہوگی، مثلاً
 جونک (علق) کو بعض نے مال نہ مان کر اس کی بیع کی اجازت نہیں دی ہے اور بعض نے
 تمول و میلان طبع کے پیش نظر اجازت دی ہے، جیسا کہ صاحب بحر نے اس پر تفصیلی کلام
 کیا ہے۔

والمراد من قولهم ما یمل الیہ الطبع فی تعریف المال ان یکون منتفعابہ۔
 (فقہ البیوع: ۲۷۱)

ولکن فی الذخیرة إذا اشترى العلق الذی یقال له بالفارسیة مرعل یجوز
 وبه أخذ الصدر الشہید لحاجة الناس إلیہ بتمول الناس۔ (البحر الرائق: ۷۱۶)
 اسی قبیل سے ریشمی کیڑے، انڈے، شہد کی مکھی وغیرہ کی بیع کے جواز و عدم جواز کا
 اختلاف ہے، چنانچہ ریشمی کیڑے اور انڈے کی بیع کو امام ابو حنیفہؒ اور امام ابو یوسفؒ منع

کرتے ہیں اور امام محمدؒ نے اجازت دی ہے۔

لکونہ منتفعابہ۔ (البحر الرائق: ۷۸/۶) لان الدور ينتفع به وكذا بيضه في المال۔ (تبیین الحقائق: ۲۹/۶)

والشیئی انما یصیر مالا لکونہ منتفعابہ۔ (مجمع الانهر: ۵۷/۲)

ادخار کے معنی

فقہاء احناف کی ذکر کردہ مال کی تعریفات میں ادخار کا لفظ بھی پایا جاتا ہے، لہذا مختصر اُس کی وضاحت ذکر کی جاتی ہے۔

غور کرنے سے معلوم ہوتا ہے کہ ادخار ایک اضافی وصف ہے، بعض چیزیں طویل زمانہ تک ذخیرہ کی جاسکتی ہیں مثلاً: سونا، چاندی، لوہا اور دیگر دھات۔ بعض اس سے کم مثلاً: کپڑے اور لباس وغیرہ، بعض اس سے کم زمانہ تک محفوظ رکھ سکتے ہیں مثلاً: اناج اور گلہ۔ بعض بہت مختصر وقت تک ذخیرہ ہو سکتی ہیں، مثلاً: سبزیاں؛ بلکہ بعض حضرات نے تو سابقہ اشیاء کے مقابلہ میں حضرات کو قابل ادخار ہونے کی نفی کر دی ہے، جب کہ اس کے مال ہونے پر سب کا اتفاق ہے۔

حرز کل شیء معتبر بحر زمثلہ (شامی: ۶/۱۶۲)

اس سے معلوم ہوا کہ اصل چیز فقط عینیت ہے، ادخار و وصف زائد ہی سمجھا جانا چاہئے۔ اور احقر کی رائے میں عینیت سے بھی اصل مقصود ایسی چیز ہوتی ہے جس کو بیع یعنی محل عقد کے طور پر متعین کیا جاسکے، چاہے وہ خارجی وجود رکھتی ہو یا نہ رکھتی ہو؛ جیسا کہ آگے دوسرے مطلب کے ضمن میں حقوق کی بحث میں آئے گا۔ انشاء اللہ۔

چنانچہ علامہ کاسانی کی عبارات سے یہی معلوم ہوتا ہے کہ مال کی تعریف میں عینیت شرط نہیں ہے۔ انہوں نے باب الوصایا میں مال کی تعریف ان الفاظ میں بیان فرمائی ہے: المال قد یكون عینا وقد یكون منفعة۔ (بدائع الصنائع: ۵۰۳/۶)

دوسری جگہ تحریر فرماتے ہیں:

منها أن يكون مالا سواء كان المال عينا أو منفعة عند العلماء كافة۔ (بدائع الصنائع: ۲/۲۵۷)

اسی طرح کتاب البیوع میں ہر اس چیز کو مال قرار دیا ہے، جس سے حقیقتہً انتفاع کیا جائے اور شرعاً انتفاع جائز ہو۔

(ولنا) ان الكلب مال فكان محلا للبيع كالصقرو البازي والدليل على أنه مال انه منتفع به حقيقة مباح الانتفاع به شرعا على الاطلاق فكان مالا۔ (بدائع الصنائع: ۲/۳۳۲)

مال کی تعریف کا خلاصہ

فقہ البیوع میں مفتی تقی صاحب نے مال کی متعدد تعریفات وغیرہ ذکر فرمانے کے بعد بطور خلاصہ جامع اور موقع بات تحریر فرمائی ہے۔

کتاب اللہ اور احادیث نبویہ میں مخصوص الفاظ یا اوصاف سے مال کی تعریف مذکور نہیں، بلکہ اس کا مدار عرف و تعامل پر ہے، لہذا جو چیز عرف و تعامل میں بطور مال مستعمل ہو وہ شرعی اعتبار سے مال شمار کی جائے گی؛ ہاں اگر کتاب و سنت میں اس کے متعلق ممانعت وارد ہوئی ہو تو باوجود لوگوں کے بطور مال استعمال کرنے کے وہ مال نہ ہوگی، مثلاً شراب، خنزیر وغیرہ۔ اسی طرح مال کی بعض تعریفات میں عینیت کی قید مذکور ہے، وہ قید احترازی نہیں ہے اور نہ وہ منصوص ہے، بلکہ متعدد مسائل و جزئیات میں اس کی رعایت بھی نہیں کی گئی ہے۔

و الواقع أنه لم يرد نص في القرآن الكريم والسنة النبوية يحدد المال أو يعرفه بصيغة دقيقة وإنما تركته الشريعة على العرف المتفاهم بين الناس ولذلك يقول ابن عابدين رحمه الله 'والمالية تثبت بتعمول الناس كافة أو بعضهم' فما عرف كونه مالا فيما بين الناس بصفة عامة يعد مالا إلا إذا ورد النص بخلافه كما في الخمر والخنزير، أما تقييده بالأعيان المادية، فلم يرد بذلك نص ولم يطرد هذا التقييد في كثير من المسائل۔ (فقہ البیوع: ۱/۲۷۷)

تقوم کے معنی

احناف کی ذکر کردہ مال کی تعریفات میں عموم ہے، جس کے سبب بہت سی وہ اشیاء جو شرعاً غیر متقوم ہیں اور جن کی خرید و فروخت مسلمانوں کے لئے جائز نہیں، مال کے معنی داخل ہو جاتی ہیں، مثلاً شراب کہ ایک طبقہ کے نزدیک میلان طبع اور خرید و فروخت کی چیز ہے، مگر شرعاً وہ متقوم نہیں، چنانچہ علامہ شامیؒ نے بھی یہ بات الگ الگ مقام میں ذکر فرمائی ہے:

حاصله ان المال اعم من المتقوم۔ (شامی: ۱۰۷۴)

لأن التعريف المذكور يدخل فيه الخمر فهي مال وإن لم تكن متقومة۔ (شامی: ۲۳۵/۷)

بنابریں ہم فقہاء احناف کے مسلک کے پیش نظر ضروری ہوگا کہ تقوم اور عدم تقوم کے اعتبار سے مال کی تقسیم کریں۔ اور چوں کہ شرعاً بیع کی تعریف میں 'مال' کا مصداق 'مال متقوم' ہی ہوتا ہے اسی لیے علامہ شامیؒ نے مال کی تعریف کے معاً بعد تقوم کی تعریف ذکر فرمائی ہے۔

تقوم کی لغوی و اصطلاحی معنی

تقوم کے لغوی معنی سیدھا ہونا، قیمت مقرر ہونا، باقیمت ہونا ہے۔

التقوم مصدر تقوم الشئ تقوما مطاوع قوم يقال قومته فتقوم أي عدلته فتعدل، ثم نته فتشمن۔ (الموسوعة الفقه: ۱۶۸/۱۳)

التقوم: كون الشيء ذو قيمة ومنه الخمر غير متقومة في حق المسلم۔ (معجم لغة الفقهاء: ۱۲۱)

علامہ شامیؒ کی ذکر کردہ تقوم کی تعریف

المالية تثبت بتمول الناس كافه او بعضهم والتقوم يثبت بها وبإباحة الانتفاع به شرعاً۔ (شامی: ۱۰۷۴)

تمام یا بعض لوگوں کے بطور مال کسی شئی کو استعمال کرنے سے اس کی مالیت ثابت

ہوتی ہے اور تقوم لوگوں کے بطور مال استعمال کرنے کے ساتھ شرعی اباحت سے ثابت ہوتا ہے۔

فإن التقوم هو المال المباح الانتفاع به شرعاً۔ (شامی: ۲۳۰/۷)

متقوم وہ مال ہے جس سے انتفاع ممکن ہو اور شرعاً اس کا استعمال مباح ہو۔

التقوم علی ما ذکر فی التلویح ضربان: عرفی ہو بالاحراز فغیر المحرز كالصيد والحشيش ليس بمتقوم و شرعی وهو بإباحة الانتفاع به۔ (شامی: ۲۴۲/۷) لان التقوم بالاحراز۔ (شامی: ۲۴۸/۷)

المال المتقوم يستعمل فی معینین: الأول ما یباح الانتفاع به والثانی بمعنی المحرز فالسمک فی البحر غیر متقوم وإذا اصطید صار متقومًا بالاحراز فالمعنی الأول هو المال الشرعی والثانی معناه العرفی۔

(دررالحکام: ۱۰۱/۱، مادہ: ۱۲۷)

تقوم کی تمام تعریفات کا خلاصہ یہ ہے کہ مال میں تقوم دو چیزوں سے پیدا ہوتا ہے: (۱) لوگوں کا بطور مال استعمال کرنا۔ (۲) شرعی اعتبار سے مذکور چیز کا مباح الانتفاع ہونا۔

علامہ شامیؒ وغیرہ نے تقوم کی تعریف 'احراز' سے بیان کی ہے، اس سے مراد قابل انتفاع ہونا ہے، اس لئے کہ مچھلی شکار سے قبل غیر مملوک ہوگی یا مقدور التسلیم نہ ہوگی، جس وجہ سے انتفاع ممکن نہیں ہے اور شکار کے بعد ممکن ہے، لہذا ہر وہ چیز جو قابل انتفاع اور مباح ہو وہ مال متقوم ہوگی۔

فتبین أن التقوم العرفی یحصل بالانتفاع فکل ما انتفع به فهو متقوم عرفاً و لكن یشرط لجواز بیعه أن یکون الانتفاع به مباحاً شرعاً قال ابن قدامة۔ وجملۃ ذلك أن کل مملوک أیبح الانتفاع به یجوز بیعه إلا ما استثناه الشرع۔ (فقہ البیوع: ۲۹۰/۱)

خمر کے بیع اور شمن ہونے کا فرق:

علامہ شامی نے مال اور تقوم کی وضاحت کے بعد مالیت اور تقوم کا فرق اور شمرہ واضح کرنے کے لیے ایک خاص مسئلہ ذکر فرمایا ہے کہ اگر بیع میں خمر کو بیع بنایا جائے تو بیع

باطل ہوگی اور ثمن بنایا جائے تو بیع فاسد ہوگی۔ وضاحت اس کی یہ ہے کہ بیع میں اصل و مقصود: مقصود علیہ اور مبیع ہوتی ہے؛ کیوں کہ انتفاع اصلاً اعیان کا مقصود ہوتا ہے اور ثمن اعیان کے حصول کا وسیلہ ہے۔ چنانچہ تلوح میں ہے کہ بیع میں اصل مبیع ہے، ثمن اصل نہیں ہے بلکہ وسیلہ ہے۔ اسی وجہ سے:

(۱) عقد کے وقت مبیع کا وجود ضروری ہے، ثمن کا وجود ضروری نہیں ہے۔

ولهذا اشترط وجود المبيع دون الثمن فبهذا الاعتبار صار الثمن من جملة الشروط بمنزلة آلة الصناعة۔ (شامی: ۱۱/۷)

(۲) بیع کے ہلاک ہونے سے بیع فسخ ہوگی، ثمن کی ہلاکت سے فسخ نہ ہوگی۔

اعلم ان البيع وان كان مبناه على البدلين لكن الاصل فيه المبيع دون الثمن ولهذا تشترط القدرة على المبيع دون الثمن وبنفسه يهلك المبيع دون الثمن۔ (شامی: ۱۱/۷)

(۳) بیع کا متقوم ہونا رکن ہے اور ثمن کا متقوم ہونا شرط ہے۔

ومن حكم الثمن ان وجوده في ملك العاقد عند العقد ليس بشرط لصحة العقد وانما يشترط ذلك في البيع۔ (المبسوط لسرخسي: ۲/۱۳)

چنانچہ علامہ شامی فرماتے ہیں بیع میں اگر خمر کو ثمن بنایا جائے تو بیع منعقد تو ہوگی، البتہ خمر کے ثمن ہونے کی وجہ سے بیع میں فساد واقع ہوگا، اور مشتری پر خمر کی قیمت لازم ہوگی اور اگر خمر کی جگہ کسی متقوم چیز کو ثمن متعین کر دیا جائے تو فساد بھی باقی نہ رہے گا، البتہ اگر مبیع خمر ہو تو بیع منعقد نہ ہوگی اور باطل ہوگی۔

فالخمر مال لا متقوم فلذا فسد البيع بجعلها ثمنا وإنما لم ينعقد أصلاً بجعلها مبيعاً لأن الثمن غير مقصود بل وسيلة إلى المقصود إذا انتفاع بالأعيان لا بالأثمان۔ (شامی: ۱۱/۷)

اعلم ان الخمر مال کی قدمنا عن الكشف والتلويح وان كان غير متقوم مع ان بيعه باطل في حق المسلم بخلاف البيع به فانه فاسد۔ (شامی: ۱۳/۷)

البتہ ابن ہمام مطلقاً بیع خمر کے بطلان کے قائل ہیں خواہ بیع ہو یا ثمن۔

ولكن مال ابن الهمام رحمه الله تعالى إلى أن البيع باطل، سواء أكانت الخمر مبيعاً أم ثمنناً، وسيأتى إن شاء الله تعالى في مبحث البيع الفاسد۔ (فقه البیوع: ۲۹۱/۱)

ملک کے معنی

علامہ شامیؒ نے دونوں مطالب میں مال کی تعریف کے بعد ملک کی تعریف ذکر فرمائی ہے۔

ملک کی لغوی تعریف: ملک کے لغوی معنی کسی چیز کو احاطہ میں لینا اور خود مختاری سے اس میں تصرف پر قادر ہونا۔

الملك لغة: بفتح الميم وكسرهما وضمها هو احتواء الشيء والقدرة على الاستبداد به والتصرف بانفراد۔ (الموسوعة الفقهية: ۳۹/۳، لسان العرب: ۵۹۵/۱۰، دار الكتب العلمية)

ملک کی اصطلاحی تعریف:

ملک اور مال میں عموم خصوص کی نسبت ہے، ملک عام ہے جو اعیان و منافع کو شامل ہے اور مال صرف اعیان کو شامل ہے، فقہاء احناف کی ذکر کردہ تمام تعریفات درج ذیل ہیں:

(۱) والتحقيق أن المنفعة ملك لا مال لأن الملك مامن شأنه أن يتصرف فيه بوصف الاختصاص والمال مامن شأنه أن يدخر للانتفاع لوقت الحاجة۔ (شامی: ۱۰/۷)

وأنه خرج بالادخار المنفعة فهي ملك لا مال لأن الملك مامن شأنه أن يتصرف فيه بوصف الاختصاص كما في التلويح۔ (شامی: ۲۳۵/۷)

منفعت ملک ہے نہ کہ مال، اس لئے کہ ملک کی شان یہ ہے کہ وصف اختصاص کے ساتھ تصرف کیا جائے اور مال کی شان یہ ہے کہ بوقت حاجت انتفاع کی غرض سے ذخیرہ کیا جائے۔

(۲) علامہ ابن ہمام نے ملک کی تعریف ان الفاظ میں بیان فرمائی ہے کہ: ملک

تصرف کے اس اختیار کا نام ہے جس کو شریعت نے مستقل طور پر ثابت کیا ہو، نہ کہ نیابتاً؛ البتہ ابنِ نجیم نے مذکورہ تعریف پر نقد کرتے ہوئے ایک قید کا اضافہ فرمایا ہے کہ حق تصرف کے لئے کوئی چیز مانع نہ ہو، مثلاً بیع پر مشتری کی ملکیت خریدنے کے بعد قبل القبض ثابت ہوتی ہے، البتہ فروخت نہیں کر سکتا ہے۔

فالملك قدرة يثبتها الشارع ابتداء على التصرف۔ (فتح القدیر: ۲۳۰/۶)
وينبغي أن يقال إلا لمانع، المبيع المنقول مملوك للمشتري ولا قدرة له على بيعه قبل قبضه۔ (الأشباه والنظائر: ۳۳۹، مکتبہ تزار مکہ مکرمہ)
ملک وہ شئی ہے جو کسی انسان کی مملوک ہو اور جس میں اسے خصوصی تصرف کا حق ہو خواہ اعیان کی قبیل سے ہو یا منافع کی۔

الملك ما ملكه الإنسان سواء كان أعيانا أو منافع أي أنه هو الشيء الذي يكون مملوكا للإنسان بحيث يمكنه التصرف به على وجه الاختصاص۔ (درر الحکام مادہ: ۱۲۵)

التعريفات میں ان الفاظ میں ملک کی تعریف مذکور ہے:

الملك اتصال شرعى بين الانسان وبين شيئى يكون مطلقا لتصرفه فيه وحاجزا عن تصرف غيره فيه۔ (التعريفات: ۱۵۵)
ملک انسان اور شئی کے ایسے تعلق کا نام ہے جو مالک کو تصرف کی اجازت دے اور غیر کو تصرف سے روکے۔

آدمی مال ہے یا نہیں؟

اس موقع پر مال کی ایک تعریف بحر عن حاوی القدسی کے حوالے سے علامہ شامی نے یہ نقل فرمائی ہے کہ:

المال اسم لغير الآدمى خلق لمصالح الآدمى وأمكن إحرازه والتصرف فيه على وجه الاختيار۔ (شامی: ۱۰/۷)

آگے اس عبارت میں اس اعتراض کا جواب بھی ہے کہ غلام باوجود آدمی ہونے کے مال سمجھا جاتا ہے، جب کہ یہاں مال کے لیے غیر آدمی ہونا ضروری قرار دیا ہے۔

صاحب بحر کے اعتراض کا جواب یہ ہے کہ غلام کو مال قرار دینا حقیقتہً نہیں ہے؛ کیونکہ مال میں مالک کو اتلاف اور اہلاک کا اختیار ہوتا ہے، جب کہ غلام کے بارے میں آقا کو یہ حق نہیں ہے کہ اس کو ہلاک یا قتل کرے، پس معلوم ہوا کہ غلام کو مال کہنا حقیقتہً نہیں ہے۔

علامہ شامیؒ غلام سے متعلق 'مالِ حقیقی' کی نفی کرنے سے متفق نہیں، گویا علامہ شامیؒ غلام کو حقیقی مال سمجھتے ہیں اور آقا کو قتل و ہلاک کی عدم اجازت کے دو جواب دیتے ہیں (۱) مال میں انسان کو انتفاع کی اجازت ہے اور قتل و اہلاک انتفاع نہیں ہے۔ لہذا اس کی عدم اجازت کی وجہ سے غلام کو مالیت سے خارج قرار دینا درست نہ ہوگا۔

(۲) ہر مال سے انتفاع اس کی شایانِ شان ہوگا، کسی مال سے انتفاع ہلاک و تلف سے ہوتا ہو تو اس کے معنی یہ نہیں کہ غلام والے مال سے ہلاک و تلف سے انتفاع کیا جائے؛ بلکہ شریعت نے تمام قسم کے اموال میں بلا وجہ تلف کو ممنوع قرار دیا ہے۔ خلاصہ یہ ہوا کہ غلام میں باوجود آدمی ہونے کے مالیت کا معنی متحقق ہے، اس وجہ سے یہ تعریف بھی ناکمل ہونی چاہئے۔ اس بارے میں احناف کے مسلک کو واضح کرتے ہوئے علامہ سرخسیؒ فرماتے ہیں:

أن العبد فيه معنيين: معنى المالية ومعنى النفسية فيكون الواجب بدلا عن المالية والدليل على ترجيح معنى المالية صيرورته محلا قابلا للتصرفات كسائر الأموال وخروجه من أن يكون أهل للولايات التي اختصت به النفوس المحترمة على أنا نعتبر كلا الوصفين - (المبسوط لسرخسی: ۳۰/۲۷، دارالمعرفة)

اور اس بحث میں بھی علامہ شامیؒ نے آخر میں فرمایا ہے کہ غلام کی مالیت سے متعلق مجاز کا دعویٰ - یعنی غلام کو مجازاً مال کہنا - درست نہیں، بلکہ اس میں مالیت کا معنی حقیقی ہے۔ ولا یخفی أن دعوی المجاز فی ذلک خلاف الأصل، فافهم۔ (شامی: ۷/۱۱)

فقہاء کی عبارات میں غلام کی مالیت کی نفی ہے اس کو اس عبارت کی روشنی میں سمجھنا چاہیے۔

فَأَمَّا الْآدَمِيُّ خُلِقَ مَالِكًا لِلْمَالِ وَبَيْنَ كَوْنِهِ مَالِكًا لِلْمَالِ مَنَافَاةً
وَالِيهِ أَشَارَ اللَّهُ تَبَارَكَ وَتَعَالَى فِي قَوْلِهِ هُوَ الَّذِي خَلَقَ لَكُمْ مَا فِي الْأَرْضِ جَمِيعًا۔
(المبسوط لسرخسی: ۱۲۰/۸)

هذا لأنَّ الْآدَمِيَّ لَيْسَ بِمَالٍ مُتَقَوِّمٍ فِي الْأَصْلِ لِأَنَّهُ خُلِقَ لِيَمْلِكَ لَا لِيَصِيرَ مَالًا
مَمْلُوكًا وَلَكِنْ مَتَى أَحْرَزَ عَلَى قَصْدِ التَّمَوُّلِ صَارَ مَالًا مُتَقَوِّمًا۔ (تبیین الحقائق: ۳۶۱/۳، دارالکتاب العلمی)

آزاد کی مالیت

شریعت محمدیہ میں آزاد آدمی نہ مال ہے نہ اس کی بیع جائز ہے، البتہ کسی عارض
(مالک حقیقی کی اطاعت و عبادت سے اعراض اور اسلام کے خلاف برسرِ پیکار رہنے کے
سبب مالک حقیقی کے غلاموں کا غلام بنایا جاتا ہے۔ اور اس) کی وجہ سے رقیت کے سبب
تقوم اور احراز پایا جاتا ہے لہذا اس وقت بیع جائز ہے ورنہ آزاد کی بیع باطل ہے۔

الحر لیست بمال حقيقة إذ لا تستحق فيه بحال وإنما تصير مالا للضرورة و
الحاجة عند استحقاق عينها والانقاع بها فعند عدم استحقاق عينها لا ضرورة
إليها۔ (تبیین الحقائق: ۵۵۲/۲، دارالکتاب العلمی)

شرائع ماقبل میں آزاد مال تھا یا نہیں؟

آیت کریمہ: قَالُوا اجْزَاؤُهُ مِنْ وَجْدِ فِي رَحْلِهِ فَهُوَ جِزَاؤُهُ (سورة یوسف: ۷۵)
کے پیش نظر شرح نقایہ میں علامہ قسٹانی نے اور ان کے حوالہ سے علامہ شامی وغیرہ
نے نقل کیا ہے کہ شریعت یعقوبؑ میں آزاد آدمی کو مال سمجھا جاتا تھا، اسی وجہ سے سارق کو
مسروق مال سرقہ کے عوض غلام بنا لیتا تھا۔

إن الحر كان مالا في شريعة يعقوب عليه وعلى نبينا الصلوة والسلام حتى
استرق السارق كما في شرح التاويلات۔ (شامی: ۱۱/۷)

مطلب فی بیع المکرہ والموقوف

بیع مکرہ اور موقوف کے احکام

علامہ شامیؒ نے اس مطلب میں دو باتیں بیان فرمائی ہیں: (۱) اولاً بیع کی تعریف میں صاحب کنز وغیرہ نے تراضی کی قید ذکر فرمائی ہے اس کے متعلق اعتراضات وجوابات کی وضاحت فرمائی ہے۔ (۲) بیع مکرہ و موقوف بیع صحیح کی قسم ہے یا نہیں؟
بیع مکرہ اور بیع موقوف کی تعریف۔

(۱) صاحب کنز کی ذکر کردہ تعریف:

هو مبادلة المال بالمال بالتراضی۔ (کنز الدقائق: ۲/۲۴۸)

(۲) صاحب بنایہ علامہ عینی نے بھی مذکورہ تعریف کی تائید کی ہے چنانچہ رقمطراز ہیں:

وهو فی اللغة عبارة عن تمليك المال بالمال وكذا فی الشرع لكن زید فیہ قید التراضی فقيل هو فی الشرع عبارة عن مبادلة المال بالمال على وجه التراضی۔
(البنایة: ۳/۸)

(۳) صاحب کفایہ نے بھی مبادلة المال بالمال على وجه التراضی کے الفاظ سے بیع

کی تعریف کی ہے۔

بیع کی تعریف میں لفظ تراضی کی زیادتی پر اعتراض:

علامہ شامیؒ بیان فرماتے ہیں کہ بیع کی تعریف میں لفظ 'تراضی' کی زیادتی پر یہ اعتراض وارد ہوتا ہے کہ بیع مکرہ، بیع فضولی، بیع موقوف وغیرہ اقسام مذکورہ تعریف سے خارج ہو جاتی ہیں، حالانکہ تعریف میں مذکور لفظ 'بیع'، جمیع اقسام: فاسد وغیر فاسد وغیرہ کو شامل ہے، لہذا لفظ تراضی کی زیادتی مناسب نہیں ہے۔

اس پر شرح النقایہ میں لفظ 'تراضی' کی زیادتی کو صحیح قرار دیتے ہوئے مذکورہ اعتراض کا تطبیقی یہ جواب دیا ہے کہ: دراصل صاحب کنز وغیرہ نے نفس بیع کی تعریف نہیں بیان کی ہے، بلکہ 'بیع نافذ' کی تعریف بیان کی ہے، لہذا جن حضرات نے نفس بیع کی

تعریف بیان کی ہے، ان حضرات نے لفظ تراضی کے ذکر کو ترک کر دیا ہے اور جن فقہاء نے لفظ تراضی کو ذکر کیا ہے ان کا مقصد بیع نافذ کی تعریف بیان کرنا ہے۔

وأورد عليه أنه يخرج بيع المكره مع أنه منعقد وأجاب في شرح النقاية بأن من ذكره أراد تعريف البيع النافذ ومن تركه أراد الأعم - (شامی: ۱۲/۴)

تراضی کی قید کے متعلق ابن ہام اور علامہ شامی کی رائے

علامہ شامی اس نزاع میں ابن ہام کی رائے کو پسند فرماتے ہیں، چنانچہ فتح القدیر کے حوالے سے نقل فرماتے ہیں کہ: عاقدین کی رضا مندی وعدم رضا مندی انعقادِ بیع پر مؤثر نہیں ہے، البتہ حکمِ بیع (مشتری کی بیع پر ملکیت و تصرف - بائع کا ثمن پر استحقاق) پر مؤثر ہے۔

إن حقيقة التراضي ليس جزء مفهوم البيع الشرعي بل شرط ثبوت حكمه شرعا - (شامی: ۱۲/۴، فتح القدیر: ۲۳۰/۶)

اور آگے اس کی تائید میں رقمطراز ہیں کہ اگر لفظ تراضی کو بیع کی تعریف میں صحیح قرار دیا جائے تو بیع مکروہ عدم رضا کے سبب بیع کی تعریف سے خارج ہوگی اور بیع مکروہ بیع باطل ہوگی، حالانکہ فقہاء احناف نے بیع مکروہ کو بیع فاسد قرار دیا ہے نہ کہ باطل اور بیع فاسد بیع تو ہے، البتہ اس کا حکم یعنی بائع و مشتری کی ثمن و بیع پر ملکیت کا ثبوت، قبضہ پر موقوف ہے۔

علامہ شامی بیع کی تعریف میں لفظ تراضی کے ذکر کو مناسب نہیں گردانتے، بلکہ ان کے بقول لفظ تراضی کے ذکر سے تعریف جامع و مانع باقی نہیں رہتی ہے، اس لئے کہ صاحب کنز کی ذکر کردہ تعریف اگر کامل بیع کی ہے تو بیع مکروہ وغیرہ کے خارج ہونے کی وجہ تعریف جامع نہیں رہتی اور بیع صحیح کی تعریف مقصود ہے تو بہت سی بیوع فاسدہ کے داخل ہونے کے سبب مانع نہیں رہتی ہے، کیوں کہ مبادلتہ مع التراضی کے باوجود دیگر اسباب سے بیع فاسد ہوتی ہے۔

نیز علامہ شامی دوسری جگہ رقمطراز ہیں کہ تراضی کی قید اتفاقی ہے، احترازی نہیں ہے، نیز عاقدین کی رضامندی انعقادِ بیع میں مؤثر نہیں ہے بلکہ حکمِ بیع میں مؤثر ہے۔ اور شامیؒ نے اس مقام پر صاحبِ تنویر الابصار کی عبارت کو زیادہ پسندیدہ قرار دیا ہے، جس میں انہوں نے تراضی کو بیع کی تعریف میں قید احترازی نہیں؛ بلکہ 'ایجاب' کی صفت کے طور پر ذکر کیا ہے۔

أَيُّ لَأَنَّهُ لَوْ كَا جَزَاءَ مَفْهُومِهِ شَرْعًا لَزِمَ أَنْ يَكُونَ بَيْعُ الْمَكْرَهَةِ بِاطِّلَا وَلَيْسَ كَذَلِكَ بَلْ هُوَ فَاسِدٌ كَمَا عَلِمْتَ وَأَنْتَ خَبِيرٌ بِأَنَّ التَّعْرِيفَ شَامِلٌ لِلْفَاسِدِ بِسَائِرِ أَنْوَاعِهِ كَمَا ذَكَرَهُ فِي النَّهْرِ لِأَنَّهُ بَيْعٌ حَقِيقَةٌ وَإِنْ تَوَقَّفَ حُكْمُهُ عَلَى الْقَبْضِ فَالتَّقْيِيدُ بِالتَّرَاضِي لِإِخْرَاجِ بَيْعِ الْفَاسِدِ وَهُوَ بَيْعُ الْمَكْرَهَةِ غَيْرُ مَرْضِيٍّ لِأَنَّهُ إِذَا كَانَ الْمُرَادُ تَعْرِيفَ مُطْلَقِ الْبَيْعِ يَكُونُ غَيْرَ جَامِعٍ لَخُرُوجِ هَذَا مِنْهُ وَإِنْ أُرِيدَ تَعْرِيفُ الْبَيْعِ الصَّحِيحِ فَلَيْسَ بِمَانِعٍ لِدُخُولِ أَكْثَرِ الْبَيَاعَاتِ الْفَاسِدَةِ، فَتَنْبَهْ- (شامی: ۱۲/۷)

إن قول الكنز البيع مبادلة المال بالمال بالتراضي غير مرضي لأنه يخرج بيع المكروه مع أنه داخل وأجيب عنه بما ذكره الشارح بأنه قيد به اقتداءً بالآية أي لالاحتراز..... بل التراضي شرط لثبوت حكمه شرعا وهو الملك كما قدمناه عن الفتح وإن أراد بالشرعي عن الخالي عن الفساد فالتقييد بالتراضي لا يخرج بقية البيوع الفاسدة بل التعريف شامل لها، ثم لا يخفى أن هذا كله إنما يتأتى في عبارة الكنز حيث جعلها التراضي قيداً في التعريف، أما قول المصنف الدال على التراضي فلا، لكونه ذكره صفة للإيجاب فهو بيان للواقع فإن الأصل فيه أن يكون دليلاً على الرضا، ولكن لا يلزم منه وجود الرضا حقيقة فلا يخرج به بيع المكروه، تأمل- (شامی: ۱۹/۷)

(۲) مطلب کی دوسری شق بیع موقوف اور مکروہ بیع صحیح ہے یا نہیں؟ اس کی وضاحت کی جاتی ہے۔

صاحبِ نقایہ نے تطبیق دیتے ہوئے فرمایا کہ جو لوگ تراضی کی قید لگاتے ہیں ان کا مقصد بیع نافذ کی تعریف کرنا ہے اور جن مصنفین نے یہ قید نہیں لگائی وہ عام بیع (نافذ، غیر نافذ) کی تعریف کرتے ہیں، چوں کہ اقسامِ بیع میں نافذ بمقابل موقوف (بیع فضولی) کے

ہوتا ہے، اس لئے شارح نقایہ کی عبارت کا مطلب یہ ہوا کہ تراضی کی قید نافذ کو شامل کرنے اور موقوف (بیع فضولی) کو خارج کرنے کے لئے ہے، یہاں یہ بھی ذہن نشین رہے کہ فقہاء کے یہاں بیع موقوف (فضولی) بیع صحیح سمجھی جاتی ہے۔

اور چونکہ تراضی کی قید کا اصل مقصد وفائدہ بیع مکرمہ کو خارج کرنا ہے اور صاحب نقایہ کی عبارت میں تراضی کی قید کا فائدہ 'نافذ' کے لفظ سے ذکر کیا گیا ہے، جس سے موقوف بمعنی فضولی کا خارج ہونا تو سمجھ میں آتا ہے، بیع مکرمہ فاسد کا خارج ہونا اس سے سمجھ میں نہیں آتا، اس لیے صاحب بحر نے شارح نقایہ پر اعتراض کیا ہے کہ تراضی کی قید سے بیع مکرمہ جو فاسد و موقوف ہوتی ہے اس کو خارج کرنا بھی مقصود ہے، اس لئے اس قید کے ثمرہ کے طور پر فقط بیع نافذ کے الفاظ کافی نہیں؛ کیوں کہ اس سے تو فقط موقوف (فضولی) کا ہی اخراج سمجھ میں آتا ہے۔

بحر کی عبارت کا خلاصہ یہ ہوا کہ موقوف (فضولی) اور مکرمہ (فاسد موقوف) الگ الگ ہیں اور نافذ سے فقط ایک معنی مستفاد ہوتا ہے لہذا یہ لفظ درست نہیں۔

اس پر علامہ شامیؒ نے استدراک کیا ہے کہ فقہاء کے یہاں بیع موقوف بہ معنی فضولی؛ صحیح کی قسم ہے اور موقوف ہونے کی حیثیت سے مکرمہ کو بھی صحیح مان لیں تو دونوں موقوف بیع یکساں ہوگی، اور اس طرح تراضی کی قید کا ثمرہ نافذ کے الفاظ سے ذکر کرنا درست ہوگا، مگر چوں کہ اس استدراک کا مطلب یہ تھا کہ بیع مکرمہ کو صحیح کہا جائے اور یہ درست نہیں، اس لئے پھر اس پر استدراک کرتے ہوئے فرماتے ہیں کہ بیع مکرمہ کو فقہاء نے فاسد قرار دیا ہے، اور اسی وجہ سے اس میں عند القبض ملک ثابت ہوتی ہے۔ اس مقام پر علامہ شامی نے اپنی بات کو مؤکد کرنے کے لیے منار اور اس کی شرح کی عبارت بھی پیش فرمائی ہے کہ تراضی شرائط نفاذ میں سے ہے، لہذا اس کے معدوم ہونے سے بیع مکرمہ فاسد ہوگی، البتہ اجازت ملنے اور رضا مندی سے چونکہ وجہ فساد ختم ہوگی؛ لہذا عقد صحیح

ہو جائے گا، اس سے بھی معلوم ہوا کہ اجازت پر فقط صحت موقوف ہے، انعقاد موقوف نہیں۔

خلاصہ یہ ہے کہ عاقدین کی اجازت پر موقوف بیع دو قسم پر مشتمل ہے۔
(۱) موقوف صحیح (۲) موقوف فاسد۔

(۱) موقوف صحیح، جیسے کہ صبی مجبور اور غلام کا عقد۔

(۲) موقوف فاسد جیسے بیع مکروہ۔

لہذا بیع موقوف خواہ صحیح ہو یا فاسد منعقد تو ہو جاتی ہے، البتہ اس کا حکم یعنی قبضہ کرنے سے ملکیت کا ثبوت موقوف رہتا ہے، لہذا تراخی جب شرائط نفاذ (بقول علامہ شامی شرائط صحت) میں سے ہے تو بیع کی تعریف میں اس کا ذکر کرنا درست نہ ہوگا۔

مطلب فی بیع المکرہ والموقوف

وأورد عليه أنه يخرج بيع المکره مع أنه منعقد، وأجاب في شرح النقاية بأن من ذكره أراد تعريف البيع النافذ، ومن تركه أراد الأعم، واعترضه في البحر بأن بيع المکره فاسد موقوف لا موقوف فقط كيبيع الفضولي كما يفهم من كلام شارح النقاية. قلت: لكن قدمنا أن الموقوف من قسم الصحيح، ومقتضاه أن بيع المکره كذلك لكن صرحوا في كتاب الإكراه أنه يثبت به الملك عند القبض للفساد، فهو صريح في أنه فاسد وإن خالف بقية العقود الفاسدة في أربع صور سيذكرها المصنف هناك وأفاد في المنار وشرحه أنه ينعقد فاسدا لعدم الرضا الذي هو شرط النفاذ، وأنه بالإجازة يصح ويحول الفساد، وبه علم أن الموقوف على الإجازة صحتة، فصح كونه فاسدا موقوفا، وظهر أن الموقوف منه فاسد كيبيع المکره، ومنه صحيح كيبيع عبد أو صبي مجبورين، وأمثله كثيرة ستأتي في باب بيع الفضولي. والحاصل أن الموقوف مطلقا بيع حقيقة، والفساد بيع أيضا وإن توقف حكمه، وهو الملك على القبض، فلا يناسب ذكر التراخي في التعريف؛ ولذا قال: في الفتح: إن التراخي ليس جزء مفهوم البيع الشرعي، بل شرط ثبوت حكمه شرعا. اهـ.

أي لأنه لو كان جزء مفهومه شرعا لزم أن يكون بيع المکره باطلا، وليس

کذلك، بل هو فاسد كما علمت. وأنت خبير بأن التعريف شامل للفساد بسائر أنواعه كما ذكره في النهر؛ لأنه بيع حقيقة، وإن توقف حكمه على القبض، فالتقييد بالتراضي لإخراج بعض الفاسد، وهو بيع المكروه غير مرضي؛ لأنه إذا كان المراد تعريف مطلق البيع يكون غير جامع لخروج هذا منه، وإن أريد تعريف البيع الصحيح فليس بمانع لدخول أكثر البياعات الفاسدة فيه (شامی: ۷/۱۲)

مطلب شرائط البيع أنواع أربعة

شرائط بیع کی چار اقسام

اس مطلب میں علامہ شامیؒ نے بحر کے حوالہ سے بیع کے شرائط کو تفصیلاً بیان فرمایا ہے، اولاً شرائط بیع کو چار انواع پر تقسیم کیا ہے، بعد ازاں ہر ایک نوع کو تفصیلاً بیان کیا ہے۔

عقد بیع میں چار انواع کی شرائط ہوتی ہیں: (۱) شرائط انعقاد (۲) شرائط نفاذ (۳) شرائط صحت (۴) شرائط لزوم۔

عقد بیع میں مذکورہ شرائط کا اعتبار اس وجہ سے کیا جاتا ہے کہ عقد کے بعد عاقدین کے مابین کسی قسم کا نزاع باقی نہ رہے، دجل و فریب حتی الامکان ختم کیا جائے، جہالت پر بنی خطرات سے نجات حاصل ہو۔ (الفقہ الاسلامی ۴/۱۲۲)

شرائط انعقاد:

(۱) شرائط انعقاد: یعنی وہ شرائط جن کے معدوم ہونے سے عقد باطل ہوتا ہے۔
شرائط انعقاد چار قسم پر منقسم ہیں: (۱) عاقد میں پائی جانے والی شرائط (۲) نفس عقد کے متعلق شروط (۳) مکان بیع کے متعلق شرط (۴) معقود علیہ میں پائی جانے والی شرطیں۔

(۱) عاقد میں پائی جانے والی شرطیں: وہ شرائط جن کا عاقدین میں پایا جانا ضروری ہے، دو ہیں: (۱) عاقد عاقل ہو، یعنی باتمیز و صاحب رشد ہو، لہذا مجنون اور صبی

غیر متمیز کی بیع منعقد نہ ہوگی۔

(2) عاقدین متعدد ہو، چنانچہ ایک ہی شخص جانبن کا وکیل ہو تو عقد بیع منعقد نہیں ہوگا، ہاں! اگر باپ، وصی اور قاضی، ہو تو باوجود تنہا ہونے کے عقد صحیح ہے، اسی طرح جانبن کا قاصد کرے تو تنہا ہونے کے باوجود عقد درست ہوگا اور اسی طرح آقا کے حکم سے غلام اپنے آپ کو آقا سے خریدنے کا عقد کرنے کی صورت میں بھی ایک آدمی کافی ہے۔

صحت انعقاد کے لئے عاقد کا بالغ ہونا، آزاد ہونا، مسلمان ہونا، قادر الکلام، صاف گو ہونا شرط نہیں ہے۔

لہذا وصی متمیز اور غلام اپنے لئے کسی چیز کی خرید و فروخت کرے تو وہ عقد ولی اور آقا کی اجازت پر موقوف ہوگا، اور کسی دوسرے شخص کے لئے عقد کرے تو نافذ ہوگا۔
(۲) نفس عقد کے متعلق دو شرطیں ہیں:

(1) قبول ایجاب کے موافق ہو۔ یعنی جنس مبیع، قدر مبیع اور اوصاف مبیع، اسی طرح جنس ثمن اور مقدار میں قبول کا ایجاب کے موافق ہونا ضروری ہے، لہذا جن اشیاء کا ایجاب کیا گیا ہو اس کے خلاف کسی دوسری شے کا قبول یا بعض کا قبول کیا جائے تو بیع منعقد نہ ہوگی، البتہ شفعہ میں اس کی گنجائش ہے، مثلاً اگر کوئی شخص غلام اور زمین کو فروخت کرتا ہے، اور شفعہ صرف زمین میں حق شفعہ کے سبب زمین کا مطالبہ کرے تو درست ہے۔

(2) ایجاب و قبول صیغہ ماضی کے ذریعہ ہو۔

علامہ شامیؒ نے ایجاب و قبول کے الفاظ کے تحت بحث کرتے ہوئے تحریر فرمایا ہے کہ صیغہ مضارع اگر کسی جگہ حال کے لئے استعمال ہوتا ہو یا قرینہ سے حال کے لئے ہونا معلوم ہوتا ہو تو بیع منعقد ہوگی، اور اگر مضارع کے صیغہ پر سین یا سوف داخل ہو تو

وعدہ عقد ہوگا۔ (شامی: ۷/ ۲۴)

دررالحکام میں مادہ ۱۶۸-۱۶۹۔ میں نیز فقہ البیوع میں مفتی تقی صاحب دامت برکاتہم نے تفصیلی بحث کے بعد بیان فرمایا ہے کہ غیر عربی میں جہاں کا جو عرف ہوگا، اس کے مطابق ایجاب و قبول ہوگا نیز عربی میں صیغہ مضارع سے اگر ماضی مراد ہو تو بھی عقد منعقد ہو جائے گا۔

(المادة ۱۶۸) الإيجاب والقبول في البيع عبارة عن كل لفظين مستعملين لإنشاء البيع في عرف البلد والقوم۔ (دررالحکام شرح مجلة الأحكام: ۱۱۷/۱)
إذا كانت صيغة المضارع تستعمل في عرف بلد الحال وغير محتملة لإرادة الاستقبال كما هو الحال عند أهل خوارزم فالبيع ينقصد بلانية... الخ (دررالحکام شرح مجلة الأحكام: ۱۲۰/۱)
أما في اللغات الأخرى التي أفردت فيها صيغة الحال عن صيغة الاستقبال، واستعملت لإنشاء العقود، كما في الأردية، والفارسية، والانكليزية، فلا يجب أن يكون الإيجاب والقبول بلفظ الماضي، بل يجوز أن يكونا بصيغة الحال....
وبما أن صيغة العقد تختلف باختلاف اللغات، فإن مجلة الأحكام العدلية لم تُقيّد هما بصيغة مخصوصة، ونصّت في المادة ۱۶۸ أن "الإيجاب والقبول في البيع عبارة عن كل لفظين مستعملين لإنشاء البيع في عرف البلد والقوم۔" (فقہ البیوع: ۳۴/۱، ۳۵)

(۳) مکان بیع کے متعلق شرط: (۱) عاقدین کی مجلس کا متحد ہونا۔

اتحاد مکان کی مذکورہ شرط کے متعلق بزازیہ میں ہے کہ دونوں دور ہو؛ مگر ایک دوسرے کو دیکھ سکتے ہوں تو اتحاد مجلس کے منافی نہیں ہے، اسی طرح صاحب مجمع الانہر اور انہر الفائق نے لکھا ہے کہ دونوں دور ہو، مگر ایجاب اور قبول میں التباس نہ پایا جائے تو یہ اتحاد مجلس کے منافی نہیں ہے۔

قال الشيخ: وقد تقرر أي: في أمثال هذه الصور إن كان البعد بحال يوجب التباس ما يقول كل واحد منهما لصاحبه يمنع وإلا فلا۔ (النهر الفائق ۳/ ۳۳۵)

خلاصہ یہ ہے کہ عاقدین کا ایک دوسرے کو دیکھنا ضروری نہیں ہے، بلکہ ایک دوسرے کی بات اس طرح سن سکے کہ کوئی التباس و اشتباہ نہ ہو اتحاد مجلس کے لئے کافی ہے
فون اور جدید آلات کی وساطت سے عقد بیع:

اسی سے موجودہ زمانے میں فون وغیرہ کے ذریعہ ہونے والے عقود کا مسئلہ سمجھا جاسکتا ہے۔ چنانچہ فقہ البیوع میں ہے:

فون اور آلات لاسلکی جس میں عاقدین ایک دوسرے کو دیکھتے نہیں ہیں، البتہ بلا اشتباہ ایک دوسرے کی آواز سن سکتے ہیں، ان آلات سے عقد بیع گویا ایسا ہی ہے جیسا کہ مشافہۃ عقد ہو رہا ہو؛ اس لئے کہ عقد میں عاقدین کا ایک دوسرے کو دیکھنا ضروری نہیں۔ ایسے آلات کے ذریعہ وہ عقود درست ہوں گے جن میں مجلس عقد میں عاقدین کا معقود علیہ پر قبضہ کرنا شرط نہیں ہے، اور جن عقود میں عاقدین کا معقود علیہ پر قبضہ کرنا شرط ہے، مثلاً بیع صرف تو یہ عقد آلات لاسلکی اور ٹیلی فون پر درست نہ ہوگا، البتہ اگر دونوں جانب ہر ایک کا وکیل ہو جو معقود علیہ پر قبضہ کرے یا عقد بذریعہ بنک ہو اور بنک میں دونوں کا اکاؤنٹ ہو، جس میں مینٹن ٹرانسفر کر دیے جائیں تو درست ہے، ورنہ ٹیلی فون پر کی گئی گفتگو بیع کا وعدہ یا معقود علیہ کی قیمت مقرر کرنا سمجھا جائے گا۔ (فقہ البیوع: ۴۰/۱)

(۴) معقود علیہ میں پانی جانے والی شرائط: (۱) معقود علیہ (بیع) موجود ہو، پس جو چیز معدوم ہو یا معرض خطر میں (یعنی معدوم ہونے کے خطرات سے دوچار) ہو، اس کی بیع صحیح نہ ہوگی، مثلاً حامل کی بیج، تھنوں میں دودھ کی بیج، درخت پر پھل آنے سے پہلے پھل کی بیج، اسی طرح اشارہ سے کہا جائے اس غلام کی بیج اور وہ باندی ہو۔

(۲) معقود علیہ کا مال ہونا (مال کی تعریف گزر چکی)۔ لہذا آزاد، مدبر، ام ولد، مکاتب معتق البعض، مردار اور خون کی بیج منعقد نہ ہوگی، اسی طرح مسلمان کے حق میں خمر اور خنزیر کی بیج منعقد نہ ہوگی، اس لئے کہ یہ سب اشیاء مال نہیں ہیں۔

(3) بیع کا معقود ہونا؛ لہذا روٹی کے ٹکڑے جیسے حقیر چیز کی بیع منعقد نہ ہوگی، اس لئے کہ جوازِ بیع کے لئے جو قیمت شرط ہے اس کی ادنیٰ مقدار ایک پیسہ کے بقدر مالیت ہونا ہے۔

(4) معقود علیہ مملوک ہو۔ اس سے مراد یہ کہ معقود علیہ طبعاً کسی کی ملک ہو، لہذا جو چیز کسی کی ملکیت نہ ہو، اس کی بیع منعقد نہ ہوگی، مثلاً کھڑی گھاس، اگرچہ آدمی کی مملوکہ زمین میں ہو، اسی طرح کنواں اور نہر کا پانی، لکڑیاں جھاڑ جھنکاڑ اور احراز سے پہلے شکار کا جانور۔

(5) بائع معقود علیہ کا مالک ہو۔ لہذا عقد کے وقت بائع جس چیز کا مالک نہ ہو اس کی بیع منعقد نہ ہوگی؛ اگرچہ عقد کے بعد وہ اس کا مالک ہو جائے، ہاں! بیع سلم مذکورہ شرط سے مستثنیٰ ہے۔ اسی طرح اگر غاصب شئی مغضوب کو بیچ دے اور پھر قیمت کا ضمان ادا کر دے تو بیع درست ہو جائے گی، اسی طرح فضولی کی بیع منعقد ہوگی؛ البتہ مالک کی اجازت پر موقوف ہوگی، اور وکیل کی بیع نافذ ہوگی۔

(6) بیع مقدور التسلیم ہو، یعنی عقد کے وقت بائع مشتری کو بیع سپرد کرنے پر قادر ہو، لہذا اگر بائع بیع کی سپردگی پر قادر نہیں ہو۔ اگرچہ وہ اس کا مالک ہو۔ تو بیع منعقد نہ ہوگی، مثلاً بھاگے ہوئے غلام کی بیع، ہو میں اڑنے والے پرندہ کی بیع، سمندر یا ذاتی تالاب میں تیرتی ہوئی مچھلی کی بیع۔

صاحب بحر نے انعقادِ عقد کے لیے مذکورہ گیارہ شرائط بیان کی ہیں؛ عاقد سے متعلق دو (۲) شرطیں۔ نفس عقد کی دو: (۲) شرطیں۔ مکان عقد کی ایک (۱) شرط۔ اور معقود علیہ کی چھ (۶) شرائط۔

علامہ شامی فرماتے ہیں کہ شرائط انعقاد نو (۹) ہیں۔ جس کی وضاحت کرتے ہوئے علامہ رافعی فرماتے ہیں کہ مال کی شرط سے وجود کو مستلزم ہے۔ اسی طرح بائع ملکیت

کی شرط، شرط رابع مملوک فی نفسہ کو مستلزم ہے، اس لیے یہ دونوں شرطیں خارج ہو جائیں گی۔ پھر علامہ رافعی رقمطراز ہیں کہ مستقوم کی شرط مال کو مستلزم ہے، پس مال کی شرط بھی خارج ہو سکتی ہے، اس طرح شرائط انعقاد آٹھ ہو جائیں گی۔

(۲) شرائط نفاذ

اس کا مقابل موقوف ہے۔ شرائط نفاذ میں سے کوئی شرط نہ پائی جائے تو عقد بیع موقوف ہوگا، اور بلا اجازت مالک ملکیت منتقل نہ ہوگی۔
شرائط نفاذ دو ہیں:

(۱) ملک (۲) ولایت۔

ملک یعنی بیع پر بائع کی ملکیت ہو اور اپنے ارادہ کے مطابق تصرف کر سکتا ہو۔ اور بیع میں غیر کا حق نہ ہو۔

اور ولایت وہ اختیار ہے جس کی وجہ سے عقد طے اور نافذ ہوتا ہے، مالک کو اپنی مملوک شئی پر ملک کے سبب ولایت حاصل ہوتی ہی ہے، الا یہ کہ کسی شرعی سبب سے حجر ہو۔ جب کہ غیر مالک کو ولایت دو طریقہ سے حاصل ہوتی ہے۔ (الف) مالک کا کسی کو وکیل بنانا۔ (ب) شریعت کی جانب سے کسی کو نائب بنانا۔ مثلاً مجنون اور صبی کا باپ، پھر باپ کا وصی، پھر داد اور اس کا وصی پھر قاضی اور اس کا وصی ہوں گے۔

وأما الثاني: وهو شرائط النفاذ فاثنتان: الملك أو الولاية، وأن لا يكون في البيع حق لغير البائع فلم ينعقد بيع الفضولي عندنا، أما إذا وه فنافذ.

قلت: أي لم ينعقد إذا باعه لأجل نفسه لا لأجل مالكة، لكنه على الرواية الضعيفة، والصحيح انعقاده موقوفاً كما سيأتي في بابہ.

والولاية إما بإنبابة المالك كالوكالة، والشارع كولاية الأب ثم وصيه ثم الجد ثم وصيه ثم القاضي ثم وصيه، ولا ينفذ بيع مرهون ومستأجر، وللمشتري فسخه إن لم يعلم لا لمرتهن ومستأجر.

علامہ شامی مذکورہ شرائط کو بحر الرائق کے حوالہ سے یہاں ذکر فرما رہے

ہیں، اور اس مقام پر انہوں نے عبارت یوں نقل فرمائی ہے:

فلم ینعقد بیع الفضولی عندنا أما شراءه فنافذ.

اس عبارت کے متعلق تقریراتِ رافعی میں ہے کہ بحر کی صحیح عبارت فلم ینفذ بیع الفضولی ہے۔ اور سیاق و سباق اسی کا تقاضا کرتا ہے، چوں کہ آگے لکھا ہے کہ أما شراءه فنافذ۔

مگر علامہ شامیؒ نے لم ینعقد کو بحر کا کلام مانتے ہوئے قلت سے آگے اپنی رائے تحریر فرمائی ہے، جس کا خلاصہ یہ ہے کہ فضولی کی بیع کی دو صورتیں ہیں: بیع الفضولی لأجل نفسه۔ بیع الفضولی لأجل مالکہ۔

دوسری صورت کی بیع کے موقوف ہونے میں کوئی اختلاف نہیں، البتہ اول صورت کے بارے میں دو روایتیں ہیں:

(۱) احناف کی ضعیف روایت یہ ہے کہ بیع الفضولی لأجل نفسه منعقد ہی نہ ہوگی اور باطل ہوگی۔ (۲) صحیح روایت یہ کہ اس صورت میں بھی بیع منعقد تو ہوگی مگر موقوف رہے گی۔ علامہ شامیؒ نے بحر الرائق کے حاشیہ ”مختہ الخالق“ میں بھی یہی بات تحریر فرمائی ہے، ملاحظہ ہو:

(قوله وأن يكون ملك البائع فيما يبيعه لنفسه) قال الرملي هذا على الرواية الضعيفة في بيع الفضولي أنه إذا باعه لنفسه يكون باطلا والصحيح خلافه و سيأتي تحقيق ذلك في محله إن شاء الله تعالى تأمل، وأنت على علم بأن تعريفه يعم النافذ والموقوف اهـ۔ (منحة على البحر الرائق ۴۳/۵)

(قوله فلم ينعقد بيع الفضولي عندنا) صوابه فلم ينفذ إلا أن يريد بيع الفضولي لنفسه، فإنه باطل لكن قد علمت مما قد مناه عن الرملي أنه على الرواية الضعيفة والصحيح خلافها۔ (البحر الرائق ۵۳۵/۵)

مذکور تفصیل سے معلوم ہوا کہ بحر کے حوالے سے علامہ شامیؒ نے شرائط انعقاد میں جو ایک شرط کون الملك للبائع فيما يبيعه لنفسه ذکر کی ہے، وہ روایت ضعیفہ ہے۔

خلاصہ یہ ہوا کہ بیع کافی نفسہ مملوک ہونا شرط انعقاد ہے اور بائع کی ملکیت میں ہونا شرط نقاذ ہے۔

علامہ شامیؒ نے اس مقام پر کماسیائی فی بابہ سے بیع الفضولی کے باب کا حوالہ دیا ہے، اور وہاں وضاحت فرمائی ہے کہ صاحب بحر کو یہ غلط فہمی بدائع سے ہوئی ہے، اور اس کے بعد بدائع کی عبارت کا ایک اور معنی ذکر فرمایا ہے، جس سے بدائع کی عبارت بھی اپنی جگہ درست رہتی ہے اور یہ مسئلہ بھی روایت صحیحہ کی بنیاد پر باقی رہتا ہے۔ تفصیل رد المحتار (۷/ ۳۱۳-۳۱۴) پر ملاحظہ ہو۔

مالک اگر کسی سبب شرعی کے سبب سے مجبور ہو جیسے: صبی یا مجنون ہونے کے سبب یا شیء مملوک میں غیر کا حق متعلق ہو تو مالک کو باوجود ملکیت کے حق تصرف (ولایت) حاصل نہ ہوگا اور اس کی بیع موقوف ہوگی، چنانچہ راہن رہن پردی ہوئی اپنی چیز اور موجرا جرت پردی ہوئی اپنی چیز کو فروخت کرے تو یہ بیع صاحب حق یعنی مرتہن اور اور مستاجر کی اجازت پر موقوف ہوگی، نیز مشتری کو اس بیع کے متعلق مرہون اور مستاجر ہونے کا علم نہ ہو تو خیاری فسخ حاصل ہوگا۔ البتہ مرتہن اور مستاجر کو اس بیع کو فسخ کرنے کا اختیار نہ ہوگا، کیوں کہ وہ اس چیز کے مالک نہیں، اور مالک نے اپنے مملوکہ چیز بیچی ہے۔

(۳) شرائط صحت

وہ شرائط جن کے مفقود ہونے سے عقد، منعقد ہونے کے باوجود فاسد ہوتا ہے، البتہ وجہ فساد کو ختم کیا جائے یا اس کی تصحیح کی جائے تو عقد درست ہو جائے گا۔ بحر کے حوالے سے علامہ شامی نے کل ۲۵ شرائط صحت بیان فرمائی ہیں۔ ۱۱، سابق میں مذکور شرائط انعقاد اور ۱۴ شرائط صحت۔

شرائط صحت دو قسم پر منقسم ہیں:

(۱) شرائط عامہ: جن کا پایا جانا تمام قسم کے عقود میں صحت عقد کیلئے ضروری ہے۔

(۲) شرائط خاصہ۔ یہ وہ شرائط ہیں جو بعض خاص عقود کی صحت کے لیے ضروری ہیں۔ دیگر عقود میں ان کا پایا جانا ضروری نہیں یا متصور نہیں۔

شرائط عامہ:

شرائط عامہ کل سترہ ہیں، شرائط انعقاد میں مذکور گیارہ (۱۱) شرائط کا شمار بھی یہاں صحت کی شرائط عامہ میں ہوں گی، اس لئے کہ جو عقد منعقد نہ ہوگا وہ صحیح نہیں ہو سکتا۔ جب کہ مزید ۶ شرائط عامہ اور ہیں۔

(۱/۱۲) بیع موقت نہ ہو؛ یعنی بیع کو کسی وقت کے ساتھ موقت نہ کیا ہو۔ بیع کا تقاضہ ہے کہ بیع کے بعد بدلیں میں ملکیت دائمی طور پر منتقل ہو جائے۔

(۲/۱۳) بیع کی مقدار و جنس معلوم اور متعین ہو، چنانچہ بیع کی ایسی جہالت جو مفسی الی المنازعہ ہو، عقد کو فاسد کرتی ہے۔ لہذا بکریوں کے ریوڑ میں سے غیر متعین بکری کی بیع درست نہ ہوگی۔

(۳/۱۴) ثمن باعتبار جنس و قدر کے متعین اور معلوم ہو، چنانچہ ثمن کی ایسی جہالت جو مفسی الی المنازعہ ہو، مفسد عقد ہے، لہذا کسی چیز کو غیر متعین قیمت میں بیچنا مثلاً: یوں کہنا کہ اس چیز کی جو قیمت ہو اس کے عوض فروخت کیا یا فلاں شخص جو قیمت متعین کرے، یہ درست نہیں۔

(۴/۱۵) بیع میں کوئی شرط مفسد نہ ہو، یعنی ایسی شرط جس کی وجہ سے عاقدین میں سے کسی کا فائدہ ہو، یا بیع کا فائدہ ہو (اگر بیع اہل استحقاق ہو) یا عقد میں ایسی شرط ہو، جس کے متعلق نہ نص وارد ہوئی ہو نہ وہ مقتضاء عقد کے موافق و ملائم ہو اور نہ ہی لوگوں کا عرف اس پر جاری ہو۔

(۵/۱۶) عاقدین کا راضی ہونا، لہذا کمرہ کی خرید و فروخت فاسد موقوف ہے۔

(۶/۱۷) بیع سے کوئی فائدہ ہو۔ پس ایسی بیع جس میں عاقدین کا نفع نہ ہو،

درست نہیں؛ اس کی مثال علامہ شامی نے بیع کی تعریف کے تحت یہ ذکر فرمائی ہے کہ: ہم جنس و ہم قدر درہم کی بیع اس کے مثل سے کرنا۔

شرائط خاصہ

(۱/۱۸) ادھار بیع میں اجل کا متعین ہونا۔

(۲/۱۹) منقولی چیز اور دین کی بیع میں بائع کا قبضہ ہونا۔ چنانچہ منقولی چیز کو فروخت کرنا قبضہ کئے بغیر درست نہ ہوگا، مثلاً زید عمر سے کسی منقولی چیز کو خریدے اور قبضہ کرنے سے پہلے خالد کو بیچے تو درست نہ ہوگا۔ اسی طرح دین کی بیع قبضہ سے قبل بائع کے علاوہ سے درست نہیں، اور بیع سلم میں مسلم فیہ کو قبضہ سے پہلے آگے بیچنا درست نہیں ہے۔

(۳/۲۰) زبانی طور پر عقد کیا جائے تو بدل (مبیع اور ثمن) کا متعین کرنا۔ لہذا اگر مبیع کی مقدار یا ثمن بیان نہیں کئے تو عقد فاسد ہوگا، البتہ قبضہ کرنے سے فساد ختم ہو جائے گا (۴/۲۱) اموال ربویہ مثلاً سونا چاندی کرنسی نوٹ وغیرہ میں بدلیں کا برابر ہونا

(۵/۲۲) ربو کا شبہ نہ ہو۔

(۶/۲۳) بیع سلم میں شرائط سلم کا پایا جانا۔

(۷/۲۴) بیع صرف میں عاقدین کے علاوہ ہونے سے پہلے معقود علیہ پر قبضہ

کرنا۔

(۸/۲۵) بیوع امانت (مرابحہ، تولیہ، وضعیہ، اشراک) میں ثمن اول معلوم ہو۔

شرائط لزوم:

شرائط انعقاد، شرائط نفاذ، شرائط صحت کل ۳۸ شرائط کے ساتھ، عقد کا ہر قسم کے خیار سے خالی ہونا، یعنی خیار رویت، خیار عیب، خیار مغبون، خیار تغیر، خیار شرط، خیار نقد، خیار تعیین سے خالی ہونا۔

ہم نے تیسرے مجموع کی غرض سے تمام شرائط کو ایک ترتیب سے جمع کر دیا ہے۔

شرائط بیع

(۱) شرائط انعقاد (۲) شرائط نفاذ (۳) شرائط صحت (۴) شرائط لزوم۔

شرائط انعقاد۔

عاقد کے متعلق دو ہیں۔

(۱) عاقدین کا عاقل ہونا۔

(۲) عاقدین کا ایک سے زائد ہونا۔

عقد کے متعلق دو ہیں۔

(۳) قبول کا ایجاب کے موافق ہونا۔

(۴) ایجاب و قبول کے صیغہ کا ماضی میں ہونا۔

مکان بیع کے متعلق ایک ہے۔

(۵) عاقدین کی مجلس کا متحد ہونا۔

معقود علیہ سے متعلق شرائط چھ ہیں۔

(۶) معقود علیہ کا موجود ہونا۔

(۷) معقود علیہ کا مال ہونا۔

(۸) معقود علیہ (بیع) کا متقوم ہونا۔

(۹) معقود علیہ کا کسی نہ کسی کی ملکیت میں ہونا۔

(۱۰) معقود علیہ کا بائع کی ملکیت میں ہونا۔

(۱۱) معقود علیہ مقدور التسليم ہو۔

شرائط نفاذ دو ہیں۔

(۱۲) ملک یا ولایت کا ہونا۔

(۱۳) بیع میں غیر بائع کا حق نہ ہو۔

شرائط صحت ۲۵ ہیں۔ سابق میں مذکور گیارہ شرائط انعقاد اور دیگر ۱۴ شرائط۔

(۱۴) عاقدین کا عاقل ہونا۔

(۱۵) عاقدین کا ایک سے زائد ہونا۔

(۱۶) قبول کا ایجاب کے موافق ہونا۔

(۱۷) ایجاب و قبول بہ صیغہ ماضی ہو۔

(۱۸) عاقدین کی مجلس کا متحد ہونا۔

(۱۹) معقود علیہ موجود ہو۔

(۲۰) معقود علیہ مال ہو۔

(۲۱) معقود علیہ متقوم ہو۔

(۲۲) معقود علیہ کا کسی نہ کسی کی ملکیت میں ہونا۔

(۲۳) معقود علیہ کا بائع کی ملکیت میں ہونا۔

(۲۴) معقود علیہ کا مقدور التسلیم ہونا۔

شرائط عامہ چھ ہیں۔

(۲۵) بیع موقت نہ ہو۔

(۲۶) بیع باعتبار قدر و جنس معلوم اور متعین ہو۔

(۲۷) ثمن باعتبار قدر و جنس معلوم اور متعین ہو۔

(۲۸) بیع میں کوئی شرط فاسد نہ ہو۔

(۲۹) عاقدین راضی ہو۔

(۳۰) بیع سے عاقدین کا کوئی فائدہ ہو۔

شرائط خاصہ آٹھ ہیں۔

(۳۱) ادھار بیع میں اجل متعین ہو۔

- (۳۲) منقولی چیز اور دین کی بیع میں بائع کا قبضہ ہونا۔
- (۳۳) عقد قولی میں بدلیں کی تعیین کرنا۔
- (۳۴) اموال ربویہ میں بدلیں کا مساوی ہونا۔
- (۳۵) اموال ربویہ میں شبہ ربوکا نہ ہونا۔
- (۳۶) بیع سلم میں شرائط سلم کا پایا جانا۔
- (۳۷) بیع صرف میں مجلس میں بدلیں پر قبضہ کرنا۔
- (۳۸) بیوع امانت میں ثمن اول معلوم ہو۔
- شرائط لزوم: مذکورہ ۳۸ شرائط کے ساتھ ایک شرط کا اضافہ۔
- (۳۹) عاقدین کا عاقل ہونا۔
- (۴۰) عاقدین کا ایک سے زائد ہونا۔
- (۴۱) قبول کا ایجاب کے موافق ہونا۔
- (۴۲) ایجاب و قبول کے صیغہ کا ماضی میں ہونا۔
- (۴۳) عاقدین کی مجلس کا متحد ہونا۔
- (۴۴) معقود علیہ کا موجود ہونا۔
- (۴۵) معقود علیہ کا مال ہونا۔
- (۴۶) معقود علیہ (بیع) کا متقوم ہونا۔
- (۴۷) معقود علیہ کا کسی نہ کسی کی ملکیت میں ہونا۔
- (۴۸) معقود علیہ کا بائع کی ملکیت میں ہونا۔
- (۴۹) معقود علیہ مقدور التسليم ہو۔
- (۵۰) ملک یا ولایت کا ہونا۔
- (۵۱) بیع میں غیر بائع کا حق نہ ہو۔

- (۵۲) عاقدین کا عاقل ہونا۔
- (۵۳) عاقدین کا ایک سے زائد ہونا۔
- (۵۴) قبول کا ایجاب کے موافق ہونا۔
- (۵۵) ایجاب و قبول بہ صیغہ ماضی ہو۔
- (۵۶) عاقدین کی مجلس کا متحد ہونا۔
- (۵۷) معقود علیہ موجود ہو۔
- (۵۸) معقود علیہ مال ہو۔
- (۵۹) معقود علیہ متقوم ہو۔
- (۶۰) معقود علیہ کا کسی نہ کسی کی ملکیت میں ہونا۔
- (۶۱) معقود علیہ کا بائع کی ملکیت میں ہونا۔
- (۶۲) معقود علیہ کا مقدور التسليم ہونا۔
- (۶۳) بیع موقت نہ ہو۔
- (۶۴) بیع باعتبار قدر و جنس معلوم اور متعین ہو۔
- (۶۵) ثمن باعتبار قدر و جنس معلوم اور متعین ہو۔
- (۶۶) بیع میں کوئی شرط فاسد نہ ہو۔
- (۶۷) عاقدین راضی ہو۔
- (۶۸) بیع سے عاقدین کا کوئی فائدہ ہو۔
- (۶۹) ادھار بیع میں اجل متعین ہو۔
- (۷۰) منقولی چیز اور دین کی بیع میں بائع کا قبضہ ہونا۔
- (۷۱) عقد قولی میں بدلیں کی تعیین کرنا۔
- (۷۲) اموال ربوہ میں بدلیں کا مساوی ہونا۔

(۷۳) اموال ربویہ میں شبہ ربوکا نہ ہونا۔

(۷۴) بیع سلم میں شرائط سلم کا پایا جانا۔

(۷۵) بیع صرف میں مجلس میں بد لین پر قبضہ کرنا۔

(۷۶) بیوع امانت میں ثمن اول معلوم ہو۔

(۷۷) بیع کا ہر قسم کے خیار سے خالی ہونا۔

علامہ شامی فرماتے ہیں کہ ہم نے سابق میں بیان کیا ہے کہ شرائط انعقاد کل ۹ ہیں، اس لیے اب ۷ میں سے دو کم ہو جائیں گی، وہی شرائط انعقاد، شرائط صحت میں تھیں، اس لیے دو وہاں سے کم ہوں گی، پھر یہ پورا شرائط کا مجموعہ (جس میں شرائط انعقاد مکرر ہیں) وہ شرائط لزوم میں بھی شامل ہیں، اس لیے ۴ شرائط وہاں سے کم ہوں گی، اس طرح کل ۸ شرائط کم ہوں گی اور کل تعداد ۶۹ ہو جائے گی۔

پھر علامہ شامی فرماتے ہیں کہ اس میں ایک شرط معقود علیہ سے متعلق زیادہ کی جانی چاہئے۔ وہ یہ کہ اگر معقود علیہ کو عاقدین نے ایجاب و قبول پہلے سے دیکھا نہ ہو تو بوقت عقد اس کی طرف یا اس کے مکان کی طرف اشارہ کر کے متعین کرنا۔
اس طرح کل شرائط ۷۰ ہو جائیں گی۔

مطلب: شرائط البیع أنواع أربعة

وذكر في البحر أن شرائط البیع أربعة أنواع: شرط انعقاد ونفاذ وصحة ولزوم. فالأول أربعة أنواع: في العاقد، وفي نفس العقد، وفي مكانه، وفي المعقود عليه، فشرائط العاقد اثنان: العقل والعدد، فلا ينعقد بيع مجنون وصبي لا يعقل، ولا وكيل من الجانبين، إلا في الأب ووصيه والقاضي، وشراء العبد نفسه من مولاہ بأمره، والرسول من الجانبين. ولا يشترط فيه البلوغ ولا الحرية، فيصح بيع الصبي أو العبد لنفسه موقوفاً وغيره نافذاً، ولا الإسلام والنطق والصحو. وشرط العقد اثنان أيضاً: موافقة الإيجاب للقبول، فلو قبل غير ما أوجبه أو بعضه أو بغير ما أوجبه أو ببعضه لم ينعقد إلا في الشفعة بأن باع عبداً وعقاراً فطلب

الشفیع العقار وحده، وكونه بلفظ الماضي.

وشروط مكانه واحد، وهو اتحاد المجلس.

وشروط المعقود عليه ستة: كونه موجوداً ما لا متقوماً مملوكاً في نفسه، وكون الملك للبائع فيما يبيعه لنفسه، وكونه مقدور التسليم فلم ينعقد بيع المعدم وما له خطر العدم كالحمل واللبن في الضرع والثمر قبل ظهوره وهذا العبد فإذا هو جارية، ولا بيع الحر والمدبر وأم الولد والمكاتب ومعقود البعض والميتة والدم، ولا بيع الخمر والخنزير في حق مسلم وكسرة خبز؛ لأن أدنى القيمة التي تشترط لجواز البيع فلس، ولا بيع الكلاً ولو في أرض مملوكة له، والماء في نهر أو بئر، والصيد والحطب والحشيش قبل الإحراز، ولا بيع ما ليس مملوكاً له وإن ملكه بعده، إلا السلم والمغصوب لو باعه الغاصب ثم ضمن قيمته وبيع الفضولي فإنه منعقد موقوف، وبيع الوكيل، فإنه نافذ، ولا بيع معجوز التسليم كالآبق والطير في الهواء والسماك في البحر إن كان في يده فصارت شرائط الانعقاد أحد عشر. قلت: صوابه تسعة.

وأما الثاني، وهو شرائط النفاذ فاثنتان: الملك أو الولاية، وأن لا يكون في البيع حق لغير البائع فلم ينعقد بيع الفضولي عندنا، أما شراؤه فنافذ.

قلت: أي لم ينعقد إذا باعه لأجل نفسه لا لأجل مالكه لكنه على الرواية الضعيفة. والصحيح انعقاده موقوفاً كما سيأتي في بابه. والولاية إما بإبانة المالك كالوكالة، والشارع كولاية الأب ثم وصيه ثم الجد ثم وصيه ثم القاضي ثم وصيه، ولا ينفذ بيع مرهون ومستأجر وللمشتري فسخه إن لم يعلم لا لمرتهن ومستأجر.

وأما الثالث: وهو شرائط الصحة فخمسة وعشرون: منها عامة ومنها خاصة، فالعامة لكل بيع شروط الانعقاد المارة؛ لأن ما لا ينعقد لا يصح، وعدم التوقيت، ومعلومية المبيع، ومعلومية الثمن بما يرفع المنازعة فلا يصح بيع شاة من هذا القطيع وبيع الشيء بقيمته، أو بحكم فلان وخلوه عن شرط مفسد كما سيأتي في البيع الفاسد والرضا والفائدة، ففسد بيع المكروه وشراؤه وبيع ما لا فائدة فيه وشراؤه كما من.

والخاصة: معلومة الأجل في البيع المؤجل ثمنه، والقبض في بيع المشتري المنقول، وفي الدين، ففسد بيع الدين قبل قبضه كالمسلم فيه، ورأس المال وبيع

شیء بدین علی غیر البائع وكون البدل مسمى في المبادلة القولية، فإن سكت عنه فسد وملك بالقبض، والمماثلة بين البدلين في أموال الربا، والخلو عن شبهة، ووجود شرائط السلم فيه، والقبض في الصرف قبل الافتراق، وعلم الثمن الأول في مرابحة، وتولية وإشراك ووضیعة.

وأما الرابع، وهو شرائط اللزوم بعد الانعقاد والنفاد فخلوه من الخيارات الأربعة المشهورة وباقي الخيارات الآتية في أول باب خيار الشرط، فقد صارت جملة الشرائط ستة وسبعين. اهـ. ملخصاً أي؛ لأن شرائط الانعقاد أحد عشر على ما قاله أولاً وشرائط النفاذ اثنان، وشرائط الصحة خمسة وعشرون صارت ثمانية وثلاثين، وهي كلها شرائط اللزوم مع زيادة الخلو من الخيارات، لكن بذلك تصير الجملة سبعة وسبعين، نعم تنقص ثمانية على ما قلنا من أن الصواب أن شرائط الانعقاد تسعة فيسقط منها اثنان، ومن شرائط الصحة اثنان، ومن شرائط اللزوم أربعة فتصير الجملة تسعة وستين نعم يزداد في شروط المعقود عليه إذا لم يرباه الإشارة إليه أو إلى مكانه كما سيأتي في باب خيار الرؤية، وسيأتي تمام الكلام عليه عند قوله وشرط الصحة معرفة قدر مبيع وثمان. (شامی: ۱۶-۷/۱۴)

مطلب القبول قد يكون بالفعل وليس من صور التعاطي

عقد تعاطي کے علاوہ میں بھی قبول بالفعل ہوتا ہے۔

بیع کا رکن وہ قول یا فعل ہے جو تبادلہ ملک پر دلالت کرے، اس اعتبار سے ایجاب قبول کی چار شکلیں ہوتی ہیں:

(۱) ایجاب وقبول دونوں قولاً ہو۔

(۲) ایجاب وقبول دونوں فعلاً ہو۔

(۳) ایجاب لفظاً اور قبول فعلاً ہو۔

(۴) ایجاب فعلاً اور قبول لفظاً۔

علامہ شامیؒ نے بیع تعاطی کے ضمن میں یہ وضاحت فرمائی ہے کہ بیع تعاطی میں ایجاب وقبول دونوں فعلاً ہوتے ہیں، لہذا اگر ایجاب قولاً اور قبول فعلاً ہو تو بیع تعاطی کہنا

درست نہ ہوگا، البتہ علامہ قوام الدین امیر کاتب نے شرح ہدایہ: 'غایۃ البیان نادرۃ الزمان فی آخر الأوان' میں اس صورت کو بھی بیع تعاطی میں شمار کیا ہے، مگر علامہ شامی نے اس کو مکمل نظر قرار دیا ہے۔ چنانچہ مذکورہ بالا چار صورتوں میں سے دوسری صورت کے علاوہ بقیہ تینوں صورتیں بیع تعاطی میں شمار نہ ہوں گی، علامہ شامی نے اس اعتبار سے چند مثالیں بھی ذکر فرمائی ہیں، جس سے اس مسئلہ کو سمجھنا آسان ہو جاتا ہے۔

(۱) بائع مشتری کو کہے کہ یہ کھانا ایک درہم کے بدلہ میں کھا لو۔ اور مشتری نے کھالیا، لفظاً کچھ نہ کہا تو عقد منعقد ہو جائے گا اور مشتری کا کھانا حلال ہوگا۔

(۲) بائع نے مشتری کو کہا کہ اس سواری پر سو درہم کے بدلہ میں سوار ہو جاؤ یا سو درہم کے بدلہ میں یہ کپڑا پہن لو اور مشتری نے پہن لیا یا سوار ہو گیا تو یہ فعلاً قبول کرنا ہوگا۔

(۳) بائع نے مشتری سے کہا کہ فلاں چیز ہزار درہم کے بدلہ میں تجھے بیچتا ہوں اور مشتری نے بیع پر قبضہ کر لیا تو اس کا قبضہ کرنا قبول سمجھا جائے گا۔

مذکورہ صورتیں بیع تعاطی نہیں ہے، کیوں کہ تعاطی میں ایجابِ قولی بالکل نہیں ہوتا اور فقط ثمن کی معرفت کے بعد بیع پر بالفعل قبضہ کیا جاتا ہے۔ صاحب غایۃ البیان نے ان صورتوں کو تعاطی میں شمار کیا ہے۔

مطلب القبول قد یكون بالفعل وليس من صور التعاطی

فی الدر مع التتویر (فالایجاب) هو ما یذكر أولاً من كلام أحد (المتعاقدين)

والقبول ما یذكر ثانياً من الآخر۔

(ما یذكر ثانياً من الآخر) أي من العاقد الآخر و التعبیر بی ذکر لا یشمل الفعل وعرفه فی الفتح بأنه الفعل الثانی کما مر وقال لأنه أعم من اللفظ فإن من الفروع ما لو قال کل هذا الطعام بدرهم فأکله تم البیع وأکله حلال والركوب واللبس بعد قول البائع: اركبها بمائة وألبسها بكذا، رضاً بالبیع۔

كذا إذا قال بعته بال ألف فقبضه ولم یقل شيئاً كان قبضه قبولا بخلاف بیع التعاطی فإنه لیس فیہ إيجاب بل قبض بعد معرفة الثمن فقط، ففی جعل الأخيرة

من صور التعاطی كما فعل بعضهم نظرا هـ۔ (شامی: ۱۸/۷)
 قلت وقوله من غير لفظ يفيد ما قدمناه عن الفتح من انه لو قال بعته بآلف
 فقبضه المشتري ولم يقل شيئاً كان قبضه قبولا وليس من بيع التعاطی خلافا لمن
 جعله منه فان التعاطی ليس فيه ایجاب بل قبض بعد معرفة الثمن۔ (شامی:
 ۲۷/۷)

ومن مسائل التعاطی ما قال فی الفتاوی الصغری: إذا قال لا خریعتک هذا
 العبد بالفدرهم فقبضه المشتري ولم يقل شيئاً ینعقد البیع بینهما۔ (غایة البیان
 مخطوطہ: ۶/۴)

مطلب فی حکم البیع مع الهزل

مطلب فی حکم بیع التلجئہ

بیع ہزل اور غیر سنجیدہ طور پر کئے ہوئے عقود کا حکم
 اس مطلب میں علامہ شامیؒ نے علامہ ابن نجیمؒ کی کتاب فتح الغفار بشرح المنار
 سے 'ہزل' کی لغوی و اصطلاحی تعریف، بیع ہزل کا تحقق اور علامہ ابن نجیمؒ کے ذکر کردہ بیع
 ہزل کے حکم کا تجزیہ پیش فرمایا ہے۔
بیع ہزل کی لغوی اصطلاحی تعریف:

ہزل کے لغوی معنی ہنسی کھیل میں کوئی بات کہنا، کسی معاملہ میں غیر سنجیدہ ہونا۔
 اور اصطلاحی تعریف یہ ہے کہ کسی لفظ کو بول کر نہ اس کا حقیقی معنی مراد لیا جائے اور
 نہ اس کا مجازی معنی۔ اس کے مقابلہ میں لفظ جد (ج پر کسرہ کے ساتھ) ہے، یعنی لفظ سے
 اس کا حقیقی یا مجازی معنی مراد لینا۔

ہازل اور مکرمہ میں باریک فرق ہے: وہ یہ کہ ہازل صیغہ عقد کا اپنے اختیار اور
 رضامندی سے تکلم کرتا ہے، البتہ اس صیغہ سے ثابت ہونے والے حکم کا نہ ارادہ کرتا ہے
 اور نہ اس کو پسند کرتا ہے، مثلاً عقد ہزل میں عاقدین تبادلہ ملکیت بدلیں کا نہ ارادہ کرتے

ہیں اور نہ پسند کرتے ہیں اور مکرمہ صیغہ کے حکم کا ارادہ کرتا ہے، البتہ حکم کو پسند نہیں کرتا۔ [۱]
 الهزل فی اللغة اللعب وفي الاصطلاح: هو أن يراد بالشئ مالم يوضع له
 ولا ماصح له اللفظ استعارة، والهزل يتكلم بصيغة العقد مثلا باختياره ورضاه
 لكن لا يختار ثبوت الحكم ولا يرضاه، والاختيار: هو القصد إلى الشئ وإرادته
 والرضا: هو إثارته واستحسانه فالمكره على التي يختاره ولا يرضاه (شامی: ۴/۱۹)
 الهزل كما في المنار: هو أن يراد بالشئ مالم يوضع له ولا ماصح له اللفظ له
 استعارة، وهو ضد الجد هو أن يراد ما وضع له أو ماصح له وأنه ينافي اختيار
 الحكم والرضاه به ولا ينافي الرضا بالمباشرة واختيار المباشرة فصار بمعنى
 خيار الشرط في البيع۔ (شامی: ۴/۵۴۲)

شرائط تحقق ہزل

عقد ہزل کے تحقق کے لئے شرط یہ ہے کہ صراحتاً الفاظ میں اس کو بیان کیا جائے،
 جس کی دو صورتیں ہیں۔

(۱) عقد کے وقت صریح الفاظ میں اس کو بیان کیا جائے، صرف دلالت حال کافی
 نہیں۔ مثلاً بائع کہے: انی أبيع هازلاً۔

(۲) عقد سے قبل عاقدین اس بات پر اتفاق کر لے کہ وہ ایک فرضی عقد کرنے
 کریں گے اور لوگوں کے سامنے لفظ بیع کا تکلم فرضی ہوگا اور اس کا معنی مراد نہ ہوگا۔ پھر
 عقد کے وقت لفظ ہزل کا تذکرہ نہ کریں۔

وشرطه: أي شرط تحقق الهزل واعتباره في التصرفات أن يكون صريحا
 باللسان مثل أن يقول: إني أبيع هازلاً، ولا يكتفي بدلالة الحال، إلا أنه لا يشترط
 ذكره في العقد، فيكفي أن تكون المواضعة سابقة على العقد (رد المحتار: ۴/۱۹)
 وشرطه أن يكون صريحا مشروطا باللسان أي بأن يقول إني أبيع هازلاً إلا
 أنه لا يشترط ذكره في العقد بخلاف خيار الشرط۔ (شامی: ۴/۵۴۲)

[۱] ارادہ اور رضامندی کے اس باریک فرق کی بنیاد پر ہی عقائد میں یہ کہا جاتا ہے کہ معاصی اور قبائح اللہ کے ارادے سے ہوتے
 ہیں، مگر اللہ اس کو پسند نہیں فرماتے۔ ولا یرضی لعبادہ الکفر؛ زمر: ۷۔

بیع ہزل کا حکم (ابن نجیم کے نزدیک)

علامہ ابن نجیم نے بیع ہزل کے دو حکم ذکر فرمائیں ہیں، ایک جمہور فقہاء کی رائے ذکر فرمائی ہے اور بعدہ اپنی رائے بیان فرمائی ہے۔

(۱) بیع ہزل: ایجاب و قبول اہل عقد کی طرف سے محل عقد میں صادر ہونے کے سبب منعقد ہوتی ہے؛ لیکن بیع کے حکم (تبادلہ ملکیت بدلیں) پر عدم رضامندی کے سبب بیع فاسد ہوگی، گویا کہ خیار شرط دائمی کے ساتھ عقد کیا گیا ہے، جس کی وجہ سے عقد فاسد ہے، اور عاقدین کے لئے ضروری ہوگا کہ عقد ہزل کے بعد اس سے رجوع کر کے عقد فسخ کرے اور اگر رجوع نہ کیا اور اس حال پر رہے تو بیع فاسد باقی رہے گی، البتہ دوسرے عقد فاسد میں قبضہ سے ملکیت ثابت ہو جاتی ہے، مگر عقد ہزل میں باوجود قبضہ کے عدم رضامندی کے سبب ملکیت ثابت نہ ہوگی، لہذا عقد ہزل کے بعد باوجود قبضہ کے مشتری بیع میں تصرف نہیں کر سکتا ہے، مثلاً زید نے عمر کو بطور عقد ہزل غلام فروخت کیا تو عمر و بیع غلام میں تصرف کا حقدار نہ ہوگا اور عمر و کے غلام کو آزاد کرنے سے عتق نافذ نہ ہوگا۔

(۲) علامہ ابن نجیم اور صاحب خانیہ علامہ فخر الدین کی رائے یہ ہے کہ بیع ہزل باطل ہے۔ وجہ یہ بیان فرمائی ہے کہ بیع ہزل کے بعد باوجود قبضہ کے عاقدین بدلیں کے مالک نہیں ہوتے ہیں، اور یہ بیع باطل کا حکم ہے، جبکہ بیع فاسد میں رضامندی سے قبضہ کرنے کی صورت میں عاقدین بدلیں کے مالک بن جاتے ہیں، لہذا مذکورہ عقد کو فاسد نہیں کہا جاسکتا؛ بلکہ باطل ہی کہا جائے گا۔

فإن تواضعا على الهزل بأصل البيع، أي توافقا على أنهما يتكلمان بلفظ البيع عند الناس ولا يريدا أنه واتفقا على البناء: أي على أنهما لم يرفعا الهزل ولم يرجعا عنه، فالبيع منعقد لصدوره من أهله في محله، لكنه يفسد البيع لعدم الرضا بحكمه فصار كالبيع بشرط الخيار أبدا، لكنه لا يملك بالقبض لعدم الرضا بالحكم، حتى لو أعتقه المشتري لا ينفذ عتقه، هكذا ذكروا، وينبغي أن يكون البيع

باطلا لوجود حکمہ، وهو أنه لا يملك بالقبض. وأما الفاسد فحكمه أن يملك بالقبض حيث كان مختاراً راضياً بحكمه، أما عند عدم الرضا به، فلا اه. منار وشرحه لصاحب البحر (شامی: ۱۹/۷)

علامہ حصفی کے نزدیک بیع ہزل کا حکم

علامہ حصفیؒ نے بیع ہزل کا حکم بیان فرماتے ہوئے تحریر فرمایا ہے:

ولم ينعقد مع الهزل لعدم الرضا بحكمه معه۔

مذکورہ عبارت سے معلوم ہوتا ہے کہ علامہ حصفی کے نزدیک بیع ہزل غیر منعقد و باطل ہے، جبکہ باب الصرف میں بیع التلجئة والهزل کا حکم بیان کرتے ہوئے آپ نے اپنی تصنیف ’افاضة الانوار‘ کا حوالہ پیش کیا ہے، جس میں التلوتح شرح التوضیح کے حوالہ سے عقد ہزل کا فساد نقل کیا ہے اور علامہ باقانی کے حوالہ سے بھی فساد کو بیان کیا ہے۔

وبيع التلجئة ويأتي متنا في الإقرار، وهو أن يظهرها عقدا وهما لا يريدانه يلجأ إليه لخوف عدو وهو ليس ببيع في الحقيقة بل كالهزل كما بسطته في آخر شرحي على المنار ونقلت عن التلويح أن الأقسام ثمانية وسبعون، وعقد له قاضي خان فصلا آخر الإكراه، ملخصه أنه بيع منعقد غير لازم كالبيع بالخيار، وجعله الباقاني فاسدا (۷/۵۴۴)

اسی لیے اس مقام پر علامہ حصفی کی عبارت: ولم ينعقد مع الهزل لعدم الرضا بحكمه معه۔ اشکال سے خالی نہیں۔ چنانچہ علامہ شامی طحاوی علی الدر کے حوالے نقل فرماتے ہیں کہ ”عقد اہل عقد کی طرف محل میں وارد ہونے کی صورت میں بیع منعقد ہوگی اور رضامندی کا پایا جانا یہ شرائط صحت عقد میں سے ہے، نہ کہ شرائط انعقاد میں سے، لہذا عدم رضامندی کی صورت میں عقد کو غیر منعقد کہنا درست نہ ہوگا۔ ہاں اگر ان کے قول عدم انعقاد سے بیع صحیح کا عدم انعقاد مراد لیا جائے اور تاویل کی جائے تو درست ہو سکتا ہے۔“ یا پھر جو کچھ شارح منار یعنی ابن نجیمؒ نے ’وينبغي أن يكون البيع باطلا لوجود حكمه‘ سے بیان کیا ہے، اس کو اختیار کیا جائے کہ جب یہاں حکم بیع باطل کا متحقق

ہوتا ہے تو اسکو باطل ہی کہا جائے۔ یعنی ممکن ہے حصفیؒ بھی علامہ ابن نجیمؒ کی طرح بطلان کے قائل ہوں۔

فقول الشارح: ولم یعتقد مع الهزل الذي هو من مدخول العلة غير صحيح، لمنافاته ما تقدم من أنه منعقد لصدوره من أهله في محله، لكنه يفسد البيع لعدم الرضا بالحكم، إلا أن يحمل على نفي الانعقاد الصحيح أو يتمشى على البحث الذي ذكره بقوله وينبغي الخ اهـ ط. (شامی: ۱۹/۴)

لیکن حقیقت یہ ہے کہ شارح علامہ حصفیؒ اس بیع کے فساد کے قائل ہیں، اسی لیے انہوں نے آگے باب الصرف میں اور منار پر اپنی شرح افاضۃ الانوار میں اس بیع کا فاسد ہونا ہی تحریر فرمایا ہے۔

علامہ شامی کا تبصرہ :

علامہ شامی بیع ہزل کے فساد کے قائل ہیں۔

چنانچہ فرماتے ہیں کہ صاحب قنیہ اور خانیہ وغیرہ نے بیع ہزل کو باطل قرار دیا ہے، اور اس سے شارح منار ابن نجیمؒ جو بحث ینبغی سے ذکر کی ہے، اسکی تائید ہوتی ہے، جنہوں نے گرچہ لفظ فاسد استعمال کیا ہے، مگر علامہ شامی فرماتے ہیں کہ فقہاء کرام لفظ فاسد کو باطل کے لیے استعمال فرماتے ہیں۔

لیکن اس طرح اس بیع کو باطل مانا جائے تو علامہ شامی فرماتے ہیں کہ اس پر یہ اشکال ہوگا کہ یہ بیع دونوں کی اجازت سے جائز ہو جاتی ہے، جب کہ باطل تو بالکلیہ منعقد نہیں ہوتی اور اجازت سے جائز بھی نہیں ہوتی۔ اور فاسد کی تعریف یہ ہے کہ اصلاً منعقد ہوتی ہے، وصفاً منعقد نہیں ہوتی، اور غور کرنے سے معلوم ہوتا ہے کہ بیع ہزل بھی اصلاً منعقد ہے، کیوں کہ اس میں مبادلۃ المال بالمال ہے، ہاں وصف (یعنی رضا مندی) نہیں ہے۔ (اور تراضی کی شرط رکن بیع نہیں، یہ تفصیل سابق میں گذر چکی ہے)، پس اس کو فاسد ہی کہنا چاہئے۔ اس لیے علامہ شامی فرماتے ہیں کہ بعض علماء نے یہ جواب دیا ہے کہ خانیہ،

قنیه وغیرہ کے حکم بطلان کو فساد پر محمول کیا جائے۔ جیسا کہ علامہ حمویؒ نے شرح اشباہ میں یہی صراحت فرمائی ہے کہ بطلان سے فساد مراد ہے۔

علامہ باقانی کے حوالہ سے بھی فساد کو بیان کیا ہے۔

فی الدرولم ینعقد مع الهزل لعدم الرضا لحکمه معہ۔ (شامی: ۱۹/۴) فی الدر وہو۔۔۔۔۔ کالہزل کما بسطہ فی آخر شرحی علی المنار ونقلت عن التلویح ان الاقسام ثمانیۃ وسبعون، وعقد له قاضی خان فصلاً آخر الاکراه، ملخصه انه بیع منعقد غیر لازم کالبیع بالخیار وجعله الباقانی فاسداً۔ (شامی: ۵۲۴/۴)

نیز باطل اصل کے اعتبار سے غیر منعقد ہوتی ہے اور فاسد منعقد تو ہوتی ہے البتہ فساد وصف میں خرابی کی وجہ سے پیدا ہوتا ہے اور بیع ہزل میں مبادلہ مال کے پائے جانے کے سبب اصل بیع میں خرابی نہیں ہے البتہ عدم رضا کی وجہ سے وصف میں خرابی ہے لہذا بیع ہزل کو باطل کہنا درست نہ ہوگا۔ (تراضی کی شرط رکن بیع میں سے نہیں یہ تفصیل سابق میں گزر چکی) علامہ شامی نے ایک اور جواب تحریر فرمایا ہے کہ باطل سے مراد قابل للبطان عند عدم الاجازۃ ہے۔

البتہ یہاں ایک اعتراض وارد ہو سکتا ہے وہ یہ کہ بیع فاسد میں قبضہ کرنے سے ملکیت ثابت ہو جاتی ہے، جبکہ بیع ہزل میں باوجود قبضہ کے ملکیت ثابت نہیں ہوتی۔

مذکورہ اعتراض کا ایک جواب علامہ شامیؒ نے یہ دیا ہے کہ یہ عقد اس بیع کے مشابہ ہے جس میں عاقدین کے لیے خیار ہو، اور اس میں بھی باوجود قبضہ کے ملکیت ثابت نہیں ہوتی۔ دوسرا جواب یہ دیا ہے کہ ہر عقد فاسد میں قبضہ سے ملکیت ثابت نہیں ہوتی ہے؛ چنانچہ اشباہ میں بیان کیا ہے کہ بیع فاسد میں مشتری مبیع پر قبضہ کرے تو مبیع کا مالک بن جاتا ہے مگر چند صورتوں میں مالک نہیں بنے گا۔

(۱) عقد ہزل میں قبضہ کے باوجود مالک نہیں بنتا۔

(۲) باپ نے اپنے چھوٹے بچے کے لئے کوئی چیز بذریعہ عقد فاسد اپنے مال سے

خریدی یا اس کو بیچی تو صرف قبضہ سے مالک نہ ہوگا جب تک استعمال نہ کرے۔
(۳) اگر کسی شخص کے پاس بطور امانت کوئی چیز ہو بعد میں مالک سے خرید لے اور کسی وجہ سے عقد فاسد ہو تو مشتری صرف قبضہ سے مالک نہیں بنے گا۔

قلت: قد صرح في الخانية والفنية بأنه بيع باطل وبه يتأيد ما بحثه في شرح المنار وكثيرا ما يطلقون الفاسد على الباطل كما يستعرفه في بابہ، لكن يرد على بطلانه أنهما لو أجازاه جاز والباطل لا تلحقه الإجازة، وأن الباطل ما ليس منعقدا أصلا، والفاسد ما كان منعقدا بأصله لا بوصفه، وهذا منعقد بأصله؛ لأنه مبادلة مال بمال دون وصفه؛ ولذلك أجاب بعض العلماء بحمل ما في الخانية على أن المراد بالبطلان الفساد كما في حاشية الحموي وتماهه فيها. قلت: وهذا أولى لموافقته لما في كتب الأصول من أنه فاسد. وأما عدم إفادته الملك بالقبض فلكونه أشبه البيع بالخيار لهما، وليس كل فاسد يملك بالقبض؛ ولذا قال: في الأشباه: إذا قبض المشتري المبيع فاسدا ملكه إلا في مسائل: الأولى لا يملكه في بيع الهازل كما في الأصول. الثانية: لو اشتراه الأب من ماله لابنه الصغير أو باعه له كذلك فاسدا لا يملكه بالقبض حتى يستعمله، كذا في المحيط. الثالثة لو كان مقبوضا في يد المشتري أمانة لا يملكه به. اهـ.

وذكر الشارح مسألة بيع الهزل قبيل الكفالة وذكرها المصنف متنا في الإكراه. (شامی: ۷/۲۰)

مذکورہ تمام تفصیل اس صورت میں ہے جبکہ عاقدین نے اصل عقد کو فرضی کیا ہو اور اسی بات پر متفق رہتے ہوئے ایجاب و قبول کیا ہو۔

البتہ اگر عقد کے بعد دونوں ہزل سے جد کی طرف رجوع کر لے تو عقد صحیح منعقد ہوگا، اور ہزل باطل ہو جائے گا، اگر عقد کے وقت عاقدین کو عقد کے ہزل اور عدم ہزل کے متعلق کوئی بات یاد نہ ہو، ذہول ہو گیا ہو یا فرضی بیع منعقد کرنے کے اتفاق یا اس سے اعراض میں اختلاف ہو جائے تو امام ابوحنیفہ کے نزدیک بہر صورت عقد منعقد ہو جائے گا، امام صاحب ایجاب و قبول۔ جو رکن عقد ہے۔ کا اعتبار کرتے ہیں، صاحبین کی نزدیک عقد فاسد ہوگا، وہ مواضعت علی الہزل کا اعتبار کرتے ہیں، اس طرح یہ کل تین صورتیں ہو گئیں۔

قدر ثمن میں ہزل

نفس بیع کے انعقاد پر عاقدین متفق ہو؛ البتہ اولاً مقدار ثمن میں مواضعت کر کے کسی وجہ سے لوگوں کے سامنے فرضی ثمن بیان کرے، مثلاً کسی چیز کا ثمن ایک ہزار متعین کرے؛ البتہ لوگوں کے سامنے دو ہزار میں عقد کرے تو مذکورہ اصل بیع میں ہزل کی طرح ثمن میں ہزل کی بھی تین صورتیں ہیں۔

(۱) کسی چیز کا ثمن ایک ہزار متعین کیا اور فرضی طور پر لوگوں کے سامنے دو ہزار میں عقد کیا اور اس بات پر دونوں متفق ہیں کہ دو ہزار یہ فرضی ثمن ہے تو صاحبین کے نزدیک ثمن ایک ہزار لازم ہوگا اور امام صاحب کے نزدیک دو ہزار، امام صاحب عقد کے وقت متعین کردہ قیمت اور صیغہ کا اعتبار کرتے ہیں اور صاحبین مواضعت کا اعتبار کرتے ہیں۔

(۲) ثمن کے ایک ہزار ہونے پر اتفاق کے بعد عاقدین نے ہزل سے اعراض کیا اور دو ہزار ہونے پر متفق ہو گئے تو عقد دو ہزار میں منعقد ہوگا، اور ہزل باطل ہوگا۔

(۳) ثمن کے ایک ہزار ہونے پر اتفاق کے بعد عقد کے وقت عاقدین کو مواضعت سے ذہول ہو گیا یا دونوں میں ذہول اور عدم ذہول کا اختلاف ہو گیا تو امام صاحب کے نزدیک ہزل باطل ہوگا اور دو ہزار قیمت لازم ہوگی اور صاحبین مواضعت کا اعتبار کرتے ہیں، لہذا ثمن ایک ہزار لازم ہے۔

جنس ثمن میں ہزل:

عاقدین نے سودرہم ثمن متعین کیا؛ مگر لوگوں کے سامنے سودینار میں عقد کر رہے ہیں تو تینوں صورتوں (مواضعت پر قائم ہو، اعراض کیا ہو، ذہول یا اختلاف ہو) میں عقد کے وقت متعین کردہ جنس ثمن یعنی سودینار کی ادائیگی لازم ہوگی۔

امام صاحب چوں کہ مواضعت کا اعتبار نہیں کرتے ہیں، اور عقد کے وقت متعین کردہ قیمت اور تکلم کردہ الفاظ و صیغہ کو مدار بناتے ہیں، لہذا امام صاحب کے نزدیک عقد

کے وقت متعین کردہ جنسِ ثمن کا لزوم ظاہر ہے؛ البتہ صاحبین کے نزدیک بھی عقد کے وقت متعین کردہ جنس کا لزوم بظاہر قابل اشکال ہے، کیوں کہ وہ مواضعت کا اعتبار کرتے ہیں۔ اور مواضعت کی تفصیل کے مطابق حقیقی ثمن تو سودرہم ہے۔

علامہ شامیؒ نے سمات الاسحار شرح منار میں اس کا یہ جواب دیا ہے کہ مواضعت کو باقی رکھتے ہوئے عقد کو صحیح قرار دینا ممکن نہیں۔ اور یہ اس لیے کہ مواضعت کے بعد جب بناء کریں تو بنا والے عقد میں مذکور ثمن کی جنس کے علاوہ دوسری جنس کو ثمن سمجھنا درست نہیں ہے، ثمن اسی جنس کا ہونا چاہیے جس کا ذکر بناء (یعنی لوگوں کے سامنے ہونے والے عقد) میں آیا ہے۔ پس اس عقد کے وقت مواضعت والی جنس کا تذکرہ نہیں کیا گیا ہے، اس لیے مواضعت کے وقت ذکر کردہ جنسِ ثمن معدوم ہی سمجھا جائے گا۔

جب کہ قدر پر مواضعت والی صورت میں چوں کہ مواضعت کو باقی رکھتے ہوئے عقد کی تصحیح ممکن ہے۔ بایں طور کہ بناء کے وقت ذکر کردہ مقدارِ ثمن، مواضعت کے وقت متعین کردہ مقدارِ ثمن کے مخالف نہیں ہوتی، مثلاً مواضعت کے وقت مقدارِ ثمن ایک ہزار متعین کر دے اور بناء میں دو ہزار میں کہا جائے تو اصلی ثمن ایک ہزار، بناء والے جعلی ثمن یعنی دو ہزار میں داخل ہیں، پس عقد کے وقت کی زیادتی کو معدوم سمجھا جائے گا اور مواضعت والی مقدار کو معتبر و مسمی سمجھا جائے۔

کچھ تفصیلات تو علامہ شامیؒ نے 'مطلب فی التلخیص' کے تحت ذکر فرمائی ہے، بقیہ تفصیلات سمات الاسحار سے لی گئی ہے۔

فجعل أبو حنيفة رحمه الله (صحة الإيجاب أولى، لأن الأصل الصحة) (و هما اعتبارا المواضعة) ما أمكن (إلا أن يوجد ما يناقضها)
أن الأصل عنده الجود عندهما المواضعة وإن كان ذلك في الجنس أي جنس الثمن بأن تواضعا على مائة دينارٍ وإنما الثمن مائة درهمٍ أو بالعكس فالبيع جائزٌ بالمسمى في العقد على كل حال بالإتفاق۔

(قول المصنف : وإن كان ذلك في الجنس) هذا هو القسم الثالث من الإنشاءات المحتملة للفسخ (قوله بالإتفاق) أي عند أتممتا الثلاثة۔ أما أبو حنيفة رحمه الله تعالى فقد مر على أصله من عدم اعتبار المواضعة۔ وأما أبو يوسف ومحمد رحمهما الله فقد احتاجا إلى الفرق بين المواضعة في قدر الثمن و المواضعة في جنسه۔ ووجهه أن العمل بالمواضعة مع صحة البيع ممكن في الأولى دون الثانية، لأن البيع في صورة البناء لا يصح بدون تسمية البدل، وإذا اعتبرت المواضعة كان البدل مائة دينار وهو غير مذكور في العقد والمذكور فيه مائة درهم وهي غير البدل، بخلاف المواضعة في القدر فإنه يمكن تصحيح البيع مع اعتبارهما بأن ينعقد بالآلف الموجود في الألفين۔ (نسمات الاسحار: ۲۶۳)

بیع ہزل کے اقسام

علامہ حصکفی یہاں مطلب فی التجزئة میں التلویح کے حوالہ سے نقل کیا ہے کہ بیع ہزل کے ۷ اقسام ہیں۔ علامہ شامی نے منار کی شرح نسمات الاسحار میں تفصیلاً ان اقسام کو وضاحت فرمائی ہے اور شامی میں مختصر اس عبارت کو نقل فرمانے کے بعد فرمایا ہے کہ متقدمین میں سے کسی نے ان اقسام کی وضاحت بیان نہیں فرمائی ہے۔ اقسام درج ذیل ہیں۔

عاقدين یا تو کسی امر پر متفق ہوں گے یا ان کے درمیان اختلاف ہوگا۔

اگر اتفاق ہو تو اس کی درج ذیل ۶ صورتیں ہو سکتی ہیں۔

(۱) عاقدين مواضعت کے بعد اعراض پر متفق ہو۔

(۲) عاقدين مواضعت کے بعد بناء پر متفق ہو۔

(۳) عاقدين مواضعت کے بعد ذہول پر متفق ہو۔

(۴) عاقدين مواضعت کے بعد اس بات پر متفق ہو کہ بائع کو عقد کے وقت

ذہول ہوا تھا اور مشتری نے اعراض کیا تھا۔

(۵) عاقدين مواضعت کے بعد اس بات پر متفق ہو کہ مشتری نے اعراض کیا تھا

اور بائع کو ذہول ہوا تھا۔

(۶) عاقدین مواضعت کے بعد اس بات پر متفق ہوں کہ ایک نے بناء کا یقین اور دوسرے کو ذہول ہوا تھا۔

اور اگر دونوں کے درمیان اختلاف ہوا ہو اس کی ممکنہ ۷۲ صورتیں متصور ہیں۔ اور وہ اس طرح کہ:

ایک فریق درج ذیل نو (۹) اقسام میں سے کسی ایک قسم کا دعویٰ کرے اور فریق کے ثانی اس قسم کے علاوہ بقیہ آٹھ (۸) اقسام میں سے کسی ایک کا مدعی ہو؛ لہذا نو کو آٹھ میں ضرب دینے سے (۷۲) صورتیں ہوں گی۔ اور مذکورہ (۶) اقسام کو شامل کرنے سے ۷۸ قسمیں مکمل ہوئی۔ واللہ درابن عابدین، علی اللہ اجرہ۔

(۱) عاقدین میں سے ایک کا دعویٰ 'عاقدین کے اعراض' کا ہو؛ جبکہ دوسرا اس کے علاوہ دیگر آٹھ میں سے کسی ایک کا مدعی ہو۔

(۲) عاقدین میں سے ایک کا دعویٰ 'عاقدین کی مواضعت پر بناء' کا ہو اور دوسرا اسکے علاوہ دیگر آٹھ میں سے کسی ایک کا مدعی ہو۔

(۳) عاقدین میں سے ایک کا دعویٰ 'عاقدین کو وقت عقد ذہول' کا ہو دوسرا اسکے علاوہ دیگر آٹھ میں سے کسی ایک کا مدعی ہو۔

(۴) عاقدین میں سے ایک کا دعویٰ ہو کہ 'وقت عقد بائع بناء کر رہا تھا اور مشتری اعراض کر رہا تھا' جبکہ فریق ثانی اسکے علاوہ آٹھ میں سے کسی ایک کا مدعی ہو۔

(۵) عاقدین میں سے ایک کا دعویٰ ہو کہ 'وقت عقد بائع بناء کر رہا تھا اور مشتری کو ذہول تھا' جبکہ دوسرا فریق آٹھ میں سے کسی ایک کا مدعی ہو۔

(۶) عاقدین میں سے ایک کا دعویٰ ہو کہ 'وقت عقد مشتری اعراض اور بائع بناء کر رہا تھا' جبکہ دوسرا دیگر آٹھ میں سے کسی ایک کا مدعی ہو۔

(۷) عاقدین میں سے ایک کا دعویٰ ہو کہ 'وقت عقد مشتری اعراض کر رہا تھا جبکہ بائع کو ذہول تھا' جبکہ دوسرا دیگر آٹھ میں سے کسی ایک کا مدعی ہو۔

(۸) عاقدین میں سے ایک کا دعویٰ ہو کہ 'وقت عقد بائع کو ذہول تھا اور مشتری بناء کر رہا تھا' جبکہ دوسرا دیگر آٹھ میں سے کسی ایک کا مدعی ہو۔

(۹) عاقدین میں سے ایک کا دعویٰ ہو کہ 'وقت عقد مشتری کو ذہول تھا اور بائع اعراض کر رہا تھا'، جب کہ دوسرا دیگر آٹھ میں سے کسی ایک کا مدعی ہو۔ (نسماۃ: ۲۶۴)

بیع ہزل اور بیع تلجہ کے مابین نسبت

علامہ شامی نے مطلب فی التلجۃ کے عنوان کے تحت اس بات کی بھی وضاحت فرمائی ہے کہ عقد ہزل اور تلجہ کے مابین تساوی کی نسبت ہے، یعنی دونوں باعتبار حکم یکساں ہیں۔ صاحب جامع الاسرار علامہ محمد بن محمد بن احمد الکاکی نے علامہ فخر الاسلام کے حوالہ سے اسی کو نقل کیا ہے، چنانچہ رقمطراز ہیں: التلجۃ وهو الهزل۔ اور یہی ان کے نزدیک رائج ہے۔

البتہ بعض فقہاء فرماتے ہیں کہ دونوں کے مابین عموم خصوص کی نسبت ہے، ہزل عام ہے اور تلجہ خاص ہے، بایں طور کہ عقد ہزل حالتِ اضطرار اور غیر اضطرار؛ دونوں حالتوں میں ہوتا ہے، نیز عقد ہزل میں سابقاً مواضعت ہوتی ہے اور کبھی عقد کے وقت ہزل کا تذکرہ بھی ہوتا ہے اور تلجہ صرف اضطراری حالت میں ہوتا ہے اور عقد کے وقت تلجہ کا تذکرہ نہیں ہوتا صرف سابقاً مواضعت ہوتی ہے۔

لہذا بیع ہزل کے مذکورہ تمام اقسام و احکام بیع تلجہ پر بھی چسپاں ہوں گے۔

تلجہ کی تعریف

'تلجہ' لغوی اعتبار سے کسی بات پر مجبور کرنے کو کہتے ہیں اور اصطلاح میں کسی شخص کو بلا اختیار کسی عقد پر مجبور کیا جائے۔ مثلاً کوئی شخص بادشاہ سے خائف ہو تو بادشاہ سے

ڈرتے ہوئے کسی سے طے کر لے میں کہوں گا کہ میں نے اپنا مکان تم کو بیچ دیا اور تم اس کی تائید کرو گے اور اس پر گواہ بنا دے؛ حالانکہ حقیقت میں ہمارے مابین یہ عقد نہ ہوگا۔

ثم اعلم أن التلجئة تكون في الإنشاء وفي الإخبار بالإقرار، وفي الاعتقاد كالردة والأول قسمان: ما يحتمل الفسخ وما لا كالطلاق والعتاق، وقد بسط ذلك كله في المنار، والغرض الآن بيان الإنشاء المحتمل للفسخ كالبيع وهو ثلاثة أقسام؛ لأنه إما أن يكون الهزل في أصل العقد، أو في قدر الثمن، أو جنسه.

قال في المنار فإن تواضعا على الهزل بأصل البيع واتفقا على البناء: أي بناء العقد على المواضعة يفسد البيع لعدم الرضا بالحكم كالبيع بشرط الخيار المؤبد أي فلا يملك بالقبض وإن اتفقا على الإعراض: أي بأن قال بعد البيع قد أعرضنا وقت البيع عن الهزل إلى الجد فالبيع صحيح والهزل باطل، وإن اتفقا على أنه لم يحضرهما شيء عند البيع من البناء والإعراض أو اختلفا في البناء على المواضعة والإعراض عنها فالعقد صحيح عنده في الحالين خلافا لهما، فجعل صحة الإيجاب أولى؛ لأنها الأصل، وهما اعتبرا المواضعة إلا أن يوجد ما يناقضها: أي كما إذا اتفقا على البناء وإن كان ذلك أي المواضعة في القدر: أي بأن اتفقا على الجد في العقد بألف لكنهما تواضعا على البيع بألفين على أن أحدهما هزل، فإن اتفقا على الإعراض عن المواضعة كان الثمن ألفين لبطلان الهزل بإعراضهما، وإن اتفقا على أنه لم يحضرهما شيء من البناء والمواضعة أو اختلفا فالهزل باطل والتسمية للألفين صحيحة عنده، وعندهما العمل بالمواضعة واجب والألف الذي هزلا به باطل، لما مر أن الأصل عنده الجد، و عندهما المواضعة؛ وإن اتفقا على البناء على المواضعة فالثمن ألفان عنده وإن كان ذلك الهزل في الجنس: أي جنس الثمن بأن تواضعا على مائة دينار وإنما الثمن مائة درهم أو بالعكس فالبيع جائز بالمسمى في العقد على كل حال بالاتفاق: أي سواء اتفقا على البناء أو على الإعراض، أو على عدم حضور شيء منهما، أو اختلفا فيهما اهـ، موضعا من شرح الشارح عليه. ومن حواشينا على شرحه المسماة بنسمات الأسجار على إفاضة الأنواع وتما م بيان ذلك مبسوط فيها.

(قوله: أن الأقسام ثمانية وسبعون) قال في التلويح: لأن المتعاقدين إما أن يتفقا أو يختلفا، فإن اتفقا فالإتفاق إما على إعراضهما، وإما على بنائهما، وإما

على ذهولهما، وإما على بناء أحدهما وإعراض الآخر أو ذهوله، وإما على إعراض أحدهما وذهول الآخر، فصور الاتفاق ستة؛ وإن اختلفا فدعوى أحد المتعاقدين تكون، إما إعراضهما، وإما بناؤهما، وإما ذهولهما، وإما بناؤه مع إعراض الآخر أو ذهوله، وإما إعراضه مع بناء الآخر أو ذهوله، وإما ذهوله مع بناء الآخر أو إعراضه تصير تسعة، وعلى كل تقدير من التقادير التسعة يكون اختلاف الخصم بأن يدعي إحدى الصور الثمانية الباقية فتصير أقسام الاختلاف اثنين وسبعين من ضرب التسعة في الثمانية اهـ. وهي مع الست صور الاتفاق ثمانية وسبعون. قلت: وقد أوصلتها في حاشيتي على شرح المنار للشارح إلى سبعمائة وثمانين، ولم أر من أوصلها إلى ذلك فراجعها هناك وامنحنى بدعاك. (شامی: ۵۲۳-۵۲۴/۷)

مطلب البيع التعاطي

بیع تعاطی کا بیان

نوٹ: مطلب کا عنوان مطلق ہے، اور اس اعتبار سے یہ عنوان کچھ پہلے ہونا چاہئے، جہاں علامہ شامی نے تعاطی کا لغوی اور اصطلاحی معنی وغیرہ امور تحریر فرمائے ہیں، جب کہ اس مقام پر فقط ایک خاص حکم یعنی بیع فاسد یا باطل کے بعد تعاطی سے بحث ہے۔

بیع تعاطی: اس عقد کو کہا جاتا ہے جس میں عاقدین زبان کے بجائے عمل سے ایجاب و قبول کریں، مثلاً مشتری کچھ بولے بغیر ثمن ادا کرے اور بائع بیع سپرد کرے۔

بعض فقہاء نے ایک جانب سے قولاً ایجاب یا قبول اور دوسری جانب سے فعلاً ایجاب و قبول کو بھی تعاطی میں شمار کیا ہے، مگر علامہ شامی نے اس بیع کو تعاطی نہیں شمار کیا ہے، بلکہ علامہ شامی عاقدین کے عملی ایجاب و قبول کو بیع تعاطی کہتے ہیں، جیسا کہ سابق میں گزر چکا۔

بیع تعاطی کا حکم: بیع تعاطی مطلقاً جائز ہے یعنی خواہ معقود علیہ نفیس یعنی گراں قدر اور مہنگی چیز ہو یا خسیس یعنی سستی چیز ہو اور یہی قول صحیح اور معتمد ہے۔

البتہ علامہ کرنفی صرف خسیس یعنی کم قیمت کی اشیاء میں بیع تعاطی کو جائز قرار دیتے

ہیں جیسا کہ علامہ طحاوی نے قہستانی کے حوالہ سے نقل کیا ہے اور علامہ شامی فرماتے ہیں کہ حاوی قدسی میں اس قول کو قول مشہور قرار دیا ہے، لیکن صحیح یہ ہے کہ یہ قول غیر مشہور اور قول اول یعنی خسیس اور نفیس میں بیع تعاظمی کا درست ہونا قول مشہور اور اصح ہے۔
بیع فاسد اور باطل کے بعد بیع تعاظمی:

اس مطلب میں علامہ شامیؒ یہ فرمانا چاہتے ہیں کہ اگر کسی وجہ سے عقد فساد کے ساتھ منعقد ہو جائے اور اس کے بعد وجہ فساد ختم کر کے فقط بیع و ثمن کا تسلیم و تسلیم (تعاظمی) کر لیا جائے تو کیا یہ بطور بیع تعاظمی درست ہوگا یا عقد اول (فاسد) سے متارکت (فسخ وغیرہ) ضروری ہوگا؟

متارکت کے معنی باہم کسی چیز کو ترک کرنا۔ متارکت لفظاً بھی ہوتی ہے اور عملاً بھی؛ بیع میں متارکت یہ ہے کہ عاقدین عقد کو قولاً فسخ کر دے یا معقود علیہ پر قبضہ کے بعد ثمن مشتری کو اور بیع بائع کو لوٹا دے۔

فقہاء احناف کی جزئیات متارکت اور عدم متارکت کے متعلق باہم متعارض ہیں۔ وہ جزئیات جن میں بیع فاسد کے بعد تعاظمی سے پہلے متارکت کو ضروری قرار دیا ہے، وہ درج ذیل ہیں:

خلاصہ الفتاویٰ میں جزئیہ ہے کہ کسی شخص نے پارچہ باف سے قالین، غالیچہ خریدا جو فی الحال بُنا ہوا نہ تھا اور اس کی ادائیگی کی خاص مدت متعین نہیں کی جس کی وجہ سے عقد فاسد ہو گیا، اس کے بعد بائع نے غالیچہ وغیرہ بُن کر تیار کیا اور مشتری کو سپرد کیا اور مشتری نے ثمن ادا کیا اور دونوں کے درمیان لفظاً ایجاب و قبول نہ ہوا بلکہ تعاظمی ہوئی تو یہ عقد درست نہ ہوگا اس وجہ سے کہ یہ عقد فاسد پر بناء ہے جو درست نہیں۔

(۲) خانہ میں ہے: زید نے عمر سے بذریعہ عقد فاسد کپڑا خریدا پھر دوسرے دن ملاقات ہو گئی تو زید نے عمر سے کہا یہ کپڑا تو مجھے ہزار درہم میں بیچ چکا ہے تو عمر نے کہا جی،

اس پر زید نے کہا کہ اب میں اس کو لے رہا ہوں تو یہ عقد درست نہ ہوگا، اس وجہ سے کہ یہ مذکورہ عقد فاسد پر متارکت سے قبل بنا ہے، لہذا درست نہ ہوگا۔

البيع بالتعاطی بعد عقد فاسد وعبارۃ الخلاصۃ: اشتری رجل من وسائدی وسائد و وجوه الطنافس وهی غیر منسوجة بعد ولم بضرباله أجلا لم یجز فلو نسج الوسائد ووجوه الطنافس وسلم إلى المشتري لایصیر هذا بیعا بالتعاطی لأنهما یسلمان بحکم ذلك البيع السابق وأنه وقع باطلا -- اهـ عبارة البزازیة: والتعاطی إنما یكون بیعا إذا لم یکن بناء علی بیع فاسد أو باطل سابق أما إذا کان بناء علیه فلا۔ اهـ۔

(لا ینعقد بهما البيع قبل متاركة الفاسد) مافی الخانیة لو اشتری ثوبا شراء فاسدا ثم لقیه غدا فقال قد بعته فی ثوبک هذا بألف درهم فقال بلی فقال قد أخذته فهو باطل۔ هذا علی ما کان قبله من البيع الفاسد فإن کاننا تتارکا البيع الفاسد فهو جائز الیوم۔۔۔ اهـ۔ (شامی: ۲۹/۷)

وہ جزئیات جس میں بیع فاسد کے بعد تعاطی سے پہلے متارکت کا تذکرہ نہیں ہے، اور لکن سے ان کو علامہ شامی نے بیان فرمایا ہے:

(۳) نہایہ اور فتح القدیر میں ہدایہ کے مسئلہ من باع صبرة طعام الخ کے ضمن میں ہے کہ: اگر بائع نے کوئی چیز فروخت کی اور ثمن کے متعلق کہا کہ جو رقم (نشانی) اس پر تحریر کردہ ہے اس کے مطابق ثمن ہوگا اور مشتری اس سے واقف نہ ہو تو عقد فاسد ہوگا اس وجہ سے کہ اس میں ثمن کی جہالت ہے جو قمار کی طرح ہوگا کہ کیا پتہ کتنا نکلے؟ اور اسی وجہ سے علامہ حلوانی فرماتے ہیں کہ اسی مجلس میں رقم سے جو ثمن مراد ہو اس کا علم ہو جائے تب بھی بیع درست نہ ہوگی، لیکن اگر بائع ابھی بھی اپنی رضامندی پر قائم ہو اور مشتری بھی راضی ہو جائے تو اس تراضی کی وجہ سے اب بیع منعقد ہو جائے گی، اسی کو علامہ ابن ہمام نے بیع تعاطی سے تعبیر کیا ہے، والمراد واحد۔

(۴) اسی طرح باب البیع فاسد میں ہے کہ عبد آبق کی بیع نادرست ہے اور فاسد ہے، لیکن کسی نے بیچ دیا اور بعد میں غلام آگیا تو مشتری کو سپرد کر دیا تو ایک روایت کے

مطابق تعاطی کے طور پر عقد درست ہو جائے گا اور ظاہر الروایت کے مطابق درست نہ ہوگا قلت: لكن في النهاية والفتح وغيرهما عند قول الهداية ومن باع صبرة طعام كل قفيز بدرهم إلخ البيع بالرقم فاسد؛ لأن فيه زيادة جهالة تمكنت في صلب العقد وهي جهالة الثمن برقم لا يعلمه المشتري، فصار بمنزلة القمار وعن هذا قال: شمس الأئمة الحلواني، وإن علم بالرقم في المجلس لا ينقلب ذلك العقد جائزاً، ولكن إن كان البائع دائماً على الرضا فرضي به المشتري ينعقد بينهما عقد بالتراضي. اهـ. وعبر في الفتح بالتعاطي، والمراد واحد وسيأتي أيضاً في باب البيع الفاسد أن بيع الآبق لا يصح، وأنه لو باعه ثم عاد وسلمه يتم البيع في رواية وظاهر الرواية أنه لا يتم قال: في البحر هناك وأولوا الرواية الأولى بأنه ينعقد بيعاً بالتعاطي. اهـ. وظاهر هذا عدم اشتراط متاركة الفاسد.

بیع فاسد کے بعد تعاطی کے متعلق علامہ حصکفیؒ کا مذہب:

علامہ حصکفیؒ نے ابن نجیم کی متابعت کرتے ہوئے فاسد کے بعد قبل المتارکت بیع تعاطی کو فاسد قرار دیا ہے، اور صاحب بحر کا قول پیش کیا ہے کہ عقد فاسد کے بعد، قبل متارکت الفاسد، صریح ایجاب وقبول سے بھی بیع منعقد نہیں ہوتی تو بیع تعاطی سے تو بدرجہ اولی منعقد نہ ہوگی۔ اور پھر فرماتے ہیں کہ خلاصہ و بزاویہ میں مذکور حکم ولو کان بعد عقد فاسد اسی پر محمول ہیں۔

جب کہ علامہ شامی نے ایسی بیع کے متعلق فقہاء کے اقوال کے مابین اختلاف کے پیش نظر تطبیق کا طریقہ اختیار فرمایا ہے، اور اتحاد مجلس و تبدیل مجلس کو تعاطی کے انعقاد و عدم انعقاد کا مدار قرار دیا ہے۔

(۱) تطبیق باعتبار تبدیل مجلس:

جن روایات میں عقد فاسد کے بعد عدم متارکت کے باوجود عاقدین کے مابین ہونے والی تعاطی کو درست قرار دیا ہے وہ اس پر محمول ہے کہ وجہ فساد ختم کرنے کے بعد اسی مجلس میں تسلیم و تسلیم پایا جائے تو تعاطی درست ہوگا اور اگر مجلس تبدیل ہو جائے

تو متارکت (فسخ) لازم ہوگا، خلاصۃ الفتاویٰ اور خانہ کے مذکورہ اول دوم جزئیہ جس میں متارکت کو ضروری قرار دیا ہے وہ تبدیل مجلس پر محمول ہوں گے، نیز خلاصہ کی عبارت میں لفظ متارکت مذکور نہیں ہے۔

مذکورہ تطبیق کی وجہ علامہ شامی یہ بیان فرماتے ہیں کہ مجلس کی تبدیلی سے فساد متقرر ہو جاتا ہے اور جب فساد متقرر ہو جاتا ہے تو متارکت ضروری ہوگی، البتہ مجلس تبدیل نہیں ہوئی تو فساد متقرر نہیں ہوا، اور وجہ فساد ختم کر کے تعاطی کے ضمن میں 'متارکت' بھی متحقق مان لیا جائے گا۔ پس صراحتاً متارکت کی کوئی حاجت نہیں ہے۔

البتہ اس پہلی تطبیق پر بیع بالرقم میں علامہ حلوانی کے ذکر کردہ حکم سے اعتراض ہو سکتا ہے جس میں صراحتاً مجلس میں ہونے والی تعاطی کو بھی نادرست کہا گیا ہے۔

علامہ شامی اس کا جواب دیتے ہوئے فرماتے ہیں کہ ہدایہ میں مجلس میں ہونے والی تعاطی کو درست قرار دیا ہے اس سے معلوم ہوتا ہے کہ صاحب ہدایہ تبدیل مجلس اور عدم تبدیل مجلس کا اعتبار کرتے ہیں۔

اسی بات کو علامہ شامی نے ہدایہ کی ایک عبارت سے مؤید کیا ہے۔ و ذکر ان العلم فی المجلس يجعل کا ابتداء العقد ویصیر الخ ہدایہ کی عبارت کا حاصل یہ ہے کہ اگر اسی مجلس میں وجہ فساد ختم کر کے تعاطی منعقد ہو تو مجلس کے بقاء کی وجہ سے فساد متقرر نہیں ہوا لہذا عقد درست ہوگا گویا کہ ابتداء مجلس میں جہالت نہ تھی، اور تاخیر القبول اِلی آخر المجلس کے مشابہ سمجھا جائے گا۔ اسی کی وضاحت ابن الہمام نے یہ فرمائی ہے کہ مجلس جامع للمتفرقات ہے، لہذا مجلس میں ہونے والے تصرفات کو ایک ہی گردانا جائے گا (۲) تطبیق باعتبار قولان فی المذہب: یعنی عقد فاسد سے وجہ فساد ختم کرنے کے بعد بیع تعاطی سے قبل لزوم متارکت اور عدم لزوم متارکت میں فقہاء احناف کے دو قول ہیں، بعض حضرات متارکت کو لازم اور بعض متارکت کے عدم لزوم کے قائل ہیں۔

اسی کی طرف درمیان کلام میں علامہ شامی نے: ویحتمل وهو الظاهر ان
 یكون فی المسألة قولان۔ سے اشارہ فرمایا ہے۔ اور فرماتے ہیں کہ آگے علامہ ^{حصکفی}
 کی عبارت: وفسد فی الكل فی بیع ثلثة الخ کے ضمن میں جو تفصیل علامہ ^{حصکفی} نے
 ذکر فرمائی ہے، اور اس پر جو کچھ علامہ شامی نے اقوال نقل فرمائے ہیں، اس سے واضح ہوتا
 ہے اس مسئلہ میں دو قول ہیں۔ ملاحظہ ہو شامی: ۶۵/۷۔

مفتی تقی صاحب عثمانی دامت برکاتہ نے فقہ البیوع میں ایک اور بہتر تطبیق بیان
 فرمائی ہے کہ قرآن سے معلوم ہو کہ عقد تعاظمی مذکورہ عقد فاسد پر مبنی ہے تو متارکت ضروری
 ہوگی۔ اور اگر قرآن سے معلوم ہوا کہ عقد تعاظمی عقد جدید ہے مذکورہ عقد پر مبنی نہیں ہے تو
 متارکت ضروری نہیں ہے۔

وقد یجاب علی بعد بحمل الاشتراط علی ما إذا كان التعاطي بعد المجلس
 أما فيه فلا يشترط كما هنا، والفرق أنه بعد المجلس يتقرر الفساد من كل وجه فلا
 بد من المتاركة أما في المجلس، فلا يقرر من كل وجه فتحصل المتاركة ضمنا
 تأمل. ويحتمل وهو الظاهر أن يكون في المسألة قولان وانظر ما يأتي عند قوله
 وفسد في الكل في بيع ثلثة الخ. هذا وما ذكره عن الحلواني في البيع بالرقم جزم
 بخلافه في الهندية آخر باب المراجعة، وذكر أن العلم في المجلس يجعل كابتداء
 العقد، ويصير كتأخير القبول إلى آخر المجلس وبه جزم في الفتح هناك أيضا.

(قوله: ففي بيع التعاطي بالأولى إلخ) مأخوذ من البحر حيث قال: ففي بيع
 التعاطي بالأولى، وهو صريح الخلاصة والبزاية إن التعاطي بعد عقد فاسد أو
 باطل لا ينعقد به البيع؛ لأنه بناء على السابق، وهو محمول على ما ذكرناه. اهـ.

وقوله: على ما ذكرناه أي أن عدم الانعقاد قبل متاركة الأول، وهو معنى قول
 الشارح، فيحمل ما في الخلاصة وغيرها على ذلك ومراده بما في الخلاصة ما
 قدمه من قوله كما لو كان بعد عقد فاسد، ونقلنا عبارتها وعبرة البزاية، وليس
 فيها التقييد بما قبل متاركة الأول فقيده الشارح به تبعا للبحر لئلا يخالف كلام
 غيرها فافهم. (شامی: ۲۹/۷)

فاذا حصل العلم فی المجلس جعل كابتداء العقد وصار لتأخير القبول الى المجلس وبعد الافتراق قد تقرر فلا يقبل الاصلاح ونظيره بيع الشيء برقمه إذا علم فی المجلس. (الهدایة) قال ابن الهمام فی الفتح: ولما كان المجلس جامعاً للمتفرقات يعتبر الواقع فی أطرافه كالواقع معاً كان تأخير البيان (فتح القدير مع الهدایة: ۲/۲۹۹، ۲۶۸)

والذمی يظهر لهذا العید الضعیف، عفا الله عنه۔ أنه يمكن التطبيق بین الروایتین بأنه حتى وقع التعاطى مستندا إلى العقد الفاسد لم ینعقد به البیع إما إذا دلت القرائن على أن التعاطى لم يقع على أساس العقد الفاسد وإنما وقع لإنشاء عقد جدید فإنه یصح به البیع فكأن متاركة العقد الفاسد وقعت اقتضاء۔ (فقه البیوع: ۷۲/۱)

مطلب فی بیع الاستجار

بیع استجار کے احکام

بیع تعاطی کے بیان کے بعد 'فروع' کے عنوان سے علامہ حصفیؒ نے بیع استجار کو ذکر فرمایا ہے، چوں کہ اس کی بہت سی صورتوں کی فقہی تخریج تعاطی کی بنیاد پر ہی کی گئی ہیں۔ اور بعض صورتوں کی دیگر تخریجات ذکر فرمائی ہیں۔

نوٹ: شامی کے مروجہ نسخوں میں 'مطلب' کا عنوان بہت مؤخر ہے، بلکہ استجار کے احکام ختم ہونے کے بعد ہے، جب کہ استجار کی بحث بہت پہلے شروع ہو جاتی ہے، ہم نے جہاں سے یہ بحث شروع ہوتی ہے، وہیں سے بحث شروع کی ہے، اور جدید نسخوں میں حقیقت کے مطابق صحیح مقام پر 'مطلب' کا عنوان ہے۔

بیع استجار کی لغوی اور اصطلاحی تعریف:

استجار کا لغوی معنی ہے: کھینچنا اور تھوڑا تھوڑا لینا۔

اور اصطلاحی تعریف ہے: ضرورت کی چیزیں تھوڑی تھوڑی لینا اور اس کے بعد شمن

ادا کرنا۔

دوسری تعریف: انسان دکاندار سے اپنی ضرورت کی مختلف اشیاء تھوڑی تھوڑی لیتا رہے اور خریدار اور دکاندار کے مابین ایجاب و قبول اور بھاؤ تاؤ نہ ہو۔

الاستجرار لغة الجذب والسحب (الموسوعة الفقهية: ۴۳/۹)
 استجرار المال إذا أخذ شيئاً فشيئاً دون أن يجري بينهما مساومة أو إيجاب و قبول۔ (بحوث فی قضايا فقهية معاصرة: ۵۵/۱)
 بيع الاستجرار أخذ الحوائج من البائع شيئاً فشيئاً ودفع ثمنها بعد ذلك۔ (الموسوعة الفقهية: ۴۳/۹)

والبيع بالاستجرار يكون بغير مساومة بين المتبايعين وبغير بيان الثمن۔
 (درالحکام شرح مجلہ الاحکام: ۱۵۷/۱)
 ما يستجره الإنسان من اليباع إذا حاسبه على أثمانها بعد استهلاكها جاز استحساناً۔ (شامی: ۳۰/۷)

یہ بیع استجرار کا اجمالی بیان ہے، آگے ہم اس مسئلہ کو کچھ وضاحت کے ساتھ علامہ شامیؒ کی بیان کردہ فقہی تحریجات اور اعتراضات و جوابات کے ساتھ تفصیلاً بیان کرتے ہیں:

بیع استجرار کے احکام:

بیع استجرار کی دو صورتیں ہیں:

- (۱) الاستجرار بمبلغ مقدم؛ یعنی قیمت پیشگی ادا کی جائے۔
 - (۲) الاستجرار بثلث مؤخر؛ یعنی پہلے سامان خرید لے اور ثمن بعد میں ادا کیا جائے
- متاخرین فقہاء احناف نے بیع استجرار کے استحساناً جواز کو بیان کیا ہے، خواہ ثمن ابتداءً ادا کیا جائے یا بعد میں؛ البتہ وجہ استحسان اور فقہی تخریج میں اختلاف ہے۔
- حکم کی وضاحت سے قبل اقسام کی وضاحت ضروری ہے۔

(۱) پہلی قسم یہ ہے کہ خریدار پیشگی قیمت ادا نہ کرے، بلکہ مختلف اشیاء لینے کے کچھ عرصے بعد حساب کر کے ثمن کی ادائیگی کی جائے۔ اس کی تین صورتیں ہیں۔

(الف) پہلی صورت یہ ہے کہ ہر خریداری کے وقت بائعِ ثمن کی وضاحت کر دے۔

(ب) دوسری صورت یہ ہے کہ عاقدین پہلے سے یہ طے کرے کہ خریدی ہوئی چیز کا ثمن اس دن کی بازاری قیمت ہوگی اور وہ ایسی چیز ہو جس کی بازاری قیمت میں تفاوت نہ پایا جاتا ہو۔

(ج) تیسری صورت یہ ہے کہ عاقدین لا پرواہی کرے، یعنی قیمت متعین نہ کرے اور نہ دونوں کے مابین ثمن کی تعیین کی کوئی وضاحت یا پیمانہ متعین ہو، یا ایسا پیمانہ متعین ہو جس سے تعیین نہ ہو سکے اور وہ مفضی الی النزاع ہو۔

(۲) دوسری قسم یہ ہے کہ خریدار پیشگی قیمت دکاندار کو ادا کرے، پھر اس سے وقتاً فوقتاً تھوڑی تھوڑی چیزیں خریدتا رہے، کچھ عرصے بعد تمام اشیاء کا حساب ہو جائے، اس میں بھی بیع کی قیمت متعین اور معلوم ہونے نہ ہونے کی مذکورہ صورتیں متصور ہوں گی؛ اس طرح کل چھ صورتیں ہو گئیں۔

حکم ان صورتوں کا یہ ہے کہ:

ثمن کے متعین اور غیر مجہول ہونے کی پہلی اور دوسری صورت کو تعاطی پر محمول کیا جائے گا؛ یعنی چار صورتوں کو تعاطی پر محمول کرنا آسان ہے۔

چار صورتیں درج ذیل ہیں:

(۱) ثمن پہلے سے اداء کر دیا ہوا اور وقتِ اخذ بائع قیمت بیان کر دے۔

(۲) ثمن اداء کر دیا ہوا اور وقتِ اخذ قیمت کسی طرح معلوم وغیرہ مجہول ہو۔

(۳) ثمن پہلے سے ادا نہ کیا ہوا اور وقتِ اخذ بائع قیمت بیان کرے۔

(۴) ثمن پہلے سے ادا نہ کیا ہوا اور وقتِ اخذ قیمت کسی طرح معلوم وغیرہ مجہول ہو

تعاطی پر محمول کرنے کے جائز قرار دینے کی یہ تخریج صاحبِ نہر کے حوالے سے

علامہ شامی نے ذکر فرمائی ہے، علامہ شامی نے اس پر علامہ حموی کا اعتراض نقل کر کے جواب بھی دیا ہے۔ اعتراض یہ ہے کہ چیزوں کی قیمت بدلتی رہتی ہے، اور یہ امر مفہمی رالی النزاع ہے، اس لیے تعاطی پر محمول کرنا درست نہ ہونا چاہئے۔

علامہ شامی نے اس کا جواب دیا ہے کہ تعاطی کے اعتبار سے اس عقد کو درست ماننے کی جو تخریج صاحب نہر نے پیش کی ہے وہ اس پر مبنی ہے کہ ثمن پہلے سے معلوم ہو؛ پس اس اعتبار سے جہالت اور نزاع کا کوئی اندیشہ نہیں۔ البتہ علامہ شامی فرماتے ہیں کہ پھر تو یہ صورتیں 'بیع معدوم' کی صورت میں داخل نہ ہوں گی۔ کیوں کہ وقت اخذ ہی ثمن معلوم پر بیع مکمل ہو جاتی ہے۔ چنانچہ ولو الجیہ میں ہے کہ: ایک آدمی نے خباز کو چند دراہم دیے اور کہا کہ میں نے تجھ سے ایک من روٹیاں خریدی، اور اس کے بعد روزانہ پانچ من روٹیاں لیتا رہا، تو بیع فاسد ہوگی، اور ایسی روٹیاں کھانا مکروہ ہوگا، کیوں کہ اس نے غیر مشار الیہ اور غیر متعین روٹیاں خریدی ہیں، اس طرح یہ مجہول کی بیع ہے۔ اسی مسئلہ میں اگر یہ شخص پہلے سے دراہم دیتے وقت خریداری کی صراحت نہ کرے، اور روزانہ پانچ من روٹیاں لیتا رہے، تو یہ درست ہوگا، اور کھانا حلال ہوگا، گرچہ دراہم دیتے وقت نیت خریداری کی ہو، کیوں کہ خریداری کی صراحت نہ تھی اور نیت سے بیع منعقد نہیں ہوتی، اور یوں سمجھا جائے گا کہ روٹی لیتے وقت تعاطی سے بیع منعقد ہوگی، اور اس وقت بیع معلوم ہے اس لیے بیع فاسد نہ ہوگی۔

ولو الجیہ میں مذکور صورت میں ایک رقم پہلے سے بائع کے پاس موجود ہے، جو بوقت تعاطی ثمن کا فائدہ دیتی ہے، اس سے قیاس کرتے ہوئے علامہ شامی فرماتے ہیں کہ چوں کہ بیع کی صحت کا مدار اس امر پر ہے کہ بوقت تعاطی ثمن معلوم ہو، اس لیے اگر ثمن پہلے سے ادا کیا نہ ہو، تو بھی تعاطی کے طور پر بیع درست ہوگی، کیوں کہ بیع اور ثمن معلوم ہیں، ہاں اب ثمن مشتری کے ذمہ قرض رہے گا۔

وخرجها فی النهر علی کون الماخوذ من العدس ونحوه بیعا بالتعاطی وأنه لا یتحتاج فی مثله إلی بیان الثمن لأنه معلوم واعترضه الحموی بأن أثمان هذه تختلف ویفرض إلی المنازعة۔

قلت: ما فی النهر مبنی علی أن الثمن معلوم لكنه علی هذا لا یكون من بیع المعدوم بل كلما أخذ شیئاً انعقد بیعاً بثمنه المعلوم قال فی الولو الجبة: دفع دراهم إلی خباز فقال اشتريت مثل مائة من من خبز و جعل يأخذ غیر مشار إلیه فكان البیع مجهولاً ولو أعطاه الدراهم وجعل يأخذ منه کل یوم خمسہ أماناء ولم یقل فی الابتداء اشتريت بند یجوز وهذا حلال وان كان نیتہ وقت الدفع الشواء لانه بمجرد النية لا ینعقد البیع وانما ینعقد البیع الان بالتعاطی والآن المبیع معلوم فینعقد البیع صحیحاً۔ (شامی: ۳۱/۷)

قلت: ووجهه أن ثمن الخبر معلوم فإذا انعقد بیعاً بالتعاطی وقت الأخذ مع دفع الثمن قبله فكذا إذا تأخر دفع الثمن بالأولی۔

مذکورہ بالا صورتوں میں ثمن متعین ہونے کے سبب تعاطی پر محمول کرتے ہوئے بیع درست قرار دی گئی ہے، مگر تیسری صورت (جس میں ہر طرح ثمن مجہول ہوتا ہے) کو تعاطی پر محمول کرنا ثمن کی جہالت کی وجہ سے درست نہیں، خواہ ثمن پہلے ادا کیا ہو یا بعد میں ادا کیا جائے، وقت اخذ جہالت ثمن کی وجہ سے بیع منعقد نہ ہوگی یا فاسد منعقد ہوگی، اس لیے حساب کے تصفیہ کے وقت تک عقد کا حکم (انعقاد یا صحت) موقوف ہوگا، پس جس وقت دونوں حساب صاف کریں گے، اس وقت کس فقہی تخریج کے مطابق اس لین دین کو درست قرار دیا جائے اس میں فقہاء کا اختلاف ہے:

فقہی تخریجات:

علامہ شامی نے تین مکملہ تخریجات کو ذکر فرمایا ہے، دو تخریجات تعاطی کے مذکورہ بالا حکم سے پہلے ذکر فرمائی ہیں، (۱) تسامح (۲) ضمان متلفات، اور (۳) تیسری تخریج 'قرض مضمون' کو آگے تعاطی کی مذکورہ بالا تفصیل کے بعد ذکر فرمایا ہے۔

(۱) بعض حضرات مطلقاً اس کو استحساناً جائز کہتے ہیں، علامہ شامی فرماتے ہیں کہ

بحر میں ہے کہ: ”معقود علیہ کی شرائط میں ایک شرط بیع کے موجود ہونے کی ہے، اور اسی وجہ سے معدوم کی بیع منعقد نہیں ہوتی۔“ پھر آگے صاحبِ بحر فرماتے ہیں کہ: ”فقہاء نے ایک خاص صورت کے متعلق تسامح سے کام لیتے ہوئے اس کو اس قاعدہ سے مستثنیٰ قرار دیا ہے، چنانچہ قینہ میں ہے کہ: ”بائع سے استعمال کی اشیاء مثلاً نمک، تیل، مسور، وغیرہ لی جاتی ہیں، اور ان چیزوں کو استعمال کرنے کے بعد بائع سے ان کی بیع ہوتی ہے، پس اس صورت میں معدوم کی بیع درست قرار دی جائے گی۔“

(ما يستجره الانسان الخ) ذكر في البحر أن من شرائط المعقود عليه أن يكون موجوداً، فلم ينعقد بيع المعدوم. ثم قال: ومما تسامحوا فيه وأخرجوه عن هذه القاعدة ما في القنية: الأشياء التي تؤخذ من البائع على وجه الخرج كما هو العادة من غير بيع كالعدس والملح والزيت ونحوها ثم اشتراها بعدما انعدمت صح. اه. فيجوز بيع المعدوم هنا. (شامی: ۳۱/۴)

(۲) دوسری تخریج علامہ شامی نے بعض فضلاء سے یہ نقل فرمائی ہے کہ یہ ضمان متلفات کی قبیل سے ہے، کچھ موانع اور اعتراضات کی وجہ سے یہ تطبیق گرچہ مکمل منطبق نہ ہوگی؛ البتہ عرف، تسہیل امر اور دفع حرج کے طور پر اس کو اختیار کیا گیا ہے۔
تخریج دوم پر وارد ہونے والا اعتراضات کی تفصیل اور جوابات:

(۱) سب سے پہلے یہ اعتراض وارد ہوتا ہے کہ ضمان کے قاعدہ کے مطابق جب تک ضمان ادا نہ کیا جائے مستہلک اور متلف شئی مقبوض کا مالک نہ ہوگا، اور اس سے انتفاع درست نہ ہوگا، مذکورہ صورت میں تو مشتری اس کو استعمال کر چکا ہے، اس کا جواب یہ ہے کہ عدم انتفاع کا حکم عدم اذن و نفاد کی صورت میں ہے، اس صورت میں مالک (بائع) کے اذن اور رضا سے مشتری تصرف کرتا ہے، لہذا انتفاع اور استعمال درست ہے
(۲) دوسرا اعتراض علامہ حموی کی طرف سے یہ ہے کہ ”ضمان متلفات باذن المالك“ فقہاء میں معروف نہیں ہے۔

(۳) تیسرا اعتراض یہ ہے کہ ضمانِ مثل صرف مثلیات میں جائز ہے اور ذواتِ القیم میں ضمان بالقیمہ ہوتا ہے، ضمانِ مثل نہیں، اور یہاں تو سب کے برعکس ضمان بالثمن ہے۔

علامہ شامیؒ مذکورہ اعتراضات کا جواب دیتے ہوئے تحریر فرماتے ہیں کہ قیاس کے مطابق یہ اعتراضات درست ہیں، مگر اس بیع کا جواز چوں کہ مبنی بر استحسان ہے، اس لیے ان قیاسی اعتراضات کا کوئی اعتبار نہیں۔

پھر بھی جواب میں یہ کہنا درست ہے کہ ان تمام اشیاء کو چاہے مثلی ہوں یا قیمی ہو، اعیان کی طرح مان لیا جائے اور استحساناً اعیان کا قرض درست مان لیا جائے اور بعد میں از روئے استحسان ثمن سے ضمان ادا کیا جائے۔

وقال بعض الفضلاء: ليس هذا بيع معدوم، إنما هو من باب ضمان المتلفات بإذن مالکها عرفاً تسهلاً للامرو دفعاً للحرج كما هو العادة، وفيه أن الضمان بالأذن مما لا يعرف في كلام الفقهاء، حموي. وفيه أيضا أن ضمان المثليات بالمثل لا بالقيمة، والقيميّات بالقيمة لا بالثمن ط. قلت: كل هذا قیاس، وقد علمت أن المسألة استحسان.

ويمكن تخريجها على فرض الأعيان، ويكون ضمانها بالثمن استحساناً، وكذا حل الانتفاع في الأشياء القيميّة، لأن قرضها فاسد لا يحل الانتفاع به، وإن ملكت بالقبض.....

(۴) ایک اعتراض یہاں قیمی اشیاء کا قرض نادرست ہونے اور اگر قرض کی وجہ سے آدمی چیز کا مالک ہو جائے تو انتفاع نادرست ہونے کا علامہ شامیؒ نے ذکر فرمایا ہے، اس کا جواب علامہ شامیؒ نے یہ دیا ہے کہ استحساناً قیمی اشیاء کا قرض اور انتفاع درست مانا جائے گا۔ بحث کے دوران دو مقام پر اس اعتراض کو ذکر کر کے اس کا جواب علامہ شامیؒ نے فیکون شبیه القرض المضمون الخ سے دیا ہے کہ: یوں کہا جائے گا کہ یہ ’قرض مضمون‘ کے مشابہ ہے، اس سے اولاً مثلی اشیاء کا ضمان مثل سے اور قیمی اشیاء کا ضمان قیمت کی شکل

میں واجب ہوگا، پھر دونوں فریق اس ضمان کے بدل میں کسی چیز (یعنی ثمن) پر راضی اور متفق ہو گئے اور وہ دے دیا تو اس معاوضہ اور مقاصد سے ذمہ بری ہو جائے گا۔

یہاں علامہ شامیؒ نے قرض اعیان اور ضمان بالثمن کے جواز کی ایک فقہی نظیر بھی پیش کی ہیں جہاں فقہاء نے ان کو خلاف قیاس جائز قرار دیا ہے، چنانچہ روٹی اور خمیرہ کا قرض باوجود غیر مثلی (اعیان) ہونے کے حاجت اور عرف کی وجہ سے درست قرار دیا گیا ہے، اور پھر اس کا مثل لوٹایا جاتا ہے۔

وهذا ظاهر فيما كان ثمنه معلوما وقت الأخذ مثل الخبز واللحم.
أما إذا كان ثمنه مجهولا فإنه وقت الأخذ لا ينعقد بيعاً
بالتعاطى لجهالة الثمن فإذا تصرف فيه الأخذ وقد دفعه البائع
برضاه بالدفع وبالتصرف فيه على وجه التعويض عنه لم ينعقد
بيعاً وإن كان على نية البيع، لما علمت من أن البيع لا ينعقد بالنية
فيكون شبيه القرض المضمون بمثله أو بقيمته، فإذا توافقا على
شئ بدل المثل أو القيمة برئت ذمة الأخذ، لكن يبقى الاشكال في
جواز التصرف فيه إذا كان قيمياً، فإن قرض القيمي لا يصح فيكون
تصحیحہ هنا استحساناً كقرض الخبز والخميرة..

(۳) تیسری تخریج کی طرف علامہ شامی نے اشارہ فرمایا ہے کہ اس صورت کو ہبہ بشرط العوض پر بھی محمول کر سکتے ہیں، یعنی بائع نے مشتری کو بیع بطور ہدیہ دی اور عوض کی شرط رکھی بعد میں مشتری جب ثمن ادا کرے گا تو وہ اس ہدیہ کا عوض مانا جائے گا۔

(۴) چوتھی تخریج بھی ہو سکتی ہے کہ اس طرح خریدی ہوئی چیزوں کو مقبوض علی سوم الشراء مانا جائے، جس میں ہلاک ہونے کی صورت میں مشتری پر ثمن واجب ہوتا ہے۔ پس اس صورت کو بھی اس طرح مان لیا جائے گا۔

ويمكن تخريجه على الهبة بشرط العوض أو على المقبوض على سوم
الشراء۔ (شامی: ۳۱/۷)

بیعِ استجرار میں اختلاف کی صورت میں کس دن کی قیمت کا اعتبار ہوگا

علامہ شامیؒ نے اشباہ کے حوالہ سے نقل کیا ہے کہ اگر بائع اور مشتری نے ثمن متعین نہیں کیا اور دونوں میں ثمن کی تعیین میں اختلاف ہو تو جس دن بیع لی ہے، اس دن کی قیمت کا اعتبار ہوگا۔

چنانچہ علامہ ابنِ نجیمؒ نے الاشباہ والنظائر میں جن صورتوں میں خصوصیت کے وقت یوم الاخذ کی قیمت کا اعتبار ہوتا ہے، ان جزئیات کے تحت ایک مسئلہ مذکور ہے کہ اگر چاول، دال اور اس کے مشابہ کوئی چیز خریدی اور قیمت پیشگی ادا کر چکا ہے، بعد میں تصفیہ کے وقت عاقدین میں قیمت کے متعلق اختلاف ہو تو یوم الاخذ کی قیمت کا اعتبار ہوگا یا یوم الخصوصیت کی؟ تو تتمہ کے حوالے سے حکم لکھا ہے کہ یوم الاخذ کی قیمت کا اعتبار ہوگا۔ اسی طرح دریافت کیا گیا کہ اگر قیمت پیشگی ادا نہ کی ہو بل کہ اس شرط پر بیع ہوئی ہو کہ اس صورت میں کس دن کی قیمت لازم ہوگی؟ فرمایا کہ یوم الاخذ کی قیمت کا اعتبار ہوگا؛ کیوں کہ عقد کے وقت 'ثمن' کا ذکر بھاؤ تاؤ پر دلالت کرتا ہے، اس لیے یوم الاخذ کی قیمت واجب ہوگی، جو اس دن بطور ثمن بازار میں متعین تھی۔ وہ سامان لیتا رہے گا اور اخیر میں مجموعی ثمن ادا کر دے گا۔

ثم رأيت في الأشباه في القول في ثمن المثل حيث قال: ومنها لو أخذ من الأرز والعدس وما أشبهه، وقد كان دفع إليه ديناراً مثلاً لينفق عليه، ثم اختصما بعد ذلك في قيمته هل تعتبر قيمته يوم الاخذ أو يوم الخصومة؟ قال في التتمة: تعتبر يوم الاخذ، قيل له: لو لم يكن دفع إليه شيئاً بل كان يأخذ منه على أن يدفع إليه ثمن ما يجتمع عنده. قال: يعتبر وقت الاخذ لأنه سوم حين ذكر الثمن اهـ.

بیعِ استجرار میں پیشگی ادا کی ہوئی قیمت کی حیثیت

بیعِ استجرار میں جو پیشگی قیمت ادا کی جاتی ہے، اس کی شرعی حیثیت کے متعلق مفتی

تقی صاحبؒ نے فقہ البیوع، بحث فی قضا یا فقہیہ معاصرہ اور اسلام اور جدید معاشی مسائل میں تفصیلی بحث فرمائی ہے، اور تحریر فرمایا ہے کہ جن حضرات فقہاء نے استجرار کے مسئلہ پر بحث کی ہے ان میں سے کسی نے بھی اس اشکال سے تعرض نہیں کیا ہے۔ حضرت مفتی صاحب نے جو کچھ تحریر فرمایا ہے اس کا خلاصہ درج ذیل ہے:

جو قیمت پیشگی ادا کی جاتی ہے اس کی شرعی حیثیت میں تین احتمال ہیں: (۱) ثمن مقدم (۲) امانت (۳) قرض۔

ثمن مقدم: اس رقم کو دو وجہوں سے ثمن مقدم نہیں قرار دیا جاسکتا ہے (الف) ثمن بیع کے بعد دیا جاتا ہے اور بیع کے لئے بیع کی ذات، وصف اور مقدار کا معلوم ہونا ضروری ہے، جو یہاں نہیں ہے۔ (ب) دوسری وجہ یہ ہے کہ ثمن مقدم کے ساتھ بیع سلم یا استصناع ہوتی ہے، لہذا اگر اس کو عقد سلم یا استصناع کہا جائے تو سلم و استصناع کے شرائط کا پایا جانا ضروری ہے، حالانکہ ان عقود کے شرائط کی رعایت بیع استجرار میں نہیں کی جاتی ہے۔

امانت: اگر یہ کہا جائے کہ یہ رقم بائع کے پاس امانت ہے اور خریدار جب کوئی چیز لے گا تو یہ رقم اس کا ثمن بن جائے گی، یہ صورت مشکل بلکہ عملاً متعذر ہے، کیونکہ امانت ہونے کی صورت میں بائع کے لئے اس رقم میں کسی قسم کا تصرف کرنا جائز نہیں ہے۔ حالانکہ عملاً ایسا نہیں ہوتا، بلکہ بائع رقم پر قبضہ کر کے اپنے استعمال میں لاتا ہے۔

قرض: اگر اس رقم کو قرض قرار دیا جائے تو بائع کے لئے استعمال جائز ہے۔ لیکن اس میں یہ اشکال ہو تو ہے کہ یہ ایسا عقد قرض ہے جس میں بیع کی شرط ہے، یعنی عقد قرض میں بیع مشروط ہے، اس طرح یہ شرط عقد قرض کے مقتضی کے خلاف ہے، اس لئے یہ صورت فاسد ہونی چاہیے۔

لہذا پیشگی ادا کی ہوئی رقم کو مذکورہ تینوں میں سے کسی بھی احتمال پر منطبق کرنا درست نہیں ہے۔ پھر مفتی تقی صاحب اس کو رقم علی الحساب پر محمول کرنے کو مناسب قرار دیتے ہیں۔ چنانچہ مفتی تقی صاحب رقم طراز ہیں:

’میری رائے میں وہ رقم جو بائع کو مشتری نے پہلے سے دے دی ہے، اس کو یہ کہا جائے کہ یہ رقم علی الحساب ہے اور جو رقم علی الحساب دی جاتی ہے، اگرچہ وہ فقہی اصطلاح میں قرض ہی ہوتی ہے؛ چنانچہ جس شخص کو یہ رقم دی جاتی ہے وہ اس کو اپنی ضروریات میں خرچ کر سکتا ہے اور وہ رقم مضمون بھی ہوتی ہے، لیکن یہ علی الحساب دی جانے والی رقم ایسا قرض ہوتا ہے جس میں بیع لاحق کی شرط لگانا بھی درست ہے۔ اس لئے کہ یہ متعارف شرط ہے، اور جو رقم علی الحساب دی جاتی ہے اس کا مقصد بھی قرض دینا نہیں ہوتا ہے، بلکہ آئندہ ہونے والی بیع سے عائد ہونے والے ثمن سے مشتری کے ذمہ کو فارغ کرنا مقصود ہوتا ہے؛ تا کہ مشتری کو اپنی ضرورت کا سامان خریدنا آسان ہو جائے اور ہر مرتبہ خریداری کے وقت اس کو رقم ادا کرنے کی ضرورت نہ پڑے۔ لہذا یہ ایک ایسا قرض ہوگا جس میں بیع کی شرط متعارف ہے اور ایسی شرط جو متعارف ہو جائے وہ حنفیہ کے نزدیک جائز ہوتی ہے، اگرچہ وہ شرط مقتضاء عقد کے خلاف ہو؛ جیسے اس شرط کے ساتھ جو تا خریدنا جائز ہے کہ بائع ان کو برابر کر دیگا۔ (فقہ البیوع: ۱-۷۵ / قضایا فقہیہ: ۱-۷۰) اسلام اور جدید معاشی مسائل: ۳-۲۴۶، ۲۴۷

مطلب فی بیع البراءات

براءات یعنی دستاویز اور سرٹیفکیٹ فروخت کرنے کا حکم

اس مطلب میں علامہ شامیؒ نے 'براءات' اور 'حفظ الائمہ' کی خرید و فروخت کے جواز اور عدم جواز کی وضاحت فرمائی ہے۔

اولاً براءات اور حفظ الائمہ کی تعریف کی وضاحت اور اس کے بعد حکم سے بحث کی جائے گی۔

براءات کی اصطلاحی تعریف [۱]

براءات کا معنی علامہ طحاوی کے حوالے سے شامیؒ نے یہ نقل فرمایا ہے:

وهی الأوراق التي يكتبتها كتاب الديوان على العاملين على البلاد بخط
كعطاء أو على الأكرابن بقدر ما عليهم۔

یعنی براءۃ وہ دستاویز اور پروانہ ہے، جو دیوان یعنی شاہی دفتر کے کاتبین ان عاملین کو لکھ کر دیتے تھے، جنہیں کسی علاقے پر عامل اور افسر کے طور پر مقرر کیا جاتا تھا، اور اس کے روزینہ یا وظیفہ کی مقدار بھی اس میں درج ہوتی تھی، جو اس کو سال کے اخیر میں شاہی خزانے سے ملتی تھی۔

دوسری شکل یہ بیان فرمائی کہ شاہی دفتر کی جانب سے سرکاری زمین کسی کو کاشت کے لیے دی جائے اور اس پر اس زمین کے حساب سے مقدار واجب (اجرت) ملے

[۱] حاشیہ: براءات کا یہ مطلب بھی ممکن ہے کہ امیر و حاکم کی طرف سے کسی علاقے سے سالانہ حاصل ہونے والے محصول اور ٹیکس کا اندازہ لگا کر کسی صاحب ثروت سے اس سے کچھ کم مقدار معجل اور نقد وصول کر لی جائے اور عوض میں اس کو علاقے سے متعین محصول اور ٹیکس وصول کرنے کا پروانہ لکھ دیا جائے۔

اصطلاح براءات کی مزید تفصیل کے لیے ملاحظہ ہو: اردو دائرۃ المعارف، جلد ۴: مادہ:

براءۃ اور برات۔ اور: التزام الضرائب فی الدولة العثمانیہ دراسة تاریخیہ شرعیۃ۔

کر کے تحریری پروانہ جاری کیا جائے، جس میں وہ مقدار واجب بھی درج ہو۔
عامل اور تاجر حضرات نقد کی ضرورت کے پیش نظر کبھی ان پروانوں کو کسی مالدار
کے ہاتھ کچھ کم قیمت پر فروخت کر کے نقد لے لیتے تھے اور وہ مالدار شاہی خزانے سے
وقت پر پوری مقدار وصول کرتا تھا اور زمین سے فائدہ اٹھاتا تھا۔

حفظ الأئمة: ائمه وغیرہ کے لیے طے کردہ وقف کی پیداوار کا ایک متعین حصہ اور وہ
سرٹیفکیٹ جس میں ائمه وغیرہ کو حکومت کی جانب سے غلہ اناج وغیرہ دینے کا وعدہ
کیا گیا ہو۔

وحفظ الأئمة، بالحاء المهملة و الظاء المشالة جمع حظ، بمنع
النصيب المرتب له من الوقف. (رد المحتار)

بیع البراءات اور خطوط الأئمة کا حکم

علامہ حصفیؒ نے اشباہ اور فنیہ کے حوالہ سے بیع البراءات کے عدم جواز اور بیع خطوط
الأئمة کا جواز نقل کیا ہے۔

بیع البراءات التي يكتبها الديوان على العمال لا يصح بخلاف بيع خطوط
الأئمة لأن مال الوقف قائم ثمه ولا كذلك هنا، اشباہ فنیہ۔

علامہ ظفر احمد عثمانی اعلاء السنن میں بیع البراءات کے عدم جواز کی وجہ تحریر فرماتے
ہیں کہ بیع البراءات یہ بیع الدین من غیر المدین کے قبیل سے ہے اور بیع الدین من غیر
المدین کا حصول متیقن نہیں ہے، لہذا درست نہ ہوگا۔

اور خطوط الأئمة میں دراصل اس غلہ اور اناج کی بیع ہے جو وقف کی زمین سے بطور
پیداوار حاصل ہو چکا ہے اور ابھی وقف کے متولی کے قبضہ میں ہے اور ائمه کے درمیان
حفظ کے مطابق تقسیم ہونا باقی ہے۔ البتہ اگر وہ اناج اور غلہ متولی کے قبضہ میں نہ ہو یعنی
ابھی پیداوار حاصل نہ ہوئی ہو تو اس کی بیع، بیع معدوم ہونے کے سبب درست نہ ہوگی۔

(اعلاء السنن: ۱۴-۲۵۱ تا ۲۵۴)

علامہ صیرفی کا مذہب

علامہ اسعد بن یوسف صیرفی نے اپنے فتاویٰ میں بیع البراءات اور بیع حظوظ الائئمہ کا حکم علامہ حصفی کے ذکر کردہ حکم کے برخلاف نقل کیا ہے، چنانچہ آپ نے بیع البراءات کے جواز اور حظوظ الائئمہ کے عدم جواز کو نقل کیا ہے، آپ سے حظ ائمہ کی بیع کے متعلق دریافت کیا گیا تو فرمایا کہ حظ ائمہ کی بیع درست نہیں ہے، اس وجہ سے کہ بیع یا تو سرٹیفکیٹ میں درج اناج وغلہ ہے اور یہ بیع معدوم کی قبیل سے ہے یا بیع وہ سرٹیفکیٹ اور کاغذ ہے جو غیر معقوم ہے، لہذا اس کی بیع بھی درست نہ ہوگی، اور براءات کی بیع درست ہونے کی وجہ یہ ہے کہ وہ سرٹیفکیٹ معقوم ہے، لہذا عقد درست ہوگا۔

علامہ شامی نے صیرفیہ کے کلام کو نقل کرنے کے بعد وضاحت فرمائی ہے کہ حظ امام کے متعلق صیرفیہ کا کلام علامہ حصفی کے کلام کے مخالف نہیں ہے، اس وجہ سے کہ حظ امام کی جس صورت کے عدم جواز کو علامہ صیرفی نے نقل کیا ہے وہ علامہ حصفی کے نزدیک بھی درست نہیں ہے، البتہ علامہ حصفی نے متولی کے قبضہ کے بعد جواز کو نقل کیا ہے جس میں بائع کے وکیل کا قبضہ موجود ہے اور وکیل کا قبضہ مؤکل ہی کا قبضہ شمار کیا جاتا ہے۔

وهذا مخالف لما في الصيرفيه فإن مؤلفها سئل عن بيع الحظ فأجاب لا يجوز، ط عن حاشية الاشباه، قلت: وعبرة الصيرفية هكذا: سئل عن بيع الحظ قال: لا يجوز فإنه لا يخلو إما إن باع ما فيه أو عين الحظ، لا وجه للأول لأنه بيع ماليس عنده ولا وجه للثاني لأن هذا القدر من الكاغذ ليس متقومًا، بخلاف البراءة لأن هذه الكاغذة متقومة۔ ۱۷

قلت: ومقتضاه أن الخط بالخاء المعجمة والطاء المهملة وهذا لا يخالف ما ذكره الشارح لأن المراد بحظوظ الأئمة ما كان قائمًا في يد المتولى من نحو خبز أو حنطة قد استحقه الإمام وكلام الصيرفيه فيما ليس بموجود۔ (شامی: ۳۲/۷)

درمختار میں اس مقام پر اولاً بحر الرائق کے حوالے سے بیع استجر ارکا بیان ہے، جس کو استحساناً جائز قرار دیا ہے، اس کے بعد بیع براءات کو ناجائز قرار دیا ہے، اور اس کے بعد

حفظ ائمہ کی بیع جائز قرار دی ہے، پھر ان بیوعات کے متعلق علامہ حصفی فرماتے ہیں کہ
وتعقبه فی النہر، یعنی صاحب نہر نے مذکورہ عقود کے حکم پر تعقب فرمایا ہے۔

علامہ شامیؒ نے یہاں صاحب نہر کے تعقب کی وضاحت فرمائی ہے۔

جس کا خلاصہ یہ ہے کہ صاحب قنیہ نے بیع استجرار کو بیع معدوم سے استثناء کرتے ہوئے استحساناً جائز کیا ہے، اس پر صاحب نہر فرماتے ہیں کہ یہ استحسان قول ضعیف ہے، اس کی ضرورت نہیں؛ کیوں کہ بیع استجرار کو بیع تعاظمی پر محمول کرنا درست ہے اور اس طرح استحسان نہیں بلکہ قیاساً ہی بیع استجرار کا جواز ثابت ہے۔

اور حظ ائمہ کے متعلق صاحب قنیہ کا جواز کا قول بھی ضعیف ہے، کیوں کہ قبل القبض امام اس کا مالک نہیں ہوتا تو پھر اس کی بیع کیسے درست ہوگی؟ صاحب نہر فرماتے ہیں کہ قنیہ کے جزئیات کے متعلق ابن شحہ نے ایک قاعدہ کلیہ نقل کیا ہے، چنانچہ شرح ابن وہبان میں ابن شحہ نے تحریر فرمایا ہے کہ قنیہ میں مذکور جزئیہ قواعد فقہ سے مخالف ہو تو وہ قابل قبول نہ ہوگا، البتہ اگر دوسری کسی کتاب وغیرہ سے اس کی تائید ہو جائے تو درست ہوگا۔

علامہ شامی صاحب نہر کے ان دونوں مسئلوں پر تبصرہ کرتے ہوئے فرماتے ہیں کہ بیع استجرار کا حکم تفصیلاً ہم ذکر کر چکے ہیں اور صاحب نہر کی بات کہ استجرار کو تعاظمی پر محمول کیا جائے، وہ استجرار کی تمام صورتوں پر منطبق نہیں ہوتی، اور لامحالہ بعض صورتوں میں استحسان وغیرہ سے استدلال کرنا پڑتا ہے۔

اور بیع حظ ائمہ میں بھی عدم جواز کا قول فقط ایک صورت کے ساتھ خاص ہے، جب کہ پیداوار نہ ہو۔ اگر پیداوار ہو چکی ہے تو یہ بیع معدوم نہیں اور درست ہے۔

حفظ الائمہ میں وراثت کا حکم

اس بحث کے تتمہ کے طور پر علامہ شامیؒ نے حفظ الائمہ میں میراث کے حکم کو بھی

تحریر کر دیا ہے۔ علامہ شامیؒ کے کلام کا ماحصل یہ ہے کہ حظ ائمہ یہ امام کی وہ اجرت ہے جس کا وہ مستحق ہو چکا ہے، یعنی جس قدر زمانہ وہ خدمت دے چکا ہے اس کی اجرت اس کا حق ہے، (چاہے پیداوار متولی کے قبضہ میں ہو یا نہ ہو)، اور یہ فقط استحقاق ہے، ملک نہیں، اس لیے بیع درست نہ ہوگی، اور پیداوار متولی کے قبضہ میں آچکی ہو تو اس صورت میں بھی ابھی فقط استحقاق ہے، ملک نہیں، جس طرح دارالاسلام میں مال غنیمت میں احراز کے بعد قبل التقسیم غانمین کا استحقاق ہے، مگر ملکیت نہیں ہے اور اس میں میراث جاری ہوتی ہے، اسی طرح حظ امام میں بھی میراث جاری ہوگی، نیز فتح القدير کے حوالہ سے شامی فرماتے ہیں کہ حقوق کی دو قسمیں ہیں: (۱) حق مؤکد۔ (۲) حق ضعیف۔

حق مؤکد میں میراث جاری ہوگی۔ مثلاً رہن، ردالمبیع بالعیب، اسی طرح حظ ائمہ اجرت ہونے کی وجہ سے حق مؤکد ہے۔

اور حق ضعیف میں میراث نہ ہوگی۔ مثلاً حق شفعہ اور حق خیار شرط۔

البتہ صاحب بحر علامہ ابن نجیمؒ نے میراث جاری ہونے کے لیے متولی کے قبضہ اور احراز کو شرط قرار دیا ہے، لہذا فرماتے ہیں کہ غلہ نکلنے اور متولی کے قبضہ و احراز میں آنے کے بعد موت ہوئی ہے تو میراث جاری ہوگی، اگرچہ تقسیم کے ذریعہ امام کے قبضہ میں داخل نہ ہوا ہو، البتہ اگر غلہ نکلنے اور متولی کے قبضہ و احراز سے قبل ہی موت ہوگئی تو میراث جاری نہ ہوگی، علامہ شامیؒ اس پر رد کرتے ہوئے تحریر فرماتے ہیں کہ حظ امام کی دو حیثیت ہیں (۱) وہ صلہ کے مشابہ ہے۔ (۲) اجرت۔

اور حظ امام کا اجرت ہونا رائج ہے، چنانچہ علامہ شامیؒ نے کتاب الوقف میں مطلب فی الإمام والمؤذن إذ مات فی اثناء السنة کے تحت اجرت علی الطاعت پر متاخرین کے قول کو رائج قرار دیتے ہوئے اجرت کے مشابہ ہونے کو رائج قرار دیا ہے۔ لہذا متولی کے قبضہ میں ہو یا نہ ہو، امام کے عمل کی وجہ سے اجرت متحقق ہو چکی ہے، بس سال

کاجس قدر زمانہ امام نے خدمت انجام دی ہے، اس کے بقدر حصہ میں ورثاء کا استحقاق ہے اور اس میں میراث جاری ہوگی، البتہ ابھی یہ حصہ ان کے قبضہ میں نہیں اس لیے ورثاء اس کو قبل القبض فروخت نہیں کر سکتے۔

(وتعقبه في النهر) أي تعقب ما ذكر من مسألة بيع الاستجرار وما بعده، حيث قال: أقول الظاهر أن ما في القنية ضعيف، لاتفاق كلمتهم على أن بيع المعدوم لا يصح، وكذا غير المملوك، وما المانع من أن يكون المأخوذ من العدس ونحوه بيعا بالتعاطي، ولا يحتاج في مثله إلى بيان الثمن لأنه معلوم كما سيأتي. وحظ الإمام لا يملك قبل القبض، فأني يصح بيعه، وكن على ذكر مما قاله ابن وهبان في كتاب الشرب ما في القنية: إذا كان مخالفا للقواعد لا التفات إليه ما لم يعضده نقل من غيره اهـ. وقدمنا الكلام على بيع الاستجرار. وأما بيع حظ الإمام فالوجه ما ذكره من عدم صحة بيعه. ولا ينافي ذلك أنه لو مات يورث عنه لأنه أجرة استحقها، ولا يلزم من الاستحقاق الملك، كما قالوا في الغنيمة بعد إحرازها بدار الاسلام: فإنها حق تأكد بالإحراز، ولا يحصل الملك فيها للغانمين إلا بعد القسمة، والحق المتأكد يورث كحق الرهن والرد بالعيب، بخلاف الضعيف كالشفعة وخيار الشرط كما في الفتح. وعن هذا بحث في البحر هناك بأنه ينبغي التفصيل في معلوم المستحق بأنه إن مات بعد خروج الغلة وإحراز الناظر لها قبل القسمة يورث نصيبه لتأكد الحق فيه كالغنيمة بعد الإحراز، وإن مات قبل ذلك لا يورث، لكن قدمنا هناك أن معلوم الإمام له شبه الصلة وشبه الأجرة، والأرجح الثاني، وعليه يتحقق الإرث ولو قبل إحراز الناظر، ثم لا يخفى أنها لا تملك قبل قبضها فلا يصح بيعها. (شامی: ۳۳-۴/۳۲)

مطلب فی بیع الجامکیہ

جامکیہ فروخت کرنے کا حکم۔

علامہ شامیؒ نے جامکیہ کے متعلق دو مطلب قائم کئے ہیں:

(۱) مطلب فی الجامکیہ۔ (۲) مطلب فی بیع الجامکیہ۔

پہلے مطلب میں علامہ شامیؒ نے جامکیہ کی تعریف کی ہے اور دوسرے مطلب میں اس کی بیع کے جواز و عدم جواز سے بحث فرمائی ہے۔

جامکیہ کے لغوی اور اصطلاحی معنی

جامکیہ کی اصل: فارسی لفظ 'جامہ' (کپڑا) ہے، جس سے 'جامی' مشتق ہے یعنی وہ شخص جسے عطاء منصب کی علامت کے طور پر خلعت ملتی ہے، اس سے جامکیہ کی شکل وضع ہوئی، جس کا معنی ہے: باقاعدہ مشاہرہ کا وہ حصہ جو پوشاک (ملبوس۔ کپڑا) کی صورت میں دیا جاتا تھا۔ (اردو دائرۃ المعارف: ۷-۵۸، مادہ: جامہ)

مفتی تقی صاحب نے فقہ البیوع میں جامکیہ کی لغوی اور اصطلاحی تعریف بیان فرمائی ہے جس کا حاصل یہ ہے جامکیہ کی اصل فارسی ہے اور وہ جامہ بمعنی کپڑا سے مشتق ہے جو اصلاً اس اجرت کے لئے وضع ہوا تھا جو کپڑوں کی حفاظت کے بدلہ میں عطاء کی جاتی تھی بعد میں وہ ہر قسم کی تنخواہ اور اجرت پر بولا جانے لگا، اور منجہ میں ہے کہ یہ ترکی لفظ ہے جس کی جمع جو امک ہے اور وہ ملک اور لشکر کے خدام کا وظیفہ ہے۔

اور اصطلاحی تعریف متاخرین فقہاء کے حوالہ سے یہ تعریف ذکر فرمائی ہے کہ وہ سرٹیفکیٹ ہے جو بیت المال یا متولی وقف کی جانب سے کسی آدمی کے لئے بیت المال یا وقف میں اس کا مالی حق متعین کر کے جاری کیا جائے۔

قد ذکر الفقهاء المتأخرین نوعاً منها 'الجامکیة' وهي عبارة عن ورقة كانت تصدر من بیت المال، أو ناظر الوقف لصالح رجل له حق مالی على بیت المال أو

الوقف وهى كلمة معربة من الكلمة الفارسية 'جامكى' وهى مأخوذة من جامه بمعنى الثوب وكانت موضوعة فى الأصل لاجرة تدفع إلى من يحفظ الثياب ثم أطلقت على كل أجرة أو راتب وفسره فى المنجد بمرتّب خدام الدولة من العسكرية والملكية وذكر أن أصله تركى وجمعه جوامك۔ (فقه البیوع: ۱/۳۵۲)

بحر کے حوالہ سے علامہ شامی نے جامکیہ کی تعریف ان الفاظ میں ذکر فرمائی ہے:
جامکیہ اس ماہانہ یا سالانہ تنخواہ کو کہا جاتا ہے جو ملازمین کے لئے حکومت وقت کی طرف سے مقرر ہو۔

پھر فتح القدیر کے حوالہ سے نقل فرماتے ہیں کہ جامکیہ عطا اور ہدایہ کے مانند ہے، اور وہ اس تنخواہ کے سرٹیفکٹ کو کہا جاتا ہے جو غازی وغیرہ کو حکومت کی جانب سے دیا جائے، البتہ عطا سالانہ ہوتی ہے اور جامکیہ ماہانہ ہوتی ہے۔

الجامکیة هی ما یرتب فی الأوقاف لأصحاب الوظائف کما یفیدہ کلام البحر عن ابن الصائغ، وفى الفتح: الجامکیہ کالعطاء وهو ما یثبت فی الدیوان باسم المقاتلة أو غیرهم إلا أن العطاء سنوی والجامکیہ شهریة۔ (شامی: ۲/۶۵۱)

خلاصہ تعریف یہ ہے کہ جامکیہ ان سرٹیفکٹ اور کاغذات کو کہتے ہیں جس میں ماہانہ یا سالانہ کسی شخص کو متعینہ رقم دینے کا وعدہ کیا جائے۔

بیع جامکیہ کا حکم

جس شخص کے لئے جامکیہ جاری کیا جائے وہ ضرورت کی بناء پر قبل از وقت سرٹیفکٹ میں درج قیمت سے کم قیمت میں بیچتا ہے تو یہ عقد درست نہیں ہے، وجہ یہ ہے کہ یہ بیع الدین من غیر المدین کے قبیل سے ہے اور احناف نے بیع الدین من غیر المدین کو غرر اور اس کا حصول غیر متیقن ہونے کے سبب ناجائز قرار دیا ہے۔

چنانچہ علامہ حصفی فرماتے ہیں کہ مصنف علامہ ترمذی نے اپنے فتاویٰ میں اسکو صاحبِ اشباہ کے قول: 'بیع الدین إنما یجوز من المدیون' کے پیش نظر ناجائز قرار

دیا ہے۔ علامہ شامی نے ردالمحتار میں تمر تاشی کے فتاویٰ سے پوری عبارت نقل فرمائی ہے:

سوال: جا مکیہ کی بیع کے متعلق دریافت کیا گیا، اس کی صورت یہ ہے کہ کسی شخص کا بیت المال میں جا مکیہ ہو اور اس کو فوری طور پر جا مکیہ نکلنے سے پہلے نقد دراهم کی ضرورت درپیش ہو تو کوئی دوسرا شخص اس کو کہے تیرا جا مکیہ۔ جس کی قیمت اتنی ہے۔ مجھے فروخت کر دے، البتہ اس میں درج قیمت سے کم قیمت میں ادا کروں گا، اور صاحب جا مکیہ کہے میں نے فروخت کیا تو مذکورہ بیع درست ہوگی یا بیع النقد بالنقد کی وجہ سے درست نہ ہوگی؟

جواب: تو آپ نے جواباً تحریر فرمایا کہ بیع الدین من غیر المدین درست نہیں ہے اور علامہ زین الدین ابن نجیم تحریر فرماتے ہیں کہ بیع الدین جائز نہیں ہے، البتہ دین مدین کو فروخت کرے یا ہبہ کرے تو درست ہے۔

مطلب فی بیع الجامکیہ.

وأفتی المصنف ببطلان بیع الجامکیہ، لما فی الأشباه بیع الدین إنما يجوز من المديون (در مختار)

(قوله: وأفتی المصنف إلخ) تأیید لکلام النهر، وعبارة المصنف فی فتاواه سئل عن بیع الجامکیہ: وهو أن يكون لرجل جامکیة فی بیت المال ویحتاج إلى دراهم معجلة قبل أن تخرج الجامکیة فیقول له رجل: بعتنی جامکیتک التي قدرها کذا بكذا، أنقص من حقه فی الجامکیة فیقول له: بعتنک فهل البیع المذكور صحیح أم لا لکونه بیع الدین بنقد أجاب إذا باع الدین من غیر من هو علیه کما ذکر لا یصح قال: مولانا فی فوائده: وبيع الدین لا يجوز ولو باعه من المديون أو وهبه جاز. اهـ (شامی: ۷/۳۳).

مطلب لایجوز الاعتیاض عن الحقوق المجردة

حقوق مجرده کا عوض لینا جائز نہیں۔

علامہ شامیؒ نے اس مطلب کے تحت حقوق مجرده وغیر مجرده کی وضاحت فرما کر اس کے بیع کے حکم کو واضح فرمایا ہے، اس مطلب میں 'حق' کے لغوی اور اصطلاحی معنی پھر حقوق مجرده وغیر مجرده کی لغوی اور اصطلاحی تعریف اور پھر امثلہ کی وضاحت کرنا مقصود ہے۔

علامہ شامیؒ نے رد المحتار: ۷/ ۴۲۴ پر باب الحقوق کے عنوان سے حق کے لغوی اور اصطلاحی معنی کی وضاحت ان الفاظ میں فرمائی ہے: لفظ حق باب ضرب اور قتل (نصر) کا مصدر ہے، جس کے معنی ثابت ہونا، واجب ہونا، ثابت کرنا، واجب کرنا ہے، اسی وجہ سے گھر کے مرافق کو بھی حقوق کہا جاتا ہے، اور یہ باطل کی ضد ہے، اور بنایہ کے حوالہ سے نقل فرماتے ہیں کہ: حق وہ چیز ہے جس کا انسان مستحق ہو۔ اور صاحب نہر کے حوالہ سے حق کی تعریف یوں ذکر فرماتے ہیں: جان لو کہ حق عام طور سے ان چیزوں کو کہا جاتا ہے جو میع کے تابع ہوں اور میع کے لئے ان کا ہونا ضروری ہو اور اس کا اسی کی وجہ سے قصد کیا جائے جیسے حق الطريق، حق الشرب، حق الارض وغیرہ۔

اور جامع الفصولین کے حوالہ سے نقل فرمایا ہے کہ پانی بہانے کا حق، راستہ کے حق وغیرہ کو حقوق کہا جاتا ہے۔ نیز ظاہر الروایۃ میں ہے کہ حقوق کو مرافق کہا جاتا ہے، اسی وجہ سے صاحب نہر نے مرافق کا لفظ استعمال کیا ہے، امام ابو یوسفؒ کے نزدیک مرافق 'منافع دار' کو بھی کہا جاتا ہے، یعنی مرافق عام ہے، حقوق اور منافع دار دونوں پر بولا جاتا ہے۔

جامع الرموز میں حق کی تعریف یہ بیان فرمائی ہے، حق: شئی کا وہ جزو لا ینفک ہے جو اس کے تابع ہو جیسے: حق طریق، حق الشرب۔

الحقوق جمع حق والحق خلاف الباطل: وهو مصدر حق الشیء من بابی ضرب وقتل إذا وجب وثبت، ولهذا يقال لمرافق الدار حقوقها اهـ. وفي البنایة:

الحق ما يستحقه الرجل وله معان أخر منها ضد الباطل اھـ وتماہ فی البحر۔
 وفي النھر: اعلم أن الحق فی العادة یذكر فیما هو تبع للمبیع، ولا بد له منه ولا
 یقصد إلا لأجله كالطریق والشرب للأرض ویأتي تماہ۔ (شامی: ۴/۲۲۷)
 فی جامع الفصولین من الفصل السابع أن الحقوق عبارة عن مسیل وطریق
 وغیره وفاقاً، والمرافق عند أبی یوسف عبارة عن منافع الدار وفي ظاهر الرواية
 المرافق هي الحقوق، وإلیه یشیر قوله أي بمرافقه نھر، فعلى قول أبی یوسف
 المرافق أعم لأنها توابع الدار مما یرتفق به كالموضوع والمطبخ كما فی
 القهستانی، وقدم قبله أن حق الشيء تابع لا بد له منه كالطریق والشرب اھـ فهو
 أخص تأمل (شامی: ۴/۲۲۵)

شیخ مصطفی زرقاء نے حق کی تعریف اس طرح فرمائی ہے:

حق ایک خصوصی تعلق کا نام ہے جس کی وجہ سے شریعت کسی اختیار یا ذمہ داری کو
 ثابت کرتی ہے۔

الحق: هو اختصاص یقرر به الشرع سلطةً أو تکلیفًا (المدخل إلی الالتزام
 العامة: ۱۴) (الفقه الاسلامی وادلتہ: ۹/۴، دار الفکر)

حقوق کے اقسام

باعتبار تجربہ کے حق کی دو قسمیں ہیں۔ (۱) حقوق مجردہ۔ (۲) حقوق مفردہ یعنی غیر

مجردہ۔

حقوق کا دائرہ وسیع اور کثیر الذیل ہے، متقدمین میں کسی نے مستقلاً حق مجرد و
 غیر مجرد کی تعریف ذکر نہیں فرمائی ہے، لہذا متقدمین کی عبارات کا ماحصل بیان کیا
 جاتا ہے۔

علامہ شامی نے حقوق مجردہ عن الملک کا حکم بیان کرتے ہوئے درمختار میں مذکور
 اشباہ کی عبارت: لا یجوز الاعتیاض عن الحقوق المجردة، پر فرماتے ہیں کہ
 مجردة عن الملک، اور اس کے بعد بدائع کے اس قول کو نقل کیا ہے کہ حقوق مفردہ میں تملیک

درست نہیں، اور اس کو چھوڑنے پر صلح بھی درست نہیں۔

اس سے معلوم ہوتا ہے کہ مجرد سے مراد مجرد عن الملك ہے اور حقوق مجردہ کو مفردہ بھی کہتے ہیں۔

حق مجرد: علامہ شامیؒ کی عبارت سے حق مجرد کی یہ تعریف سمجھ میں آتی ہے: ایسا حق جو عین سے بے تعلق ہو۔

حق مقرر وغیر مجرد: وہ حق جس کا ادراک کیا جائے اور وہ عین و ملک سے متعلق ہو، اور دفع ضرر کے لئے ثابت مانے گئے ہو؛ حنفیہ اس کو حقوق مجرد کہتے ہیں مولانا مفتی تقی صاحب دامت برکاتہ نے فقہی مقالات میں اسے حقوق ضروریہ سے تعبیر کیا ہے۔

یری جمهور الفقهاء (الحنفية والشافعية والحنابلة) أنه لا يجوز الاعتياض عن الحقوق التي ثبتت لإزالة الضرر، وهي ما تسمى عند الحنفية بالحقوق المجردة، كحق الشفعة، وهبة الزوجة ليلتها لإحدى ضرائرها.

(موسوۃ فقہیہ: ۵/۲۳۲)

علامہ شامیؒ نے اس مقام چند سطروں قبل حق مجرد کی دو قسمیں بیان فرمائی ہیں:

(۱) مؤکد (۲) غیر مؤکد۔ چنانچہ فرماتے ہیں کہ:

لأن الحق المتأكد يورث كحق الرهن والرد بالعيب بخلاف الضعيف كالشفعة وخيار الشرط.فتح

اس کے بعد آگے علامہ سرخسی کی شرح زیادت کے حوالہ سے فرماتے ہیں کہ حق مجرد کو تلف کرنے سے ضمان واجب نہیں ہوگا، کیوں کہ حق مجرد کا عوض لینا باطل ہے، ہاں اگر یہ حق مجرد مؤکد ہو تو ضمان کے حق میں حق مجرد کا اتلاف حقیقت ملک کے اتلاف کی طرح سمجھا جائے گا اور ضمان واجب ہوگا۔

اس طرح درمختار، بدائع اور سرخسی کے حوالے سے کل ۳ حکم حق مجرد کے یہاں مذکور ہوئے۔ تملیک درست نہیں، صلح درست نہیں، اتلاف کا ضمان نہ ہوگا۔ البتہ حق مجرد

مؤکد ہو تو اتلاف کی صورت میں ضمان واجب ہوگا۔

اس حکم کو علامہ شامی نے چند مثالوں سے سمجھایا ہے۔

(۱) حق مرتہن یہ حق مؤکد کی مثال ہے: یعنی مرتہن کے قبضہ میں موجود شئی مرہون کو راہن تلف کر دے تو راہن کی ملکیت ہونے کا تقاضہ ہے کہ اس پر ضمان واجب نہ ہو؛ کیوں کہ اسی کی چیز ہے، مگر مرتہن کا حق اس چیز سے متعلق تھا، اس لئے راہن سے ضمان لے کر مرتہن کے پاس بطور رہن رکھا جائے گا۔

(۲) مال غنیمت سے کچھ تلف کرنا یا مال غنیمت کی باندی سے وطی کرنا اگر یہ فعل مال غنیمت کے احراز بدار الاسلام سے قبل ہے تو بیت المال اور مجاہدین کا حق اس مال سے غیر مؤکد ہے، اس لئے اس تلف کرنے والے پر ایسے حق مجرد ضعیف کے تلف کرنے کا ضمان نہیں آئے گا، جس میں تین سال مہلت کی گنجائش ہے۔ گویا یہ حق ضعیف کی مثال ہے اور اگر یہ اتلاف و نقصان احراز بدار الاسلام کے بعد اور تقسیم سے پہلے ہے تو حقیقتِ ملک یعنی حق مؤکد کو تلف کرنے کی وجہ سے اس پر ضمان واجب ہوگا، یہی حکم مال غنیمت کے غلام کو قتل کرنے کا ہے۔

(۳) حق شفیع: یہ حق مجرد غیر مؤکد ضعیف کی مثال ہے، شفیع کے لئے حق شفیع چھوڑنے یا بیچنے کا عوض لینا درست نہیں، اگر کسی شفیع نے ایسا کیا تو عوض لینا درست نہ ہوگا، اور شفیع سے اعراض کے سبب حق شفیع بھی ساقط ہو جائے گا۔

(۴) حق قسم الزوج یہ حق مجرد غیر مؤکد ضعیف کی مثال ہے۔ ایک سے زائد بیویاں نکاح میں ہونے کی صورت میں حقوق زوجیت کی ادائیگی کے لئے باری کا حق جس کا تعلق محض شب گزاری سے ہوتا ہے۔ اس کا عوض لے کر اگر کوئی بیوی اپنا حق چھوڑ رہی ہے تو یہ درست نہ ہوگا، اور اس کے بدلہ میں کوئی چیز واجب نہ ہوگی، البتہ بغیر عوض اپنی باری ترک کرنا درست ہے۔

(۵) حق وظیفہ: اس کی تفصیل مستقل مطلب میں آگے آرہی ہے۔

(۶) حق قصاص یہ حق مجرم و مکد کی مثال ہے، یعنی عداقت کرنے یا زخمی کرنے کی صورت میں مجرم سے قصاص لینے کا حق، پس اس کے بدلہ میں عوض لے کر قصاص کا حق ساقط کرنا درست ہے۔

(۷) حق ملک نکاح یا حق خلع؛ یہ حق مجرم و مکد کی مثال ہے، شادی شدہ عورت عقد نکاح کو ختم کرنا چاہے اور شوہر کو عوض دے کر اپنا حق ملک نکاح چھوڑنے پر راضی کرے۔ اس کو خلع اور طلاق علی المآل بھی کہا جاتا ہے۔

(۸) حق الرق: یہ حق مکد کی مثال ہے، یعنی غلام اپنے آپ کو آزاد کرانے کے لئے عوض اداء کرے۔

(۹) حق کفالت بالنفس: یہ حق غیر مکد ضعیف کی مثال ہے، مثلاً اگر کسی شخص نے ملزم کو قاضی کے سامنے پیش کرنے کی ذمہ داری لی اور بعد میں مدعی (مکفول لہ) کو مال دے کر راضی کر لے کہ ملزم کو حاضر نہیں کروں گا، تو یہ عوض لینا درست نہ ہوگا؛ البتہ کفالت کے بطلان میں دو قول ہیں۔

(۱۰) حق مرور؛ گھر یا زمین تک پہنچنے کا حق۔ علامہ شامی نے اس کے متعلق مستقل مطلب قائم کیا ہے۔

(۱۱) حق شرب کی بیع درست نہیں۔ البتہ تبعاً درست ہے۔ یہ بھی حق ضعیف کی مثال ہے۔

حضرت مولانا مفتی محمد تقی عثمانی صاحب دامت برکاتہ نے فقہی مقالات میں تجارتی علامت (ٹریڈ مارک) اور سرکار کی طرف سے ملنے والے تجارتی لائسنس، خاص کر کراکسپیوٹ اور امپورٹ کے لائسنس کو بھی حق مجرد میں شمار کروایا ہے۔ ایسے لائسنس کے حصول و اجراء میں جو محنت و مصارف صرف ہوتے ہیں اور اس سے صاحب حق کا جس

قدر مالی مفاد وابستہ ہوتا ہے اس کے پیش نظر مادی حقوق کی طرح خرید و فروخت کی اجازت ہونے کو بھی ذکر فرمایا ہے۔ (فقہی مقالات: ۱/ ۲۱۹-۲۲۳)

مطلب: لا يجوز الاعتياض عن الحقوق المجردة

(قوله: لا يجوز الاعتياض عن الحقوق المجردة عن الملك) قال: في البدائع: الحقوق المفردة لا تحتل التملك ولا يجوز الصلح عنها. أقول: وكذا لا تضمن بالإتلاف قال: في شرح الزيادات للسرخسي وإتلاف مجرد الحق لا يوجب الضمان؛ لأن الاعتياض عن مجرد الحق باطل إلا إذا فوت حقاً مؤكداً، فإنه يلحق بتفويت حقيقة الملك في حق الضمان كحق المرتهن؛ ولذا لا يضمن بإتلاف شيء من الغنيمة أو وطء جارية منها قبل الإحراز؛ لأن الفاءت مجرد الحق وإنه غير مضمون، وبعد الإحراز بدار الإسلام، ولو قبل القسمة يضمن لتفويت حقيقة الملك ويجب عليه القيمة في قتله عبداً من الغنيمة يعد الإحراز في ثلاث سنين، بيري، وأراد بقوله لتفويت حقيقة الملك الحق المؤكد إذ لا تحصل حقيقة الملك إلا بعد القسمة كما مر. (قوله: كحق الشفعة) قال في الأشباه: فلو صالح عنها بمال بطلت ورجع، ولو صالح المخيرة بمال لتختاره بطل ولا شيء لها ولو صالح إحدى زوجتيه بمال لتترك نوبتها لم يلزم ولا شيء لها وعلى هذا لا يجوز الاعتياض عن الوظائف في الأوقاف وخرج عنها حق القصاص وملك النكاح وحق الرق فإنه يجوز الاعتياض عنها كما ذكره الزيلعي في الشفعة، والكفيل بالنفس إذا صالح المكفول له بمال لا يصح ولا يجب، وفي بطلانها روايتان، وفي بيع حق المرور في الطريق روايتان وكذا بيع الشرب لا تبعاً. اهـ.

علامہ شامی کے کلام سے یہ مستفاد ہوتا ہے کہ حقوق مجردہ کی بیع کے جواز و عدم جواز کے تین معیار ہیں:

پہلا معیار:

حق مؤکد کا عوض لینا درست ہے، حق ضعیف کا عوض لینا درست نہیں۔

سابق میں مذکور مثالیں علامہ شامی نے باعتبار مؤکد و ضعیف حق کی تقسیم کرتے ہوئے ذکر فرمائی ہیں، جس سے یہ معیار سمجھ میں آتا ہے کہ حق مؤکد کا عوض لینا درست ہے

اور حق غیر مؤکد یا ضعیف کا عوض لینا درست نہیں۔

دوسرا معیار:

جو حق برا اور صلہ کے طور پر واجب ہوں، ان کا عوض لینا درست ہے، اور جو حق دفع ضرر کے لیے واجب ہوں ان کا عوض لینا درست نہیں۔

چنانچہ آگے نزول عن الوظائف کی بحث میں علامہ شامی نے ایک مثال بیان فرمائی ہے کہ موسیٰ لہ بالجذمت اپنا حق خدمت موسیٰ لہ بالملک کے لیے عوض لے کر چھوڑ سکتا ہے۔

پھر اس پر علامہ شامی اعتراض کرتے ہوئے جواب دیتے ہیں۔ اشکال یہ ہے کہ موسیٰ لہ بالجذمت، حق خدمت کا عوض لے سکتا ہے تو حق شفعہ اور حق قسم کا عوض لینا بھی درست ہونا چاہیے۔ جواب یہ ہے کہ حق شفعہ اور حق قسم کا ثبوت صاحب حق کے لیے دفع ضرر کے لیے ہے، جب کہ موسیٰ لہ کا حق خدمت دفع ضرر کے لیے نہیں، بلکہ برا اور صلہ کے طور پر ثابت ہے۔

اسی بنیاد پر حاصلہ.... کہہ کر کہ علامہ شامی نے یہ دوسرا معیار ذکر فرمایا ہے کہ جو حق دفع ضرر کے لئے ہو، اس کا عوض لینا درست نہیں؛ کیوں کہ عوض لے کر اس حق کو چھوڑنا، اس بات کی دلیل ہے کہ صاحب حق کو اس کو چھوڑنے میں کوئی خاص ضرر نہیں ہے۔

تیسرا معیار:

جو حقوق اصالتہ ثابت ہو اس کا عوض لینا جائز ہے جو غیر اصالتہ ہو اس کا عوض لینا درست نہیں۔

علامہ شامی نے اس بحث کے ضمن میں حق قصاص، حق نکاح اور حق رق کو اس قبیل سے قرار دیتے ہوئے اصالتہ ثابت ہونے والے حقوق قرار دیے ہیں اور اس کا عوض لینے

کو بھی جائز کہا ہے۔

خلاصہ یہ ہوا کہ علامہ شامیؒ نے اعتیاض عن الحق کو سمجھانے کے لیے کل ۳ معیارات ذکر کئے ہیں۔

مؤکد بہ مقابل غیر مؤکد۔ دفع ضرر بہ مقابل بروصلہ۔ أصالة بہ مقابل غیر أصالة۔
ان ہی معیارات کے مطابق آگے حق وظیفہ کو أصالة ثابت ہونے والا حق قرار دیا
ہے اور نزول و صلح کے طور پر اس کا عوض لینا درست قرار دیا ہے۔ آگے مستقل مطلب میں
اس کی وضاحت آرہی ہے۔

وحاصله: أن ثبوت حق الشفعة للشفيع، وحق القسم للزوجة وكذا حق
الخيار في النكاح للمخيرة إنما هو لدفع الضرر عن الشفيع والمرأة، وما ثبت لذلك
لا يصح الصلح عنه؛ لأن صاحب الحق لما رضي علم أنه لا يتضرر بذلك فلا يستحق
شيئاً أما حق الموصى له بالخدمة، فليس كذلك بل ثبت له على وجه البر والصلة
فيكون ثابتاً له أصالة فيصح الصلح عنه إذا نزل عنه لغيره، ومثله ما مر عن الأشباه
من حق القصاص والنكاح والرق وحيث صح الاعتیاض عنه؛ لأنه ثابت لصاحبه
أصالة لا على وجه رفع الضرر عن صاحبه. (شامی: ۴/۳۶)

مطلب فی العرف الخاص والعام

عرف خاص اور عرف عام کے احکام۔

علامہ حصکفیؒ نے اشباہ کے حوالہ سے ایسی حقوق مجرودہ سے متعلق متعدد جزئیات
بیان فرمائیں ہیں، جن کا عوض لینا ناجائز قرار دیا ہے، اور اسی ضمن میں اعتیاض عن
الوظائف کے عدم جواز کو بیان کرتے ہوئے عرف خاص کے عدم اعتبار کی وضاحت فرمائی
ہے، اور ساتھ ہی یہ بھی نقل فرمایا ہے کہ بعض فقہاء نے عرف خاص کا اعتبار کرتے ہوئے
نزول عن الوظائف کو جائز کہا ہے۔

نوٹ: بہ ظاہر ایسا معلوم ہوتا ہے کہ مروجہ نسخوں میں 'مطلب' کے عنوان قائم

کرنے میں تقدیم و تاخیر ہوگئی ہے، ہم نے صحیح مقام پر مطلب لگانے کی کوشش کی ہے۔
علامہ شامیؒ نے مذکورہ مسائل پر تین مطالب قائم فرمائے ہیں، جن میں آپ نے بطور بیع اعتیاض عن الوطائف کے عدم جواز کی تائید فرمائی ہے، اور نزول عن الوطائف کے عوض کے جواز کے متعلق یہ وضاحت فرمائی ہے کہ اس کا مدار عرف پر نہیں ہے، بلکہ دوسرے فقہی نظائر پر مبنی ہے۔

واضح ہے کہ فروختگی کے ذریعہ و طائف کے عوض لینے کو فقہاء میں سے کسی نے جائز نہیں قرار دیا ہے، البتہ علامہ حموی نے غزالعیون میں صاحب اشباہ کی طرف نسبت کرتے ہوئے جواز کی وضاحت فرمائی ہے۔ باوجود تنبیح کے اشباہ میں فروختگی کے ذریعہ عوض کے جواز کی وضاحت نہیں ملی۔

حق و طائف: شرائط اوقاف کے پیش نظر دائمی ملازم (امام، خطیب، مؤذن، فراشی، یعنی چپراسی، دربان) کا ملازمت پر باقی رہنے اور زندگی بھر عقد جاری رکھنے کا حق علامہ حصکفی نے اس کی بیع کے عدم جواز کو نقل کیا ہے، علامہ شامیؒ نے آپ کی تائید کی ہے اور ذخیرہ کے حوالہ سے جزئیہ ذکر فرمایا ہے کہ حق شفعہ کا جواز خلاف قیاس ہے، لہذا اس کو ترک کر کے عوض لینا درست نہ ہوگا، اسی طرح حق وظیفہ خلاف قیاس ہے، لہذا عوض لینا درست نہیں ہے۔

دوسرا مسئلہ حق وظیفہ سے نزول اور دستبرداری اور صلح کا عوض لینے کا ہے، اشباہ کے حوالہ سے علامہ حصکفی نے عرف خاص کی وجہ سے جواز کی وضاحت فرمائی ہے، مگر علامہ شامی عرف خاص کو جواز کی دلیل بنانے سے متفق نہیں، بلکہ دیگر فقہی نظائر کی بنیاد پر جواز کے قائل ہیں۔

اسی لیے اس مقام پر مطلب فی العرف الخاص والعام میں عرف کی وضاحت اور اعتبار اور عدم اعتبار کی بحث فرمائی ہے۔

عرف کی تعریف: علامہ شامیؒ نے اپنے مشہور رسالہ 'نشر العرف فی بناء الاحکام علی العرف' میں یہ صراحت فرمائی ہے کہ عرف اور عادت کے مابین مصداق کے اعتبار سے کوئی فرق نہیں ہے، پھر مفہوم کے اعتبار سے فرق ہے اور عرف اور عادت کی متعدد تعریفات ذکر فرمائی ہیں۔

علامہ بیری کے حوالہ سے یہ تعریف نقل فرمائی ہے: عرف اور عادت عقل کے اعتبار سے نفوس اور قلوب میں قرار پکڑنے والی چیزیں ہیں، جس کو طبیعتِ سلیمہ قبول کر لے۔

قال فی الأشباه: وذكر الهندي في شرح المغنى: العادة عبارة عما يستقر في النفوس من الأمور المتكررة المعقولة عند الطباع السليمة، وهي أنواع ثلاثة: العرفية العامة كوضع القدم، والعرفية الخاصة كاصطلاح كل طائفة مخصوصة، كالرفع للنحاة، والفرق والجمع والنقض للنظائر، والعرفية الشرعية، كالصلاة والزكاة والحج، تركت معانيها اللغوية بمعانيها الشرعية، انتهى۔
وفي شرح الأشباه للبيري عن المستصفي: العادة و العرف ما استقر في النفوس من جهة العقول، وتلقته الطباع السليمة بالقبول اه... وفي شرح التحرير: العادة هي الأمر المتكرر من غير علاقة عقلية اهـ (نشر العرف فی بناء بعض الأحكام على العرف: ۳۰ تا ۳۳)

اور شرح تحریر کے حوالہ سے نقل فرماتے ہیں کہ عادت وہ بار بار پیش آنے والے امور ہیں، جن کا عقل سے تعلق نہ ہو۔

عرف کی مختلف حیثیتوں سے کئی قسمیں کی گئی ہیں:

عرف کی مصدر کے اعتبار سے تین قسمیں ہیں: (۱) عرف عام (۲) عرف خاص (۳) عرف مشترک۔

عرف عام: سارے یا اکثر ملکوں کے لوگ جس چیز کو عادت بنالیں۔

عرف خاص: جو کسی شہر یا لوگوں کی عادت کے ساتھ مخصوص ہو۔

عرف عام کا حکم: عرف عام دلیل شرعی کا مخصص بن سکتا ہے، نیز قیاس کو اس کی وجہ سے ترک کیا جاتا ہے، البتہ عرف عام کے مخصص شرع ہونے کے لئے دورِ صحابہ سے اس پر عمل ضروری ہے تاکہ تقریر نبی صلی اللہ علیہ وسلم کی وجہ سے شریعت شمار کیا جائے، یا تمام ملکوں اور تمام شہر میں عمل کا پایا جانا ضروری ہے تاکہ اجماع کی وجہ سے قابلِ اعتماد قرار دیا جائے۔

عرف خاص: عرف خاص کا اعتبار نہیں کیا جائے گا، اور اس کی وجہ سے نص میں تخصیص پیدا کرنا درست نہیں ہے، اس وجہ سے کہ کسی ایک علاقہ کے لوگوں کا تعامل تخصیص کا تقاضہ کرتا ہے، تو کسی دوسرے علاقہ کا عدم تعامل عدم تخصیص کا تقاضہ کرتا ہے تو شک کی وجہ سے تخصیص درست نہ ہوگی، البتہ نص کے مخالف نہ ہو تو اعتبار ہوگا۔

عرف کی ایک قسم مشترک ہے۔ عرف مشترک پر بھی تردد کی وجہ سے کسی حکم کا مدار نہیں رکھا جائے گا، علامہ شامی نے درمیں بھی اس کی وضاحت فرمائی ہے کہ تردد کی وجہ سے عرف مشترک کا اعتبار نہ ہوگا اور وہ مخصص نص بھی نہ بنے گا۔

عرف عام کے مخالف نص ہونے کی مثال۔

اگر کسی شخص نے پارچہ باف کو سوت بننے کے لئے دیا اور اجرت کے طور پر اسی کا ایک تہائی حصہ متعین کیا تو فقہاء کرام نے 'قفیز طحان' کی بنیاد پر اس کو فاسد قرار دیا ہے۔ البتہ مشائخ خوارزم اور بلخ نے عرف کی وجہ سے جائز قرار دیا ہے، شیخ ابوعلی نسفی نے بھی اسی پر فتویٰ دیا ہے۔

عرف عام کے اعتبار کی مثال:

عرف عام اگر مخالف نص نہ ہو تو اس علاقہ کے لوگوں کے لئے عرف پر عمل کرنا درست ہوگا، جیسا کہ یمین کے مسائل میں ہوتا ہے، چنانچہ عاقد، واقف اور حالف کے کلام کو ان کے عرف پر محمول کیا جائے گا۔ کما ذکرہ ابن الہمام۔

خلاصہ بحث یہ ہے کہ عرف عام اگر دور صحابہ سے ہو، یا امت کا اجماع ہو، اور وہ من کل وجہ مخالف شرع نہ ہو، تو قابل عمل ہوگا اور مخصوص نص ہوگا، اور عرف خاص کی وجہ سے تخصیص نص مختلف فیہ ہے، البتہ مخالف نص نہ ہو، تو اس علاقہ کے لوگوں کے لئے عمل درست ہوگا۔ چنانچہ علامہ شامی بیرری کے حوالے سابق میں مذکور حائک والے مسئلے کے ضمن میں فرماتے ہیں کہ سید شہید فرماتے ہیں کہ ہمیں مشائخ بلخ کا استحسان تسلیم نہیں، بلکہ متقدمین کے قول پر عمل کریں گے۔ کیوں کہ ایک علاقہ کا تعامل کافی نہیں، ہاں صدر اول سے تعامل ہو تو نبی کریم ﷺ یا صحابہ کی تقریر کی وجہ سے حجت بن سکتا ہے یا اجماع کی بنیاد پر حجت ہو سکتا ہے، جیسا کہ ہم نے سابق میں تحریر کیا ہے۔

مطلب فی العرف الخاص والعام

(قوله: المذهب عدم اعتبار العرف الخاص) قال: في المستصفي التعامل العام أي الشائع المستفيض، والعرف المشترك لا يصح الرجوع إليه مع التردد. اهـ.. وفي محل آخر منه ولا يصلح مقيدا؛ لأنه لما كان مشتركا كان متعارضا. اهـ. بیرری

وفي الأشباه عن البزازية، وكذا أي تفسد الإجارة لودفع إلى حائك غز لا على أن ينسجه بالثلث ومشايخ بلخ وخوارزم أفتوا بجواز إجارة الحائك للعرف وبه أفتى أبو علي النسفي أيضا والفتوى على جواب الكتاب؛ لأنه منصوص عليه فيلزم إبطال النص. اهـ.

فأفاد أن عدم اعتباره بمعنى أنه إذا وجد النص بخلافه لا يصلح ناسخا للنص ولا مقيدا له، وإلا فقد اعتبروه في مواضع كثيرة، منها: مسائل الأيمان، وكل عاقد وواقف، وحالف يحمل كلامه على عرفه كما ذكره ابن الهمام وأفاد ما مر أيضا أن العرف العام يصلح مقيدا ولذا نقل البيرري في مسألة الحائك المذكورة قال: السيد الشهيد: لا نأخذ باستحسان مشايخ بلخ بل نأخذ بقول أصحابنا المتقدمين؛ لأن التعامل في بلد لا يدل على الجواز ما لم يكن على الاستمرار من الصدر الأول فيكون ذلك دليلا على تقرير النبي - عليه الصلاة والسلام - إياهم على ذلك، فيكون شرعا منه فإذا لم يكن كذلك لا يكون فعلهم حجة إلا إذا كان كذلك

من الناس كافة في البلدان كلها فيكون إجماعاً والإجماع حجة، ألا ترى أنهم لو تعاملوا على بيع الخمر والربا لا يفتى بالحل. اهـ. قلت: وبه ظهر الفرق بين العرف الخاص والعام، وتمام الكلام على هذه المسألة مبسوط في رسالتنا المسماة: بنشر العرف في بناء بعض الأحكام على العرف. (شامی: ۳۵-۳۴)

مطلب فی النزول عن الوظائف بمال

مال کے عوض وظائف سے دست برداری کے احکام

نزول عن الوظائف کے عوض کی صراحت ماقبل میں گزر چکی، وجہ جواز بعض فقہاء کے نزدیک عرف خاص ہے، جب کہ علامہ شامیؒ نے عرف خاص کو وجہ جواز قرار نہیں دیا ہے، بلکہ دیگر فقہی نظائر کے پیش نظر جائز قرار دیا ہے۔ ان ہی نظائر کو یہاں بیان کرنا مقصود ہے۔

چنانچہ اس مطلب کے ضمن میں علامہ شامیؒ نے کل ملا کر نزول عن الوظائف بمال کے جواز پر سات استدلال تحریر فرمائے ہیں۔

جواز نزول پر سات استدلال:

(۱) علامہ شامیؒ حاشیۃ الاشباہ السیلابی سعود کے حوالہ سے تحریر فرماتے ہیں کہ علامہ عینی نے اپنے فتاویٰ (فتاویٰ ظہیریہ) میں نزول عن الوظائف کے جواز کے متعلق صراحت فرمائی ہے کہ نزول عن الوظائف کے جواز کی کوئی قابل اعتماد دلیل نہیں ہے، البتہ فقہاء اور حکام نے ضرورت کے پیش نظر اس شرط کے ساتھ جائز قرار دیا ہے کہ متولی اس کو جاری رکھے تاکہ بعد میں نزاع کا سبب نہ ہو۔

(۲) علامہ حمویؒ نے غمر عیون البصائر میں بیان فرمایا ہے کہ علامہ عینی نے شرح نظم در البحار (الدر الفاخرة) میں باب القسم بین الزواجات میں نزول عن الوظائف کے جواز کے متعلق لکھا ہے کہ میں نے بعض کبار مشائخ سے سنا ہے کہ ممکن ہے کہ نزول عن

الوظائف الدینیہ کے جواز کو اسقاط حق قسم الزوج پر قیاس کیا جائے، اس لئے کہ دونوں میں صاحب حق اپنے حق کو ساقط کرتا ہے۔

نوٹ: (۱) ماقبل میں گزر چکا کہ حق قسم الزوج حق مجرد غیر مؤکد ہے، جس کا عوض کسی صورت میں درست نہیں ہے۔ لہذا یہاں علامہ عینی کا مقصد صرف نفس اسقاط پر قیاس کرنا ہے نہ کہ عوض لینے پر۔

(۲) قدیم نسخوں میں یہاں عرف خاص و عام کے عنوان سے مطلب ہے، جو بظاہر صحیح نہیں، یہاں 'قلت' سے علامہ شامی نے بحر کی کتاب الوقت سے متولی کے خود کو معزول کرنے اور عوض لینے کے عدم جواز کو بھی نقل کیا ہے، نیز کیوں کہ علامہ عینی کی مذکورہ بالا عبارت میں عوض کے جواز کی کوئی دلیل نہیں، اس لیے آگے مزید جزئیات ایسی پیش فرماتے ہیں جس سے جواز پر استدلال ہو سکے۔

(۳) علامہ جمویؒ نے غمر عیون البصائر میں علامہ نور الدین علی المقدسی کے حوالہ سے جواز کو نقل فرمایا ہے، علامہ نور الدین علی المقدسی نے شرح کنز میں مبسوط للسرخی میں مذکور ایک جزئیہ سے استدلال کرتے ہوئے نزول عن الوظائف بمال کو جائز قرار دیا ہے۔ مبسوط کا جزئیہ یہ ہے کہ ایک ایسا غلام ہے جس کے ملک رقبہ کی وصیت کسی ایک کے لئے ہے اور حق خدمت کی وصیت دوسرے کے لئے ہے؛ اگر کسی شخص نے اس غلام کا کوئی عضو تلف کر دیا، یا اس کے سر میں گہرا زخم کر دیا، جس کے عوض ارش حاصل ہوا، اب اگر اس جنایت کی وجہ سے حق خدمت کی وصولی میں خلل آ گیا ہے تو اس ارش کی رقم سے دوسرا غلام خریدا جائے گا، جو خدمت کرے یا اس زخمی غلام کو بیچ کر یہ قیمت اس ارش سے ضم کی جائے گی اور نیا غلام خریدا جائے گا، جس میں ایک کا ملک رقبہ اور دوسرے کو حق خدمت حاصل ہوگا، اور اگر دونوں اس ارش کو آپس میں تقسیم کرنے پر صلح کر لے تو جائز ہے۔ ظاہر ہے کہ اس صورت میں ملک رقبہ کے مالک کے پاس رقبہ تو سلامت رہے گا مگر

حق خدمت کا مالک اپنے حق خدمت سے بالکلیہ محروم ہو جائے گا۔ پس اس صورت میں جو قیمت حق خدمت کے مالک کو دی جائے گی وہ اس کے لیے اپنے حق خدمت کو ساقط کرنے کا عوض ہے، یعنی یہ سیدھے طور پر حق خدمت کا عوض نہیں، کیوں کہ حق کا عوض نہیں ہوتا، البتہ اسقاط حق کا عوض قرار دیا جائے گا۔

وجہ استدلال یہ ہے کہ جس طرح صاحب حق خدمت قیمت کے عوض اپنے حق کو ساقط کرنا ہے اسی طرح حق وظائف کا عوض لینا درست ہے۔

(۴) موسیٰ لہ بالخدمت موسیٰ لہ بملک الرقبۃ سے عوض یا مال وصول کر لے اور مکمل غلام موسیٰ لہ بالرقبۃ کو سپرد کرے تو درست ہے۔ گویا کہ وہ اپنے حق خدمت کو چھوڑنے کا عوض وصول کر رہا ہے، اسی طرح حق وظائف میں بھی نزول کا عوض لینا درست ہوگا۔

(۵) علامہ بیرٹی کے کلام سے بھی یہ معلوم ہوتا ہے کہ وہ نزول عن الوظائف کو موسیٰ لہ بالخدمت پر قیاس کرتے ہیں، چنانچہ شرح اشباہ میں قول ماتن وینبغی اَنَّهُ لَوْ نَزَلَ لَهُ وَقَبْضُ الْمَبْلُغِ ثُمَّ ارَادَ الرَّجُوعَ عَلَيْهِ لَا يَمْلِكُ ذَلِكَ كَتَحْتَ تَحْرِيرَ فَرَمَاتِهِ ہیں کہ یہ ایسا ہی ہے جیسے کہ موسیٰ لہ بالخدمت نے بذریعہ مال اپنے حق کو چھوڑ دیا تو اب بعد میں حق خدمت سے رجوع کا حق نہیں، اسی طرح کسی شخص کا دوسرے پر ایک ہزار کا قرض ہو اور ۵۰۰ نقد پر صلح کر لے تو بعد میں اس کے لئے رجوع کا حق نہ ہوگا، ان سب صورتوں میں عدم رجوع کی وجہ فقہاء نے یہی لکھی ہے کہ اسقاط حق کے طور پر عوض لینا درست ہے۔ اور اس طرح فارغ شخص منزل بہ مال یعنی عوض کا حقدار ہوگا، اور اب رجوع درست نہیں، نیز علامہ بیرٹی نے اپنی بات (عدم رجوع) کی تائید خزائنہ الاکمل کی عبارت سے فرمائی ہے۔ چنانچہ خزائنہ الاکمل میں ہے کہ موسیٰ لہ بالخدمت نے اپنے حق کو چھوڑنے کی قیمت وصول کر لی اور اس کے بعد غلام کا انتقال ہو گیا تو بھی یہ جائز ہے،

اور عوض دینے والے موصیٰ لہ بالرقبۃ کو رجوع کا حق نہ ہوگا۔ مذکورہ عبارت سے دلالت یہ بات ثابت ہوتی ہے کہ حق کا عوض لینے کے بعد رجوع درست نہیں ہے۔

مطلب فی النزول عن الوظائف بمال

(قوله: وعليه فيفتى بجواز النزول عن الوظائف بمال) قال: العلامة العيني في فتاواه: ليس للنزول شيء يعتمد عليه ولكن العلماء والحكام مشوا ذلك للضرورة، واشتروا إمضاء الناظر لئلا يقع فيه نزاع. اهـ. ملخصاً من حاشية: الأشباه للسيد أبي السعود، وذكر الحموي أن العيني ذكر في شرح نظم درر البحار في باب القسم بين الزوجات أنه سمع من بعض شيوخه الكبار أنه يمكن أن يحكم بصحة النزول عن الوظائف الدينية قياساً على ترك المرأة قسمها لصاحبها؛ لأن كلا منهما مجرد إسقاط اهـ.

قلت: وقد منا في الوقف عن البحر أن للمتولي عزل نفسه، عند القاضي، وأن من العزل الفراغ لغيره عن وظيفة النظر أو غيره، وأنه لا يعزل بمجرد عزل نفسه خلافاً للعلامة قاسم، بل لا بد من تقرير القاضي المفروغ له لو أهلاً وأنه لا يلزم القاضي تقريره، ولو أهلاً وأنه جرى العرف بالفراغ بالدراهم، ولا يخفى ما فيه فينبغي الإبراء العام بعده اهـ. أي لما فيه من شبهة الاعتياض عن مجرد الحق، وقد مر أنه لا يجوز وليس فيما ذكر عن العيني جوازه لكن قال: الحموي وقد استخرج شيخ مشايخنا نور الدين علي المقدسي صحة الاعتياض عن ذلك في شرحه على نظم الكنز من فرع في مبسوط السرخسي وهو أن العبد الموصى برقبته لشخص، وبخدمته لآخر لو قطع طرفه أو شج موضع فأدى الأرض، فإن كانت الجناية تنقص الخدمة يشتري به عبد آخر يخدمه أو يضم إليه ثمن العبد بعد بيعه فيشتري به عبد يقوم مقام الأول فإن اختلفا في بيعه لم يبيع، وإن اختلفا على قسمة الأرض بينهما نصفين فلهما ذلك ولا يكون ما يستوفيه الموصى له بالخدمة من الأرض بدل الخدمة؛ لأنه لا يملك الاعتياض عنها، ولكنه إسقاط لحقه به كما لو صالح موصى له بالرقبة على مال دفعه للموصى له بالخدمة ليسلم العبد له. اهـ. قال: فربما يشهد هذا للنزول عن الوظائف بمال. اهـ. قال: الحموي: فليحفظ هذا فإنه نفيس جداً. اهـ. وذكر نحوه البيهقي عند قول الأشباه

وینبغي أنه لو نزل له وقبض المبلغ، ثم أراد الرجوع عليه لا يملك ذلك فقال: أي على وجه إسقاط الحق إلحاقاً له بالوصية بالخدمة والصلح عن الألف على خمس مائة، فإنهم قالوا يجوز أخذ العوض على وجه الإسقاط للحق، ولا ريب أن الفارغ يستحق المنزول عنه استحقاقاً خاصاً بالتقريب، ويؤيده ما في خزانة الأكملة وإن مات العبد الموصى بخدمته بعدما قبض الموصى له بدل الصلح فهو جائز. اهـ. ففيه دلالة على أنه لا رجوع على النازل، وهذا الوجه هو الذي يطمئن به القلب لقربه اهـ. كلام البيري، (٣٦-٤/٣٥)

(۶) علامہ شامیؒ نے ایک اعتراض اور جواب نقل کیا ہے، جس کے متعلق تفصیلاً کلام گزر چکا، جس کا حاصل یہ ہے کہ جو حقوق دفع ضرر کے لئے ہو اس کا عوض لینا درست نہیں ہے اور جو حقوق علی وجہ البر والصلة ہو اس کا عوض لینا درست ہے، اسی طرح جو حقوق اصالة ثابت ہوں، ان کا بھی عوض لینا درست ہے اور جو اصالة ثابت نہ ہوں ان کا عوض لینا درست نہیں ہے۔ اور حق وظیفہ کا نزول تقریر قاضی کے سبب علی وجہ الاصلہ ہو جاتا ہے اور یہ دفع ضرر کے لیے نہیں ہوتا، لہذا اس کا عوض لینا درست ہوگا، اور حق وظیفہ کے عوض کو موصی لہ بالجذمت کے عوض اور حق قصاص کے عوض پر قیاس کرنا ہی زیادہ بہتر ہے۔ اس کو حق شفعہ پر قیاس کرنا درست نہیں، کیوں کہ حق شفعہ دفع ضرر کے لیے ہوتا ہے جب کہ حق وظیفہ، حق خدمت و قصاص کی طرح حق مؤکد اور حق اصلی ہے۔

اور بعض فقہاء کے حوالہ سے علامہ حمویؒ نے شرح اشباہ میں نزول عن الوطائف کے عدم جواز کو نقل کیا ہے اور وجہ یہ تحریر فرمائی ہے کہ یہ رشوت ہے جو نص قطعی سے حرام ہے، اور تعامل و عرف کی وجہ سے بھی جائز نہ ہوگا، علامہ شامیؒ نے اس کا جواب یہ تحریر فرمایا ہے کہ رشوت بلا کسی عوض ہوتی ہے اور حق سے دستبرداری کا عوض بلا عوض نہیں ہے بلکہ حق کے بدلہ میں ہے، لہذا رشوت کہنا درست نہ ہوگا۔

ثم استشكل ذلك بما مر من عدم جواز الصلح عن حق الشفعة والقسم فإنه يمنع جواز أخذ العوض هنا ثم قال: ولقائل أن يقول هذا حق جعله الشرع لدفع

الضرر، وذلك حق فيه صلة ولا جامع بينهما فافترقا وهو الذي يظهر. اهـ. وحاصله: أن ثبوت حق الشفعة للشفيع، وحق القسم للزوجة وكذا حق الخيار في النكاح للمخيرة إنما هو لدفع الضرر عن الشفيع والمرأة، وما ثبت لذلك لا يصح الصلح عنه؛ لأن صاحب الحق لما رضي علم أنه لا يتضرر بذلك فلا يستحق شيئاً أما حق الموصى له بالخدمة، فليس كذلك بل ثبت له على وجه البر والصلة فيكون ثابتاً له أصالة فيصح الصلح عنه إذا نزل عنه لغيره، ومثله ما مر عن الأشباه من حق القصاص والنكاح والرق وحيث صح الاعتياض عنه؛ لأنه ثابت لصاحبه أصالة لا على وجه رفع الضرر عن صاحبه ولا يخفى أن صاحب الوظيفة ثبت له الحق فيه بتقرير القاضي على وجه الأصالة لا على وجه رفع الضرر، فإلحاقها بحق الموصى له بالخدمة، وحق القصاص وما بعده أولى من إلحاقها بحق الشفعة والقسم، وهذا كلام وجيه لا يخفى على نبيه.

وبه اندفع ما ذكره بعض محشي الأشباه من أن المال الذي يأخذه النازل، عن الوظيفة رشوة، وهي حرام بالنص، والعرف لا يعارض النص وجه الدفع ما علمت من أنه صلح عن حق كما في نظائره والرشوة لا تكون بحق. (شامی: ۴/۳۶)

(۷) بعض حضرات نے نزول عن الوظائف کے جواز پر حضرت حسن بن علیؑ کی خلافت سے دستبرداری اور حضرت معاویہ سے بدل صلح میں مال لینے سے استدلال کیا ہے۔ واستدل بعضهم للجواز بنزول سيدنا الحسين بن سيدنا علي - رضي الله تعالى عنهما - عن الخلافة لمعاوية على عوض، وهو ظاهر أيضاً (شامی: چنانچہ بحوث فی قضایا فقہیہ معاصرہ: (۱/۱۰۶) پر حضرت مولانا مفتی محمد تقی عثمانی صاحب دامت برکاتہم نے عمدة القاری کے حوالے سے علامہ عینی کا کلام نقل فرمایا ہے کہ خلیفہ اگر مسلمانوں کے لئے بہتر سمجھے تو اپنے عہدہ اور خلافت سے دستبرداری کر سکتا ہے، اور اس کا عوض لینا بھی درست ہے۔

ويقول العلامة بدر الدين العيني رحمہ اللہ تحت هذا الحديث: (وفيه جواز خلع الخليفة نفسه إذا رأى في ذلك صلاحاً للمسلمين، جواز أخذ المال على ذلك وإعطائه بعد استيفاء شرائطه بأن يكون المنزول له أولى من النازل، وأن يكون المبدول من مال الباذل)۔ (بحوث فی قضایا فقہیہ معاصرہ: ۱/۱۰۶، عمدة القاري

شرح صحیح البخاری، أبواب الفتن، باب قول النبی ﷺ: إن ابني هذا السيد:
(۲۰۸/۲۴، من طبع المنيرية۔)

خلاصہ یہ کہ مذکورہ جزئیات سے استدلال کرتے ہوئے علامہ شامیؒ نے نزول عن الوظائف کے عوض کو جائز قرار دیا ہے، اور اختتام بحث کے طور فرماتے ہیں کہ نزول عن الوظائف پر معاوضہ کے جواز کا حکم، فتاویٰ خیر یہ میں مذکور عدم جواز کے حکم کیہ نسبت درست اور اولیٰ ہے۔ فتاویٰ خیر یہ میں مذکور عدم جواز کا یہ حکم علامہ شامی ماسبق میں کتاب الوقف (مطلب للمفروغ له الرجوع بمال الفراغ، ۵۸۲/۶) میں ذکر کر چکے ہیں، اور یہاں دوبارہ اس کا مختصراً اعادہ کرتے ہوئے فتاویٰ خیر یہ کی عبارت سے دوا اعتراض اور جواب تحریر فرمائے ہیں۔

فتاویٰ الخیر یہ میں علامہ خیر الدین نے حق وظیفہ سے دست برداری کے عوض کے عدم جواز اور مفروغ لہ کے لئے رجوع کے جواز کی وضاحت فرماتی ہے، چنانچہ وہ تحریر فرماتے ہیں: کوئی شخص مال کے ذریعہ اپنے عہدہ سے دست برداری کرے تو مفروغ لہ کے لئے بعد میں اپنے مال سے رجوع کرنا درست ہے، اس لئے کہ یہ حق مجرد کا عوض ہے اور حق مجرد کا عوض لینا جائز نہیں ہے، تمام فقہاء نے اس کی صراحت فرمائی ہے، نیز علامہ خیر الدین نے فتاویٰ خیر یہ میں تحریر فرمایا ہے کہ جن حضرات نے نزول عن الوظائف کے عوض کے جواز کو نقل کیا ہے وہ خلاف مذہب عرف خاص کا اعتبار کرتے ہوئے ہے۔

علامہ شامی نے مذکورہ دونوں باتوں کا جواب دیتے ہوئے تحریر فرماتے ہیں:
مذکورہ نظائر اور جزئیات سے واضح ہے کہ نزول عن الوظائف کے عوض کا جواز عرف خاص کی وجہ سے نہیں ہے، بلکہ مذکورہ جزئیات پر قیاس کرتے ہوئے ہیں۔

علامہ شامیؒ فرماتے ہیں کہ صاحب فتاویٰ خیر یہ کا کہنا کہ مطلقاً حقوق مجردہ کا عوض لینا جائز نہیں، یہ بھی درست نہیں ہے، اس لئے کہ میں نے مفتی ابوسعود کی نقل کردہ بعض

علماء کی تحریر دیکھی ہے، انہوں نے حق قرار، حق تصرف کا عوض لینے کو صحیح قرار دیا ہے اور رجوع کو غیر صحیح قرار دیا ہے۔

وهذا أولى مما قدمناه في الوقف عن الخيرية من عدم الجواز ومن أن للمفروغ له الرجوع بالبدل، بناء على أن المذهب عدم اعتبار العرف الخاص، وأنه لا يجوز الاعتياض عن مجرد الحق لما علمت من أن الجواز ليس مبنيا على اعتبار العرف الخاص، بل على ما ذكرنا من نظائره الدالة عليه وإن عدم جواز الاعتياض عن الحق ليس على إطلاقه. ورأيت بخط بعض العلماء عن المفتي أبي السعود أنه أفتى بجواز أخذ العوض في حق القرار والتصرف، وعدم صحة الرجوع بالجملة فالمسألة ظنية والنظائر المتشابهة للبحث فيها مجال وإن كان الأظهر فيها ما قلنا فالأولى ما قال في البحر من أنه ينبغي الإبراء العام بعده والله سبحانه وتعالى أعلم. (شامی: ۷/۳۷)

نزول کے بعد

ماسبق کی تفصیل سے یہ واضح ہو گیا کہ حق وظیفہ کا عوض لے کر دوسرے کو منتقل کرنا جائز نہیں، البتہ مال لے کر نزول یعنی خود کے حق کو ساقط کرنا اور خود اس وظیفہ سے علاحدہ ہو جانا درست ہے۔

صاحب وظیفہ کسی سے مال لے کر وظیفہ سے الگ ہو جائے، اس کے بعد پیش آنے والی ممکنہ تین صورتوں کی تفصیل اور حکم آگے علامہ شامی نے ذکر فرمائے ہیں۔
(۱) نازل و فارغ کے نزول کے بعد قاضی منزل لہ کو اس وظیفہ پر مقرر کر دے، یہ صورت دونوں کا عین مقصود ہے، اور اس صورت میں نہ کوئی نزاع ہوگا نہ رجوع کی ضرورت۔

(۲) نازل و فارغ کے نزول کے بعد قاضی منزل لہ کو اس منصب اور وظیفہ پر مقرر نہ کرے، بلکہ کسی اور کو اس وظیفہ پر مقرر کر دے۔ اس صورت میں نزاع ہو سکتا ہے، کیوں کہ مال دینے والے شخص کا مقصود حاصل نہیں ہوا، گرچہ نازل نے مال لے کر اپنی

ذمہ داری پوری کر دی ہے، اس صورت میں منزل لہ اپنے دیے ہوئے مال کا رجوع کر سکتا ہے یا نہیں؟

اس بارے میں پہلا قول علامہ شامیؒ نے فتاویٰ اسماعیلیہ اور فتاویٰ حامدیہ کے حوالہ سے یہ نقل فرمایا ہے کہ مفروغ لہ کو حق رجوع ملے گا۔ کیوں کہ مال دینے سے اس کا مقصد اس منصب پر خود متعین ہونے کا تھا، جو پورا نہیں ہوا۔

جب کہ بعض حضرات کا قول علامہ شامیؒ نے نقل فرمایا ہے کہ رجوع کا حق نہیں ملے گا؛ کیوں کہ فارغ نے اپنی ذمہ داری پوری کر دی ہے، اور مفروغ لہ کا تقرر اس کے اختیار میں نہیں اور مال کے لین دین میں یہ مقصود بھی نہیں تھا، کیوں کہ یہ قاضی کے اختیار کا کام ہے۔

(۳) نازل و فارغ کے نزول کے بعد قاضی نے اس کے نزول کو تسلیم نہیں کیا، بلکہ فارغ کو ہی اس وظیفہ پر برقرار رکھا، اس صورت کا حکم بھی علامہ شامیؒ نے اسماعیلیہ اور حامدیہ کے حوالے سے یہ لکھا ہے کہ رجوع کا حق ہوگا، اور اخیر میں تحریر فرمایا کہ اس صورت میں تو بدرجہ اولیٰ حق رجوع ہوگا، کیوں کہ اس صورت میں تو دونوں عوض کا ایک جانب میں جمع ہونا لازم آتا ہے جو قواعد شرع کے صاف خلاف ہے۔

علامہ شامیؒ کے کلام سے بظاہر معلوم ہوتا ہے کہ وہ دوسری اور تیسری دونوں صورتوں میں رجوع درست قرار دیتے ہیں، مگر احقر کی رائے میں غور فرمانے سے معلوم ہوتا ہے کہ دوسری صورت میں رجوع کا حق نہ ہو؛ کیوں کہ اس مسئلہ میں مال اور عوض نزول اور اسقاط کے مقابلہ میں ہے، اور مال کے لین دین میں یہی دونوں کا مقصود ہے، اور صاحبِ وظیفہ اپنا حق ساقط کر چکا تو اس کے لیے اسقاط کا عوض لینا بھی درست ہوگا۔ اور اگر رجوع درست قرار دیا جائے تو نازل و فارغ دونوں چیزوں سے محروم ہو کر کھلے خسارے میں واقع ہوگا، کیوں کہ نزول کرنے سے وظیفہ بھی چلا گیا، اور منزل لہ نے

بھی عوض رجوع کر لے گا تو یہ اس سے بھی محروم ہو جائے گا۔

ہاں تیسری صورت میں کیوں کہ قاضی نے اس کے اسقاط و نزول کو تسلیم نہیں کیا تو اس کے لیے اسقاط کا عوض لینا بھی درست نہ ہوگا اور صاحب مال کو رجوع کا حق ہوگا۔ یہی بات فقہی مقالات میں مولانا مفتی محمد تقی عثمانی صاحب نے بھی تحریر فرمائی ہے ملاحظہ ہو: (فقہی مقالات: ۱/ ۲۰۳ تا ۲۰۶)

ثم إذا فرغ عنه لغيره ولم يوجهه السلطان للمفروغ له بل أبقاه على الفارغ أو وجهه لغيرهما ينبغي أن يثبت الرجوع للمفروغ له على الفارغ ببديل الفراغ، لأنه لم يرض بدفعه إلا بمقابلة ثبوت ذلك الحق له، لا بمجرد الفراغ وإن حصل لغيره. وبهذا أفتى في الإسماعيلية والحامدية وغيرهما خلافا لما أفتى به بعضهم من عدم الرجوع؛ لأن الفارغ فعل ما في وسعه وقدرته إذ لا يخفى أنه غير مقصود من الطرفين ولا سيما إذا أبقى السلطان والقاضي التيمار أو الوظيفة على الفارغ فإنه يلزم اجتماع العوضين في تصرفه وهو خلاف قواعد الشرع فافهم، والله سبحانه وتعالى أعلم. (شامی: ۷/۳۷)

نزول کا طریقہ

نزول عن الوظائف بمال سے متعلقہ مسائل کے لیے متعدد مطالب علامہ شامی نے کتاب الوقف میں بھی قائم کیے ہیں، وہاں 'مطلب فی النزول عن الوظائف' (شامی: ۶/۵۸۲) کے تحت فرماتے ہیں کہ: متولی اگر خود کو معزول کرنا چاہتا ہو تو اس کے لیے قاضی کے پاس جا کر خود کو معزول کرنا ہوگا۔ اور اس صورت میں قاضی کسی دوسرے کو اس کے مقام پر متعین کرے گا۔

متولی اگر خود ہی خود کو معزول کر لے تو فقط اس سے معزول نہیں سمجھا جائے گا، بلکہ جب قاضی کو اس کی اطلاع پہنچے گی تب معزول سمجھا جائے گا۔ البتہ علامہ قاسم کے بقول متولی خود کو معزول کر سکتا ہے اور قاضی کے پاس جانا یا قاضی کو خبر کرنا عزل کے لئے ضروری نہیں۔

صاحبِ وظیفہ مال لے کر خود کو وظیفہ سے الگ کر لے یعنی اپنا حق ساقط کر دے اس کے بعد قاضی کے لیے ضروری نہیں کہ مفروغ لہ کو اس وظیفہ پر متعین کرے، چاہے مفروغ لہ اس کا اہل ہو یا اہل نہ ہو۔

صاحبِ فتاویٰ خیر یہ علامہ ربلی بہر صورت رجوع کا حق ثابت مانتے ہیں وہ دراصل حق وظیفہ کے عوض کے طور پر یا نزول کے عوض کے طور پر؛ کسی صورت مال لینے کے جواز کے قائل نہیں، اور چون کہ ان کے یہاں یہ معاملہ ہی درست نہیں اس لیے صاحب مال اپنے مال سے رجوع کر سکتا ہے۔

مگر علامہ شامیؒ نزول و اسقاط کے عوض میں مال لینے کے جواز کے قائل ہیں، یہی بات انہوں نے متعدد نظائر سے اس مقام پر ثابت کی ہے، اور اخیر میں فرماتے ہیں کہ بہر حال یہ مسئلہ ظنی ہے، اور اس مسئلہ میں نظائر متشابہ ہے اور جواز و عدم جواز کی بحث کی گنجائش ہے، البتہ جوہم نے (علامہ شامیؒ) نے کہا وہی بہتر ہے یعنی نزول اور اسقاط پر مال لینا درست ہوگا۔

اس کے بعد علامہ شامیؒ صاحب بحر کے حوالہ سے ایک اور اہم بات تحریر فرمائی ہے، جس کا یہاں بھی مختصراً اعادہ کیا ہے کہ نزول و اسقاط کے عوض میں مال لینے والا شخص نزول کے بعد اپنی طرف سے براءت کا اعلان کر دے، یعنی یہ ظاہر کر دے کہ میں نے فقط نزول کے عوض مال لیا تھا۔

قاضی منزل لہ کو اس وظیفہ پر تقریر کرے یا نہ کرے، مجھے اس سے کوئی واسطہ نہیں۔ تاکہ کسی قسم کا نزاع نہ رہے اور مسئلہ کا جواز اپنی اصل پر قائم رہے، یعنی یہ عوض فقط اسقاط نزول کا ہے، حق وظیفہ کو دوسرے شخص کی طرف منتقل کرنے کا نہیں۔ (شامی):

مطلب فی خلو الحوانیت [۱]

خلو حوانیت یعنی دکانوں کی پگڑی کے احکام

خلو کا معنی اور مصداق متعین کرنے میں فقہاء کی عبارات مختلف ہیں، اور مختلف معنی کے اعتبار سے جواز اور عدم جواز کا حکم بھی الگ الگ ہے۔ اس مطلب کے ضمن میں علامہ شامیؒ نے خلو کے مختلف مصداق بھی بیان کیے ہیں اور کس معنی پر خلو کا اطلاق صحیح ہے اور کس پر غلط اس کو بھی واضح فرمایا ہے، نیز اس کے جواز و عدم جواز کے متعلق بھی تفصیلی بحث ذکر فرمائی ہے۔

علامہ شامیؒ کی ذکر کردہ بحث سے پہلے یہ جان لینا بہتر ہوگا کہ یہاں مذکور فقہی عبارات میں کم سے کم ۳ معنی میں خلو کا لفظ بولا گیا ہے۔

(۱) دراہم کے عوض کسی خاص حق (حق المنفعة / تمکن من استیفاء المنفعة) کا مالک بن جانا، چنانچہ حق منفعت کا مالک صاحب خلو ہوگا اور مالک کو صرف حق ملکیت حاصل ہوگی اور مالک منفعت کو حق ہوگا کہ چاہے تو منفعت کے مالک ہونے کی وجہ سے وہ دکان و مکان کسی کو اجرت پر دے یا عوض لے کر وہ حق منفعت کسی اور کو بیچ دے۔ اور جیسا کہ آگے واضح ہوگا، یہی خلو کا حقیقی اور اصلی مطلب ہے۔

(۲) وقف کی جائداد ویران ہو رہی ہو تو متولی کسی شخص کو اس جائداد میں دکان وغیرہ تعمیر کرنے کی اجازت دے، اور تعمیر کے بعد اس عمارت میں حق ملکیت وقف کا ہوگا اور حق منفعت تعمیر کرانے والے کا، پس وہ چاہے تو متولی یا ناظر سے طے شدہ معاملہ کے مطابق بلا اجرت یا کم اجرت پر اس مکان و دکان کو استعمال کرے یا کسی اور کو کرایہ پر دے اور پورا کرایہ خود وصول کرے یا وقف کے ساتھ شریک ہو۔

[۱] نوٹ: اس بحث کے درمیان میں علامہ شامی نے ایک عنوان 'مطلب فی الکدک' کا قائل فرمایا ہے، چوں کہ خلو کی بحث آگے جاری رہتی ہے، اس لیے اس مطلب کو بھی خلو کی بحث میں شامل کر لیا ہے۔

(۳) وقف کے مکانات یا عمارتیں اگر بوسیدہ ہونے لگے اور متولی کسی کو مرمت کی اجازت دے تو بقدر مرمت اس شخص کا حق ہوگا، لہذا اگر وہ عمارت کرایہ پر دی گئی تو بقدر حق اس شخص کو کرایہ دیا جائے گا اور باقیہ بیت المال کا ہوگا۔

ان دو معنی کے اعتبار سے رد المحتار میں منقول بعض عبارات میں خلو کا لفظ استعمال ہوا ہے، اور جیسا کہ آگے واضح ہوگا، مذکورہ دو صورتوں میں وقف کو آباد یا تعمیر کرنے والے کو اجارہ کا حق قرار ملتا ہے، اس لیے یہ صورتیں بھی پہلی صورت کی طرح 'خلو' کے معنی پر مشتمل ہیں، جس میں خطیر رقم کے عوض طویل زمانہ کے لیے حق منفعت یا استبقاء اجارہ کا حق حاصل کر لیا جاتا ہے۔

جن چیزوں پر تبعاً لفظ خلو کا اطلاق ہوتا ہے (حالاں کہ وہ حکماً واصطلاحاً خلو نہیں) اس کی تفصیل بحث کے اخیر میں علامہ ابو السعود کے حوالے 'تنبیہ' کے عنوان سے علامہ شامی نے ذکر فرمائی ہے۔

نوٹ: فقہاء احناف کی کتابوں میں خلو کے مختلف معانی و مصداق تحریر کیے گئے ہیں اور فقہاء کے مابین اس کے معنی کی تعیین، تصحیح اور تغلیط بھی ایک مستقل بحث کا عنوان بن گیا ہے۔ البتہ ہماری اس تحریر کے دائرہ کار میں نہ ہونے کے سبب ہم نے اس سے تعرض نہیں کیا ہے۔

تقریب فہم کے لیے شامی میں مذکور بحث کو (بعینہ، بلا کم و کاست) ہم نے چند اجزاء پر منقسم کر دیا ہے، اور ضرورت کے مطابق ہر جز سے مستفاد معنی اور ماحصل کو ذکر کرتے ہوئے بحث کو بتدریج آسان انداز میں لکھنے کی کوشش کی ہے۔

(۱) مَطْلَبٌ فِي خَلْوِ الْحَوَانِيتِ

(قوله: وبلزوم خلو الحوانيت) عبارة الأشباه: أقول على اعتباره أي اعتبار العرف الخاص: ينبغي أن يفتي بأن ما يقع في بعض أسواق القاهرة من خلو الحوانيت لازم، ويصير الخلو في الحانوت حقاً له فلا يملك صاحب الحانوت إخراجه منها ولا إجارته للغيره، ولو كانت وقفاً، وقد وقع في حوانيت الجملون في

الْغُورِيَّةُ أَنَّ السُّلْطَانَ الْغُورِيَّ لَمَّا بَنَاهَا أَسْكَنَهَا لِلتَّجَّارِ بِالْخَلْوِ وَجَعَلَ لِكُلِّ حَانُوتٍ قَدْرًا أَخَذَهُ مِنْهُمْ وَكَتَبَ ذَلِكَ بِمَكْتُوبِ الْوُقُوفِ اهـ۔ (شامی: ۷/۳۷)

(۱) اولاً علامہ شامیؒ نے اشباہ کے حوالہ سے عرف عام کی وجہ سے خلو کے جواز کو نقل کیا ہے، اور استنبہاد میں ایک مسئلہ پیش کیا ہے، چنانچہ رقمطراز ہیں:

وہ خلو الحوانیت جس کا قاہرہ کے مارکیت میں رواج ہے مناسب ہے کہ اس کے جواز کا فیصلہ کیا جائے اور صاحبِ خلو کا حانوت میں حق ہوگا، لہذا صاحبِ حانوت صاحبِ خلو کو نکالنے کا مختار نہ ہوگا، اور نہ وہ اس کے علاوہ کو اجارہ پر دے سکتا ہے، اگرچہ وہ وقف کی ملکیت ہو، اور بطور استنبہاد علاقہ جملون میں جو عقدِ خلو ہوا تھا اس کو پیش فرمایا ہے۔ چنانچہ تحریر فرماتے ہیں، سلطنتِ غوریہ میں سلطانِ غوری نے علاقہ جملون میں دکانیں تعمیر کرائی تھیں اور حقِ خلو تجارت کو بیچ دیا تھا، ہر دکان کا متعین بدلِ خلو وصول کیا اور بدلہ میں وقف کی جانب سے پروانہ تحریر فرمادیا۔

فائدہ: مذکورہ عبارت سے معلوم ہوتا ہے کہ خلو کا یہ معاملہ جائز ہے اور سابق میں مذکور خلو کے تین معانی میں سے پہلا معنی مراد ہے۔

(۲) وَقَدْ أَعَادَ الشَّارِحُ ذَكَرَ هَذِهِ الْمَسْأَلَةَ قَبِيلَ كِتَابِ الْكِفَالَةِ، ثُمَّ قَالَ: قُلْتُ: وَأَيَّدَهُ فِي زَوَاهِرِ الْجَوَاهِرِ بِمَا فِي واقعاتِ الضَّرِيرِيِّ رَجُلٌ فِي يَدِهِ دُكَّانٌ فَعَبَّاهُ فَرَفَعَ الْمُتَوَلَّى أَمْرَهُ لِلْقَاضِي، فَأَمَرَهُ الْقَاضِي بِفَتْحِهِ وَإِجَارَتِهِ فَفَعَلَ الْمُتَوَلَّى ذَلِكَ وَحَضَرَ الْغَائِبُ فَهُوَ أَوَّلَى بِدُكَّانِهِ وَإِنْ كَانَ لَهُ خَلْوٌ فَهُوَ أَوَّلَى بِخَلْوِهِ أَيْضًا، وَلَهُ الْخِيَارُ فِي ذَلِكَ، فَإِنْ شَاءَ فَسَخَ الْإِجَارَةَ وَسَكَنَ فِي دُكَّانِهِ وَإِنْ شَاءَ أَجَارَها وَرَجَعَ بِخَلْوِهِ عَلَى الْمُسْتَأْجِرِ، وَيُؤْمَرُ الْمُسْتَأْجِرُ بِإِدَاءِ ذَلِكَ إِنْ رَضِيَ بِهِ وَإِلَّا يُؤْمَرُ بِالْخُرُوجِ مِنَ الدَّكَانِ اهـ۔ بلفظه۔

(۲) علامہ شامیؒ فرماتے ہیں کہ علامہ حصکفیؒ کتاب الکفالة کے قبل بھی یہ مسئلہ تحریر فرمایا ہے اور وہاں لکھا ہے کہ: صاحبِ زواہر الجواہر نے واقعاتِ الضریری کے حوالہ سے جو جزئیہ نقل فرمایا ہے اس سے بھی عقدِ خلو کے جواز کی تائید ہوتی ہے، چنانچہ وہ تحریر

فرماتے ہیں اگر کسی شخص کے قبضہ میں (وقف کی) دکان ہو اور وہ غائب ہو گیا تو متولی نے قاضی کے سامنے معاملہ پیش کیا اور قاضی نے اس دکان کے کھولنے اور کسی دوسرے کو اجارہ پر دینے کا حکم دیا، متولی نے قاضی کے فیصلہ کے مطابق کسی دوسرے کو دکان اجارہ پر دے دی، پھر غائب شخص لوٹ آیا اور اس کا حق منفعت و اجارہ باقی ہے تو وہ دکان کا زیادہ حقدار ہوگا اور اگر اس نے خلوا ادا کیا ہے تو اپنے خلو کا بھی حقدار ہوگا۔ اب صاحبِ خلو کو حق ہوگا چاہے دوسرے شخص کے اجارہ کو فسخ کرے اور اس دکان پر قابض ہو جائے اور اگر چاہے تو مستاجر سے بدلِ خلو وصول کر لے اس کو دکان قبضہ کی اجازت دے، اس صورت میں مستاجر راضی ہے تو بدلِ خلو کی ادائیگی کا حکم دیا جائے گا ورنہ دکان سے نکال دیا جائے گا۔

فائدہ: واقعاتِ ضریری سے زواہر الجواہر کا نقل کردہ یہ مسئلہ بھی خلو کے جواز پر دلالت کرتا ہے، گرچہ خلو کا معنی اس سے واضح نہیں ہوتا مگر ظاہر یہی ہے کہ پہلا معنی ہی مراد ہے۔

(۳) آگے علامہ شامی نے علامہ حموی کا کلام نقل فرمایا ہے، جس میں انہوں نے حکم جواز کی چند اعتبار سے تردید فرمائی ہے۔

لكن قال: السيد الحموي: أقول: ما نقل عن واقعات الضريري - من ذكر لفظة الخلو فضلاً عن أن يكون المراد بها ما هو المتعارف - كذب، فإن الأثبات من النقلة كصاحب جامع الفصولين نقل عبارة الضريري ولم يذكر فيها لفظ الخلو: هذه وقد اشتهر نسبة مسألة الخلو إلى مذهب الإمام مالك والحال أنه ليس فيه نص عنه ولا عن أحد من أصحابه حتى قال: البدر القرافي من المالكية: إنه لم يقع في كلام الفقهاء التعرض لهذه المسألة، وإنما فيها فتيا للعلامة ناصر الدين اللقاني المالكي بناها على العرف وخرجها عليه، وهو من أهل الترجيح فيعتبر تخريجه، وإن نوزع فيه وقد انتشرت فتياه في المشارق والمغارب وتلقاها علماء عصره بالقبول اهـ.

قُلْتُ: وَرَأَيْتُ فِي فَتَاوَى الْكَازِرُونِيِّ عَنْ الْعَلَّامَةِ اللَّقَّانِيِّ أَنَّهُ لَوْ مَاتَ صَاحِبُ
الْخُلُوفِ يَوْهَى مِنْهُ دِيُونَهُ وَيُورَثُ عَنْهُ وَيُنْقَلُ لَبَيَّتِ الْمَالُ عِنْدَ فَضْدِ الْوَارِثِ. اهـ.
(شامی: ۷/۳۸)

(۳) علامہ حمویؒ فرماتے ہیں کہ:

(الف) مذکورہ عبارت میں خلو سے متعارف خلو مراد ہے یا اس کے علاوہ کوئی اور
معاملہ؟ یہ محل نظر ہے۔

(ب) واقعاتِ الضریری کے حوالہ سے صاحب زواہر الجواہر نے جو خلو کا مسئلہ
ذکر کیا ہے وہ غلط بیانی ہے، اس لیے کہ ثقہ ناقلین مثلاً صاحب جامع الفصولین نے
واقعاتِ ضریری کی مذکورہ عبارت کو نقل کیا ہے، مگر اس میں مسئلہ خلو کو ذکر نہیں فرمایا ہے۔

(ج) بعض حضرات نے بدل خلو کے جواز کی نسبت مذہب مالکیہ کی طرف کی
ہے، حالانکہ امام مالک اور ان کے اصحاب میں سے کسی سے کوئی بات مروی نہیں ہے، حتیٰ
کہ علامہ البدردار القرائنی مالکی فرماتے ہیں کہ فقہاء مالکیہ میں سے کسی نے خلو کے مسئلہ کو ذکر
نہیں فرمایا ہے، البتہ علامہ ناصر الدین اللقائنیؒ نے عرف کی بنیاد پر خلو کے مسئلہ کی تخریج
فرما کر جواز کا حکم تحریر فرمایا ہے، اور چونکہ علامہ لقائنی اہل ترجیح میں سے ہے لہذا ان کی
تخریج معتبر ہوگی، اگرچہ متعدد فقہاء نے آپ کے فتویٰ سے اختلاف کیا ہے، مگر علامہ لقائنی
کا فتویٰ مشرق و مغرب میں عام ہو گیا اور علماء عصر نے اس کو قبول بھی فرمایا ہے۔

اس مقام پر علامہ شامیؒ ناصر الدین لقائنی کے حوالے سے فتاویٰ کا ذرونی میں مذکور
ایک مسئلہ ذکر فرماتے ہیں کہ جو خلو کے جواز پر دلالت کرتا ہے، کہ صاحب خلو مر جائے تو
چوں کہ وہ خلو کا مالک تھا، اس لیے اس میں ملکیت کے احکام جاری ہوں گے، میراث بھی
جاری ہوگی، اس سے دین کی ادائیگی بھی ہوگی اور عدم وارث کی صورت میں وہ بیت المال
میں جمع کیا جائے گا۔

فائدہ: گویا علامہ حمویؒ کو واقعاتِ ضریری کے حوالے سے منقول خلو کا جواز تسلیم

نہیں اور حکم جواز کو فقط ایک مالکی فقیہ کی طرف منسوب قرار دیتے ہیں، ان کے فتویٰ کی بنیاد بھی عرف ہے نیز خود مالکیہ میں سے بھی بہت سے حضرات نے ان سے اختلاف کیا ہے، اس لیے علامہ حموی احناف کے یہاں عدم جواز کو ہی رائج قرار دینا چاہتے ہیں۔

(۴) آگے علامہ شامیؒ کے خلو کے جواز پر بعض حضرات کے ایک غلط استدلال (سکنی کو خلوصمجھ کر جائز کہنا) اور ان پر علامہ شرنبلالیؒ کی تردید ذکر فرماتے ہیں:

هذا، وقد استدلّ بعضهم على لزومه وصحة بيعه عندنا بما في الحائية: رجل باع سكّنى له في حانوتٍ لغيره فأخبر المشتري أنّ أجره الحانوت كذا فظهر أنّها أكثر من ذلك قالوا: ليس له أن يردّ السكّنى بهذا العيب اهـ. وللعلمة الشرنبلالي رسالة ردّ فيها على هذا المستدلّ بأنّه لم يفهم معنى السكّنى؛ لأنّ المراد بها عينٌ مركّبةٌ في الحانوت، وهي غير الخلو. ففي الخلاصة اشترى سكّنى حانوتٍ في حانوت رجلٍ مركّباً وأخبره البائع أنّ أجره الحانوت كذا فإذا هي أكثر ليس له أن يردّ. وفي جامع الفصولين عن الذخيرة شري سكّنى في دكان وقف فقال: المتولّي: ما أدنّت له أيّ للبائع بوضعها فأمره أيّ المشتري بالرفع، فلو شراه بشرط القرار يرجع على بائعه وإلا فلا يرجع عليه بثمنه ولا بنقصانه. اهـ ثم نقل عن عدة كتب ما يدلّ على أنّ السكّنى عينٌ قائمة في الحانوت. (شامی: ۷/۳۷)

(۴) بعض فقہاء نے خلو کی بیع کے صحیح اور لازم ہونے پر خانہ کی عبارت سے استدلال کیا ہے: خانہ میں ہے: ایک شخص نے دوسرے کی دکان میں موجود اپنا سکنی بیچا اور مشتری کو بتایا کہ دکان کی اجرت اتنی ہے اور پھر ظاہر ہوا کہ اجرت اس سے زیادہ ہے تو مشائخ نے فرمایا کہ اس عیب کی وجہ سے سکنی لوٹانا جائز نہ ہوگا، کیوں کہ عین سکنی میں کوئی عیب اور غلط بیانی نہیں۔

علامہ شرنبلالیؒ نے مذکورہ استدلال پر رد کرتے ہوئے ایک مستقل رسالہ تحریر فرمایا (مفيدة الحسنى لدفع الظن الخلو بالسكنى) جس میں آپ نے خلو اور سکنی کے ہم معنی ہونے کی نفی کی ہے اور وضاحت فرمائی ہے کہ سکنی دکان میں الگ سے لگائی گئی

مادی چیز کو کہا جاتا ہے اور وہ خلو نہیں ہے، علامہ شرنبلالیؒ نے خلاصہ اور جامع الفصولین کی عبارت سے اپنی بات کی تائید پیش فرمائی ہے، چنانچہ خلاصہ میں ہے: ایک شخص نے دوسرے کی دکان میں لگا ہوا سکنی خریدا اور بائع نے مشتری کو بتایا کہ دکان کی اجرت یہ ہے پھر اگر دکان کی اجرت زیادہ نکلی تو اس وجہ سے مشتری کو سکنی رد کرنے کا اختیار نہ ہوگا۔

اور ذخیرہ کے حوالہ سے جامع الفصولین میں ہے کہ ایک شخص نے وقف کی دکان میں سکنی خریدا، متولی نے کہا میں نے بائع کو دکان میں سکنی لگانے کی اجازت نہیں دی تھی اور متولی نے مشتری کو اسکے نکالنے کا حکم فرمایا، اس صورت میں اگر مشتری نے بائع سے شرط قرار کے ساتھ خریدا ہے تو بائع سے رجوع کرے گا، ورنہ تو اپنے ثمن اور نقصان کا رجوع نہیں کرے گا، حق قرار کی شرط چونکہ شرط فاسد ہے جب شرط فاسد سے عقد منعقد ہو تو عاقدین پر فسخ کرنا اور بائع کے لئے بیع اور مشتری کے لئے ثمن سے رجوع کرنا ضروری ہے، اور اگر حق قرار کی شرط نہ ہو تو عقد صحیح ہے، لہذا مشتری اپنے ثمن اور نقصان کا رجوع نہیں کرے گے اور اسکو حکم دیا جائے گا کہ خریدا ہوا سکنی وقف کی دکان سے نکال کر لے جائے۔

فائدہ: علامہ شرنبلالیؒ کی اس تفصیل کا مقصد 'سکنی' کو خلو سمجھنے والوں کی تردید ہے، اس عبارت کا حاصل یہ ہے کہ:

(الف) سکنی خلو سے الگ چیز ہے

(ب) سکنی ایک عین یعنی مادی چیز ہے، جو مستاجر نے کرایہ کی دکان میں کسی غرض سے جوڑی ہو یا لگائی ہو۔

(ج) چون کہ سکنی ایک عین ہے، منقولی چیز ہے، لہذا اس کو بیچنا درست ہے، جیسے الماری یا ٹیبل یا دکان میں لگایا ہو کاؤنٹر۔ اور بیع کے بعد مشتری پر لازم ہوگا اس کو دکان سے نکال کر قبضہ کر لے۔ اگر بائع نے یہ سکنی اس شرط پر بیچا ہو کہ سکنی دکان ہی میں لگا رہے

گا۔ تو چوں کہ وہ دکان کا مالک نہیں اور دوسرے کی ملکیت میں اس طرح شرط قرار سے اپنی چیز (سکنی) رکھنا شرطِ فاسد ہے، اس لیے یہ عقد فاسد ہوگا اور بوجہ فسادِ عقد مشتری کو رجوع کا حق ہوگا۔ اگر ایسی کوئی شرطِ فاسد نہ ہو تو نفسِ سکنی کی بیع درست ہوگی، اور مشتری اس کو نکال لے جائے گا۔

یہاں مذکور مسائل کی اصل مفروضہ صورت یہ ہوگی کہ وقف کی دکان جس کے پاس کرایہ سے تھی، اس نے اپنے زمانہ اجارہ کے درمیان دکان میں کوئی چیز الگ سے بنائی (مثلاً الماری) پھر اجارہ پورا ہونے پر متولی وقف نے کسی اور کے ساتھ اس دکان کا اجارہ کیا، تو اس کرایہ دار نے نئے کرایہ دار کو دکان میں لگی ہوئی چیز بیچ دی، تاکہ اس کو نکالنا نہ پڑے، اور سکنی کی بیع کرتے وقت وقف کی دکان کا کرایہ کم بتایا بعد میں سکنی کے مشتری کو معلوم ہوا کہ دکان کا کرایہ زیادہ ہے اور اس پر وہ راضی نہیں تو سکنی کی بیع درست ہوگی، وہ سکنی نکال لے جائے اور کرایہ زیادہ ہونے کی وجہ سے دکان میں اجارہ کا معاملہ نہ کرنا چاہے تو نہ کرے۔

علامہ شرنبلالیؒ نے اپنے اس رسالہ میں متعدد کتابوں کی عبارت سے یہ ثابت کیا ہے کہ سکنی دکان میں متصل کسی چیز کو کہا جاتا ہے۔

(۵) آگے علامہ شامیؒ فرماتے ہیں کہ علامہ شرنبلالیؒ نے اس رسالہ میں خلو کو جائز کہنے پر صاحبِ اشباہ علامہ ابنِ نجیم کی بھی تردید فرمائی ہے، گویا عرف کی بنیاد پر اور سلطان غوری کے فعل سے خلو کے جواز پر استدلال علامہ شرنبلالیؒ کو بھی تسلیم نہیں چنانچہ فرماتے ہیں:

(۵) وَرَدَّ فِيهَا أَضْماً عَلَى الْأَشْبَاهِ، بَأَنَّ الْخُلُوءَ لَمْ يَقْلُ بِهِ إِلَّا مَتَأَخَّرَ مِنَ الْمَالِكِيَّةِ، حَتَّى أَفْتَى بِصَحَّةِ وَقْفِهِ وَلَزِمَ مِنْهُ أَنَّ أَوْقَافَ الْمُسْلِمِينَ صَارَتْ لِلْكَافِرِينَ، بِسَبَبِ وَقْفِ خُلُوءِهَا عَلَى كُنَائْسِهِمْ، وَبَأَنَّ عَدَمَ إِخْرَاجِ صَاحِبِ الْحَانُوتِ لَصَاحِبِ الْخُلُوءِ يُلْزَمُ مِنْهُ حَجَرُ الْحَرِّ الْمَكْلَفِ عَنْ مَلِكِهِ وَإِتْلَافِ مَالِهِ مَعَ أَنَّ صَاحِبَ الْخُلُوءِ لَا يُعْطَى

أَجْرُ الْمُثَلِّ، وَيَأْخُذُ هُوَ فِي نَظِيرِ خَلْوِهِ قَدْرًا كَثِيرًا، بَلْ لَا يَجُوزُ هَذَا فِي الْوَقْفِ. وَقَدْ نَصَّوْا عَلَى أَنَّ مَنْ سَكَنَ الْوَقْفَ يُلْزَمُهُ أَجْرُ الْمُثَلِّ، وَفِي مَنَعِ النَّاضِرِ مَنْ إِخْرَاجِهِ تَقْوِيَتُ نَفْعِ الْوَقْفِ وَتَعْطِيلُ مَا شَرَطَهُ الْوَاقِفُ مِنْ إِقَامَةِ شَعَائِرِ مَسْجِدٍ وَنَحْوِهَا. اهـ. ملخصًا، (شامی: ۴/۳۸)

اس عبارت کا حاصل یہ ہے کہ

(۱) مالکیہ میں سے صرف ایک متاخر فقیہ نے خلو کو جائز کیا ہے، اور اس کے وقف کو بھی صحیح کہا ہے۔ (جس کے بہت سارے نقصانات ہیں۔)

(۲) خلو کے جواز کی صورت میں اوقافِ مسلمین پر کفار کا قبضہ ہو جائے گا بایں صورت کہ وہ خلو کے مالک ہو کر اس خلو کو اپنی عبادت گاہوں اور کنائس پر وقف کر دیں گے۔

(۳) مالکِ دکان باوجود ملکیت کے صاحبِ خلو کو نکال نہیں سکتا جس کی وجہ سے مکلف بالغ پر اپنی مملوک جائیداد میں تصرف کرنے سے حجر لازم آئے گا۔

(۴) صاحبِ دکان کے مال کا اتلاف لازم آئے گا (یعنی اب دکان اسکے کام کی نہ رہی)

(۵) صاحبِ خلو اجرت مثل ادا نہیں کرتا ہے اور وہ حق خلو کو بیچ کر خطیر رقم وصول کرتا ہے اور یہ املاک وقف میں درست نہیں ہے، اس لئے کہ فقہاء نے صراحت فرمائی ہے کہ جو شخص وقف کی ملکیت کو استعمال کرے اس کے ذمہ اجرت مثل لازم ہے۔

(یہ حکم اس مفروضہ پر مبنی ہوگا کہ متولی کے ساتھ فقط طویل اجارہ کا معاملہ ہوا ہو اور مستأجر نے اس دکان کی تعمیر یا مرمت وغیرہ اپنی طرف سے کوئی بڑی رقم خرچ نہ کی ہو کماسیاتی)

(۶) خلو کے جواز کی صورت میں وقف کے نفع کا فوت ہونا اور واقف کے شرائط مثلاً املاک وقف کو مساجد وغیرہ دینی شعائر میں استعمال کرنے کا ابطال لازم آتا ہے، اس

لئے کہ ناظر اور متولی مالکِ خلو کو نکال نہیں سکتا ہے۔

مذکورہ اشکالات کا حل

علامہ شرنبلالیؒ نے اس عبارت میں 'خلو' کے عدم جواز کے لیے دو بنیادی باتیں ذکر فرمائی ہیں، ایک: عرف کا انکار، جس کی بنیاد پر مالکی فقیہ علامہ لقانی نے جواز کا فتویٰ دیا ہے۔ دوم: چند دیگر خارجی خرابیاں۔

ان میں سے عرف کے متعلق تو آگے واضح ہوگا کہ اس کا اعتبار کیا جائے یا نہ کیا جائے، البتہ دیگر خرابیوں پر غور کر کے ان کا تجزیہ کیا جاسکتا ہے کہ وہ کس حد تک عدم جواز کی بنیاد بن سکتی ہیں؟ یہاں ہم مختصراً اپنی رائے ذکر کرتے ہیں، جو درحقیقت قاموس الفقہ (مرتبہ: حضرت مولانا خالد سیف اللہ رحمانی دامت برکاتہ) سے ماخوذ ہے۔

الف: خلو کو جائز کہنے سے اوقافِ مسلمین پر کفار کا قبضہ ہو جانا ضروری نہیں، کیوں کہ ہمارے نزدیک خلو حق مجرد ہے اور ہمارے مذہب کے مطابق ایسی چیزوں میں وقف صحیح نہیں ہوتا، اسی وجہ سے اس میں شفعہ بھی جاری نہیں ہوتا، جیسا کہ آگے علامہ شامیؒ نے بھی وضاحت فرمائی ہے۔ پس خلو قابلِ بیع تو ہوگا، مگر قابلِ وقف نہیں ہوگا؛ ہاں خلو سے کسی غیر مسلم کو اجارہ کا حق دوام مل جائے گا لیکن اجرت مثل جاری رہنے کی وجہ سے وقف کا نقصان نہیں۔

ب: جہاں تک اوقاف کو نقصان پہنچنے کی بات ہے تو اس کا حل یہ ہے کہ صاحبِ مکان کو بدلتے حالات کے ساتھ اجرتِ مثل میں اضافہ کرنے کی اجازت ہوتی ہے۔ صاحبِ خلو حقِ خلو فروخت کرتا ہے، جب کہ کرایہ کا معاملہ بدستور مالک یا متولی کے ساتھ ہوتا ہے، جس میں وہ اضافہ کر سکتا ہے۔

رہ گئی مالکِ مکان کی اختیار سے محرومی کی بات تو اس بارے میں یہ حقیقت پیش نظر رہے کہ جہاں کہیں انسان اپنے اختیار کی قیمت وصول کر چکا ہو وہاں اس کا اختیار سلب

کیا ہی جاتا ہے، تمام عقود و معاملات کی اساس اسی پر ہے، اسی طرح کسی معاہدہ کے تحت دوسرے کو اختیار سونپ دینے کے بعد اس کا مسلوب الاختیار ہو جانا اس کے تقاضائے حریت کے خلاف نہیں، وکالت کے تمام احکام اسی پر مبنی ہیں، اس لئے جب مالک مکان نے کرایہ دار سے 'بدلِ خلو' وصول کر لیا ہو یا حقِ خلو کے ساتھ معاملہ طے کیا ہو تو طبعی بات ہے کہ وہ ایسی دکان پر ملکیت کے باوجود اس طرح تصرف سے محروم ہو جائے گا جیسا کہ 'راہن' مال مرہون پر اپنی ملکیت کے باوجود حق تصرف سے محروم ہو جاتا ہے۔

اب صرف یہ بات رہ گئی کہ 'خلو کا حق' چونکہ عرف خاص پر مبنی ہے اس لئے معتبر نہ ہوگا۔ تو اول تو یہ کوئی قاعدہ کلیہ نہیں ہے، خود علامہ شامی نے اس سے اختلاف کیا ہے اور لکھا ہے کہ اس کا مفہوم یہ ہے کہ اگر اس کے خلاف کوئی نص موجود ہو تو یہ عرف اس کے لئے ناسخ اور مقید نہیں بن سکے گا، ورنہ تو بہت سارے مسائل میں فقہاء نے 'عرف خاص' کا اعتبار کیا ہے، چنانچہ یمین و قسم، عقود و معاملات اور وقف وغیرہ میں متکلم کے کلام کا مفہوم عرف کے مطابق ہی متعلق کیا جاتا ہے، چونکہ یہ مسئلہ بھی اجتہادی نوعیت کا ہے اور 'خلو' کی نفی پر کوئی نص موجود نہیں، اس لئے اس مسئلہ میں 'عرف خاص' کا بھی اعتبار کیا جانا چاہئے۔ جبکہ اب دنیا کے اکثر ممالک اور بڑے بڑے شہروں میں اس کا رواج ہے، قاہرہ اور مصر تک اب عرف محدود نہیں رہا، کوئی وجہ نہیں کہ اس کو عرف عام تسلیم نہیں کیا جائے اور عرف عام کا احکام پر اثر اور تعامل کی وجہ سے احکام میں سہولت اور توسع ایسی باتیں ہیں جو قریب قریب متفق علیہ ہیں۔ (قاموس الفقہ: ۲۰/۳۱۰)

احقر (مقالہ نگار) عرض کرتا ہے کہ علامہ شرنبلالیؒ کی ذکر کردہ خرابیاں دراصل اس مفروضہ صورت پر مبنی ہے کہ متولی نے اولاً خلو کا عوض لیے بغیر دکان اجرت پر دی ہو اور وقف کی دکان کا قابض (مستاجر) اجرت مثل ادا نہیں کرتا اور ہر قابض خلو کو بیچ کر خطیر رقم کماتا رہتا ہو۔ پس اگر متولی نے اولاً خود بدلِ خلو وصول کر لیا ہو یا مستاجر نے تعمیر، مرمت

وغیرہ کے لیے خطیر رقم خرچ کی ہو تو اجرتِ مثل پر اجارہ کے ساتھ حق قرار اُس کو ملتا ہے، جیسا کہ علامہ شامی نے آگے خود وضاحت فرمائی ہے اور اس کو خلو معتبر کہا ہے۔ اور اس صورت میں متولی کے ساتھ طے شدہ معاملہ کے مطابق اس کو اجرتِ مثل کے ساتھ خلو کو آگے بیچنے یا بعض صورتوں میں اجرتِ مثل سے کم یا بلا اجرت خلو میں تصرف کی اجازت ہوگی۔ جیسا کہ آگے آرہا ہے۔

اسی طرح محض اس بنیاد پر خلو کا انکار کرنا کہ اس سے وقف کی دکان و مکان میں شعائر کو قائم کرنا دشوار ہوگا وغیرہ، بھی محلِ نظر ہے۔ کیوں کہ اسلام میں وقف کی بہت سی صورتیں ہیں، ہر وقف مسجد نہیں ہوتا، حتیٰ کہ مصالحِ مسجد پر وقف املاک بھی مسجد کی حیثیت نہیں رکھتی۔ لہذا ایسی املاک میں شعائر کا قائم کرنا ضروری نہیں، اور پھر متولی کا یہ اختیار اپنی جگہ ہر حال میں قائم ہے کہ مستاجر اگر خلافِ اجارہ امور میں دکان استعمال کرے تو اس کو روکا سکتا ہے۔

اب تک کی مذکور تفصیلات کا خلاصہ

(۱) علامہ شامیؒ نے اولاً اشباہ کے حوالہ سے اور سلطان غوری کے فعل کے استدلال کرتے ہوئے اور واقعاتِ ضریری میں منقول فتویٰ سے جواز کی بات نقل فرمائی ہے۔
(۲) علامہ حموی واقعاتِ ضریری کے فتویٰ میں جواز کی بات کو غلط بیانی کہتے ہیں اور نفسِ خلو کو بھی فقط ایک مالکی فقیہ کی بات کہہ کر رد کرنا یا کم سے کم جواز کو بے بنیاد کہنا چاہتے ہیں۔

(۳) اس کے بعد علامہ شامی نے بعض حضرات کے اس استدلال کو ذکر فرمایا جو خانہ میں مذکور بیعِ سکنی کے جواز کو خلو کا جواز سمجھ بیٹھے اور پھر شرنبلالی کے رسالہ کے حوالے سے سکنی اور خلو کا الگ ہونا سمجھایا، پھر سکنی کی بیع کا جواز اور خلو کی بیع کا عدم جواز تفصیل سے بیان فرمایا ہے۔

علامہ شامی علامہ حموی کے کلام سے خلو کے عدم جواز کی کوئی دلیل یہاں نقل نہیں فرمائی، البتہ علامہ شرنبلالیؒ نے عدم جواز کی چند وجوہات ذکر فرمائی ہیں، جن پر غور کیا جاسکتا ہے۔

(۶) مطلب فی الکدک (کدک کے احکام)

اس مطلب کے ضمن میں علامہ شامیؒ نے کدک کے معنی کی وضاحت کے ساتھ خلو کے جواز و عدم جواز کی بحث بھی جاری رکھی ہے۔

مَطْلَبُ فِي الْكَدَكِ: قُلْتُ: وَمَا ذَكَرَهُ حَقُّ خُصُوصًا فِي زَمَانِنَا هَذَا، وَأَمَّا مَا يَتِمَسَّكُ بِهِ صَاحِبُ الْخُلُوِّ مِنْ أَنَّهُ اشْتَرَى خُلُوَّهُ بِمَالٍ كَثِيرٍ، وَأَنَّهُ بِهِذَا الْاِغْتِبَارِ تَصِيرُ أَجْرَةُ الْوَقْفِ شَيْئًا قَلِيلًا فَهُوَ تَمَسَّكُ بِاطِلٍ؛ لِأَنَّ مَا أَخَذَهُ مِنْهُ صَاحِبُ الْخُلُوِّ الْأَوَّلُ لَمْ يَحْصُلْ مِنْهُ نَفْعٌ لِلْوَقْفِ فَيَكُونُ الدَّافِعُ هُوَ الْمُضَيِّعُ مَا لَهُ فَكَيفَ يَحِلُّ لَهُ ظَلَمُ الْوَقْفِ، بَلْ يَجِبُ عَلَيْهِ دَفْعُ أَجْرَةِ مِثْلِهِ وَإِنْ كَانَ لَهُ فِيهِ شَيْءٌ زَائِدٌ عَلَى الْخُلُوِّ مِنْ بِنَاءٍ وَنَحْوِهِ مِمَّا يَسْمَى فِي عِرْفَانِ الْكَدَكِ وَهُوَ الْمُرَادُ مِنْ لَفْظِ السَّكْنَى الْمَاءِ، فَإِذَا لَمْ يَدْفَعْ أَجْرَةَ مِثْلِهِ لَمْ يُمْزِرْ فَعَهُ، وَإِنْ كَانَ مَوْضُوعًا بِإِذْنِ الْوَاقِفِ أَوْ أَحَدِ النَّظَارِ (شامی: ۴/۳۹)

(۶) اس عبارت میں علامہ شامیؒ نے آگے علامہ شرنبلالیؒ نے خلو کے جواز کے جو خارجی نقصانات ذکر فرمائے ہیں ان کو درست کہتے ہوئے مزید ایک نقصان ذکر فرمایا ہے کہ: اگر صاحبِ خلویہ کہے کہ سابقہ مالک خلو کو چونکہ میں نے خطیر رقم ادا کی ہے، لہذا بیت المال (وقف وغیرہ) کو قلیل رقم بطور اجرت ادا کروں گا تو اس کا یہ استدلال باطل ہے، اس وجہ سے کہ اس صورت میں وقف کی ملکیت کا ضیاع لازم آئے گا کیوں کہ اس شخص نے سابقہ کا مالک کو جو خطیر رقم ادا کی ہے اس سے سابقہ مالک کو نفع ہوا، وقف کو تو کچھ فائدہ نہیں ہوا، لہذا وقف پر ظلم کرنا کیسے درست ہوگا، اس لیے ہر حال میں صاحبِ خلو پر لازم ہوگا کہ اجرت مثل ادا کرے، اگرچہ دکان میں صاحبِ خلو کی بناء وغیرہ کوئی زائد چیز ہو، جس کو ماقبل میں سکنی سے تعمیر کیا گیا اور اس کو کدک بھی کہا جاتا ہے اور اگر صاحبِ خلو اجرت مثل ادا نہ کرے تو سکنی (کدک) کو نکالنے کا حکم دیا جائے گا چاہے متولی یا ناظر کے حکم سے

کیوں نہ لگایا گیا ہو۔

فائدہ: احقر (مقالہ نگار) عرض کرتا ہے کہ علامہ شامی کی بیان کردہ اس خرابی کا تعلق بھی وقف کو اجرت مثل نہ ملنے سے متعلق ہے، پس اگر واقف یا متولی نے ہی ابتداء میں خطیر رقم لے کر خلوفروخت کیا ہو جیسا کہ سلطان غوری کا فعل سابق میں گذرا اور خلوفروخت کرنے والا ہر خریدار اجرت مثل ادا کرتا رہے تو خلوفروخت جاہز ہوگی، اشتباہ کے حوالے سے یہی حکم علامہ شامی شروع میں بیان کر چکے ہیں۔

علامہ شامی نے جو تفصیل بیان فرمائی اس سے ایک اور بات بھی بہ خوبی واضح ہوگئی کہ خلوا لگ ہے اور سکنی و کدک الگ ہے وان كان له فيه شيئ زائد على الخلو من بناء ونحوه مما يسمي في عرفنا بالكدك وهو المراد من لفظ 'سكنى' المار. (شامی: ۷/ ۳۹)

(۷) سکنی اور کدک کا تفصیلی حکم اور حق قرار کے اسباب

ویرجع هذا إلى مسألة الأرض المَحْتَكِرَة الْمُتَقَوْلَة فِي أَوْقَافِ الْخَصَافِ حَيْثُ قَالَ: حَانُوْتُ أَصْلُهُ وَقَفٌّ وَعِمَارَتُهُ لِرَجُلٍ وَهُوَ لَا يَرْضَى أَنْ يَسْتَأْجِرَ أَرْضَهُ بِأَجْرِ الْمُثَلِّ قَالُوا إِنْ كَانَتْ الْعِمَارَةُ بِحَيْثُ لَوْ رَفَعْتُ يَسْتَأْجِرُ الْأَصْلَ بِأَكْثَرِ مِمَّا يَسْتَأْجِرُ صَاحِبُ الْبِنَاءِ كُلَّفَ رَفْعُهُ، وَيُؤْجَرُ مِنْ غَيْرِهِ، وَإِلَّا يَتْرِكُ فِي يَدِهِ بِذَلِكَ الْأَجْرِ. اهـ. وَقَوْلُهُ: وَإِلَّا يَتْرِكُ فِي يَدِهِ يَفِيدُ أَنَّهُ أَحَقُّ مَنْ غَيْرُهُ حَيْثُ كَانَ مَا يَدْفَعُهُ أَجْرُ الْمُثَلِّ فَهَذَا يَقَالُ لَيْسَ لِلْمُؤْجَرِ أَنْ يَخْرُجَهُ وَلَا أَنْ يَأْمُرَ بِرَفْعِهِ إِذْ لَيْسَ فِي اسْتِثْقَائِهِ ضَرَرٌ عَلَى الْوَقْفِ مَعَ الرَّفْقِ بِهِ بِدَفْعِ الضَّرَرِ عَنْهُ، كَمَا أَوْضَحْنَاهُ فِي الْوَقْفِ، وَعَنْ هَذَا قَالَ: فِي جَامِعِ الْفُصُولَيْنِ وَغَيْرِهِ: بَنَى الْمُسْتَأْجِرُ أَوْ غَرَسَ فِي أَرْضِ الْوَقْفِ صَارَ لَهُ فِيهَا حَقُّ الْقِرَارِ، وَهِيَ الْمُسَمَّى بِالْكَزْدَارِ لَهُ الْاسْتِثْقَاءُ بِأَجْرِ الْمُثَلِّ. اهـ.

وفي الخَيْرِيَّة: وَقَدْ صَرَّحَ عُلَمَاؤُنَا بِأَنَّ لِمُصَاحِبِ الْكَزْدَارِ حَقَّ الْقِرَارِ، وَهُوَ أَنْ يَخْدُثَ الْمَزَارِعَ وَالْمُسْتَأْجِرُ فِي الْأَرْضِ بِنَاءً أَوْ غَرْسًا أَوْ كَبْسًا بِالتُّرَابِ بِإِذْنِ الْوَقَافِ أَوْ النَّاطِرِ فَتَبْقَى فِي يَدِهِ. اهـ.

وقَدْ يَقَالُ إِنَّ الدَّرَاهِمَ الَّتِي دَفَعَهَا صَاحِبُ الْخَلْوِ لِلْوَقَافِ وَاسْتَعَانَ بِهَا عَلَى بِنَاءِ الْوَقْفِ شَبِيهَةٌ بِكَبْسِ الْأَرْضِ بِالتُّرَابِ، فَيَصِيرُ لَهُ حَقُّ الْقِرَارِ فَلَا يَخْرُجُ مِنْ يَدِهِ إِذَا كَانَ يَدْفَعُ أَجْرَ الْمُثَلِّ، وَمِثْلُهُ مَا لَوْ كَانَ يَرْمِي دُكَّانَ الْوَقْفِ وَيَقُومُ بِلُؤَازِمِهَا مِنْ مَالِهِ بِإِذْنِ النَّاطِرِ، أَمَّا مَجْرَدُ وَضْعِ الْيَدِ عَلَى الدُّكَّانِ وَنَحْوِهَا وَكَوْنُهُ يَسْتَأْجِرُهَا عِدَّةً

سنین بدون شیء مما ذکر فهو غیر معتبر فللمؤجر إخراجها من يده إذا مضت مدة إجارته، وإيجارها لغيره كما أَوْضَحْنَاهُ فِي رسالتنا تَحْرِيرُ الْعِبَارَةِ فِي بَيَانِ مَنْ هُوَ أَحَقُّ بِالْإِجَارَةِ وَذَكَرْنَا حَاصِلَهَا فِي الْوَقْفِ، (شامی: ۴/۳۹)

(۷) سکنی اور کدک کے متعلق اس عبارت میں علامہ شامیؒ فرماتے ہیں کہ اس کا حکم علامہ خصاف کی کتاب الاوقاف میں مذکور ارضِ محکمہ سے ماخوذ ہے، چنانچہ علامہ خصاف تحریر فرماتے ہیں: موقوفہ زمین میں کسی شخص نے عمارت تعمیر کی اور اب وہ چاہتا ہے کہ وقف کی زمین اس کو اجرتِ مثل سے کم میں اجارہ پردی جائے، یا اجرتِ مثل سے کم میں اجارہ آگے بڑھایا جائے تو اس کی دو صورتیں ہیں: (۱) اگر عمارت اس طرح ہے کہ اس کو ہٹانے کے بعد بھی موقوفہ زمین کو، صاحبِ بناء جو اجرت ادا کرتا ہے اس سے زائد اجرت پر اجارہ میں دینا ممکن ہے تو صاحبِ بناء کو موقوفہ زمین سے اس کی عمارت اٹھانے پر مکلف کیا جائے گا، اور زمین کسی دوسرے کو اجارہ پردی جائے گی۔

(۲) دوسری صورت یہ ہے کہ موقوفہ زمین کی اجرت صاحبِ بناء جو ادا کرتا ہے اس سے زائد ملنا ممکن نہ ہو تو صاحبِ بناء کو اجارہ پردی جائے گی یا اجارہ آگے بڑھایا جائے گا۔

علامہ شامیؒ نے دوسری صورت پر تبصرہ فرماتے ہوئے چند باتیں تحریر فرمائی ہے۔
(۱) صاحبِ بناء اگر اجرتِ مثل ادا کرتا ہے تو وہ موقوفہ زمین کو اجارہ پر لینے کا دوسرے کے مقابلہ میں زیادہ حقدار ہے۔

(۲) صاحبِ بناء سے نرمی کا معاملہ اور دفعِ ضرر کے پیش نظر اگر عمارت کو موقوفہ زمین پر باقی رکھنے میں وقف کا نقصان نہ ہوتا ہو تو موجر کے لئے مستأجر کو نکالنا یا عمارت اٹھانے کا حکم دینا مناسب نہ ہوگا۔

علامہ خصاف کی عبارت سے واضح ہے کہ صاحبِ عمارت اجرتِ مثل ادا کرتا ہے تو اس کو حقِ استبقاء حاصل ہوگا، اسی پر علامہ شامیؒ نے کچھ اور نقول بھی پیش فرمائی ہیں:

(۱) جامع الفصولین وغیرہ میں ہے کہ اگر مستاجر نے موقوفہ زمین میں عمارت تعمیر کی یا کوئی درخت لگایا جس کو 'کردار' کہتے ہیں تو اگر وہ اجرت مثل ادا کرتا ہے تو اس کو حق قرار حاصل ہوگا۔

(۲) فتاویٰ خیریہ سے نقل فرماتے ہیں کہ ہمارے علماء نے صراحت فرمائی ہے کہ صاحب کردار کو حق قرار حاصل ہوگا، حق قرار کا معنی یہ ہے کہ موقوفہ زمین میں واقف یا ناظر کی اجازت سے کاشت کار نے کوئی درخت لگایا یا مستاجر نے عمارت تعمیر کی یا مٹی ڈال کر ہموار اور قابل استعمال بنایا تو اس کو اس زمین میں اجارہ باقی رکھنے کا حق ہوگا۔

(۳) علامہ شامیؒ فرماتے ہیں کہ صاحبِ خلو نے جو بدل خلوا دیا ہو اور اسی کی اعانت سے واقف نے عمارت بنائی ہو تو یہ صورت کبس ارض بالتراب والے مسئلہ کے مشابہ ہے، اور حق قرار اس کو حاصل ہوگا، لہذا جب تک وہ اجرت مثل ادا کرے اس کے قبضہ سے زمین واپس نہیں لی جائے گی۔

(۴) اگر کسی شخص نے ناظر کے حکم سے موقوفہ دکان کی مرمت کرائی اور اس دکان و مکان میں وقتاً فوقتاً ہونے والے نقصان کی اصلاح کی بھی کوشش کرتا ہے، تو اس کو حق قرار حاصل ہوگا، لہذا وہ اجرت مثل ادا کرے تو اس کے قبضہ سے دکان نہیں لی جائے گی۔

خلاصہ یہ ہوا کہ مستاجر اگر ارض وقف میں بڑی رقم لگا کر یا بڑی محنت کر کے اس میں کچھ اضافہ کرتا ہے، جس سے ارض وقف کی قیمت بھی بڑھ جاتی ہو تو اس کو حق قرار حاصل ہوگا، اور یہی حکم اس صورت میں بھی ہوگا جب مستاجر بڑی رقم بدل خلو کے طور پر واقف یا متولی کو دے اور وہ اس رقم سے عمارت وغیرہ بنائے تو بدل خلو دینے والے کو حق قرار ملے گا، اور اگر ایسی کوئی صورت نہیں پائی گئی تو مستاجر کو حق قرار نہیں ملے گا۔ جیسے محض ہاتھ رکھ دینے سے، فقط کچھ دن کا اجارہ دار ہونے سے کسی کو حق قرار نہیں ملے گا، یا کوئی شخص فقط طویل مدت سے کسی دکان کا مستاجر ہے، مگر اس نے نہ تو بدل خلوا دیا ہے اور نہ

دکان کی مرمت کرائی ہے تو چونکہ اس کو حق قرار حاصل نہیں ہے، لہذا موجر (متولی، ناظر وغیرہ) وقت اجارہ کے ختم ہونے پر اس کو نکال سکتا ہے اور کسی دوسرے کو اجارہ پر دے سکتا ہے، علامہ شامی نے ان مسائل کی تفصیل اپنے ایک رسالہ تحریر العبارة فی بیان من هو اُحق بالإجارة میں بیان فرمائی ہے۔

فائدہ: مذکورہ جزئیات سے معلوم ہوتا ہے کہ علامہ شامی بدلِ خلو کے جواز کے قائل ہیں، یعنی واقفِ خلو لے کر اس سے وقف میں تعمیر وغیرہ کا اضافہ کر سکتا ہے۔

(۸) علامہ شامیؒ نے ماقبل میں جو ذکر فرمایا کہ صاحبِ خلو اگر اجرت مثل ادا کرتا ہے تو وہ خلو معتبر ہے اور اس کو حق قرار ہوگا، اب آگے فتاویٰ خیر یہ کے حوالہ سے اس کی تائید پیش فرما رہے ہیں: چنانچہ فتاویٰ خیر یہ میں درج ذیل استفتاء اور جواب مذکور ہے۔

وعلى ما ذكرناه من أن صاحب الخلو المغتبر أحق من غيره لو استأجر بأجر المثل يحمل ما ذكره في الخيرية من الوقف حيث سئل في الخلو الواقع في غالب الأوقاف المضربة والأوقاف الرومية في الحوانيت وغيرها، هل يصير حقاً لازماً لصاحب الخلو، ويجوز بيع سكناه وشرائه وإذا حكم به حاكم شرعي يمتنع على غيره من حكام الشرع الشريف نقضه. ثم ذكر في الجواب عبارة الأشباه وواقعات الضريبي وما ذكرناه من مسألة الأرض المحتكرة ومسألة حق القرار ومسألة بيع السكنى. ثم قال: أقول: ليس الغرض بإيراد هذه الجملة القطع بالحكم بل ليقع اليقين بارتفاع الخلاف بالحكم حيث استوفى شرائطه من مالكي يراه أو غيره صح ولزم وارتفع الخلاف خصوصاً فيما للناس إليه ضرورة لا سيما في المدن المشهورة كمصر ومدينة الملك فإنهم يتعاطونه ولهم فيه نفع كلي ويضر بهم نقضه وإعدامه فلربما بفعله تكثر الأوقاف، ألا ترى ما فعله الغوري كما مر؟ ومما بلغني أن بغض الملوك عمر مثل ذلك بأموال التجار ولم يصرف عليه من ماله الدرهم والدينار وكان - صلى الله عليه وسلم - يحب ما خفف عن أمته، والدين يسرو ولا مفسدة في ذلك في الدين، ولا عار به على الموحدين، والله تعالى أعلم. اهـ. ملخصاً. (شامی: ۴۰/۷)

(۸) فتاویٰ خیر یہ کا سوال و جواب

سوال: مصر اور روم میں موقوفہ دکان وغیرہ میں مروجِ خلو کا کیا حکم ہے، کیا صاحب

خلو کا حق لازم ہے؟ اور خلو (سکنی) کی خرید و فروخت جائز ہے؟
اور اگر کوئی قاضی اس کے لزوم کا فیصلہ کرے تو دوسرے قاضی کے لئے اس کی
خلاف ورزی اور اس فیصلے کا نقض ممنوع ہوگا؟ [۱]

جواب: علامہ خبر الدین رملیؒ نے جواب میں اولاً اشباہ اور واقعات ضریری کی
عبارت اسی طرح مسئلہ ارض محکمرہ مسئلہ حق قرار اور مسئلہ بیع سکنی کو ذکر فرمایا اور اس کے بعد
وہ تحریر فرماتے ہیں کہ: ان سب حوالوں اور اقتباسات کے نقل کرنے کا یہ مطلب نہیں کہ
خلو کی خرید و فروخت کے جواز کا حکم قطعی طور پر درست ہے (وہ تو فقہاء کے مابین مختلف فیہ
ہے، جیسا کہ سابق میں معلوم بھی ہوا) بلکہ ان اقتباسات کا مقصد یہ ہے کہ خلو کی خرید
و فروخت کو جائز سمجھنے والا کوئی مالکی یا غیر مالکی قاضی جب اس کے لزوم کا فیصلہ کرے، اور
اس فیصلہ میں فیصلہ کے ارکان ستہ اور دوسری ضروری شرائط پائی جائے تو اب وہ فیصلہ صحیح
کہا جائے گا اور لازم ہوگا اور دوسرے قاضی کے لیے اس کو باطل کرنا اور اس کے خلاف حکم
لگانا درست نہ ہوگا، اور یہ فیصلہ (باوجودیکہ ایک مختلف فیہ مسئلہ میں کیا گیا ہے مگر پھر بھی)
اسی طرح لازم ہوگا جیسا کہ کسی یقینی غیر مختلف فیہ مسئلہ میں کیا ہوا فیصلہ؛ کیوں کہ اس فیصلہ
میں کتاب و سنت اور اجماع کی مخالفت نہیں، یہ لوگوں کی ضرورت کا معاملہ ہے، خاص کر
بڑے شہروں میں اس کی خرید و فروخت ہوتی ہے اور لوگوں کا اس میں بڑا نفع ہے اور ایسے
فیصلہ کو باطل یا غیر نافذ کر دینے میں لوگوں کا بڑا نقصان بھی ہے۔

نیز ایسا کرنے میں بہت سی مرتبہ وقف کا فائدہ بھی ہوتا ہے، جیسا کہ سلطان غوری

[۱] اس سوال میں خلو کے ساتھ سکنی کا ذکر ہے، گو یا سکنی کو خلو کہا گیا ہے یا دونوں کے متعلق سوال ہے
کہ خلو جائز ہے، نہیں اور سکنی کی بیع کا حکم کیا ہے؟ احقر (مقالہ نگار) کا خیال ہے کہ جو شخص حق قرار
اور خلو رکھتا ہوگا وہ اس دکان میں کچھ مزید تعمیر یا الماری وغیرہ مرکب چیزوں کا اضافہ بھی ضرور
رکھتا ہوگا اور ایسی صورت میں خلو کی خرید و فروخت کے ساتھ دکان میں مرکب اس اضافے کو بھی
ضرور عقد میں شامل کرے گا اس اعتبار سے خلو کے ساتھ ہی سکنی کی بیع کا ذکر کیا جاتا ہے۔

نے کیا تھا کہ مبلغ معلوم لے کر ان کو وقف کا پروانہ لکھ دیا تھا، جو ہر صورت اس کے قبضہ میں رہتا تھا اور وہ چاہے تو دوسرے تاجر کو متعینہ رقم کے بدلے فروخت بھی کر سکتا تھا۔ اور ہمیں معلوم ہوا کہ بعض دوسرے بادشاہوں نے بھی اس طرح وقف کی کی عمارات آباد کیں اور اس میں انہیں اپنی طرف سے کوئی مال نہیں لگانا پڑا؛ بلکہ اس طرح کرنے سے وقف کا ثواب بھی ملا اور تاجروں کو بھی اس نے فائدہ پہنچایا۔

اور نبی کریم صلی اللہ علیہ وسلم اپنی امت کے لئے تخفیف کو پسند فرماتے تھے، اور دین آسانی کا نام ہے، اور خلو کے متعلق ایسے فیصلہ کو نافذ اور لازم سمجھنے میں نہ کوئی خرابی ہے اور نہ دین پرستوں پر کوئی ملامت ہے۔

نوٹ: رد المحتار میں اس مقام پر منقول فتاویٰ خیریہ کی عبارت بہت مختصر ناقص اور قطع برید والی ہے، ہم نے اصل سے مراجعت کر کے ترجمہ یہاں نقل کیا ہے۔ [۱]
(۹) محقق عبدالرحمن آفندی صاحب ہدیۃ ابن العما د نے بھی وہ خلو۔ جس کے بدلہ

[۱] (أقول) ليس الغرض بايراد هذه الجملة القطع بالحكم بل ليقع اليقين بارتفاع الخلاف بالحكم حيث استوفى شرائطه باجتماع الاطراف الست التي هي الاركان في كل حادث كان وهي المنظمة في هذا البيت۔
أطراف كل قضية حكمية * ستيلوح بعدّها التحقيق
حكم ومحكوم به وله * ومحكوم عليه وحاكم وطريق

فاذا انصب الحكم بعد استيفاء شرائطه لصحته ولزومه من مالكي يراما وغيره صح ولزم وارتفع الخلاف كما في مثله علم لأنه لم يكن مخالفا للكتاب ولا للسنّة المشهورة ولا للاجماع خصوصا فيما للناس اليه ضرورة لاسيما في المعامل والمدن المشهورة كمصر ومدينة الملك فانهم يتعاطونه ولهم فيه نفع كلي ويضرهم نقضه واعدامه فلربما يفعله تكثر الاوقاف ألا ترى الى ما فعله الغوري باخذه من كل تاجر قدر املعو ما بحسن الاختيار منهم وكتبه في مكتوب الوقف فهو دائر معه اينما دار بحيث لو أراد أن يخليه لتاجر آخر يدفع له ذلك المقدار ومما بلغني أن بعض الملوك عمر مثل ذلك باموال التجار ولم يصرف عليه من ماله الدرهم والدينار بل فاز بقرية الوقف وفاز بالمنفعة للتجار وكان صلى الله عليه وسلم يجب ما خفف عن أمته والدين يسروا لمفسدة في ذلك في الدين ولا عار به على الموحدين والله أعلم۔ (فتاوى خيريه: ۱/۱۸۰)

میں متولی یا مالک کو قیمت ادا کی جاتی ہے۔ کے جواز و لزوم کا فتویٰ دیا ہے، چنانچہ تحریر فرماتے ہیں:

وَمِمَّنْ أَهْتَى بِلِزُومِ الْخَلْوِ الَّذِي يَكُونُ بِمُقَابَلَةِ دِرَاهِمٍ يَدْفَعُهَا لِّلْمُتَوَلَّى أَوْ الْمَالِكِ الْعَلَامَةُ الْمُحَقَّقُ عَبْدُ الرَّحْمَنِ أَهْنَدِي الْعِمَادِيُّ صَاحِبُ هِدْيَةِ ابْنِ الْعِمَادِ وَقَالَ: فَلَا يَمْلِكُ صَاحِبُ الْحَانُوتِ إِخْرَاجَهُ وَلَا إِجَارَتَهَا غَيْرَهُ مَا لَمْ يَدْفَعْ لَهُ الْمُبْلَغُ الْمَرْقُومُ، فَيُفْتَى بِجَوَازِ ذَلِكَ لِلضَّرُورَةِ قِيَاسًا عَلَى بَيْعِ الْوُفَاءِ الَّذِي تَعَارَفَهُ الْمُتَأَخَّرُونَ اخْتِيَالًا عَلَى الرَّبَا الْخُ.

علامہ آفندی فرماتے ہیں کہ حق خلور کھنے کی صورت میں دکان کا مالک صاحبِ خلو کو دکان سے نکالنے یا یہ دکان کسی اور کو کرایے پر دینے کا اختیار نہیں رکھے گا۔ اور اگر وہ صاحبِ خلو کو نکالنا چاہے یا دوسرے کو کرایہ پر دینا چاہے تو اس پر ضروری ہوگا کہ مبلغِ مرقوم (متعینہ رقم) صاحبِ خلو کو ادا کرے، اور اس صورت کو بیع و فایر قیاس کرتے ہوئے جائز کہیں گے، جس کو رہا سے بچنے کے حیلے کے طور پر متاخرین نے جائز کہا ہے۔

(۱۰) آگے علامہ شامی، علامہ آفندی کی مذکورہ عبارت کو اجرتِ مثل سے مشروط ہونے کو واضح فرماتے ہیں۔

قُلْتُ: وَهُوَ مُقَيَّدٌ أَيْضًا بِمَا قُلْنَا إِذَا كَانَ يَدْفَعُ أَجْرَ الْمُثَلِّ، وَإِلَّا كَانَتْ سَكْنَاهُ بِمُقَابَلَةِ مَا دَفَعَهُ مِنَ الدَّرَاهِمِ عَيْنَ الرَّبَا كَمَا قَالُوا: فَيَمْنُ دَفْعُ لِّلْمَقْرَضِ دَارًا لِّسُكْنِهَا أَوْ حِمَارًا لِّرُكْبِهِ إِلَى أَنْ يَسْتَوْفِيَ قَرْضَهُ أَنَّهُ يَلْزَمُهُ أَجْرَةُ الدَّارِ أَوْ الْحِمَارِ عَلَى أَنْ مَا يَأْخُذُهُ الْمُتَوَلَّى مِنَ الدَّرَاهِمِ يَنْتَفِعُ بِهِ لِنَفْسِهِ، فَلَوْ لَمْ يَلْزَمْ صَاحِبُ الْخَلْوِ أَجْرَةَ الْمُثَلِّ لِّلْمُسْتَحَقِّينَ يَلْزَمُ ضِيَاعَ حَقِّهِمْ،

(۱۰) اس میں علامہ شامی نے شیخ آفندی کے جوازِ خلو کو اجرتِ مثل کی ادائیگی سے مشروط قرار دیتے ہوئے فرماتے ہیں کہ بدلِ خلو کے عوض مشتری خلو کا مالک تو ہوگا؛ البتہ اس پر لازم ہوگا کہ وقف کو اجرتِ مثل ادا کرتا رہے؛ ورنہ تو دکان پر اس کا قبضہ اور انتفاع، اس کی طرف سے ادا کیے ہوئے دراہم (بدلِ خلو) کا مقابل ہوگا اور وہ رہا ہوگا اور

یہ ایسا ہی ہوگا جیسا کہ فقہاء نے بیان فرمایا ہے کہ قرض دار قرض خواہ کو قرض کی ادائیگی تک مکان یا گدھا دے تو قرض خواہ کے لئے اس کا استعمال حلال نہ ہوگا ربو کی وجہ سے، اور قرض خواہ اگر اس گھر کو یا سواری کو استعمال کرنا چاہے تو اس پر اجرت مثل لازم ہوگی۔
فائدہ: بعض محققین نے اس مقام پر علامہ شامی کے ذکر کردہ قرض اور ربا کے حکم پر مضبوط نقد فرمایا ہے، جس کا خلاصہ یہ ہے کہ

اجرت مثل سے کم ہونے کی صورت میں کمی کی وجہ سے ناجائز ہوگا نہ کہ سود ہونے کی وجہ سے، کیونکہ یہ دی گئی رقم بطور قرض نہیں بلکہ وقف کے لئے اعانت کے طور پر دی گئی ہے جس کے منافع بالآخر وقف کی طرف راجع ہیں اور یہ رقم بیدخلی کے بغیر ناقابل واپسی ہے صرف بے دخلی پر واپس ہوگی جیسا کہ علامہ عمادی نے ذکر کیا، اسی وجہ سے یہ صورت بیع الوفاء کی مانند قرار پاتی ہے کیونکہ اس کے مجوزین حضرات کے ہاں وہ دراہم بطور قرض نہیں ہیں۔ (جد الممتار: ۱۶/۱۹۳)

علامہ شامی آگے اس (اجرت مثل ادا نہ کرنے) صورت کے عدم جواز کی ایک اور خرابی بیان فرماتے ہیں کہ متولی وقف کی دکان کا بدل خلو لے کر اپنے نفع میں استعمال کرتا ہے اور موقوف علیہم و مستحقین کو بدل خلو کا کوئی فائدہ نہیں پہنچتا۔ پس اگر اجرت مثل بھی لازم نہ ہو تو مستحقین کا حق بالکل ضائع ہو جائے گا، اس لیے بدل خلو لینے کے باوجود متولی پر لازم ہے کہ صاحبِ خلو سے اجرت مثل بھی وصول کر لے جو مستحقین اور موقوف علیہم پر صرف کی جائے۔

اسی طرح گھر اور دکان کی اجرت مثل لیتا رہے تاکہ وصول کی گئی رقم حق قرار کا عوض ہو اور اجرت مثل گھر کے استعمال یا سواری کا عوض ہو۔

(۱۱) خلو کے بعد کم اجرت دینے یا نہ دینے کی ایک استثنائی صورت

اب تک کی بات کا خلاصہ یہ ہے کہ بدل خلو ادا کرنے کے ساتھ ہی صاحبِ خلو پر

ضروری ہے کہ وقف کی دکان کی اجرت مثل بھی ادا کرے، اگر اجرت مثل ادا نہ کرے تو چوں کہ اس میں مستحقین اور موقوف علیہم کا نقصان ہے، اس لیے یہ درست نہیں۔

البتہ اس میں سے ایک صورت مستثنیٰ ہے یعنی بدل خلوا ادا کرنے کے بعد صاحب خلوا اجرت مثل سے کم اجرت دے یا بالکل اجرت نہ دے، اس کے باوجود اس کو فقط بدل خلو کے عوض وقف کی دکان کرایے پر دینا درست ہے، اسی کو آگے علامہ شامی بیان فرماتے ہیں:

اللَّهُمَّ! لَا أَنْ يَكُونَ مَا قَبَضَهُ الْمُتَوَلَّى صَرْفَهُ فِي عِمَارَةِ الْوُقُوفِ، حَيْثُ تَعَيَّنَ ذَلِكَ طَرِيقًا إِلَى عِمَارَتِهِ وَلَمْ يَوْجَدْ مَنْ يَسْتَأْجِرُهُ بِأَجْرَةِ الْمُثَلِّ مَعَ دَفْعِ ذَلِكَ الْمُبْلَغِ اللَّازِمِ لِلْعِمَارَةِ، فَحِينَئِذٍ قَدْ يِقَالُ بِجَوَازِ سَكْنَاهُ بِدُونِ أَجْرَةِ الْمُثَلِّ لِلضَّرُورَةِ وَمِثْلُ ذَلِكَ يَسْمَى فِي زَمَانِنَا مَرْصَدًا كَمَا قَدْ مَنَاهُ فِي الْوُقُوفِ، وَاللَّهُ سُبْحَانَهُ أَعْلَمُ.

(۱۱) اور وہ صورت یہ ہے کہ وقف کی دکان یا زمین کی تعمیر کی ضرورت ہے اور صاحب خلو، بدل خلو تعمیر وقف میں صرف کرنے کے بعد اجرت مثل دینے پر راضی نہ ہو یا اجرت مثل سے کم ادا کرے اور کوئی دوسرا شخص جو (تعمیر وقف کی کفایت کے بقدر بدل خلو مع اجرت مثل ادا کرنے والا دستیاب نہ ہو؛ تو اس صورت میں ضروریات وقف کے پیش نظر) موقوفہ زمین و مکان ویران اور بوسیدہ نہ ہو جائے اس لیے (بلا اجرت مثل صرف بدل خلو لے کر موقوفہ زمین و دکان دینا جائز ہے جس کو فی زمانہ مرصد کہا جاتا ہے۔

اس مسئلے کی وضاحت کرتے ہوئے علامہ شامی نے کتاب الوقف میں ایک مطلب بھی قائم کیا ہے جس میں جامع الفصولین اور فتاویٰ الحانوتی کے حوالہ سے ضرورۃً بلا اجرت مثل یا اجرت مثل سے کم اجرت میں موقوفہ زمین و مکان کو اجارۃ پر دینے کے جواز کو بیان کیا ہے، چنانچہ جامع الفصولین میں ہے:

إِذَا انْقَصَانِ عَنْ أَجْرِ الْمُثَلِّ لَمْ يَجْزِ إِلَّا عَنْ ضَرُورَةٍ۔ (جامع الفصولین: ۱۸۱/۱)

فتاویٰ الحانوتی میں موقوفہ زمین و دکان کو مصیبت کے وقت اور وقف پر دین ہو تو بلا

اجرت اجارہ پر دینے کو جائز کہا ہے۔ تاکہ مصیبت سے نجات پانے میں یا دین کی ادائیگی میں اس خلو سے مدد لی جائے اور وقف کو بچایا جاسکے۔

مطلب لا یصح ایجاز الوقف باقل من اجرة المثل الا عن ضرورة۔ (شامی:

(۶۰۸/۶)

(۱۲) اجرت مثل معلوم کرنے کا طریقہ

بقی طریق معرفۃ أجر المثل وینبغي أن یقال: فیہ إنا ننظرُ إلى ما دفعه صاحبُ الخلو للواقف أو المتولی علی الوجه الذی ذکرناه والی ما یُنْفَقُ فی مرمة الدکان ونحوها فإذا کان الناسُ یزغبون فی دفع جمیع ذلك لصاحب الخلو ومع ذلك یستأجرون الدکان بمائۃ مثلاً، فالمائۃ هی أجرۃ المثل ولا یُنظرُ إلى ما دفعه هو إلى صاحب الخلو السابق من مالٍ کثیر طمعاً فی أن أجرۃ هذه الدکان عشرۃ مثلاً كما هو الواقع فی زماننا؛ لأن ما دفعه من المال الكثير لم یرجع منه نفع للوقف أصلاً بل هو محض ضرر بالوقف، حیث لزم منه استئجار الدکان بدون أجرتها بغبنٍ فاحشٍ، وإنما یُنظرُ إلى ما یعود نفعه إلى الوقف فقط كما ذکرنا.

(۱۲) علامہ شامی نے یہ بیان فرمایا ہے کہ: صاحب خلو نے بطور بدل خلو جو قیمت ادا کی ہے یا موقوفہ مکان و دکان میں مرمت کے لئے جو رقم صرف کی ہے (جس کے سبب اس کو حق قرار حاصل ہوتا ہے)، مذکورہ قیمت صاحب خلو کو دینے کے ساتھ، لوگ وقف کو جس اجرت کی ادائیگی پر راضی ہوں، وہ اجرت مثل ہوگی، مثلاً واقف یا ناظر و متولی کو کسی شخص نے ایک ہزار درہم خلو کے ادا کئے ہیں اور اب یہ صاحب خلو بالفرض اجرت دینے سے انکار کرتا ہے یا کم دینا چاہتا ہے، مگر دوسرے ایسے لوگ ہیں، جو اس صاحب خلو کو ہزار درہم دینے کے ساتھ وقف کو سودرہم اجرت دینے پر راضی ہیں تو سودرہم اجرت مثل ہوگی، اور اس پہلے صاحب خلو کو مجبور کیا جائے گا کہ اس قدر اجرت مثل وقف کو ضرور ادا کرے۔

اب اگر کوئی شخص سابق صاحب خلو کو خطیر رقم اس طمع پر ادا کرے کہ اجرت فقط دس

درہم وقف کو ادا کرے جیسا کہ فی زمانہ رائج ہے، تو اس کا اعتبار نہ ہوگا، یعنی صرف دس درہم اجرت ادا کرنا درست نہ ہوگا، بل کہ اجرت مثل ہی لازم ہوگی، اس لئے کہ اس صورت میں وقف کو کوئی نفع نہیں بل کہ نقصان ہے، کیوں کہ سابق صاحبِ خلو خطیر رقم وصول کر رہا ہے، اور وقف کو تو کم اجرت مل رہی ہے یا بالکل ہی اجرت نہیں مل رہی ہے، اور جیسا کہ ماقبل میں گزرا وقف کا نفع مد نظر رکھنا ضروری ہے۔

(۱۳) خدمت اور تصدیق کا حکم

نعم جرّت العادة أنّ صاحب الخلّو حين يستأجر الدكان بالأجرة اليسيرة يدفع للنّاظر دراهم تسمّى خدمّة هي في الحقيقة تكملة أجرة المثل أو دونها، وكذا إذا مات صاحب الخلّو أو نزل عن خلّوه لغيره يأخذ النّاظر من الوارث أو المَنزول له دراهم تسمّى تصديقاً فهذا تحسب من الأجرة أيضًا، ويجب على النّاظر صرفها إلى جهة الوقف كما قدّمنا في كتاب الوقف في مسألة العوائد العرفيّة، واللّٰه سبحانه وتعالى أعلم. (شامی: ۷/۴۱)

(۱۳) خدمت: اگر کسی شخص کا موقوفہ زمین یا دکان میں حق خلو (حق قرار ہو) وہ اجرت مثل سے کم زمین یا دکان اجارہ پر لینا چاہتا ہے اور اس کے عوض متولی یا ناظر کو کچھ رقم دیتا ہے تاکہ مذکورہ اجارہ پر وہ راضی ہو جائے، ایسی رقم کو اس زمانے میں خدمت کہا جاتا تھا۔

تصدیق: صاحبِ خلو کا انتقال ہو جائے تو ان کی اولاد سے، اجارہ داری کے نام کی تبدیلی اور خلو کے پروانہ کی تجدید کے لیے کچھ رقم وصول کی جاتی ہے تاکہ مذکورہ حق ان کی طرف منتقل ہو جائے اس کو تصدیق کہا جاتا تھا۔

ان دونوں قسم کی رقم لے کر اگر واقف اس کو ذاتی فائدے میں استعمال کرتا ہے اور مستأجر کو کم اجرت کی اجازت دے دینا ہے تو یہ رشوت ہے اور اس طرح خلو کا معاملہ کرنا درست بھی نہیں کیوں کہ اس میں وقف کا نقصان ہے، اور اگر واقف و متولی اس طرح کی

رقم کو اجرت کا ایک حصہ سمجھ کر وصول کر لے اور پھر ماہانہ یا سالانہ اجرت کم کر دے تو یہ درست ہوگا اور متولی پر ضروری ہوگا اس رقم (خدمت و تصدیق) کو وقف کے مصارف میں صرف کر لے، گویا یہ اجرت مثل کا تکملہ ہے۔

علامہ شامیؒ نے کتاب الوقف میں بھی مطلب فیما یسمی خدمة و تصدیقا کے تحت خدمت اور تصدیق کی ایک اور تعریف بیان فرما کر ان دونوں رقوم کی تکملہ اجرت مثل ہونے کی صراحت فرمائی ہے۔

در اصل کتاب الوقف میں علامہ حنفیؒ نے ’در‘ میں مسئلہ بیان فرمایا ہے کہ متولی کے لئے واقف کی مقرر کردہ رقم سے زائد وصول کرنا درست نہیں ہے، نیز حاکم رشوت خور کو حکم کرے گا کہ رشوت کی رقم رشوت دینے والے کو واپس لوٹا دے، اس پر علامہ شامیؒ نے وضاحت فرمائی ہے کہ جو رقم اجرت مثل کی تکمیل کے لئے وصول کی گئی ہو وہ مصارف وقت میں خرچ کی جائے گی، اس کی مثال دیتے ہوئے علامہ شامیؒ رقم طراز ہیں کہ: مستاجر کا دکان یا زمین میں حق کدک یا کردار ہو (جس کے سبب حق قرار حاصل ہوتا ہے اور اگر وہ اجرت مثل ادا کرے تو وہ آئندہ اجارہ کے لیے بھی دوسرے کے مقابلہ میں زیادہ حقدار ہے کما مگر، اس صورت میں اس کو اجرت مثل ہی پر دکان و زمین اجارہ پر دی جائے گی، اب مدت اجارہ ختم ہونے کے بعد صاحب کدک و کردار ناظر یا متولی کو کچھ رقم دیتا ہے، تاکہ اس کا اجارہ باقی رکھا جائے اور مذکورہ دکان و زمین کسی دوسرے کو بطور اجارہ نہ دی جائے جس کو خدمت کہا جاتا ہے۔

علامہ شامیؒ فرماتے ہیں کہ یہ رقم اجرت مثل ہی کا حصہ ہے، رشوت نہیں ہے، اور اسی وجہ سے یہ رقم مستاجر کو واپس لوٹانے کا حکم نہیں دیا جائے گا اور یہ رقم مصارف وقف میں صرف کی جائے گی، ناظر اور متولی کے لئے اپنے ذاتی خرچ میں لانا درست نہیں ہے اس لئے کہ وہ قاضی یا واقف کی طرف سے متعین کردہ عامل ہے اور بس۔

نیز علامہ شامی علی سبیل التزیل تحریر فرماتے ہیں کہ مذکورہ رقم کو اگر رشوت بھی مال لیا جائے اس کے باوجود مستأجر کو لوٹانے کا حکم نہیں دیا جائے گا۔

چنانچہ تحریر فرماتے ہیں کہ فقہاء نے قاعدہ ذکر فرمایا ہے کہ ناظر اور متولی مستأجر سے اجرت وصول نہ کر سکتے ہوں تو مستأجر کا کسی بھی قسم کا مال متولی اور ناظر کے ہاتھ لگے اس میں سے بقدر اجرت رقم لینا جائز ہے، لہذا مذکورہ رقم باوجود یکہ رشوت ہو (علی سبیل التزیل) اگر مستأجر سے اجرت مثل وصول نہ کی جاسکتی ہو، تو ایک مدت کے بعد دوسری مدت کے لیے تجدید کے مواقع سے فائدہ اٹھاتے ہوئے متولی ایسے اجارہ دار سے مناسب رقم وصول کر لے، تا کہ اجرت کا تکملہ ہو جائے، پس ایسی رقم اجرت شمار کی جائے گی اور مصارف وقف میں خرچ کی جائے گی۔

علامہ شامی تحریر فرماتے ہیں کہ خدمت ہی کی طرح تصدیق کا بھی حکم ہے۔
تصدیق: صاحب کدک اور کردار کا انتقال ہو جائے (جس کے سبب اجارہ ختم ہو جاتا ہے تو ورثاء سے ناظر رقم وصول کرتا ہے تاکہ متوفی کا حق اجارہ ورثاء کی طرف منتقل ہونے کا پروانہ تحریر کر دے، یا یہ صاحب کردار اپنے حق قرار کی وجہ سے اپنا حق کسی دوسرے کو بچتا ہے تو قاضی اس مشتری کے نام وقف کا پروانہ جاری کرنے کا پیسہ لیتا ہے، اس کو بھی تصدیق کہتے ہیں۔

(۱۳)

[تنبیہ] ذکر السید محمد أبو السعود فی حاشیہ علی الأُشباه: أَنَّ الْخُلُوَّ يُصَدَّقُ بِالْعَيْنِ الْمُتَّصِلِ اتِّصَالِ قَرَارٍ وَبِغَيْرِهِ وَكَذَا الْجَدُّكَ الْمُتَعَارَفُ فِي الْهَوَانِ وَالْمَمْلُوكَةُ وَنَحْوُهَا كَالْقَهَاوِي تَارَةً يَتَعَلَّقُ بِمَا لَهُ حَقُّ الْقَرَارِ كَالْبَنَاءِ بِالْحَانُوتِ وَتَارَةً يَتَعَلَّقُ بِمَا هُوَ أَعَمٌّ مِنْ ذَلِكَ. وَالَّذِي يَظْهَرُ أَنَّ الْخُلُوَّ فِي الْحُكْمِ بِجَامِعٍ وَجُودِ الْعُرْفِ فِي كُلِّ مِنْهُمَا، وَالْمُرَادُ بِالْمُتَّصِلِ اتِّصَالِ قَرَارٍ مَا وَضَعَ لَا لِيُفْصَلَ كَالْبَنَاءِ وَلَا فَرْقٌ فِي صَدَقَ كُلٌّ مِنَ الْخُلُوِّ وَالْجَدِّكَ بِهِ، وَبِالْمُتَّصِلِ لَا عَلَى وَجْهِ الْقَرَارِ كَالْخَشَبِ الَّذِي يَرْكَبُ

بالحانوت لوْضِعَ عِدَّةُ الْحَلَّاقِ مَثَلًا، فَإِنَّ الْاِتِّصَالَ وَجَدَ لَكُنْ لَا عَلَى وَجْهِ الْقَرَارِ، وَكَذَا يَصْدُقَانِ بِمَجَرَّدِ الْمُنْفَعَةِ الْمُقَابِلَةِ لِلدَّرَاهِمِ، لَكُنْ يَنْفَرِدُ الْجَدَكُ بِالْعَيْنِ الْغَيْرِ الْمُتَّصِلَةِ أَصْلًا كَالْبُكَارِجِ وَالْفَنَاجِينَ بِالنَّسْبَةِ لِلْقَهْوَةِ وَالْمَقْشَّةِ وَالْفُوطِ بِالنَّسْبَةِ لِلْحَمَامِ وَالشُّوْنَةِ بِالنَّسْبَةِ لِلْفُرْنِ وَبِهَذَا لَا يُعْتَابَرُ يَكُونُ الْجَدَكُ أَعَمُّ، بَقِيَ لَوْ كَانَ الْخُلُوءُ بِنَاءً أَوْ غَرَسًا بِالْأَرْضِ الْمُخْتَكِرَةِ أَوْ الْمَمْلُوكَةِ يَجْرِي فِيهِ حَقُّ الشَّفْعَةِ؛ لِأَنَّهُ لَمَّا اتَّصَلَ بِالْأَرْضِ اتَّصَلَ قَرَارًا بِالتَّحْقُقِ بِالْعَقَارِ. اهـ۔

قُلْتُ: مَا ذَكَرَهُ مِنْ جَرِيَانِ الشَّفْعَةِ فِيهِ سَهْوٌ ظَاهِرٌ لِمَخَالَفَتِهِ الْمُنْصُوصِ عَلَيْهِ فِي كِتَابِ الْمَذْهَبِ كَمَا سَيَأْتِي فِي بَابِهَا إِنْ شَاءَ اللَّهُ تَعَالَى فَافْهَمْ.

هَذَا غَايَةُ مَا تَحَرَّرَ لِي فِي مَسْأَلَةِ الْخُلُوءِ فَاعْتَمَدْتُهُ فَإِنَّهُ مَفْرَدٌ وَقَدْ أَوْضَحْنَا الْفَرْقَ فِي بَابِ مَشْدِّ الْمُسْكَةِ مِنْ تَنْقِيحِ الْفُتَاوَى الْحَامِدِيَّةِ بَيْنَ الْمَشْدِّ وَالْخُلُوءِ وَالْجَدَكِ وَالْقِيَمَةِ وَالْمَرْصَدِ الْمُتَعَارِفَةِ فِي زَمَانِنَا إِضَاحًا لَا يَوْجَدُ فِي غَيْرِ ذَلِكَ الْكِتَابِ وَالْحَمْدُ لِلَّهِ الْمَلِكِ الْوَهَّابِ.. (شامی: ۷/۴۱)

تنبیہ: علامہ شامیؒ نے السید محمد ابوالسعود کے حوالہ سے خلوا اور جدک کے مصداق اور ان دونوں کے مابین نسبت کو بیان کیا ہے، چنانچہ ابوالسعود نے حاشیہ اشباہ میں خلو کے تین اور جدک کے چار مصداق بیان کرنے کے بعد ان کے مابین نسبت کی وضاحت فرمائی ہے۔

خلو کے مصداق

(۱) عین متصل جو علی وجہ القرار ہو، یعنی زمین و دکان میں کوئی چیز اس طرح لگائی جائے کہ جدانہ ہو مثلاً بناء، تعمیر۔

(۲) عین متصل جو علی وجہ القرار نہ ہو، یعنی زمین و دکان میں کوئی چیز اس طرح رکھی جائے کہ جدا ہو سکتی ہو، مثلاً دکان میں حجام کا سامان رکھنے کا پھٹہ (لکڑی کی الماری) یہ دکان سے متصل ہے مگر علی وجہ القرار نہیں ہے۔

(۳) منفعت مجرہ، یعنی وہ حق منفعت جو دراہم دے کر حاصل کیا جائے، جس کو حق استبقاء اجارہ، ملک منفعت وغیرہ کہا جاتا ہے۔

جدک: متولی کی اجازت سے مستأجر موقوفہ دکان میں اپنی حاجت کے تحت اپنے مال سے کچھ تعمیر کرائے، یا اپنے کاروبار کے آلات رکھے اس کو جدک کہتے ہیں، چاہے وہ متصل ہو یا نہ ہو۔ چنانچہ درج ذیل صورتیں اس میں شامل ہوں گی۔

(۱) جدک کا اطلاق اس پر بھی ہوتا ہے جس کو حق قرار حاصل ہو (متصل علی وجہ القرار ہو) مثلاً تعمیر۔

(۲) جو متصل علی وجہ القرار نہ ہو۔

(۳) منفعت مجرودہ، دراہم دے کر حق منفعت خریدنا۔

(۴) وہ عین جو بالکل متصل نہ ہو، مثلاً ہوٹل اور قہوہ خانے میں جو بکارج (چائے پکانے کے برتن) چھاننے کے برتن اور فنجان و گلاس۔ اسی طرح حمام خانے میں تارکول لگانے کا صوف اور ہاتھ صاف کرنے کا رومال رکھا جاتا ہے۔ اسی طرح روٹی پکانے کی جگہ (تنور) میں اناج رکھنے کا برتن۔

جدک کے حکم کے متعلق فرماتے ہیں کہ چوں کہ دونوں کا عرف رائج ہے، لہذا حکم یکساں ہوگا البتہ دونوں میں عموم خصوص کی نسبت ہوگی اس لئے کہ جدک غیر متصل چیزوں کو شامل ہونے کی وجہ سے عام ہے۔

اس میں ایک آخری بات مفتی ابوالسعود نے یہ ذکر فرمائی ہے کہ جدک یا خلوص صورت میں حق قرار والی چیز ہو، تو اس میں حق شفعہ جاری ہونا چاہئے، کیوں کہ اتصال قرار کی وجہ سے وہ زمین سے مشابہ ہوگی، اور زمین کی طرح اس میں حق شفعہ جاری ہوگا۔

علامہ شامیؒ ان کی تردید کرتے ہوئے فرماتے ہیں کہ عقار نہ ہونے کے باوجود فقط اتصال قرار کے وصف کی وجہ سے ایسی چیزوں میں عقار سے جداگانہ، مستقل طور پر حق شفعہ جاری کرنا؛ یہ علامہ ابوالسعود کا سہو ہے۔ ایسی چیزوں میں مستقلاً شفعہ جاری نہیں ہوگا۔

مطلب فی مشد المسکہ

اس مطلب میں علامہ شامیؒ نے 'مشد المسکہ' کی تعریف بیع اور وراثت جاری ہونے کا حکم بیان کیا ہے۔

علامہ حصکفیؒ نے درمختار میں اولاً علامہ ترمذی کی معین المفتی میں ولوالجیہ کے حوالے سے مذکور ایک مسئلہ ذکر فرمایا ہے کہ کسی زمین میں موجود فقط تعمیر فروخت کی گئی، تو اگر یہ تعمیر بناء (عمارت) یا درخت کی شکل میں ہے تو بیع درست ہے اور اگر کھیت کی جوتائی یا نہر کی کھدائی کی شکل میں ہے تو بیع درست نہیں، جب تک وہ مال نہ ہو یا مالیت کے معنی میں نہ ہو۔ اس جزئیہ پر تفریع کرتے ہوئے علامہ حصکفیؒ فرماتے ہیں کہ 'مسکہ' کی بیع جائز نہیں۔ رہن بھی جائز نہیں، البتہ اس پر معاوضہ کا معاملہ کرنے کو علماء نے 'فراغ' قرار دیا ہے۔ پس یہ مسئلہ نوٹ کر لینا چاہئے۔

چوں کہ علامہ شامیؒ نے اس مطلب کے ضمن میں 'مشد مسکہ' کی وضاحت کے لیے تنقیح الفتاویٰ الحامدیہ کا حوالہ دیا ہے، اس لیے اولاً اس کے حوالے سے تعریف وغیرہ ذکر کی جاتی ہے۔

علامہ شامیؒ نے 'العقود الدرر فی تنقیح الفتاویٰ الحامدیہ' میں 'باب مشد المسکہ' کے تحت مشد المسکہ کی درج ذیل تعریف ذکر فرمائی ہے:

مشد المسکہ: ارض غیر میں (مثلاً کسی زمین کے مالک کا انتقال ہو جائے اور کوئی وارث نہ ہونے کے سبب بیت المال کی تحویل میں آجائے اور وہاں سے کسی کو کاشت کے لئے دی جائے) حاصل ہونے والے حق کاشت و زراعت کو کہتے ہیں۔

مسکہ: مشتق ہے مایتمسک بہ سے یعنی کسی چیز کو قبضہ میں لینا؛ چونکہ متولی یا ناظر کی طرف سے حق زراعت و کاشت کے ساتھ زمین سپرد کی گئی ہے، لہذا وہ اس کے قبضہ کا حقدار ہے اور اس کا حکم یہ ہے کہ غیر معقول ہونے کے سبب نہ کوئی اس کا مالک ہوگا اور نہ

اس کی خرید و فروخت کی جائے گی اور نہ اس میں وراثت جاری ہوگی۔

أما المسكة فهي عبارة عن استحقاق الحراثة في أرض الغير، من المسكة وهي ما يتمسك به فكأن المتسلم للأرض المأذون له من صاحبها في الحرث صار له مسكة يتمسك بها في الحرث فيها وحكمها أنها لا تتقوم فلا تملك ولا تباع ولا تورث۔ (العقود الدرية في تنقيح الفتاوى الحامدية: ۲/۲۱۷)

علامہ شامیؒ نے یہاں ردالمحتار میں مشد المسکہ کی تعریف درج ذیل الفاظ میں فرمائی ہے:

مشد المسکہ زمین کی جوتائی اور کھدائی کے (سبب ملنے والے حق زراعت) کا نام ہے اور علامہ رافعیؒ تقریرات رافعی میں تحریر فرماتے ہیں کہ مشد المسکہ: کاشت کار کے لئے زمین میں حاصل ہونے والے حق زراعت کا نام ہے، اگرچہ جوتائی اور کھدائی نہ پائی جائے۔

علامہ شامیؒ مشد المسکہ کہنے کی وجہ تحریر فرماتے ہیں کہ مسکہ قبضہ کا نام ہے اور صاحب مشد المسکہ کو زمین میں قبضہ کا حق حاصل ہوتا ہے کہ کوئی دوسرا شخص اس کے ہاتھ سے نہیں لے سکتا ہے، اور مشد شدت بمعنی قوت سے ماخوذ ہے (یعنی صاحب مشد المسکہ کو قوت التمسک حاصل ہوتی ہے،)

اس کے مختلف احکام ہیں جو سلطنت کے اوامر پر موقوف ہیں اور سلطنت عثمانیہ میں اس کے مطابق فتاویٰ صادر کئے جاتے تھے۔

مشد المسکہ کی بیع کا حکم

علامہ حصکفیؒ کی عبارت سے مشد المسکہ کا حکم یہ معلوم ہوتا ہے کہ بطریق بیع اس کا عوض لینا درست نہیں؛ البتہ نزول و فراغ کے طور پر عوض لینا درست ہوگا یعنی کاشت کار کسی سے بھی کچھ عوض لے کر اپنے حق زراعت کو چھوڑ دے اور منزل لے شخص اس زمین پر کاشت کاری کرنے کی اجازت و پروانہ سلطنت یا بیت المال سے حاصل کرے۔

نیز علامہ شامیؒ رد میں تحریر فرماتے ہیں کہ علامہ حصفیؒ نے بیع مشد المسکہ کو فراغ قرار دیا ہے، اس سے مراد خروج ہے، یعنی مسکہ جب مال مستقوم نہیں ہے اور نہ اس کی بیع ممکن ہے تو صاحب مشد المسکہ کسی کے لئے معاوضہ لے کر دست برادر ہو جائے تو علماء نے اس کو بطور فراغ درست قرار دیا ہے، جیسا کہ نزول عن الوطائف (بطریق فراغ ہوتا ہے) اور ماقبل میں گزر چکا کہ مفتی ابوالسعودؒ نے نزول عن الوطائف کی طرح مشد المسکہ سے فراغ کو جائز قرار دیا ہے، گویا کہ علامہ حصفیؒ اس پر مطلع نہیں تھے، اس لیے فلیحذر کہہ کر اس کی جانب خصوصی طور پر متوجہ فرمایا ہے۔

علامہ شامیؒ نے علامہ حصفیؒ کی اس عبارت سے متعلق دو اور مسئلے حاشیہ میں واضح فرماتے ہیں:

(۱) زمین میں موجود آبادکاری اگر بشکل عمارت و درخت ہو تو اس کی بیع جائز ہے، مگر اس کے لیے شرط ہے کہ اس عمارت و درخت کو زمین پر باقی رکھنے کی شرط نہ کی گئی ہو ورنہ یہ بیع بھی فاسد ہوگی۔

(۲) آبادکاری بشکل جوتائی اور کھدائی ہو تو اس کی بیع ناجائز ہے۔ البتہ مال یا معنی مال کی شکل میں ہو تو جائز ہے۔ اور معنی مال سے وہ مٹی مراد ہے جس کو کسب کہتے ہیں، یعنی وہ مٹی جس سے زمین کو ہموار کیا جائے اور گڑھے پُر کیے جائیں۔ چوں کہ یہ مٹی مستقل عین ہے جس کا کاشت کار نے اضافہ کیا ہے، اس لیے بقول علامہ طحطاویؒ یہ اس سکنی کی طرح ہے جو ارض موقوفہ میں مستقل عین کی شکل میں لگایا گیا ہو یا جدک کی طرح ہوگا جیسا کہ سابق میں گزرا۔

مشد المسکہ میں وراثت کا حکم

العقود الدریہ میں مذکور مشد المسکہ کے احکام میں سے ایک حکم عدم جریان میراث کا بھی بیان فرمایا ہے، چنانچہ تحریر فرماتے ہیں کہ حق مشد المسکہ میں میراث

جاری نہ ہوگی؛ البتہ وراثت میں جو بیٹا زراعت وغیرہ پر قادر ہو اس کے حوالہ کیا جائے گا اور اس کی موجودگی میں بیٹی کو نہیں دیا جائے گا، اگر بیٹا نہ ہو تو بیٹی کو دیا جائے گا اور اگر بیٹی نہ ہو تو علاقائی بھائی کو اور اگر وہ موجود نہ ہو تو شہر میں سکونت اختیار کردہ بہن کو دیا جائے گا اور اگر وہ موجود نہ ہو تو ماں کو دیا جائے گا۔

علامہ حصفیؒ نے الدر المنقی، کتاب الخراج میں مشد المسکہ کے متعلق یہ تحریر فرمایا ہے کہ باپ کے بعد بیٹی کی طرف منتقل ہوگا، اور بیٹی کو حصہ نہیں دیا جائے گا، اور اگر میت کی اولاد ذکر نہ ہو تو اولاد اناث کو نہیں دیا جائے گا اور صاحب تیمار (حاکم یا متولی کی طرف سے ایسی زمینوں کے نظم و نسق اور ٹیکس لینے کا ذمہ دار آدمی) جس کو چاہے دے سکتا ہے۔ اس جیسی زمین کو جو شخص آباد کرے اور اپنے کام اور مالی مشقت کے ذریعہ اس کو قابل کاشت بنائے، پھر اس کی موت کے بعد یہ زمین اولاد اناث کو نہ دی جائے اور کسی اور کو رجسٹری کے ذریعہ معاوضہ لے کر دی جائے، تو اس صورت میں اولاد اناث اپنے باپ کے خرچہ کردہ ملکیت سے محروم رہ جاتی ہے، اس لیے ۱۵۸ھ میں شاہی حکم جاری ہوا کہ اولاد اناث کو دی جائے گی، البتہ اس میں بھی بہن کی طرف سے منافست ہو سکتی ہے۔ پس چند ایسے افراد کو لایا جائے گا جن کا کوئی مفاد نہ ہو۔ اور یہ حضرات ایک مقدار رقم کی بطور رجسٹری طے کریں گے، جو بیٹیاں بیت المال یا صاحب تیمار کو دیں گی اور اس کے بعد وہ یہ زمین اپنی تحویل میں لیں گی۔

رجسٹری کی اس رقم کو طابو کہتے ہیں۔

مشد المسکہ کے متعلق چند احکام

(الف) صاحب مشد المسکہ کے صاحب تیمار (حاکم یا متولی کی جانب سے ایسی زمینوں کے نظم و نسق اور ٹیکس لینے کا ذمہ دار) کی اجازت کے بغیر کسی شخص کو زمین سپرد کرنے سے اس کا حق ساقط نہ ہوگا اور جس شخص کو برائے زراعت زمین سپرد کی گئی اس

کے قبضہ میں زمین بطور عاریت ہوگی۔

(ب) اور اگر ایسی زمین صاحبِ تیار یعنی نگران کی اجازت سے کسی اور کو دی ہے تو اب دینے والے کا حق مسکہ ختم ہو جائے گا اور مفوض الیہ کی طرف منتقل ہو جائے گا۔
(ج) اور اگر وقف کی زمین ہو تو اس کی مکمل تفویض کے لیے ناظر کی اجازت ضروری ہے، صاحبِ تیار کی اجازت کافی نہیں، پس کسی نے ناظر و تیار کی اجازت کے بغیر یا فقط تیار کی اجازت سے وقف کی زمین کسی اور کو سوئپ دی تو یہ عاریت کے حکم میں ہوگی اس سے صاحبِ مسکہ کا حق ساقط نہ ہوگا، اور وہ مفوض الیہ کے پاس بطور عاریت ہوگی۔ ہاں! اگر صاحبِ مسکہ وقف کی زمین ناظر کی اجازت سے کسی اور کو سپرد کر دے تو اس کا حق مسکہ ختم ہو جائے گا۔

(د) ایسی زمین بلا کسی وجہ شرعی کے صاحبِ مشد المسکہ کی موجودگی میں کسی دوسرے کو اجرت پر نہیں دی جائے گی۔

(ه) صاحبِ مشد المسکہ کی اجازت کے بغیر کوئی اجنبی ایسی زمین میں زراعت کرے تو اسے کھیتی اکھیرنے کا حکم دیا جائے گا۔

(و) صاحبِ مشد المسکہ تین سال تک کاشت نہ کرے اور جان بوجھ کر اپنے اختیار سے زمین کو معطل چھوڑ دے تو اس کا حق ساقط ہو جائے گا۔

مطلب فی بیان مشد المسکہ

وفي معین المفتي للمصنف معزيا للولوالحیة: عمارة في أرض بیعت فإن بناء أو أشجار اجاز، وإن كرابا أو كرى أنهار أو نحوه مما لم یكن ذلك بمال ولا بمعنی مال لم یجزأه. قلت: ومفاده أن بیع المسكة لا یجوز وكذا رهنها ولذا جعلوه الآن فراغا كالوظائف فلیحرر. اهـ. وسنذكره في بیع الوفاء. (الدر المختار)

وقد أوضحنا الفرق في باب مشد المسكة من تنقیح الفتاوى الحامدية بین المشد والخلو والجدك والقيمة والمرصد المتعارفة في زماننا ایضا حالا یوجد في غیر ذلك الكتاب والحمد لله الملك الوهاب..

(قوله: وفي معين المفتي إلخ) أفاد به أن الخلو إذا لم يكن عينا قائمة لا يصح بيعه (قوله جاز) ترك قيداً ذكره في معين المفتي وهو قوله إذا لم يشترط تركها. اهـ. ومثله في الخانية أي لأنه شرط مفسد للبيع (قوله وإن كراباً أو كرى أنهار) في المغرب: كرب الأرض كراباً قلبها للحرث من باب طلب وكريت النهر كريباً حفرته (قوله ولا بمعنى مال) لعل المراد به التراب المسمى كبساً وهو ما تكبس به الأرض أي تطم وتسوى فتأمل: وفي ط وهو كالسكنى في الأرض الموقوفة بطريق الخلو وكالجدك على ما سلف. (قوله ومفاده أن بيع المسكة لا يجوز) لأنها عبارة عن كراب الأرض وكري أنهارها سميت مسكة لأن صاحبها صار له مسكة بها بحيث لا تنزع من يده بسببها، وتسمى أيضاً مشد مسكة لأن المشد من الشدة بمعنى القوة أي قوة التمسك ولها أحكام مبنية على أوامر سلطانية أفتى بها علماء الدولة العثمانية ذكرت كثيراً منها في بابها من تنقيح الفتاوى الحامدية. ومنها: أنها لا تورث، وإنما توجه للابن القادر عليها دون البنت وعند عدم الابن تعطى للبنت، فإن لم توجد فلأخ لأب، فإن لم يوجد فلأخت الساكنة في القرية، فإن لم توجد فلألم. وذكر الشارح في خراج الدر المنتقى: أنها تنتقل للابن ولا تعطى البنت حصّة، وإن لم يترك ابناً بل بنتاً لا يعطيها ويعطيها صاحب التيمار لمن أراد وفي سنة ثمانية وخمسين وتسعمائة في مثل هذه الأراضي التي تحيا وتفلح بعمل وكلفة دراهم فعلى تقدير أن تعطى للغير بالطابو، فالبنات لما كان يلزم حرمانهن من المال الذي صرفه أبوهن ورد الأمر السلطاني بالإعطاء لهن، لكن تنافس الأخت البنت في ذلك، فيؤتى بجماعة ليس لهن غرض، فأى مقدار قدروا به الطابو تعطيه البنات ويأخذن الأرض اهـ. ونقل في الحامدية أنه إذا وقع التفويض بلا إذن صاحب الأرض يعني التيماري الذي وجه السلطان له أخذ خراجها لا تزول الأرض عن يد المفوض حقيقة، فكانت في يد المفوض إليه عارية، وإذا كانت الأرض وقفا فتفويضها متوقف على إذن الناظر لا على إجازة التيمار، ولا تؤجر ممن لا مسكة له مع وجوده بدون وجه شرعي وإذا زرع أجنبي فيها بلا إذن صاحب المسكة يؤمر بقلع الزرع ويسقط حق صاحبها منها بتركها ثلاث سنوات اختياراً. اهـ. فافهم

(قوله ولذا جعلوه) أي جعلوا بيعها والمراد به الخروج عنها يعني أن المسكة لما لم تكن مالاً متقوماً لا يمكن بيعها، فإذا أراد صاحبها النزول عنها لغيره بعوض جعلوا ذلك بطريق الفراغ كالنزول عن الوظائف، وقد منا عن المفتي أبي السعود أنه أفتى بجوازه وكأن الشارح لم يطلع على ذلك فأمر بتحريره والله سبحانه أعلم. (شامى: ٢٣-٢٢/٤)

مطلب فی انعقاد البیع بلفظ واحد من الجانبین

ایک صیغہ جانبین سے کافی ہونے کا بیان

ما قبل میں شرائط انعقاد کے تحت یہ بات گزر چکی ہے کہ عاقدین کا ایک سے زائد ہونا شرائط انعقاد میں سے ہے، خواہ ایجاب و قبول لفظی ہو (دو شخص ایجاب و قبول کرے) یا فعلی (تعاطی) ہو، البتہ قاضی، وصی اور باپ تنہا ایجاب و قبول کر سکتے ہیں، اس مطلب میں اسی کی وضاحت کی گئی ہے۔ [۱]

(۱) قاضی: قاضی کے تنہا ایجاب و قبول کی دو صورتیں ہیں:

- (الف) قاضی ایک یتیم کا مال دوسرے یتیم کے لئے خرید و فروخت کرے۔
(ب) دوسری صورت یہ ہے کہ قاضی یتیم کے مال کو اپنے لئے خریدے یا فروخت کرے۔

علامہ شامیؒ صاحب بحر کے حوالے سے پہلی صورت کو جائز قرار دیتے ہیں اور دوسری کو ناجائز۔ اور اس کی وجہ یہ بیان فرماتے ہیں کہ بقول علامہ شامیؒ صاحب بحر کا یہ قول صاحب بدائع کے قول مطلقاً جواز اور صاحب خزائنہ کے قول مطلقاً عدم جواز کے درمیان جمع و تطبیق ہے۔ جو انہوں نے طحاوی علی الدر کے حوالے سے یہاں نقل فرمائی

[۱] بیع مال احد لیتین من الآخر میں باپ وصی اور قاضی، تینوں کا حکم یکساں ہے یا الگ الگ ہے؟ اس میں روایات میں بکثرت اختلاف ہے۔ علامہ شامیؒ کی عبارت سے معلوم ہوتا ہے کہ تینوں کی حیثیت یکساں ہے۔ قاضی ابو جعفر کی احکام الصغار میں ہے کہ تینوں کا اس طرح بیچنا درست نہیں۔ شیخ رشید الدین کے فتاویٰ میں ہے کہ باپ کا اس طرح بیچنا درست ہے، قاضی اور وصی کا نہیں، اور یہی شرح طحاوی کا حاصل ہے۔ زیادات استروشنی میں ہے کہ قاضی کا اس طرح بیچنا درست ہے، باپ اور وصی کے لیے درست نہیں۔ اور ویتار نے اس کے برعکس باپ کے لیے جائز قرار دیا ہے، قاضی اور وصی کے لیے ناجائز۔

ہے، کہ قاضی کا اپنے لئے خریدنا قضاء لفسہ ہے جو جائز نہیں ہے، لہذا قاضی کا یتیم کے مال کو اپنے لئے خریدنا یا فروخت کرنا درست نہ ہوگا۔

(۲) وصی: یعنی وہ شخص جس کو دوسرا شخص اپنے مرنے کے بعد کے امور کی ذمہ داری سپرد کرے، اس کی دو صورتیں ہیں:

(الف) کوئی شخص دوسرے کو اپنی حیات میں وصی بنائے۔

(ب) قاضی کسی کو وصی بنائے۔

(الف) اگر کسی شخص نے دوسرے کو اپنا وصی متعین کیا ہے تو اس وصی کے لئے شرط معروف کے ساتھ اپنے مال سے خرید و فروخت کرنا درست ہے۔

(ب) اگر کسی کو قاضی نے وصی مقرر کیا ہے تو علامہ شامیؒ نظم الزند و یستی کے حوالے سے نقل فرماتے ہیں کہ اس کا اپنے مال سے تبادلہ کرنا درست نہیں اور فتح القدیر کے حوالہ سے اس کی وجہ یہ ذکر فرمائی کہ وہ محض وکیل ہے اور وکیل کے لئے اپنے مال سے خرید و فروخت درست نہیں ہے۔

شرط معروف کی وضاحت

شرط معروف کی وضاحت علامہ شامیؒ نے 'خیریت' سے بیان کی ہے۔ یعنی اتنی قیمت میں خرید و فروخت کرنا جس میں موصی لہ کے لئے خیر ہو۔ جس کی تفسیر یہ ہے کہ دس درہم کے بقدر قیمت والا یتیم کا مال پندرہ میں خریدے یا پندرہ درہم کے بقدر قیمت کی چیز یتیم کو دس میں بیچے۔

دوسرا قول یہ ہے کہ خریدنے اور بیچنے میں دس درہم کی چیز پر دو درہم کا فرق رکھے۔ البتہ علامہ شامیؒ فرماتے ہیں دس پر پانچ اضافہ والا قول ہی معتمد ہے۔

فائدہ: قاضی مال یتیم میں لفسہ خرید و فروخت نہیں کر سکتا، البتہ وصی کا خریدنا اور بیچنا درست ہے، اس لیے شرط خیریت کا اعتبار کیا جائے گا۔

باپ کا بھی مال یتیم کو اپنے لیے خریدنا بیچنا درست ہے، مگر یہاں ففورِ شفقت کی وجہ سے شرطِ خیریت (دس پر پانچ) کی شرط ضروری نہ ہوگی جیسا کہ آگے آرہا ہے۔

(۳) باپ: یعنی باپ اپنی کوئی چیز نابالغ بیٹے کو فروخت کرے یا بیٹے کی کوئی چیز خریدے، مثلاً باپ کہے میں نے یہ اپنے بیٹے کو اس کی قیمت میں بیچا یا کہے میں نے اس قیمت میں بیٹے سے خریدی، اس صورت میں باپ اپنی طرف سے اکیل اور اپنے بیٹے کی طرف سے نائب ہوگا۔ (الدروالغرر ۲ / ۱۴۳) برخلاف اس صورت کے، جب کہ اپنے بیٹے کا مال کسی اجنبی کو فروخت کرے تو اس صورت میں باپ فقط بیٹے کا نائب اور وکیل ہے۔

بیٹے کے مال سے باپ کے خریدنے سے متعلق ایک خاص حکم یہ بھی ہے کہ باپ کے خریدنے کے سبب اگر اس کے ذمہ ثمن لازم ہوئے ہیں، تو باپ ذمہ سے بری نہ ہوگا، یہاں تک کہ قاضی کسی کو وکیل مقرر کرے گا اور وہ صغیر کی طرف سے باپ کے پاس سے قیمت پر قبضہ کرے گا اور پھر باپ کو ہی وہ قیمت لوٹا دے گا اور اب یہ قیمت باپ کے پاس امانت ہوگی۔

پھر اس درمیان اگر بچہ بالغ ہو جائے تو پہلی صورت (یعنی باپ اکیل اور نائب دونوں ہو) میں اب بیٹا بالغ ہو گیا اس لیے ثمن وصول کرنے یا ادا کرنے وغیرہ امور کی ذمہ داری بیٹے کے ذمہ آجائی گی، اور دوسری صورت (یعنی باپ فقط وکیل تھا) میں بیٹے کے بالغ ہونے کے باوجود عقد سے متعلقہ تمام حقوق باپ کے ذمہ ہی رہیں گے، کیوں باپ سے اس کا وکیل اور نائب تھا۔

ایک شخص کا طرفین سے ایجاب و قبول کرنا

علامہ شامی نے یہاں مذکورہ تین کے علاوہ اور چند صورتوں کا بھی اضافہ فرمایا ہے، جن میں ایک شخص تنہا طرفین سے ایجاب و قبول کر سکتا ہے۔

(الف) جب غلام آقا کے حکم سے اپنے آپ کو آقا سے ہی خریدے یعنی خود کی آزادی کا عوض ادا کرے۔

(ب) اسی طرح طرفین کی جانب سے قاصد شخص دونوں سے رسالت کو جمع کرتا ہو تو اس میں 'رسالت' کی حد تک دونوں حیثیت جمع ہوں گی۔ برخلاف وکیل کہ وہ بیع جانبین کا وکیل نہیں بن سکتا۔

(ج) درر میں ہے کہ کوئی شخص بلا کسی لفظ و تکلم کے بیع پر قبضہ کر لے تو بیع منعقد ہوگی۔ گویا کہ صاحب درر مذکورہ صورت کو طرفین کی جانب سے شخص واحد کے ایجاب و قبول میں شامل کرتے ہیں۔ مگر صاحب عزمیہ نے اس پر رد کرتے ہوئے اس کو باب تعاطی من واحد سے شمار کیا ہے۔

البتہ علامہ شامی اس سے متفق نہیں؛ وہ فرماتے ہیں کہ تعاطی میں ایجاب نہیں ہوتا، فقط معرفتِ شمن کے بعد بیع پر قبضہ کر لیا جاتا ہے، جیسا کہ پہلے گذر چکا۔ اس لیے یہ صورت تعاطی کی نہیں، علامہ شامی فرماتے ہیں کہ سابق میں یہ بھی گذر چکا ہے کہ قبول کبھی قول سے ہوتا ہے اور کبھی فعل سے، اور اس صورت میں ایجاب تو قول سے ہوا ہی ہے، اور دوسرے کا قبول فعل کی صورت میں پایا گیا، لہذا یہ صورت تعاطی کی بھی نہیں ہے اور انفرادی بالعقد (یعنی واحدیت ولی الطرفین) کی بھی نہیں ہے۔

مطلب فی انعقاد البیع بلفظ واحد من الجانبین
وینعقد (أيضا) بلفظ واحد كما في بيع القاضي والوصي و (الأب من طفله
وشرائه منه) فإنه لو فور شفقتة جعلت عبارته كعبارتين، وتماه في الدرر (درو
تتوير: ٤/٢٣)

(قوله وینعقد أيضا) أي كما ینعقد بإیجاب و قبول منهما أو بتعاط من الجانبین ط (قوله بلفظ واحد) ظاهره أنه لا یكون بالتعاطی هنا (قوله كما في بیع القاضي) أي بیعه مال الیتیم من یتیم آخر أو شرائه له كذلك، أما عقده لنفسه فلا یجوز؛ لأن فعله قضاء و قضاء لنفسه باطل، أفاده فی البحر جامعاً بذلك بین ما فی

البدائع من الجواز وما في الخزانة من عدمه ط. (قوله: والوصي) أي إذا اشترى لليتيم من مال نفسه أو لنفسه منه بشرطه المعروف وقيدته في نظم الزندويستي بما إذا لم يكن نصبه القاضي. اهـ. فتح، أي لأن وصي القاضي وكيل محض والوصي لا يملك البيع أو الشراء لنفسه، خلاصة،

وأراد بالشرط المعروف الخيرية: وهي في الشراء من مال اليتيم لنفسه، أن يكون ما يساوي عشرة بخمسة عشر، وفي البيع منه بالعكس وقيل: يكتفي بدرهمين في العشرة والأول المعتمد كما قدمناه قبيل البيوع.

(قوله: والأب من طفله) ولا تشتط فيه الخيرية كما في البحر، وزاد فيمن يتولى العقد من الطرفين العبد إذا اشترى نفسه من مولاه بأمره والرسول من الجانبين، بخلاف الوكيل منهما. اهـ.

زاد في الدرر قوله: وكذا لو قال: بعث منك هذا بدرهم فقبضه المشتري ولم يقل شيئاً ينعقد البيع. اهـ. وقال: في العزيمة: والظاهر أن هذا من باب التعاطي. اهـ. وفيه نظر؛ لأن بيع التعاطي ليس فيه إيجاب بل قبض بعد معرفة الثمن فقط كما قدمناه عن الفتح، وقد منا عنه أن القبول يكون بالقول والفعل وأن القبض قبول فحينئذ لم يوجد انفراد أحدهما بالعقد.

(قوله: فإنه لو فور شفقتة إلخ) أي ووصي الأب نائب عنه فله حكمه؛ ولذا سكت عنه وأما القاضي فكذا. (قوله: وتماه في الدرر) ذكر فيها بعد عبارة الشارح ما نصه: فلم يحتج إلى القبول، وكان أصيلاً في حق نفسه ونائباً عن طفله حتى إذا بلغ كانت العهدة عليه دون أبيه، بخلاف ما إذا باع مال طفله من أجنبي، فبلغ كانت العهدة على أبيه فإذا لزم عليه الثمن في صورة شرائه لا يبرأ عن الدين حتى ينصب القاضي وكيلاً يقبضه للصغير فيرده على أبيه فيكون أمانة عنده. اهـ. (شامی: ۴۴-۴۳/۷)

مطلب مایوجب اتحاد الصفقة وتفریقها

وہ امور جن سے صفقہ میں اتحاد و تفریق پیدا ہوتے ہیں۔

ما قبل میں شرائط انعقاد کے تحت یہ بات گزر چکی کہ قبول کا ایجاب کے موافق ہونا شرط ہے اور عقد کی ترکیب بیع، ثمن اور عاقدین سے ہوتی ہے، لہذا ان چار کے متحد ہونے کو اتحاد صفقہ اور ایک دوسرے سے مختلف ہونے کو تفریق صفقہ کہا جاتا ہے۔ اس کی تعین کے لئے فقہاء نے چند قواعد ذکر فرمائے ہیں علامہ شامیؒ نے اس مطلب میں ان ہی اصول کی وضاحت فرمائی ہے۔

صفقہ کے لغوی و اصطلاحی معنی

صفقہ کے لغوی معنی خرید و فروخت کے وقت عاقدین کا ہاتھ پر ہاتھ رکھنا، بیعت کے وقت امام کے ہاتھ پر ہاتھ رکھنا اور تالی بجانا ہے۔ بعد میں لفظ صفقہ کا استعمال نفس عقد کے لئے بھی ہونے لگا، علامہ نوویؒ اس کی وجہ بیان کرتے ہوئے رقمطراز ہیں: چونکہ عاقدین عقد کے تمام ہونے کے وقت ایک دوسرے کے ہاتھ پر ہاتھ مارتے ہیں (اور اس ہاتھ مارنے کو صفقہ کہا جاتا ہے) اسی کی نسبت نفس عقد کو بھی صفقہ کہا جاتا ہے۔

والصفقة ضرب اليد على اليد في البيع والبيعة. ثم جعلت عبارة عن العقد نفسه۔ (العناية۔ فتح القدير: ۸۰/۵، رد المحتار:۔۔۔)

الصفقة بالفتح وسكون الفاء فى اللغة ضرب اليد على اليد عند البيع او البيعة وفى الشريعة هى العقد نفسه قالوا لا يجوز تفريق الصفقة أى العقد الواحد قبل التمام۔ (الكشاف اصطلاحات الفتن والعلوم: ۱۰۸/۳، مکتبہ لبنان)

الصفقة هى عقد البيع لانه كان عادتهم ان يضرب كل واحد من المتعاقدين يده على يده صاحبه عند تمام العقد۔

علامہ شامیؒ نے البحر الرائق کے حوالہ سے اتحاد صفقہ اور تفریق صفقہ کے اصول بیان فرمائے ہیں جس کا حاصل درج ذیل ہے:

اتحاد صفقہ اور تفریق صفقہ کے اسباب دو ہیں: (۱) عاقدین (۲) معقود علیہ۔

باعثار عاقدین:

(الف) اگر ایجاب کرنے والا ایک ہو اور مخاطب (قبول کرنے والے) متعدد ہوں تو قبول کرنے والے متعدد اشخاص میں سے ایک کا قبول اور دوسرے کا عدم قبول کے ذریعہ تفریق کرنا درست نہیں ہے۔ خواہ ایجاب کرنے والا بائع ہو یا مشتری۔

مثال: بائع ایک ہو اور مشتری دو (متعدد)۔ اور بائع مشتری سے کہے میں نے یہ سامان تم دونوں کو ایک ہزار روپیے میں فروخت کیا اور مشتری میں سے ایک کہے میں نے قبول کیا اور دوسرا قبول نہ کرے تو یہ تفریق صفقہ ہوگا، اور یہ بیع منعقد نہ ہوگی، قبول کرنے والے کے حق میں بھی منعقد نہ ہوگی۔

(ب) پہلی صورت کے برعکس صورت: ایجاب کرنے والے متعدد ہوں اور قبول کرنے والا ایک ہو تو قبول کرنے والے کے لئے درست نہیں ہے کہ ایک کے حصہ کو قبول کرے اور دوسرے کا ایجاب رد کر دے۔

مثال: دو شخص اپنے مابین مشترک معقود علیہ کے متعلق کہے کہ ہم نے یہ بیع ایک ہزار میں تجھے بیچی اور قبول کرنے والا کہے میں نے مشترک بیع سے فلاں کا حصہ خریدا اور فلاں کا نہیں خریدا، تو یہ تفریق صفقہ ہے، اس کی وجہ سے بیع درست نہ ہوگی۔

(ج) ایجاب کرنے والا اور قبول کرنے والا دونوں ایک ہو، اس صورت میں بھی قبول کرنے والے کا بعض بیع میں قبول کرنا اور بعض کو رد کرنا درست نہیں۔

مثال: بائع زمین یا مکان فروخت کرے اور مشتری کہے کہ میں نے زمین یا مکان کا نصف خریدا، تو مشتری کا اس طرح تفریق کرنا درست نہ ہوگا۔

باعثار بیع

عاقدین ایک ہوں اور بیع متعدد ہو، مثلاً بیع دو مثلی چیزوں پر مشتمل ہے یا ایک مثلی اور ایک قہمی چیز ہو تو ان دونوں صورتوں میں مشتری کے لئے جائز نہیں ہے کہ دونوں سامان

میں سے ایک کو قبول کرے دوسرے کو چھوڑ دے، اگر ایسا کیا تو تفرق صفقہ کہا جائے گا اور بیع مکمل نہ ہوگی، نیز ایجاب باطل ہوگا، ہاں! بائع کی طرف سے از سر نو رضامندی ظاہر ہو (بعد اس کے کہ مشتری نے بعض بیع میں قبول کیا) تو جواز اور عدم جواز کا مدار اجزاء بیع پر ثمن کے تقسیم ہونے نہ ہونے پر ہے، جس کی تفصیل درج ذیل ہے:

(۱) معقود علیہ ایسی چیز ہو کہ اجزاء بیع پر ثمن تقسیم ہو جائے، جیسے کہ ایک غلام، مکمل چیز، موزونی چیز (مثلاً دو قفیز چاول، دو مد گندم) تو چونکہ اجزاء بیع کے اعتبار سے ثمن تقسیم کرنا ممکن ہے، پس ثمن کے ہر جزء کا حصہ مقرر ہوگا جس کے سبب جہالت باقی نہ ہوگی، اس لیے یہ درست ہے۔

چوں کہ یہاں قبول ایجاب کے موافق نہیں، اس لیے تصحیح عقد کے لیے یوں مانا جائے گا کہ ایجاب اول باطل ہو گیا اور دو میں سے ایک بیع یا ایک جز پر جو قبول ہوا، وہ ایجاب ہے اور اس پر رضامندی یہ قبول ہے۔

(۱) معقود علیہ ایسی چیز ہو جس کے اجزاء پر ثمن تقسیم کرنا ممکن نہ ہو مثلاً دو غلام، قبی اشیاء، کپڑا وغیرہ؛ تو تفریق صفقہ (بعض میں قبول کرنا) جائز نہ ہوگا یعنی بیع درست نہ ہوگی، البتہ اگر ایجاب کے وقت بیع کا الگ الگ ثمن ذکر کیا ہو تو پھر اس کی دو صورتیں ہیں:

(الف) دونوں معقود علیہ کے ثمن کی وضاحت کی ہو اور لفظ بیع بھی مکرر کہا ہو، مثلاً یوں کہا ہو: میں نے یہ دو غلام آپ کو بیچے، یہ غلام ایک ہزار کے عوض بیچا اور یہ دوسرا ایک ہزار کے عوض بیچا۔ تو دراصل یہ دو علاحدہ صفقہ ہیں، لہذا مشتری کا کسی ایک میں قبول کرنا درست ہے اور عقد صحیح ہوگا، اور اسی طرح کسی ایک بیع میں قبول کرنا اور دوسرے میں رد کرنا بھی درست ہے، یعنی جس میں قبول کرے گا اس کی بیع ہو جائے گی، جس میں رد کرے گا اس میں بیع نہ ہوگی۔

(ب) معقود علیہ کی قیمت بیان کر دے، البتہ دونوں کے ساتھ لفظ بیع مکرر ذکر نہ کرے، مثلاً: میں نے تجھ کو دو غلام فروخت کئے، اس پہلے غلام کی قیمت ایک ہزار اور دوسرے کی بھی ایک ہزار۔ صاحب ہدایہ کی عبارت سے معلوم ہوتا ہے کہ یہ صفحہ واحدہ میں تعدد بیع کی صورت ہے، پس ایک بیع میں قبول کرنا درست نہ ہوگا، اور بعض حضرات اسی کے قائل ہیں۔ البتہ دوسرے بعض حضرات اس صورت کو بھی ماقبل والی صورت کی طرح قرار دیتے ہیں، جیسے کہ لفظ بیع کی تکرار کی صورت میں دو صفحے الگ مانے جاتے ہیں، اسی طرح فقط تفصیل ثمن سے بھی صفحے الگ مانے جائیں گے۔ پس مشتری چاہے تو ایک کو قبول کرے اور دوسرے کو رد کر دے۔

فائدہ: تعدد بیع کے وقت تکرار لفظ بیع ہو تو ہی اس کو دو الگ الگ صفحہ ماننا چاہئے، یہ استحساناً ہے اور امام صاحب کا مذہب ہے اور قیاس کا تقاضہ یہ ہے کہ صرف الگ الگ ثمن کی وضاحت سے بھی صفحہ الگ الگ ہو جائے گا، یہ صاحبین کا مذہب ہے۔ ابن الہمام نے فتح القدیر میں صاحبین کے قول کو راجح قرار دیا ہے۔ اس وجہ سے کہ تعدد بیع کی صورت میں ہر بیع کا علاحدہ ثمن بیان کرنا کافی ہے، لفظ بیع کی تکرار کی ضرورت نہیں ہے، بائع کے ثمن علاحدہ بیان کرنے کا مقصد ہی یہ ہوتا ہے کہ دونوں بیع میں سے جو پسند ہو خرید لے، اگر بائع کا مقصد دونوں بیع کو ایک ساتھ فروخت کرنا ہو تو دونوں کے ثمن کی علیحدہ وضاحت سے کیا فائدہ؟

فائدہ: اگر ثمن بیع پر باعتبار قیمت تقسیم ہوتا ہو تو تعدد بیع کی صورت میں ثمن کی وضاحت کرنے سے دو عقد ہوں گے، لہذا کسی ایک میں قبول کرنے کی صورت میں تفریق صفحہ لازم نہیں آئے گا۔

مثلاً بیع دو غلام یا دو کپڑے ہو اور بائع کہے میں نے یہ دو غلام یا کپڑے ایک ہزار کے عوض فروخت کئے اور ان میں سے ہر ایک کی قیمت پانچ سو ہے تو مشتری کسی ایک

میں قبول کرے تو تفریق صفقہ لازم نہیں آئے گا اور عقد درست ہوگا۔

اور اگر ثمن بیع پر باعتبار اجزاء کے منقسم ہوتا ہو تو الگ الگ ثمن کی وضاحت کے باوجود دو عقد نہ ہوں گے۔ کیوں کہ ایسی اشیاء میں بلا ذکر کے بھی بیع کے اجزاء پر ثمن منقسم ہوتا ہے۔ اور الگ الگ ذکر کرنے کا کوئی خاص فائدہ نہیں۔ جیسے ایک جنس کے دو قفیز گندم کے بارے میں بائع کہے کہ یہ دو قفیز گندم دس درہم کے عوض فروخت کیے اور ہر قفیز کی قیمت پانچ درہم۔ تو اس صورت میں گندم کے مثلی ہونے کی وجہ سے تفصیل ثمن کے بغیر بھی یہ معنی واضح تھا کہ ایک قفیز کی قیمت پانچ درہم ہوگی۔

پس اس صورت میں تفصیل ثمن اس بات کی دلیل نہیں کہ بائع تفریق صفقہ پر راضی ہے۔ لہذا اس صورت میں مشتری کو ایک قفیز گندم میں قبول کی گنجائش نہ ہوگی، کیوں کہ یہ تفریق صفقہ ہے اور بائع اس پر راضی نہیں۔

مطلب ما یوجب اتحاد الصفقة وتفریقها (قوله: لتلا يلزم تفریق الصفقة) هي ضرب الید علی الید فی البیع، ثم جعلت عبارة عن العقد نفسه مغرب. قال: فی البحر: ولا بد من معرفة ما یوجب اتحادها وتفریقها. وحاصل ما ذکره: أن الموجب إذا اتحد وتعدد المخاطب لم یجز التفریق بقبول أحدهما بائعاً كان الموجب أو مشترياً وعلى عكسه لم یجز القبول فی حصة أحدهما، وإن اتحد لم یصح قبول المخاطب فی البعض فلم یصح تفریقها مطلقاً فی الأحوال الثلاثة لاتحاد الصفقة فی الكل، وكذا إذا اتحد العاقدان، وتعدد المبیع كأن یوجب فی مثلین أو قیمی ومثلی لم یجز تفریقها بالقبول فی أحدهما إلا أن یرضی الآخر بذلك بعد قبوله فی البعض، ویكون المبیع مما ینقسم الثمن علیه بالأجزاء كعبد واحد أو مكیل أو موزون، فیکون القبول إيجاباً والرضا قبولاً وبطل الإيجاب الأول، فإن كان مما لا ینقسم إلا بالقيمة كثنوبین وعبدین لا یجوز فلو بین ثمن كل واحد فلا یخلو إما أن یكرر لفظ البیع، فالاتفاق علی أنه صفتان، فإذا قبل فی أحدهما یصح كقوله بعتك هذین العبدین بعتك هذا بالالف وبعتك هذا بالالف، وأما أن لا یكرره وفصل الثمن فظاهر الهدایة التعدد، وبه قال: بعضهم ومنعه الآخرون، وحملوا كلامه علی ما

إذا كرر لفظ البيع، وقيل: إن اشتراط تكراره للتعدد استحسان، وهو قول الإمام، وعدمه قياس وهو قولهما ورجحه في الفتح بقوله: والوجه الاكتفاء بمجرد تفريق الثمن؛ لأن الظاهر أن فائدته ليس إلا قصده بأن يبيع منه أيهما شاء، وإلا فلو كان غرضه أن لا يبيعهما منه إلا جملة لم تكن فائدة لتعيين ثمن كل. اهـ.

واعلم أن تفصيل الثمن إنما يجعلهما عقدين على القول به إذا كان الثمن منقسما عليهما باعتبار القيمة، أما إذا كان منقسما عليهما باعتبار الأجزاء كالقفيزين من جنس واحد فإن التفصيل لا يجعله في حكم عقدين للانقسام من غير تفصيل، فلم يعتبر التفصيل كما في شرح المجمع للمصنف وهو تقييد حسن. اهـ. ما في البحر وتمام الكلام فيه. (شامی: ۴/۲۵)

مطلب ما يبطل الإيجاب سبعة

وہ سات چیزیں جن کی وجہ سے ایجاب باطل ہو جاتا ہے۔

علامہ حسکفیؒ نے یہاں درج ذیل تین باتیں تحریر فرمائی ہیں جس کی تفصیلی وضاحت کے لیے علامہ شامیؒ نے یہ مطلب قائم کیا ہے۔

(۱) ایجاب کرنے کے بعد قبول کرنے سے پہلے موجب رجوع کر لے تو ایجاب باطل ہو جائے گا۔

(۲) راجح قول کے مطابق موجب مجلس سے صرف کھڑا ہو جائے۔ اگرچہ مجلس سے چلا نہ گیا ہو۔ تب بھی ایجاب باطل ہو جائے گا۔ نہروا بن کمال۔

(۳) مجلس عقد اور تملیکات کی دیگر مجالس کا حکم مجلسِ خیاریہ کی طرح ہے۔

علامہ شامیؒ تینوں باتوں کی تفصیلی وضاحت کرتے ہوئے فرماتے ہیں۔

(الف) بحر الرائق میں ہے کہ ایجاب کے بعد قبول سے پہلے سات چیزوں سے ایجاب باطل ہو جاتا ہے:

(۱) ہر وہ عمل جو اعراض پر دلالت کرتا ہو اس کی تفصیل آگے آرہی ہے۔

(۲) ایجاب کے بعد عاقدین میں سے کسی ایک کے رجوع کرنے سے۔

(۳) ایجاب کے بعد عاقدین میں سے کسی ایک کی وفات سے۔ اسی بنیاد پر فقہاء نے تحریر فرمایا ہے کہ خیاری قبول میں وراثت جاری نہیں ہوتی ہے۔

(۴) ایجاب کے بعد مبیع متغیر ہو جائے، مثلاً ایجاب کے بعد باندی کا ہاتھ قطع ہو جائے، یا انگور کا شیرہ شراب بن جائے۔ اور نہر الفائق میں ہے کہ ایسی شراب پھر سرکہ ہو جائے تو بھی قبول درست نہ ہوگا۔

ومن ثم قال في (الخانية): لو قطعت يد الجارية بعد الإيجاب أو ولدت أو تخمر العصور ثم صار خلأ لم يصح قبول المشتري۔ (النهر الفائق: ۳۲۰/۳)

(۵) ایجاب کے بعد مبیع میں زیادتی واقع ہو، مثلاً جانور نے بچہ جنا۔

(۶) ایجاب کے بعد مبیع ہلاک ہو۔

(۷) ایجاب کے بعد قبول سے پہلے موجب کے ثمن ہبہ کرنے سے۔

درمیان میں صاحب بحر نے ’بخلاف‘ کہہ کر دو صورتوں کا استثناء فرمایا ہے، ایک کا تعلق نقصان سے ہے، یعنی اگر مبیع غلام کی آنکھ آفتِ سماویہ سے پھوٹ گئی ہو تو ایسا نقصان قبول ایجاب کو باطل نہیں کرے گا۔ دوسری کا تعلق زیادت سے ہے، یعنی ایجاب کے بعد اگر مبیع غلام/باندی کو کوئی چیز ہبہ میں ملی تو یہ زیادتی ایجاب کو باطل نہ کرے گی۔

مطلب ما يبطل الإيجاب سبعة

(قوله: بطل الإيجاب إن رجع الموجب إلخ) قال: في البحر: والحاصل أن الإيجاب يبطل بما يدل على الإعراض ورجوع أحدهما عنه وبموت أحدهما؛ ولذا قلنا: إن خيار القبول لا يورث ويتغير المبيع بقطع يد وتخلل عصير وزيادة بولادة وهلاكه، بخلاف ما إذا كان بعد قلع عينه بأفة سماوية أو بعدما وهب للمبيع هبة، كما في المحيط، وقدمنا أنه يبطل بهبة الثمن قبل قبوله، فأصل ما يبطله سبعة فليحفظ. اهـ. (شامی: ۷/۲۶)

نفس قیام سے ایجاب باطل ہوتا ہے یا نہیں؟

علامہ حصکفیؒ نے نہر کے حوالہ سے بیان کیا ہے کہ عاقدین میں سے کوئی ایک کھڑا

ہو جائے۔ اگرچہ مجلس سے نہ جائے تو بھی۔ ایجاب باطل ہو جائے گا اور اسی کو قول راجح قرار دیا ہے۔ (ابن کمال)

علامہ شامیؒ نے 'قیل' سے بحر میں مذکور ایک قول یہ بھی بیان کیا ہے کہ جب تک اپنی جگہ پر کھڑا ہو؛ ایجاب باطل نہ ہوگا۔ پھر قنیہ کے حوالہ سے بیان کیا ہے کہ باوجودیکہ کسی مصلحت سے کھڑا ہوا ہو ایجاب باطل ہو جائے گا۔

نوٹ: علامہ ابن الہمامؒ نے صاحبِ ہدایہ، قاضی خان وغیرہ کا مذہب بھی یہی بیان کیا ہے کہ نفس قیام سے ایجاب باطل ہو جائے گا، وجہ یہ ہے کہ قیام اعراض کی دلیل ہے، لہذا نفس قیام سے ایجاب باطل ہوگا۔ (فتح القدیر: ۶/۲۳۵، التہر الفائق: ۳/۳۴۲)

بحر الرائق میں اس مسئلہ پر تفصیلی بحث فرمائی ہے، جس کا خلاصہ یہ ہے کہ:

شیخ الاسلام نے کسی مصلحت سے کھڑا ہونے یا اپنی جگہ سے منتقل نہ ہونے کی صورت میں عدم ابطالِ ایجاب کی صراحت فرمائی ہے۔ صاحبِ بنایہ اور بعض فقہاء نے قیام کے بعد ذہاب کی شرط ذکر فرمائی ہے، اس وجہ سے کہ فقہاء نے قیام عن المجلس لفظ استعمال کیا ہے اور قیام عن کا تحقق ذہاب ہی کی صورت میں ہوتا ہے، اگر ذہاب نہ پایا جائے تو قیام عن کا لفظ استعمال نہیں ہوتا بلکہ قیام فیہ کا استعمال ہوتا ہے۔ (البحر الرائق: ۵/۲۹۴)

احقر (مقالہ نگار) عرض کرتا ہے کہ ان سب اقوال کا مدار اس بات پر ہے کہ اعراض کا تحقق کس سے ہوتا ہے؟ اور چوں کہ بعض صورتوں میں اس کی معرفت اور تعین دشوار ہوتی ہے، اس لیے فقہاء کرام نے نفس قیام کو اس کی دلیل مان کر اعراض اور ابطالِ ایجاب کے لیے کافی سمجھا، پس کسی عقد میں عاقدین میں سے کسی ایک کا اس طرح قیام جو کسی طرح اعراض پر دلالت نہ کرتا ہو، وہ یقیناً ایجاب کو باطل کرنے والا نہ ہوگا۔ ہاں اختلاف کی صورت میں 'قضا' کے لیے قاضی قیام ہی کا اعتبار کرے گا۔

بہر حال، ایجاب کے بعد قبول کے صحیح ہونے کے لئے عاقدین کی مجلس کا متحد ہونا

شرط ہے، لہذا ایجاب کے بعد کوئی ایسا عمل پایا جائے جو اعراض پر دلالت کرتا ہو اس سے مجلس متحد نہیں رہتی اور ایجاب باطل ہو جاتا ہے۔ علامہ شامیؒ نے نہر کے حوالہ سے اس کی متعدد صورتیں ذکر فرمائی ہے۔

(۱) ایجاب کے بعد عاقدین میں سے کوئی ایک کھانے میں مشغول ہو جائے تو مجلس متحد نہیں رہے گی، اور اس کے بعد قبول درست نہ ہوگا، البتہ صرف ایک دولقمہ کھانے سے مجلس کی تبدیلی کا حکم نہیں لگایا جائے گا۔

(۲) ایجاب کے بعد عاقدین میں سے کوئی پانی وغیرہ کسی چیز کے پینے میں مشغول ہو جائے تو مجلس تبدیل ہو جائے گی؛ ہاں اگر پہلے سے برتن ہاتھ میں ہو اور پیا تو مجلس کی تبدیلی کا حکم نہیں لگایا جائے گا۔

(۳) ایجاب کے بعد عاقدین میں سے کوئی سو جائے تو مجلس تبدیل ہو جائے گی؛ البتہ دونوں بیٹھے ہوں اور کوئی سو جائے تو تبدیل نہ ہوگی۔ آگے کچھ سطروں کے بعد علامہ شامی نے فتح القدیر کے حوالے سے لکھا ہے کہ بیٹھے بیٹھے دونوں سو جائیں تو مجلس تبدیل نہ ہوگی، البتہ دونوں یا دونوں میں سے کوئی لیٹ کر سو جائے تو مجلس ختم ہوئی سمجھا جائے گا۔

(۴) ایجاب کے بعد عاقدین میں سے کوئی نماز میں مشغول ہو جائے تو مجلس تبدیل ہو جائے گی؛ البتہ مخاطب فرض نماز میں ہو اور اس نماز کو مکمل کرنے کے بعد جواب دے تو مجلس کی تبدیلی کا حکم نہ لگایا جائے گا، اسی طرح نفل کی پہلی رکعت میں مشغول ہو اور دوسری رکعت کے بعد قبول کرے تو تبدیل مجلس نہ ہوگی اور قبول درست ہوگا، مگر دوسرا شفعہ شروع کر دے تو تبدیل مجلس کا حکم ہوگا اور قبول صحیح نہ ہوگا۔

ولو كان المخاطب في صلاة فريضة ففرغ منها وأجاب صح، وكذا لو كان في نافلة فضم إلى ركعة الإيجاب أخرى ثم قبل جان، بخلاف ما لو أكملها أربعاً۔ (فتح القدیر: ۲۳۶/۱)

(۵) ایجاب کے بعد عاقدین میں سے کوئی ایک دوسری گفتگو میں مشغول

ہو جائے تو مجلس تبدیل ہوگی اور قبول صحیح نہ ہوگا؛ البتہ ضروری بات کرنے سے مجلس تبدیل نہ ہوگی۔

(۶) ظاہر الروایہ کے مطابق چلنے سے مطلقاً مجلس تبدیل ہو جائے گی اور قبول صحیح نہ ہوگا، حتیٰ کہ دونوں پیدل چلتے ہوئے عقد کریں یا دونوں ایک ہی سواری پر چلتے ہوئے عقد کریں تو قبول صحیح نہ ہوگا، البتہ علامہ طحاویؒ فرماتے ہیں کہ اگر فوراً قبول کر لے تو درست ہے اور مجلس تبدیل نہیں سمجھی جائے گی، المحیط البرہانی میں اسی کو صحیح قرار دیا ہے۔

خلاصۃ الفتاویٰ میں نوازل کے حوالہ سے چند قدم چلنے کی اجازت دی ہے اور علامہ بقالی نے مجمع التفاریق میں وہ ناخذ کے ذریعہ اس کی تائید فرمائی ہے۔

نوٹ: خلاصہ میں ہے کہ اگر ایک دو قدم چلنے کے بعد قبول کرے تو درست ہے، علامہ ابن الہمام اس پر تحریر فرماتے ہیں کہ اس بات میں کوئی شک نہیں ہے کہ جب دونوں پیدل ساتھ میں چلتے ہوئے عقد کرے تو یقیناً ایجاب و قبول الگ الگ مکان پر ہی واقع ہوگا، نیز علامہ ابن الہمام نے چلتے ہوئے عقد کرنے کی اجازت دی ہے جب تک دونوں حقیقتہً علاحدہ نہ ہو۔ (بدن علاحدہ نہ ہو)

وقیل يجوز في الماشيين أيضا ما لم يتفرقا بذاتيهما، أما المسير بلا افتراق فلا۔ (فتح القدیر: ۲۳۶/۶)

مجتبیٰ میں ہے کہ: اتحاج مجلس کا مطلب یہ ہے کہ جس کام کے لئے مجلس منعقد ہوئی ہے، اس کے علاوہ کسی کام میں مشغول نہ ہو یا ایسا کام نہ کرے جو صراحتاً اعراض پر دلالت کرتا ہو۔ اور کشتی ایک گھر کی طرح ہے، لہذا اس کے چلنے سے مجلس منقطع نہ ہوگی، اس لئے کہ عاقدین کشتی کو روکنے پر قادر نہیں ہے، اور چوں کہ سواری کو روکنے پر قادر ہوتے ہیں، لہذا چوپائے کے چلنے کی صورت میں مجلس تبدیل ہو جائے گی۔

الجوهرة النيرة میں ہے کہ عاقدین میں کوئی کھڑا ہو پھر بیٹھ جائے تو مجلس تبدیل نہ ہوگی اور ایجاب باطل نہ ہوگا۔

(قوله: وإن لم يذهب عن مجلسه على الراجح) وقيل: لا يبطل ما دام في مكانه بحر. ويبطل بالقيام وإن كان لمصلحة لا معرضا كما في القنية قال: في النهر. واختلاف المجلس باعتراض ما يدل على الإعراض من الاشتغال بعمل آخر كأكل إلا إذا كان لقمة، وشرب إلا إذا كان الإناء في يده، ونوم إلا أن يكونا جالسين، وصلاة إلا إتمام الفريضة أو شفع نفلا، وكلام ولو لحاجة، ومشى مطلقا في ظاهر الرواية، حتى لو تبايعا وهما يمشيان أو يسيران ولو على دابة واحدة لم يصح. واختار غير واحد كالطحاوي أنه إن أجاب على فور كلامه متصلا جاز، و صحه في المحيط وقال: في الخلاصة: لو قبل بعدما مشى خطوة أو خطوتين جاز، وفي مجمع التفاريق وبه نأخذ، وفي المجتبى المجلس المتحد أن لا يشتغل أحد المتعاقدين بغير ما عقد له المجلس، أو ما هو دليل الإعراض والسفينة كالبيت فلا ينقطع المجلس بجريانها؛ لأنهما لا يملكان إيقافها. اهـ. ملخصا ط وفي الجوهره لو كان قائما فعقد لم يبطل بحر وكذا لو ناما جالسين لا لو مضطجعين أو أحدهما ففتح تأمل. (شامی: ۴/۲۷)

علامہ حصفیؒ نے مجلس عقد کو بعینہ مجلس خیارِ مخیرہ کی طرح گردانا ہے، مجلس خیارِ مخیرہ وہ مجلس ہے جس میں شوہر اپنی زوجہ کو لفظ اختاری نفسک کے ذریعہ اپنی ذات پر طلاق واقع کرنے کا اختیار دیتا ہے۔

علامہ شامیؒ فرماتے ہیں کہ مجلس عقد کو مجلس خیارِ مخیرہ کے ساتھ بالکلیہ تشبیہ دینا محل نظر ہے، اس وجہ سے کہ مجلس خیارِ مخیرہ خاص طور پر زوجہ کی مجلس پر موقوف ہے، شوہر کی مجلس کا اعتبار نہیں۔ جب کہ مجلس عقد بیع عاقدین کی مجلس پر موقوف ہے نہ کہ کسی ایک کی مجلس پر۔ لہذا حاوی قدسی کے حوالہ سے جو بحر نے نقل کیا ہے وہ اولیٰ ہے کہ مجلس عقد بیع ان کاموں سے باطل ہوتی ہے جس سے مخیرہ کا خیار باطل ہوتا ہے۔

نیز علامہ حصفیؒ نے فتح کا حوالہ دے کر تمام تملیکات کا حکم باعتبار تبدیل مجلس کے یکساں بیان کیا ہے، اس پر علامہ شامیؒ فرماتے ہیں کہ ابن الہمام نے فتح میں صرف خیارِ مخیرہ کا تذکرہ کیا ہے۔

اور ابن نجیمؒ فرماتے ہیں کہ قیام سے ایجاب باطل ہونے کا حکم بیع سے مقید ہے،

خلع اور عتق علی مال کا حکم ایسا نہ ہوگا، اس وجہ سے کہ خلع میں شوہر کے اور عتق علی مال میں آقا کے کھڑے ہونے سے ایجاب باطل نہیں ہوتا ہے، اس لئے کہ ان کے حق میں یہ یکمین ہے اور زوجہ اور غلام کے قیام سے باطل ہو جاتا ہے اس لئے کہ ان کے حق میں عقد معاوضہ ہے۔ الحاصل علامہ ^{حکلف} صلی کا وکذا سائر التملیکات کہنا محل نظر ہے۔

(قوله: فإنه كم مجلس خيار المخيرة) أي التي ملكها زوجها طلاقها بقوله لها اختاري نفسك.

وفي البحر عن الحاوي القدسي: ويبطل مجلس البيع بما يبطل به خيار المخيرة اهـ. وهذا أولى؛ لأن خيارها يقتصر على مجلسها خاصة لا على مجلس الزوج بخلاف البيع، فإنه يقتصر على مجلسهما كما في البحر عن غاية البيان. (قوله: وكذا سائر التمليكات فتح) لم يذكر في الفتح إلا خيار المخيرة ط. وفي البحر، قيد بالبيع؛ لأن الخلع والعتق على مال لا يبطل إلا بإيجاب فيه بقيام الزوج والمولى لكونه يمينا ويبطل بقيام المرأة والعبد لكونه معاوضة في حقهما كما في النهاية. اهـ. (شامی: ۷/۲۶)

تمتہ:

(۱) عقد بیع (غیر مشافہتہ) غائبین کے درمیان فون یا لاسکلی آلات (وائر لیس، واکی ٹوکی، وغیرہ) کے ذریعہ ہو رہا ہو تو اس کا حکم حاضر متعاقدین کے درمیان ہونے والے عقد کی طرح ہی ہے۔ فون یا وائر لیس پر رابطہ باقی رہنے تک مجلس جاری سمجھی جائے گی اور رابطہ ختم ہونے پر مجلس بھی ختم سمجھی جائے گی۔

(۲) عقد (غیر مشافہتہ) غائبین کے درمیان ہو اور عاقدین میں سے ایک نے ڈاک، ٹیلیگرام، ای میل، فیکس یا غیر مشافہتہ کسی بھی طریقہ سے ایجاب کر دیا تو یہ ایجاب درج ذیل حالت اور وقت تک باقی سمجھا جائے گا۔ (اس کے بعد ایجاب ختم ہو جائے گا اور قبول کی گنجائش نہ ہوگی۔)

(۱) مکتوب الیہ صراحتاً زبانی یا تحریری طور پر قبول سے انکار کر دے۔

(۲) ایجاب میں قبول کی مدت مقرر کی گئی ہو اور وہ مدت ختم ہو جائے۔ اصطلاحاً اسے ایجاب موقت کہتے ہیں۔

(۳) قبول کے تام ہونے سے قبل ہی موجب اپنے ایجاب سے رجوع کر لے۔
 (۴) مکتوب الیہ جواب یعنی قبول کے بجائے اتنی مدت خاموش رہے جو عرفاً ایجاب سے اعراض اور انکار سمجھی جاتی ہو۔ (اسلامی قانون خرید و فروخت، ترجمہ صیغہ مقررہ، ص: ۱۵)

مطلب في الفرق بين الاثمان والمبيعات

مطلب في بيان مايكون مبيعاً ومايكون ثمناً

ثمن اور مبيع کی پہچان اور دونوں کے مابین فرق کے احکام
 اس مطلب کے تحت علامہ شامی نے ثمن اور مبيع کے مابین تمیز و تعیین کے اصول بیان کیے ہیں۔

مبيع: وہ چیز جو بیچی جائے۔ یعنی وہ عین جسے بیع میں متعین کیا جائے۔

المبيع هو ما يباع: المبيع ما يباع وهو العين التي تتعين في البيع -
 (درالحکام: ماده: ۱۵۱)

ثمن: وہ چیز جو مبيع کے مقابل بطور عوض و بدل ادا کی جائے۔ اور ذمہ میں لازم

ہو۔

الثلث ما يكون بدلاً للمبيع ويتعلق بالذمة - (درالحکام: ماده: ۱۵۲)

مبيع اور ثمن کی تعیین کے اصول

(۱) عوضین میں سے کوئی ایک نقد (سونا، چاندی، سکہ، نوٹ) میں سے ہو تو وہ ہمیشہ ثمن ہوگا، خواہ اس پر حرف باء داخل ہو یا نہ ہو۔ لہذا اگر کوئی شخص کہے: بعثک دیناراً بھذہ السلعة، اس صورت میں بہ سلعة پر داخل ہے، پھر بھی وہ مبيع اور دینار ثمن ہوں گے

(۲) اعیان غیر مثلی (قبحی) ہر حال میں بیع ہوں گے جیسے کہ کپڑا چوپایا وغیرہ۔

(۳) نقدی کے علاوہ مکملی، موزونی اور وہ عددی اشیاء جو باہم متقارب ہوں، اگر انہیں نقدین میں سے کسی کے مقابلہ میں لایا جائے تو وہ بیع ہوں گے۔

(۴) مکملی، موزونی اور متقارب عددی اشیاء بیع میں متعین ہوں؛ اور وہ عین کے بالمقابل ہوں تو وہ بیع ہوں گی؛ گویا دونوں بیع ہوئے، بایں طور یہ بیع مقایضہ ہے، کہ جس میں عوضین بیع اور ثمن؛ دونوں شمار ہوتے ہیں۔

نوٹ: مذکورہ صورت کے متعلق آئندہ کتاب الصرف میں آنے والے مطلب میں علامہ شامی نے فتح القدیر کے حوالے سے لکھا ہے کہ: ولو قبولت بالأعیان وہی متعینۃ فثمن، اى کبعتک هذا العبد بهذا الکراؤ هذا الکرب هذا العبد الخ، یعنی اس صورت میں مثلی اشیاء ثمن ہوں گی۔ یہ بات اگر باعتبار مقایضہ اس کو ثمن کہا ہے (یعنی بیع اور ثمن دونوں حیثیت ہے اس لیے) تو مناسب ہے، ورنہ اس کو خالص ثمن کی حیثیت دینا محل نظر ہے۔ واللہ اعلم۔

(۵) مکملی، موزونی اور عددی متقارب اشیاء غیر معین ہو اور ان پر حرف باء داخل ہو تو ثمن ہوں گی مثلاً: اشتريت هذا العبد بکرحنطه، میں نے ایک کرگندم کے عوض یہ غلام خریدا، تو اس میں گندم ثمن ہے، جو ذمہ میں لازم ہوں گے، اور مجلس میں اس کی تعیین ضروری نہیں۔

(۶) مکملی، موزونی اور متقارب عددی اشیاء کا مقابل نقد نہ ہوں اور ان پر حرف با بھی داخل نہ ہو، اور بطور بیع اس کو ایجاب میں ذکر کیا گیا ہو تو یہ بیع سلم کی بیع ہوں گی، مثلاً: اشتريت منك کرحنطه بهذا العبد، میں نے ایک کرگیہوں اس غلام کے عوض خریدے، اس مثال میں ایک کرگیہوں بیع ہے، اس صورت میں عقد سلم کے احکام جاری ہوں گے۔

(۷) عقد مقایضہ میں عوضین من وجہ ثمن اور من وجہ بیع ہوں گے۔

علامہ شامیؒ نے آئندہ کتاب الصرف میں مطلب فی بیان مایکون مبیعا و مایکون ثمن کے تحت تفصیلی بحث کرنے کے بعد بطور خلاصہ یہ تحریر فرمایا ہے:

مثلیات پر جب حرف باء داخل ہو تو وہ ثمن ہوں گی، بشرطیکہ اس کا مقابل ثمن (نقود) یعنی نقدین میں سے کوئی نہ ہو۔ خواہ متعین ہو یا نہ ہو۔

اسی طرح اگر حرف باء داخل نہ ہو اور اس کا مقابل ثمن نہ ہو اور متعین ہو تب بھی مثلیات ثمن ہوں گی۔

اور اگر مثلیات کا مقابل ثمن (نقود) ہو تو مثلیات بیع ہوں گی، خواہ مثلیات پر حرف باء داخل ہو یا نہ داخل ہو۔ اور مثلیات متعین ہو یا نہ ہو۔

اور اسی طرح اگر مثلیات متعین نہ ہوں، اس پر حرف باء داخل نہ ہو اور اس کا مقابل ثمن نہ ہو، تو بھی بیع (بیع سلم) ہوں گی، مثلا بعتك کر حنطة بهذا العبد، کما علم من عبارة الفتح۔

مطلب فی الفرق بین الأثمان والمبیعات

واعلم أن کلاما من النقدین ثمن أبدا والعین الغیر المثلّی مبیع أبدا، وکل من المکیل والموزون الغیر النقد والعیدی المتقارب إن قبول بکل من النقدین کان مبیعا، أو قبول بعین فإن کان ذلك المکیل والموزون المتقارب متعینا کان مبیعا أيضا وإن کان غیر متعین فإن دخل علیه حرف الباء مثل اشتریت هذا العبد بکر حنطة کان ثمنا وإن استعمل استعمال المبیع وکان سلما مثل اشتریت منك کر حنطة بهذا العبد، فلا بد من رعاية شرائط السلم غرر الأذکار شرح درر البحار. وسیأتی له زیادة بیان فی آخر الصرف. (شامی: ۴/۵۲)

والحاصل أن المثلیات تكون ثمنا إذا دخلتها الباء ولم تقابل بثمان: أي بأحد النقدین سواء تعینت أو لا، وكذا إذا لم تدخلها الباء ولم تقابل بثمان وتعینت، وتكون مبیعا إذا قبولت بثمان مطلقا: أي سواء دخلتها الباء أو لا تعینت أو لا، وكذا إذا لم تقابل بثمان ولم یصحبها الباء ولم تعین کبعتك کر حنطة بهذا العبد کما علم من عبارة الفتح الثانیة (شامی: ۴/۵۴۰)

مطلب فی التاجیل الی أجل مجهول

ادھار بیع میں ثمن کی ادائیگی کی مجهول مدت متعین کرنا

علامہ حصکفی تحریر فرماتے ہیں کہ نقد ثمن سے بیع درست ہے اور وہی اصل ہے، اور ایسے ثمن مؤجل سے جس کی مدت معلوم ہو، عقد صحیح ہے، ثمن مؤخر (ادھار بیع) میں مدت کے معلوم ہونے کی شرط اس لئے ذکر کی جاتی ہے کہ بعد میں کسی قسم کا نزاع اور جھگڑا نہ ہو، مذکورہ جزئیہ پر علامہ شامی تبصرہ فرما رہے ہیں کہ:

ثمن کا نقد ہونا عقد کا مقتضی اور موجب ہے اور تاجیل بغیر شرط کے ثابت نہیں ہوتی ہے، نیز اجل معلوم کی توجیہ کرتے ہوئے رقمطراز ہیں کہ یہ شرط اس وجہ سے ذکر کی جاتی ہے کہ عقد مفضی الی النزاع باقی نہ رہے، جس سے یہ بات سمجھ میں آتی ہے کہ ثمن کی ادائیگی کے لئے مدت اس طرح مجهول ہو کہ بعد میں نزاع اور جھگڑے کا اندیشہ ہو تو عقد صحیح نہ ہوگا (فاسد ہوگا)۔

پھر علامہ شامی نے جہالت اجل کی چند مثالیں بیان فرمائی ہیں:

- (۱) عقد کے وقت ثمن کی ادائیگی کے متعلق یہ کہے کہ فلاں شہر میں ثمن ادا کروں گا، تو چونکہ ادائیگی کا وقت متعین نہیں ہے، لہذا جہالت اجل کی وجہ سے بیع فاسد ہوگی۔
- (۲) عقد کے وقت کہے کہ فلاں تاریخ کو فلاں شہر میں ثمن ادا کروں گا تو اس کی دو صورتیں ہیں:

(الف) ثمن ایسی چیز ہو جس میں حمل و مؤنۃ (بار برداری اور مشقت) ہو تو عقد مع الشرط درست ہوگا اور متعینہ تاریخ کو متعینہ شہر میں ثمن کی ادائیگی لازم ہوگی۔

(ب) ثمن ایسی چیز ہو جس میں حمل و مؤنۃ نہ ہو تو اس صورت میں دوسرے شہر میں ادا کرنے کی شرط باطل ہوگی، اس لئے کہ فقہاء نے صراحت فرمائی ہے کہ ثمن ایسی چیز ہو جس میں حمل و مؤنۃ نہ ہو تو ثمن کی ادائیگی کے لئے جگہ کی تعین درست نہیں ہے، لہذا

متعینہ تاریخ کو ثمن کی ادائیگی لازم ہوگی۔

(۳) مجموعی قیمت کی تعیین کے بعد قسطوں پر ثمن کی ادائیگی کی شرط کرے، مگر قسطوں کی میعاد یا ہر قسط کی مقدار متعین نہ کرے مثلاً یہ کہے کہ قسط وار ثمن ادا کروں گا یا ہر ہفتہ کچھ ثمن ادا کروں گا، مگر کتنا ثمن ادا کرے گا، متعین نہ کرے تو بیع فاسد ہوگی۔

اگر مجموعی ثمن اور قسط کی تعیین اور ہر قسط میں ادا کی جانے والی مقدار متعین ہو تو بیع درست ہے۔ (فقہ البیوع ۱/۵۳۶، ۵۳۷)

اجل مجہول کی چند مثالیں

ثمن کی ادائیگی کے لئے ایسی مدت متعین کی جائے جس میں جہالتِ فاحشہ ہو بایں طور پر کہ اس کے وجود اور وقوع کا علم نہ ہو تو عقد فاسد ہوگا، مثلاً ہوا چلے تو ثمن ادا کروں گا یا بارش ہوگی تو ثمن ادا کروں گا یا فلاں آئے گا یا فلاں کا انتقال ہوگا وغیرہ تب ثمن ادا کروں گا۔

ثمن کی ادائیگی کے لئے ایسا وقت متعین کیا جائے جس کے وجود و وقوع کا یقین تو ہو لیکن ان کے وقت وقوع میں تقدیم و تاخیر ہو سکتی ہے، یا اس کے وجود اور وقوع کا دورانیہ طویل ہو؛ تو اجل کی ایسی تعیین چونکہ مفضی الی النزاع ہوگی بایں طور کہ بائع جلد مطالبہ کرے گا اور مشتری تاخیر چاہے گا، لہذا عقد فاسد ہوگا، مثلاً حصاء، دیاس، قدوم حاج وغیرہ کو ثمن کی ادائیگی کا وقت متعین کرے، اسی طرح صوم نصاری، افطار نصاری، نیروز، مہرجان وغیرہ تقریبات کو ثمن کی ادائیگی کا وقت متعین کرے اور فریقین کو یا ایک فریق کو اس کا علم نہ ہو تو عقد فاسد ہوگا، البتہ فریقین کو اس کا صحیح وقت معلوم ہو تو عقد درست ہوگا۔

مطلب فی التأجل الی أجل مجهول.

(وصح بثمان حال) وهو الأصل (ومؤجل إلى معلوم) لئلا يفضي إلى النزاع

(قوله: لئلا يفضي إلى النزاع) تعليل لا شترط كون الأجل معلوما؛ لأن علمه

لا يفضي إلى النزاع، وأما مفهوم الشرط المذكور وهو أنه لا يصح إذا كان الأجل

مجهولاً فعلته كونه يفضي إلى النزاع فافهم. وسيذكر المصنف في البيع الفاسد بيان الأجل المفسد وغيره.

[تنبیه] من جهالة الأجل ما إذا باعه بألف على أن يؤدي إليه الثمن في بلد آخر، ولو قال: إلى شهر على أن يؤدي الثمن في بلد آخر جاز بألف إلى شهر، ويبطل الشرط؛ لأن تعيين مكان الإيفاء فيما لا حمل له ولا مؤنة غير صحيح، فلوله حمل و مؤنة يصح ومنها اشتراط أن يعطيه الثمن على التفريق أو كل أسبوع البعض فإن لم يشترط في البيع بل ذكر بعده لم يفسد، وكان له أخذ الكل جملة وتمامه في البحر و قوله: لم يفسد أي البيع فيه كلام يأتي قريباً.. (شامی: ٤/٥٣)

(منها) أن يكون الأجل معلوماً في بيع فيه أجل فإن كان مجهولاً يفسد البيع سواء كانت الجهالة متفاحشة: كهبوب الريح، ومطر السماء، وقدم فلان، وموته، و الميسرة، ونحو ذلك، أو متقاربة: كالحصاد، والدياس، والنيروز، والمهرجان، و قدوم الحاج، وخروجهم، والجذاذ، والجزار، والقطاف، والميلاد، وصوم النصارى، وفطرهم قبل دخولهم في صومهم، ونحو ذلك؛ لأن الأول فيه غرر الوجود، والعدم، والنوع الثاني مما يتقدم ويتأخر فيؤدي إلى المنازعة فيوجب فساد البيع- (بدائع الصنائع: ٣٩١/٩)

ولا يجوز البيع إلى قدوم الحاج، وكذلك إلى الحصاد والدياس والقطاف و الجزاز؛ لأنها تتقدم وتتأخر.. والبيع إلى النيروز والمهرجان وصوم النصارى و فطر اليهود إذا لم يعرف المتبايعان ذلك فاسد لجهالة الأجل، وهي مفضية إلى المنازعة في البيع لا بتأنيهاً على المماكسة إلا إذا كانا يعرفانه لكونه معلوماً عندهما، أو كان التأجيل إلى فطر النصارى بعدما شرعوا في صومهم؛ لأن مدة صومهم معلومة بالأيام فلا جهالة فيه- (هداياه: ٢٣/٣)

مطلب مهم فی احکام النقود

إذا كسدت أو انقطعت أو غلت أو رخصت

نقد کے کھوٹے، مہنگے، سستے ہونے کی صورت کے احکام
غالب الغش، فلوس کی مالیت میں غلاء و رخص کے احکام

غالب الغش دراہم یا فلوس یعنی ایسے ثمن سے کوئی چیز خریدی جس کی ثمنیت اصطلاح اور رواج کی بنیاد پر ہو، حقیقی نہ ہو، اور مشتری کے ثمن ادا کرنے سے پہلے اس ثمن کا رواج تمام شہروں سے ختم ہو گیا۔ (جس کو فقہ میں کساد کہتے ہیں) یا وہ ثمن بازار اور شہروں میں دستیاب نہ رہا، اگرچہ کچھ لوگوں کے پاس گھروں میں اور صرافوں کے پاس موجود ہو (جس کو فقہ میں انقطاع کہتے ہیں) تو امام صاحب کے نزدیک بیع باطل ہو جائے گی، اگر مشتری نے بیع پر قبضہ کیا ہو تو مشتری پر واجب ہے کہ اگر بیع موجود ہو تو بیع لوٹا دے اور اگر ہلاک ہو گئی ہو اور مثلی ہو تو مثل اور قیمی ہو تو قیمت لوٹا دے اور اگر مشتری نے بیع پر قبضہ نہ کیا ہو تو بیع غیر منعقد سمجھی جائے گی۔

اور صاحبین کے نزدیک بیع باطل نہ ہوگی، اس لئے کہ عقد کے وقت نقد درانج تھے، لہذا عقد منعقد ہو گیا، کساد اور انقطاع بعد میں واقع ہوا، لہذا اس کی وجہ سے عقد باطل نہ ہوگا، مگر اب مشتری کے ذمہ کوئی قیمت واجب ہوگی، اس کے متعلق صاحبین میں اختلاف ہے۔ امام ابو یوسفؒ فرماتے ہیں کہ یوم البیع کی قیمت لازم ہوگی، یعنی بیع والے دن ان فلوس یا غالب الغش کے مقابل جس قدر جید دراہم یا دینار بنتے ہوں وہ لازم ہوں گے۔ اور فتاویٰ ذخیرہ میں ہے فتویٰ امام ابو یوسفؒ کے قول پر ہے اور امام محمدؒ فرماتے ہیں کہ یوم الکساد کی قیمت لازم ہوگی، یعنی آخری دن ایسے فلوس یا غالب الغش دراہم کی جو قیمت جید دراہم و دینار کے اعتبار سے بنتی ہو، وہ واجب ہوگی۔ محیط برہانی اور تہتمہ

الفتاویٰ اور حقائق المنظومہ میں سہولت اور آسانی کے پیش نظر امام محمدؒ کے قول کو مفتی بہ قرار دیا ہے۔

امام صاحبؒ اور صاحبینؒ کے مابین مذکورہ اختلاف تمام شہروں میں اس نقود کے رائج نہ ہونے کی صورت میں ہے، البتہ اگر صرف بعض علاقہ میں رواج ختم ہوا ہو تو بالاتفاق نقود میں عیب کے پائے جانے کے سبب بائع کو اختیار ہوگا، چاہے تو وہی نقود وصول کرے اور چاہے تو اس کی قیمت وصول کرے۔

ما قبل میں کساد اور انقطاع کا حکم یکساں بیان کیا گیا ہے، مگر بقول علامہ شامیؒ مضمرات کی عبارت سے کساد و انقطاع کا حکم جداگانہ معلوم ہوتا ہے یعنی کساد کی صورت میں ما قبل میں مذکور تفصیل کے مطابق حکم مختلف فیہ ہوگا اور انقطاع کی صورت میں بالاتفاق یوم انقطاع کی قیمت سونے یا چاندی کے ذریعہ ادا کرنا لازم ہوگا، اور اسی کو مختار قرار دیا ہے۔

مگر صاحب مضمرات کی یہاں مذکور عبارت سے متعلق تقریرات رافعی میں ہے کہ اس عبارت کا مطلب کساد و انقطاع کے حکم میں فرق بیان کرنا نہیں ہے، دونوں کا حکم ان کے یہاں بھی یکساں ہے، انہوں نے فقط امام محمدؒ کے قول کو ذکر کیا ہے، بس۔

بعد عقد، قبل ادائِ ثمن، فلوس کی مالیت میں کمی زیادتی کے احکام
اگر عقد کے بعد ثمن کی ادائیگی سے پہلے فلوس کی مالیت مہنگی یا سستی ہو جائے تو ثمن کیا ادا کیا جائے گا؟

مذکورہ صورت میں بیع اسی طرح باقی رہے گی اور مشتری کو اختیار حاصل نہ ہوگا، اور عقد کے وقت متعین کردہ فلوس کے بقدر درہم یا دینار کا مطالبہ کیا جائے گا، اسی طرح فتح القدیر میں ہے اور بزاز یہ میں منشی کے حوالہ سے ہے کہ فلوس کے مہنگا یا سستا ہونے کی صورت میں امام صاحب کا مذہب اور امام ابو یوسف کا قول اول یہ ہے کہ عقد میں متعین

کردہ فلوس ہی لازم ہوں گے اور امام ابو یوسفؒ کے قول ثانی کے اعتبار سے بیع میں یوم البیع اور قرض میں یوم القبض کی قیمت کے بقدر دراہم لازم ہوں گے، اور اسی پر فتویٰ ہے۔ ذخیرہ اور خلاصۃ الفتاویٰ میں بحوالہ منشی یہی مذکور ہے اور بحر میں اسی کو نقل کرنے کے بعد مؤید قرار دیا ہے۔

چوں کہ علامہ شامیؒ فرماتے ہیں کہ متعدد کتب فقہیہ میں امام ابو یوسفؒ کے قول کے مفتی بہ ہونے کی صراحت ہے، اور کسی نے بھی امام صاحب کے قول کے مفتی بہ ہونے کی صراحت نہیں فرمائی ہے، اور بقول علامہ شامیؒ علامہ ترمذی نے اپنے رسالہ بذل المجہود فی مسألة تغیر النقود میں جو کچھ تحریر فرمایا ہے اس کا خلاصہ بھی یہی ہے، لہذا ضروری ہے کہ افتاء اور قضاء میں اسی کو مدار بنایا جائے۔

نیز منشی کے حوالہ سے ذخیرہ میں ہے کہ عقد کے بعد قبضہ سے پہلے فلوس کی مالیت میں کمی زیادتی ہو جائے تو امام ابو یوسفؒ فرماتے ہیں کہ میرا اور امام ابو حنیفہ کا قول اس کے متعلق ایک ہی ہے کہ متعینہ فلوس لازم ہوں گے، اس کے بعد امام ابو یوسفؒ نے ماقبل کے قول سے رجوع کیا اور فرمایا کہ بیع کے وقوع اور قبضہ کے دن کے فلوس کی قیمت کے بقدر درہم لازم ہوں گے۔

یعنی بیع کی صورت میں یوم وقوع البیع کے اعتبار سے فلوس کی قیمت کے بقدر درہم ادا کرنا ہوگا، اور قرض کی صورت میں یوم القبض کے اعتبار سے فلوس کی قیمت کے بقدر درہم ادا کرنا ہوگا۔

خلاصہ بحث

ماقبل کی بحث کا خلاصہ یہ ہے کہ: عقد کے بعد یا قرض لینے کے بعد فلوس میں کساد اور انقطاع اور اس کی قیمت کے سستا مہنگا ہونے کی صورت میں امام ابو یوسفؒ کے نزدیک فلوس کی قیمت کے بقدر دراہم لازم ہوں گے، گویا تمام صورتوں کا حکم ایک ہی

ہے۔ اور امام صاحب کے یہاں کساد و انقطاع میں بیع باطل ہوگی جس کی تفصیل سابق میں گزری، اور فلوس کے سستا یا مہنگا ہونے کی صورت میں وہی فلوس واجب الاداء ہوں گے۔ امام محمدؒ کا قول کساد و انقطاع سے متعلق سابق میں گزرا کہ یوم الانقطاع کی قیمت واجب ہوگی۔ البتہ رخصت اور غلا کی صورت میں ان کا کوئی قول یہاں مذکور نہیں۔

بعض حضرات نے امام صاحب کے قول کو مفتی بہ قرار دیتے ہوئے بعض جزئیات ذکر فرمائی ہیں، چنانچہ بزازیہ کتاب الدعویٰ میں ہے کہ کسی شخص نے دوسرے شخص سے ایک دانق کے فلوس بطور قرض لیے جب کہ ایک دانق کے ۱۰ فلوس ملتے تھے بعد میں فلوس کی حیثیت زیادہ ہوگئی اور ایک دانق کے ۶ فلوس ملنے لگے۔ یا فلوس کی حیثیت کم ہوگئی اور ایک دانق کے ۲۰ فلوس ملنے لگے تو اس پر بہر صورت جتنے فلوس قرض لیے تھے، وہ لوٹانے لازم ہوں گے، یعنی دس ہی، کم یا زیادہ نہیں۔

بزازیہ کے مذکورہ جزئیہ پر علامہ شامیؒ تبصرہ فرماتے ہیں کہ مذکورہ جزئیہ امام صاحب کے مذہب اور امام ابو یوسفؒ کے مرجوع عنہ قول کے مطابق ہے اور مفتی بہ نہیں ہے، اس لئے کہ ماقبل میں گزر چکا کہ مفتی بہ قول امام ابو یوسفؒ کا قول ثانی ہے اور وہ یوم القرض کی دانق کی ثمنیت ادا کرنا ہے، اور قرض کے دن فلوس کی ثمنیت دانق کے اعتبار سے ایک دانق تھی، تو ادا دینگی کے وقت ایک دانق یا اس کے بقدر فلوس ۶ یا ۱۲ ادا کرے گا۔

ایسا ہی مسئلہ علامہ ترمذیؒ نے فصل القرض کے تحت ذکر فرمایا ہے کہ کسی شخص نے دوسرے سے رائج فلوس یا عدالی درہم بطور قرض لیے، بعد میں اس کا رواج ختم ہو گیا تو اس پر وہی غیر مروج (کھوٹے ہو چکے) فلوس لازم ہوں گے۔ علامہ ترمذیؒ کا یہ حکم بھی امام صاحب کے قول کے مطابق ہے۔

اسی طرح مصنفؒ نے کتاب الصرف میں ایک جزئیہ ذکر فرمایا ہے کہ اگر کسی شخص نے غالب الغش رائج درہم کے ذریعہ یا فلوس نافقہ کے ذریعہ کوئی چیز خریدی، بعد

میں ادائیگی سے پہلے اس کا رواج تمام شہروں سے ختم ہو گیا، تو بیع باطل ہوگی، اسی طرح انقطاع ہو (بازار اور شہروں میں دست یاب نہ ہو) تو بیع باطل ہوگی، یہی حکم دراہم کا ہے جبکہ کساد اور انقطاع واقع ہو تو بیع باطل ہوگی، البتہ صاحبین فرماتے ہیں کہ بیع صحیح ہوگی اور ثمن کا سدہ کی قیمت کی ادائیگی لازم ہوگی، اور لوگوں کی آسانی اور سہولت کے پیش نظر اسی کو مفتی بہ قرار دیا ہے۔

غایۃ البیان میں تفصیلاً اس مسئلہ کو ذکر فرمایا ہے، چنانچہ ابو الحسن فرماتے ہیں کہ امام صاحب سے فلوس کے قرض کی صورت میں روایت میں کوئی اختلاف نہیں ہے، ان کے نزدیک فلوس کا سدہ ہی لازم ہوں گے، اور امام ابو یوسف فرماتے ہیں کہ مذکورہ اصناف کے دراہم یعنی بخاریہ، طبریہ اور یزیدیہ میں یوم القرض کی قیمت کے بقدر سونے کی ادائیگی لازم ہوگی۔ امام محمد فرماتے ہیں کہ انقطاع کے آخری دن کی قیمت کی ادائیگی کرنا ضروری ہوگا۔

علامہ قدوری فرماتے ہیں کہ امام صاحب کے نزدیک فلوس کے قرض کی صورت میں جس چیز کی ادائیگی لازم قرار دی گئی ہے، اس سے یہ بات سمجھ میں آتی ہے کہ دراہم بخاریہ اپنی مخصوص صفت کی صورت میں فلوس ہیں، اسی طرح طبریہ و یزیدیہ جس میں غش غالب ہو، وہ بھی فلوس ہیں، اور ان پر فلوس کے احکام جاری ہوں گے، اسی وجہ سے امام ابو یوسف نے انہیں فلوس پر قیاس کیا ہے، اور اسی لیے امام صاحب کے قول کے مطابق اگر قرض کے بعد ان دراہم کا (جو فلوس کے حکم میں ہیں) رواج ختم ہو جائے تو بھی وہی دراہم لازم ہوں گے۔ اور قرض فلوس میں کساد اور انقطاع کا جو حکم ہے بیع کے بعد کساد اور انقطاع ہو تو اس کا بھی یہی حکم ہے جیسا کہ ذخیرہ کے حوالہ سے گزرا۔

علامہ شامی فرماتے ہیں کہ ماقبل کے کلام اور کتب فقہ کی صراحت سے یہ بات واضح ہوتی ہے کہ مذکورہ اختلاف فلوس اور غالب الغش دراہم میں ہے، اسی وجہ سے کتب

فقہ میں لفظ: 'فلوس' اور لفظ: 'عدالی' مذکور ہے اور بعض کتب میں درہم کے لفظ کے ساتھ غالبۃ الغش کی قید مذکور ہے۔

(عدالی: بنایہ کے حوالہ سے بحر میں مذکور ہے کہ عدالی عین اور دال کے فتح اور لام کے کسرہ کے ساتھ ہے یعنی وہ دراہم جس میں غش غالب ہو۔)

اسی طرح امام صاحبؒ کے مذہب: بطلان بیع بہ سبب کساد کی علت یہ بیان کی جاتی ہے کہ ثمنیت ختم ہو جاتی ہے، اس سے بھی یہی مفہوم ہے، اس لئے کہ درہم میں غش غالب ہونے کی وجہ سے اصطلاحاً حاشن قرار دیا گیا تھا، بعد میں جب لوگوں نے اس کے ذریعہ معاملہ کرنا ترک کر دیا تو ثمنیت ختم ہو گئی تو بیع بلا ثمن ہو گئی لہذا بیع باطل ہو گئی۔

علامہ شامیؒ فرماتے ہیں کہ غالب الغش دراہم اور فلوس کے احکام تو متعدد فقہاء نے بیان کئے ہیں، البتہ خالص دراہم میں ایسی شکل پیش آجائے یعنی بیع کے بعد یا قرض کے بعد اس کے بھاؤ میں (غلاء و رخص) کمی زیادتی ہو جائے تو اس کا حکم کیا ہوگا؟ اس کے متعلق یہاں در مختار میں علامہ حصفیؒ نے جو کچھ ذکر کیا ہے، اس کے علاوہ کسی اور کتاب میں کوئی صراحت نظر نہیں گذری۔

اس مسئلہ میں علامہ حصفیؒ کا ذکر کردہ حکم ہی مناسب ہے کہ خالص دراہم سے بیع ہونے کے بعد ثمن کی ادائیگی سے قبل ثمنیت کے کم یا زیادہ ہونے یا ان دراہم کے رواج بند ہونے کی صورت میں بیع باطل نہ ہوگی۔

اس مقام پر علامہ حصفیؒ نے متن میں کل چار (۴) باتیں بطور حکم ذکر فرمائی ہیں:

(۱) جس کا بھی ذکر ہوا یعنی یہ بیع باطل نہ ہوگی۔

(۲) جن دراہم کا رواج ختم ہو گیا یا بہ حکم حاکم وہ منقطع اور متروک ہو گئے، ان کی

قیمت کے حساب سے سونا (دینار) واجب ہوں گے۔

(۳) منع سلطان کی وجہ سے حاکم وقاضی اب اس کی ادائیگی لازم ہونے کا حکم

نہیں دے سکتے۔

(۴) بیع میں بیان کردہ دراہم کے رواج ختم ہونے یا منقطع ہونے کے بعد سلطان کی طرف سے رائج کردہ نئے دراہم قیمت کے حساب سے ادا کرنا درست نہیں۔ علامہ شامیؒ نے یہاں ان چار میں سے اول و آخر کو درست قرار دیتے ہوئے اس کی تائید و وضاحت فرمائی ہے، جب کہ دوم، سوم، کی تردید ذکر فرمائی ہے، اس کی تفصیل حسبِ شامی درج ذیل ہے۔

(۱) علامہ حصفیؒ کا ذکر کردہ پہلا حکم بیع باطل نہ ہوگی، کی تائید کرتے ہوئے علامہ شامیؒ تحریر فرماتے ہیں کہ دراہم خالصہ ثمنِ خلقی ہیں، لہذا لوگوں کے ذریعہ معاملہ ترک کر دینے سے اس کی ثمنیت باطل نہ ہوگی اور بطلانِ بیع کی سابق میں مذکور علت (بیع کا بلا ثمن باقی رہنا) یہاں منطبق نہ ہوگی، تو بیع بھی باطل نہ ہوگی، اور بطورِ ثمن اسی نوع کے دراہم دیے جائیں گے، چاہے اس کا رواج بند ہو گیا ہو یا امیرِ سلطانی سے اس کو بند (منقطع) کر دیا گیا ہو؛ کیوں کہ اس کی ثمنیت باقی ہے اور تقوم باطل نہیں ہوا ہے، لہذا اس کا مثل واجب ہوگا، اس کے متعلق تفصیلی بحث علامہ شامیؒ نے اپنے رسالہ تبیہ الوقود فی احکام النقود میں فرمائی ہے۔

(۲) علامہ حصفیؒ نے دوسرا حکم یہ ذکر کیا ہے کہ جس پر عقد ہوا ہو اس کی قیمت کے بقدر سونے واجب ہوگا، علامہ شامیؒ اس پر تحریر فرماتے ہیں کہ: یہ درست نہیں ہے، وجہ یہ ہے کہ جب اس کی مثلیت باطل نہیں ہوئی تو قیمت کی طرف عدول کرنا کیسے مناسب ہوگا، یعنی ان دراہم میں ثمنیت اصلی و خلقی ہے، اس کا تقوم باقی ہے (اور دراہم عقد میں متعین بھی نہیں ہوتے) تو ایسے دراہم رواج ختم ہونے اور امیرِ سلطانی سے اس کو منقطع کرنے کے باوجود لوگوں کے پاس موجود ہوں گے، بس بطورِ ثمن اس جیسے دراہم ہی دینے ممکن ہیں، تو پھر قیمت کی طرف عدول کرنا درست نہ ہوگا۔

(۳) علامہ حصکفیؒ نے تیسرا حکم یہ بیان کیا تھا کہ منع سلطانی کی وجہ سے حاکم کے لئے اس جیسے درہم کی ادائیگی کا حکم دینا درست نہیں، علامہ شامیؒ اس پر اشکال کرتے ہوئے تحریر فرماتے ہیں کہ یہ حکم محل نظر ہے، اس وجہ سے کہ سلطان کی جانب سے مستقبل میں ایسے معاملہ کی ممانعت سے یہ لازم نہیں آتا ہے کہ حاکم ماضی میں واقع معاملات کی وجہ سے واجب شدہ ثمن سے منع کر دے، پس یہ ممکن ہے کہ ماضی کے معاملات کی صفائی ان ہی دراہم سے کی جائے، جس پر عقد وارد ہوا تھا۔

(۴) علامہ حصکفیؒ نے آخری حکم جو تحریر فرمایا ہے کہ بند ہوئے دراہم کی قیمت کے بقدر جدید درہم دینا درست نہیں، اس کی وضاحت میں فرماتے ہیں کہ درہم کا رواج ختم ہونا عادتاً عیب سمجھا جاتا ہے، گرچہ وہ خالص درہم ہو؛ کیوں کہ رواج ختم ہونے سے خالص درہم اب فضہ خالص (محض چاندی) کے حکم میں ہو گئے اور خالص چاندی کے مقابلہ میں اس چاندی کے بنے ہوئے رائج دراہم کا تقویم اور حیثیت زیادہ ہوتی ہے۔ مثلاً دراہم کا سدہ دس، دراہم جدیدہ کے نو (۹) دراہم کے برابر ہوتے ہوں اور مشتری پر دراہم کا سدہ کے بقدر دراہم جدیدہ لازم کر دیا جائے تو عملاً اس کی دو صورتیں ممکن ہیں:

(۱) قیمت کے اعتبار سے مساوات اور مماثلت کی جائے اور چوں کہ دس کا سدہ کی قیمت نو درہم جدیدہ ہوتی ہے، پس اس اعتبار سے اگر نو دراہم لازم کئے جائیں تو ربا لازم آئے گا، لہذا درست نہیں، کیوں کہ دراہم سے دراہم کا مقابلہ ہو تو جودت اور رداءت کا اعتبار نہیں ہوتا اور مساوات فی العدد میں ضروری ہے۔

(۲) دوسری صورت یہ ممکن ہے کہ پہلی صورت میں مذکور ربا سے بچنے کے لیے مشتری پر دس درہم لازم کئے جائیں، اس صورت میں مشتری کو ضرر لاحق ہوگا، بایں طور پر کہ ہم اس کے ذمہ لازم قدیم دراہم کے بجائے جدید دس دراہم لازم کر رہے ہیں، لہذا نہ تو دراہم کا سدہ کی قیمت کے بقدر دراہم جدیدہ لازم کرنا درست ہوگا اور نہ دراہم کا سدہ

کے عدد کے بقدر جدیدہ لازم کر سکتے ہیں، لہذا دراہم کا سدہ کی بقدر سونا لازم کرنا متعین ہوگا۔

تیسری صورت یہ بھی ہو سکتی ہے کہ ان ہی دراہم کا سدہ کی ادائیگی لازم کی جائے، مگر اس صورت میں بقول علامہ حصفیؒ خرابی یہ ہے کہ منع سلطان کی وجہ سے اس کا فیصلہ کرنا ممکن نہیں۔

یہاں تک علامہ حصفیؒ کی بات کی وضاحت اور ترجمانی تھی۔

آگے علامہ شامیؒ فرماتے ہیں کہ علامہ حصفیؒ کی اس بات میں جو خرابی ہے وہ ہم پیچھے ذکر کر چکے ہیں کہ قدیم دراہم کا لازم کرنا درست ہے۔ اور کا سدہ یا منقطع ہوئے دراہم کی شمنیت اور تقوّم ختم نہیں ہوا تو بطورِ شمن اس کی ادائیگی درست ہے۔

احقر (مقالہ نگار) عرض کرتا ہے کہ بائع و مشتری ادائیگی شمن کے وقت درہم و دینار کے معاوضہ کا معاملہ کرے، یعنی درہم کی شکل میں لازم شمن و دین کے بدلے دینار خرید لے تو یہ درست ہوگا اور یہ سب سے بہترین شکل ہو سکتی ہے، کیوں کہ اس صورت میں جنس کے بدل جانے سے منع تفاضل اور تساوی کی شرط ختم ہو جائے گی۔

مطلب مهم في أحكام النقود إذا كسدت أو انقطعت أو غلت أو رخصت

قلت: ومما يكثر وقوعه ما لو اشترى بقطع رائجة فكسدت بضرب جديدة يجب قيمتها يوم البيع من الذهب لا غير إذ لا يمكن الحكام الحكم بمثلها لمنع السلطان منها، ولا يدفع قيمتها من الفضة الجديدة لأنها ما لم يغلب غشها فجيدها وردبها سواء إجماعاً، أما ما غلب غشه ففيه الخلاف، كما سيجيء في فصل القرض، فتنبه، وبه أجاب سعدي أفندي وهذا إذا بيع بثمان دين فلو بعين فسد فتح و (بخلاف جنسه ولم يجمعهما قدر) لما فيه من ربا النساء كما سيجيء في بابہ. (تنوير الأبصار والدر المختار)

(قوله: قلت ومما يكثر وقوعه إلخ) أعلم أنه إذا اشترى بالدرهم التي غلب غشها أو بالفلوس ولم يسلمها للبائع ثم كسدت بطل البيع والانقطاع عن أيدي

الناس كالکساد ويجب على المشتري رد المبيع لوقائما ومثله أو قيمته لو هالكاً، وإن لم يكن مقبوضاً فلا حكم لهذا البيع أصلاً وهذا عنده وعندهما لا يبطل البيع؛ لأن المتعذر التسليم بعد الكساد، وذلك لا يوجب الفساد لاحتمال الزوال بالرواج لكن عند أبي يوسف تجب قيمته يوم البيع، وعند محمد يوم الكساد وهو آخر ما تعامل الناس بها وفي الذخيرة الفتوى على قول أبي يوسف، وفي المحيط والتممة والحقائق وبقول محمد يفتى رفقا بالناس اهـ.

والكساد: أن تترك المعاملة بها في جميع البلاد، فلو في بعضها لا يبطل لكنه تتعيب إذا لم ترج في بلدهم، فيتخير البائع إن شاء أخذه وإن شاء أخذ قيمته. وحد الانقطاع أن لا يوجد في السوق وإن وجد في يد الصيارفة والبيوت هكذا في الهداية.

والانقطاع كالکساد كما في كثير من الكتب لكن قال: في المضممرات فإن انقطع ذلك فعليه من الذهب والفضة قيمته في آخر يوم انقطع هو المختار اهـ. هذا إذا كسدت أو انقطعت،

أما إذا غلت قيمتها أو انتقضت فالبيع على حاله ولا يتخير المشتري، ويطالب بالنقد بذلك العيار الذي كان وقت البيع كذا في فتح القدير. وفي البزازية عن المنتقى غلت الفلوس أو رخصت فعند الإمام الأول والثاني، أولاً ليس عليه غيرها، وقال: الثاني ثانياً عليه قيمتها من الدراهم يوم البيع والقبض وعليه الفتوى، وهكذا في الذخيرة والخلاصة عن المنتقى، ونقله في البحر وأقره، فحيث صرح بأن الفتوى عليه في كثير من المعتمرات، فيجب أن يعول عليه إفتاء و قضاء، ولم أر من جعل الفتوى على قول الإمام، هذا خلاصة ما ذكره المصنف - رحمه الله تعالى - في رسالته: بذل المجهود في مسألة تغير النقود وفي الذخيرة عن المنتقى إذا غلت الفلوس قبل القبض أو رخصت. قال: أبو يوسف، قولي وقول أبي حنيفة في ذلك سواء وليس له غيرها، ثم رجع أبو يوسف وقال: عليه قيمتها من الدراهم، يوم وقع البيع ويوم وقع القبض. اهـ. وقوله: يوم وقع البيع أي في صورة البيع، وقوله: ويوم وقع القبض أي في صورة القرض كما نبه عليه في النهر في باب الصرف.

وحاصل ما مر: أنه على قول أبي يوسف المفتى به لا فرق بين الكساد والانقطاع والرخص والغلاء في أنه تجب قيمتها يوم وقع البيع أو القرض لا مثلاً، و

في دعوى البزازية، من النوع الخامس عشر، عن فوائد الإمام أبي حفص الكبير استقرض منه دنانق فلوس حال كونها عشرة دنانق، فصارت ستة دنانق أو رخص وصار عشرون دنانق يأخذ منه عدد ما أعطى ولا يزيد ولا ينقص. اهـ. قلت: هذا مبني على قول الإمام، وهو قول أبي يوسف أولاً، وقد علمت أن المفتي به قوله: ثانياً بوجوب قيمتها يوم القرض، وهو دنانق أي سدس درهم سواء صار الآن ستة فلوس دنانق أو عشرين دنانق تأمل ومثله ما سيذكره المصنف في فصل القرض من قوله استقرض من الفلوس الرائجة والعدالي فكسدت فعليه مثلها كاسدة لا قيمتها. اهـ. فهو على قول الإمام، وسيأتي في باب الصرف متناً وشرحاً: اشترى شيئاً به أي بغالب الغش، وهو نافق أو بفلوس نافقة فكسد ذلك قبل التسليم للبائع بطل البيع كما لو انقطعت عن أيدي الناس، فإنه كالكساد وكذا حكم الدراهم، لو كسدت أو انقطعت بطل وصحاحه بقيمة المبيع وبه يفتى رفقا بالناس بحر وحقائق. اهـ. وقوله: بقيمة المبيع صوابه بقيمة الثمن الكاسد. وفي غاية البيان قال أبو الحسن: لم تختلف الرواية عن أبي حنيفة في قرض الفلوس إذا كسدت أن عليه مثلها، قال بشر: قال أبو يوسف: عليه قيمتها من الذهب يوم وقع القرض في الدراهم التي ذكرت لك أصنافها، يعني البخارية والطبرية واليزيدية، وقال محمد: قيمتها في آخر نفاقها، قال القدوري: وإذا ثبت من قول أبي حنيفة في قرض الفلوس ما ذكرنا فالدراهم البخارية فلوس على صفة مخصوصة والطبرية واليزيدية، هي التي غلب الغش عليها فتجرى مجرى الفلوس فلذلك قاسها أبو يوسف على الفلوس. اهـ. ما في غاية البيان. وما ذكره في القرض جاز في البيع أيضاً، كما قدمناه عن الذخيرة من قوله يوم وقع البيع إلخ.

ثم أعلم أن الذي فهم من كلامهم أن الخلاف المذكور إنما هو في الفلوس و الدراهم الغالبة الغش، ويدل عليه أنه في بعض العبارات اقتصر على ذكر الفلوس. وفي بعضها ذكر العدالي معها وهي كما في البحر عن البناء بفتح العين المهملة والذال وكسر اللام درهم فيها غش. وفي بعضها تقييد الدراهم بغالبة الغش، وكذا تعليلهم قول الإمام ببطلان البيع، بأن الثمنية بطلت بالكساد؛ لأن الدراهم التي غلب غشها إنما جعلت ثمناً بالاصطلاح، فإذا ترك الناس المعاملة بها بطل الاصطلاح فلم تبق ثمناً فبقي البيع بلا ثمن فبطل، ولم أر من صرح بحكم الدراهم الخالصة أو المغلوبة الغش سوى ما أفاده الشارح هنا.

وينبغي أنه لا خلاف في أنه لا يبطل البيع بكساده، ويجب على المشتري مثله في الكساد، والانتقطاع والرخص والغلاء، أما عدم بطلان البيع، فلأنها ثمن خلقة فترك المعاملة بها لا يبطل ثمنيتها فلا يتأتى تعليل البطلان المذكور، وهو بقاء البيع بلا ثمن. وأما وجوب مثله وهو ما وقع عليه العقد كمائة ذهب مشخص، أو مائة ريال فرنجي فليقاء ثمنيتها أيضا وعدم بطلان تقومها، وتمايم بيان ذلك في رسالتنا تنبيه الرقود في أحكام النقود. وأما ما ذكره الشارح من أنه تجب قيمتها من الذهب فغير ظاهر؛ لأن مثليتها، لم تبطل فكيف يعدل إلى القيمة، وقوله: إذا لم يمكن إلخ فيه نظر؛ لأن منع السلطان التعامل بها في المستقبل لا يستلزم منع الحاكم من الحكم على شخص بما وجب عليه منها في الماضي. وأما قوله: ولا يدفع قيمتها من الجديدة، فظاهر وبيانه أن كساده عيب فيها عادة؛ لأن الفضة الخالصة إذا كانت مضروبة رائجة تقوم بأكثر من غيرها، فإذا كانت العشرة من الكاسدة تساوي تسعة من الرائجة مثلا فإن الزمن المشتري بقيمتها وهو تسعة من الجديدة يلزم الربا، وإن الزمن بعشرة نظرا إلى أن الجودة والرداءة في باب الربا غير معتبرة يلزم ضرر المشتري، حيث الزمن بأحسن مما التزم فلم يمكن إلزامه بقيمتها من الجديدة، ولا بمثلها منها فتعين إلزامه بقيمتها من الذهب لعدم إمكان إلزامه بمثلها من الكاسدة أيضا لما علمت من منع الحكام منه، لكن علمت ما فيه هذا ما ظهر لي في هذا المقام والله - سبحانه وتعالى - أعلم. (شامی ٥٤-٥٥/٤)

مطلب یعتبر الثمن فی مکان العقد وزمنه

زمان عقد و مکان عقد کے مطابق مشتری پر ثمن لازم ہوگا

علامہ حصفیؒ نے مجمع الفتاویٰ کے حوالہ سے ایک مسئلہ ذکر فرمایا ہے کہ عقد بیع میں اگر ثمن کی مقدار بیان کی جائے اور وصف کی وضاحت کئے بغیر مطلق رکھا جائے تو مقام عقد کا اعتبار کرتے ہوئے وہاں رائج ثمن متعین ہوگا، اس لئے کہ اس علاقہ میں یہی متعارف اور رائج ہے۔

علامہ شامیؒ نے مجمع الفتاویٰ سے مذکورہ مسئلہ کی عبارت نقل کرنے کے بعد تفریع ذکر فرمائی ہے اور مزید ایک قید کا اضافہ فرمایا ہے، چنانچہ تحریر فرماتے ہیں کہ مکان عقد کے ساتھ زمان کا بھی اعتبار کیا جائے گا، یعنی جس جگہ اور جس وقت عقد منعقد ہوا، اس جگہ اور وقت میں مروج ثمن لازم ہوگا۔

علامہ شامیؒ تحریر فرماتے ہیں کہ مجمع الفتاویٰ میں خزانة الفقه کے حوالہ سے مسئلہ اس طرح مذکور ہے: کسی شخص نے مقام اصفہان میں متعینہ دینار میں کوئی چیز خریدی، پھر اب تک ثمن کی ادائیگی نہیں کی تھی کہ مقام بخارا میں مشتری مل گیا، تو مشتری کے ذمہ مقام اصفہان کے معیار کے اعتبار سے ثمن واجب ہوں گے۔ اس وجہ سے کہ ثمن میں مقام عقد کا اعتبار ہوتا ہے۔

علامہ شامیؒ فرماتے ہیں کہ دونوں مقام کی تبدیلی اور دینار کی قیمت (معیار) میں فرق کا جو مسئلہ یہاں مذکور ہے، اس کا ثمرہ اسی صورت میں آسکتا ہے جب کہ دونوں شہروں میں دینار کی مالیت مختلف ہو اور اس دوسرے شہر میں ثمن بیع کے فقدان یا کساد کی وجہ سے عاقدین نے دوسری جنس میں اس دینار کی قیمت وصول کرنے پر اتفاق کیا ہو، لہذا اس صورت میں بائع کے لیے جائز نہیں ہے کہ جب عقد اصفہان میں ہوا ہے تو بخارائی میں دینار کی جو قیمت (اصفہان سے زیادہ) ہے اس کا مطالبہ کرے۔

آگے علامہ شامیؒ فرماتے ہیں کہ جس طرح مقام عقد کا اعتبار کیا جاتا ہے، اسی طرح زمانِ عقد کا بھی اعتبار کیا جائے، لہذا وقتِ عقد کی قیمت معتبر ہوگی نہ کہ ادائیگی کے وقت کی قیمت؛ اس وجہ سے کہ ادائیگی کے وقت کیا قیمت ہوگی وہ بوقتِ عقد مجہول تھی، پس اگر اس شرط پر بیع ہوئی ہوتی تو بیع فاسد ہوتی۔ چنانچہ بحر میں شرح الجمع کے حوالہ سے مسئلہ مذکور ہے کہ: اگر کسی شخص نے مدتِ متعینہ پر ادائیگی کی شرط سے ادھار عقد کیا اور یہ شرط رکھی کہ ادائیگی کے وقت کے وقت جو نقد (جس نوع کے دراہم و دینار) رائج ہوں گے، وہ ادا کرنا لازم ہوگا، تو بیع فاسد ہوگی۔ کیوں کہ آج عقد کے وقت اس کا علم نہیں کہ بعد میں حلولِ اجل کے وقت کون سے درہم رائج ہوں گے اور اس کی مالیت کیا ہوگی؟

علامہ حصفیؒ نے ایک اور مسئلہ ذکر فرمایا ہے کہ کسی جگہ مختلف مالیت کے نقد و یکساں رواج ہو تو اس صورت میں ثمن کو مطلق رکھے اور متعین نہ کرے تو عقد فاسد ہوگا، اس وجہ سے کہ یہ ایسی جہالت ہے جو مفضی الی النزاع ہے، لہذا عقد فاسد ہوگا، ہاں اگر مجلس میں تعیین کر دے تو عقد درست ہو جائے گا۔

مذکورہ مسئلہ پر علامہ شامیؒ نے بحر کے حوالہ سے چار صورتیں ذکر فرمائی ہیں:

(۱) مختلف نقد و مالیت میں مختلف اور رواج میں برابر ہو؛ اس صورت میں ایسی جہالت ہے جو مفضی الی النزاع ہے، لہذا عقد فاسد ہوگا۔

(۲) مختلف نقد و مالیت اور رواج میں مختلف ہو؛ اس صورت میں عقد صحیح ہوگا اور رائج نقد ادا کرے گا۔

(۳) مختلف نقد و مالیت اور رواج دونوں میں یکساں ہوں؛ اس صورت میں عقد صحیح ہے، اور مشتری کو اختیار ہوگا کہ جس نقد سے چاہے ثمن ادا کرے۔

(۴) مختلف نقد و مالیت کے اعتبار سے یکساں اور رواج میں مختلف ہوں؛ اس صورت میں عقد صحیح ہوگا اور رائج نقد ادا کرنا لازم ہوگا۔

مطلب يعتبر الثمن في مكان العقد وزمنه

(ينصرف مطلقه إلى غالب نقد البلد) بلد العقد مجمع الفتاوى لأنه المتعارف (وإن اختلفت النقود مالية) كذهب شريفي وبنديقي (فسد العقد مع الاستواء في رواجها إلا إذا بين) في المجلس لزوال الجهالة. (تنوير الأبصار، الدر المختار)

(قوله: مجمع الفتاوى) فإنه قال معزيا إلى بيوع الخزانة: باع عينا من رجل بأصفهان بكذا من الدنانير فلم ينقد الثمن حتى وجد المشتري ببخارى يجب عليه الثمن بعيار أصفهان، فيعتبر مكان العقد. اهـ. منح. قلت: وتظهر ثمرة ذلك إذا كانت مالية الدينار مختلفة في البلدين، وتوافق العاقدان على أخذ قيمة الدينار لفقده أو كساده في البلدة الأخرى، فليس للبائع أن يلزمه بأخذ قيمته التي في بخارى إذا كانت أكثر من قيمته التي في أصفهان وكما يعتبر مكان العقد يعتبر زمنه أيضا كما يفهم مما قدمناه في مسألة الكساد والرخص فلا يعتبر زمن الإيفاء: لأن القيمة فيه مجهولة وقت العقد وفي البحر عن شرح المجمع لو باعه إلى أجل معين وشرط أن يعطيه المشتري أي نقدي يروج يومئذ كان البيع فاسداً.

(قوله: كذهب شريفي وبنديقي) فإنهما اتفقا في الرواج لكن مالية أحدهما أكثر فإذا باع بمائة ذهب مثلاً، ولم يبين صفته فسد للتنازع؛ لأن البائع يطلب الأكثر مالية، والمشتري يدفع الأقل. (قوله: مع الاستواء في رواجها) أما إذا اختلفت رواجاً مع اختلاف ماليتها أو بدونه فيصح، وينصرف إلى الأروج وكذا يصح لو استوت مالية ورواجاً، لكن يخير المشتري بين أن يؤدي أيهما شاء. والحاصل: أن المسألة رباعية وأن الفساد في صورة واحدة: وهي الاختلاف في المالية فقط، والصحة في الثلاث الباقية كما بسطه في البحر، (شامى: ٥٩/٤)

مطلب مهم في حكم الشراء بالقروش في زماننا

مروجة قروش کے ذریعہ خرید و فروخت کے احکام
قروش کی حقیقت

۷۱۰ اور ۱۸۰۰ صدی میں مصر میں قرش جمع قروش کے نام سے ایک معیاری کرنسی رائج کی گئی، جس کی قیمت اور تقویم ۴۰ پارہ کے مساوی قرار دی گئی (جیسے ہمارے

یہاں 1 روپیہ ۱۰۰ پیسوں کے برابر سمجھا جاتا ہے۔ یہاں علامہ شامیؒ نے 'قرش' کے ان اجزاء کے بارے میں کہا ہے کہ مصر میں اس کو نصف کہتے تھے، اسی کو 'پارہ' بھی کہتے تھے۔ پھر اس کو معیاری اکائی مانتے ہوئے دوسرے رائج نقدود (عملہ/ کرنسی) کی قیمت ان ہی فروش کے معیار سے متعین کی جاتی تھی۔ کوئی کرنسی مثلاً ایک (۱) ریال دس فروش کے مساوی اور کوئی کرنسی مثلاً 1 سونے کا سکہ دس فروش سے کم یعنی ۹ کا اور کوئی کرنسی مثلاً انگریزی پاؤنڈ اس سے زیادہ (۱۱) گیارہ فروش کے مساوی وغیرہ۔

اب اگر کسی شخص نے سو قرش کے ذریعہ کوئی چیز خریدی تو بقول علامہ شامیؒ مصر میں اس وقت رواج اور عادت یعنی لوگوں کے درمیان اس کا مطلب یہ سمجھا جاتا تھا کہ مشتری چاہے تو سو قرش ادا کرے یا چاہے تو سو قرش کے بقدر رائج نقدود میں سے جو چاہے مثلاً ریال، سونے کا سکہ وغیرہ کوئی بھی کرنسی دے جو مصر میں مروج ہو؛ اور فروش کے ذریعہ بیچ کئے جانے کی صورت میں کسی شخص کے گمان میں یہ بات نہیں ہوتی ہے کہ وہ فروش ہی ادا کرے گا بلکہ متعینہ فروش کی مالیت کے بقدر رائج کرنسی میں سے کوئی بھی کرنسی ادا کر سکتا ہے، اور یہی بات اس کے گمان اور ذہن میں ہوتی ہے۔

یہاں ایک اعتراض وارد ہو سکتا ہے کہ عقد کے وقت فروش متعین کئے گئے اور ادائیگی کے وقت مشتری مروجہ نقدود (دوسری کرنسی) ادا کرے گا، تو اس صورت میں جہالت کے سبب عقد فاسد ہونا چاہیے، کیونکہ یہ چیز بہ طورِ ثمن عقد میں متعین نہیں کی گئی تھی تو اس کا جواب یہ ہے کہ چونکہ فروش کی مالیت متعین ہے اور اسی مالیت کے بقدر وہ رائج نقدود ادا کرتا ہے، تو یہ جہالت مفضی الی النزاع باقی نہیں رہتی، لہذا عقد فاسد نہ ہوگا اور یہ صورت سابق میں مذکور چار صورتوں میں سے فاسد صورت کے قبیل سے نہیں ہے، کیوں کہ قرش کے ذریعہ تقدیرِ ثمن کی وجہ سے ثمن کی مالیت میں کوئی اختلاف نہیں ہے، اور جس عملہ سے چاہے ثمن ادا کر سکتا ہے، اختلاف تو تب ہوتا جب فروش کے

ذریعہ ثمن کی مقدار نہ بیان کی جاتی، جیسے کوئی شخص سونے کے سوسکوں کے عوض کچھ خریدے، اور سونے کے متعدد سکے الگ مالیت کے بیک وقت رواج میں بھی ہوں، تو یہ جہالت ثمن کی صورت ہوئی جو مفسدہ عقد ہے، مگر مذکورہ صورت تو قروش کی تعیین کی وجہ سے ایسی ہے جیسے کہ یکساں رواج اور مالیت والے نقد میں سے کسی نقد کے ذریعہ مقدار بیان کی ہو تو جس نقد سے چاہے ثمن کی ادائیگی کر سکتا ہے۔ اور بحر میں اس صورت کے متعلق مذکور ہے کہ بائع اگر کسی خاص نوع کے نقد کا مطالبہ کرے تو بھی مشتری کو اختیار ہے کہ دوسرے نقد سے ثمن ادا کرے؛ کیوں کہ جب تمام نقد مساوی ہے، کوئی تفاوت نہیں تو پھر بائع کا کسی خاص نقد سے منع کرنا اور دوسری نقد مانگنا تعنت ہے۔

اب ایک اور مسئلہ کی وضاحت باقی ہے، بیع کے بعد ثمن کی مالیت میں کمی بیشی ہو جائے یا رواج و کساد کا فرق ہو جائے تو کیا حکم ہوگا؟ اس کی جس صورت کا حکم سابق میں اختلاف کے ساتھ گذرا، اس سے وہ صورت مراد ہے، جب قروش سے ثمن کی تقدیر نہ کی گئی ہو، بلکہ دیگر مروج نقد میں کسی ایک کو بطور ثمن بیان کیا گیا ہو، مثلاً ریال، دینار وغیرہ، اور عاقدین کا مقصود تعیین سے اسی ثمن پر عقد کرنا ہے، اور پھر اس متعین کردہ نقد کی مالیت یا رواج و کساد میں فرق آگیا، تو اس کی تفصیل سابق میں بیان کر دی گئی کہ:

(۱) اگر فلوس یا غالب الغش چاندی، دراہم کے ذریعہ عقد واقع ہوا ہو، اور بعد میں کساد، انقطاع، رخص، غلاء ہو جائے تو بہر صورت امام ابو یوسفؒ کے مفتی بہ قول کے مطابق یوم البیع کی قیمت لازم ہوگی، اسی طرح قرض کی صورت میں یوم القرض کی قیمت لازم ہوگی۔

(۲) اور اگر عقد خالص چاندی یا مغلوب الغش کے ذریعہ واقع ہو بعد میں رخص، اور غلاء بہر دو صورت علامہ حنفیؒ کے قول کے مطابق یوم البیع کی قیمت کے بقدر سونا لازم ہوگا اور علامہ شامی کے قول کے مطابق مثل لازم ہوگا۔

البتہ اگر قروش کے ذریعہ عقد کیا جائے اور ادائیگی اس کی قیمت کے بقدر رائج نقد سے کی جاتی ہو جیسا کہ ہمارے اس مسئلہ میں قروش سے عقد کرنے کے باوجود اس کے معیار سے دیگر نقد ادا کرنا متعارف تھا، پھر اس کے بعد تمام نقد کی مالیت میں کمی واقع ہو اور ان کرنسیوں کا رخص اور کمی بھی مختلف مقدار میں ہو، مثلاً ۲۰ قروش ٹمن طے پایا اور اس وقت ایک ریال دس قروش کے مساوی تھا، تو ریال کے اعتبار سے ادائیگی کریں گے تو ۲ ریال ادا کریں گے، اسی طرح سونے کے سکے کے ساتھ اس کا تناسب ۲۰ کا تھا تو سونے کے سکے سے ٹمن ادا کر لے تو ایک سکہ ادا کرے گا، اور عقد کے مطابق ادائیگی کی نوع مطلق تھی، جس کرنسی میں چاہے ادا کرے گا، یہ متعارف تھا۔

پھر ادائیگی سے پہلے ان کرنسیوں (ریال، سونے کے سکے) میں کمی واقع ہوئی اور یہ کمی بھی ان دونوں میں الگ الگ مقدار میں ہے، مثلاً ایک ریال کے ۸ قروش کا بھاؤ ہو گیا اور ایک سونے کے سکے کا ۱۷ قروش بھاؤ ہو گیا، اور چوں کہ قروش کو ٹمن میں ذکر کرنے سے مقصد قروش ہی سے ادائیگی متعین نہ تھی، بلکہ ریال و ذہب سے ادائیگی کی بھی اجازت تھی، تو کس کرنسی سے ٹمن ادا کیا جائے؟ اس کی ممکنہ دو صورتیں بیان کرنے کے بعد علامہ شامیؒ نے حکم بیان فرمایا ہے۔

(۱) یوم البیع کی قیمت لازم ہو یعنی مشتری سے کہا جائے کہ بیع کے دن ۲۰ قروش کے مساوی جس قدر ریال یا ذہب تھا وہ ادا کیا جائے، اور بیع کے دن چوں کہ ۲۰ قروش کے ۲ ریال یا ایک سونے کا سکہ ۲۰ قروش کے مساوی تھے تو اب کوئی ایک متعین کر دیا جائے کہ ۲ ریال ادا کرے، مگر یہ ممکن نہیں، کیوں کہ عقد کی مفروضہ صورت یہ ہے کہ ادائیگی کی کرنسی متعین نہیں، تو اب ایک کی تعیین درست نہیں۔ نیز دوسری خرابی یہ ہوگی کہ باعتبار رخص ریال اور ذہب میں فرق ہے، ۲ ریال اب ۱۶ قروش کے مساوی ہیں اور ایک سکہ ۱۷ قروش کے مساوی ہے، اس اعتبار سے بھی تعیین دشوار ہے۔ اور یہ امر بائع و

مشتری کے درمیان نزاع کا سبب بنے گا۔

(۲) دوسری صورت یہ ہے کہ مشتری کو اختیار دیا جائے۔ یعنی مشتری کو اختیار دیا جائے، جیسا کہ فروش سے عقد کرنے کے بعد رخص سے پہلے کسی بھی طرح کی کرنسی ادا کرنے کا مختار تھا، اسی طرح رخص کے بعد بھی اس کو کسی بھی طرح کی کرنسی ادا کرنے کا اختیار دیا جائے، اس صورت کے متعلق علامہ شامی تحریر فرماتے ہیں کہ یہ بھی درست نہیں ہے اور اس کی وجہ یہ ہے کہ اس صورت میں نزاع اور ضرر کی خرابی لازم آتی ہے، رخص سے پہلے تو بائع کو کوئی ضرور نہ تھا، مگر رخص کے بعد ضرر کا امکان ہے بایں طور کہ مشتری اپنا نفع اور بائع کے نقصان کو مد نظر رکھتے ہوئے کم قیمت کی کرنسی ادا کرے گا اور اسی کو اختیار کرے گا، مثلاً کوئی کرنسی اگر دس فروش کے بقدر مالیت کی حامل تھی بعد میں قیمت کم ہونے کی وجہ سے وہ آٹھ فروش کے بقدر ہو گئی اور دوسری ساڑھے آٹھ فروش کے بقدر تو مشتری آٹھ فروش کے مساوی کرنسی ادا کرے گا، اور کہے گا کہ بیع کے دن ۲۰ فروش کے ۲ ریال ہوئے تھے، اس حساب سے میں تمہیں ۲ ریال ہی دوں گا۔

مزید علامہ شامی تحریر فرماتے ہیں کہ دراصل یہ یوم البیوع میں جس چیز کے ذریعہ عقد کیا گیا اسی جنس کی ادائیگی کرنا ہے، نہ کہ قیمت کی۔ اس وجہ سے کہ ہر چیز کی قیمت اس کے غیر سے شمار کی جاتی ہے اور یہاں تو وہی کرنسی ادا کرنا ہے جس پر عقد ہوا تھا، کیوں کہ عقد کے اطلاق میں تمام کرنسیاں عرف کے مطابق فروش کے ضمن میں شامل تھیں، لہذا صورت اول کے حساب سے قیمت کی ادائیگی اور صورت ثانی کے اعتبار سے مشتری کو اختیار دینا جس میں بائع کو ضرر ہے درست نہیں ہے۔ تو حکم میں اشتباہ لازم آتا ہے، لہذا علامہ شامی فرماتے ہیں کہ مذکورہ صورت کا مناسب حکم یہ ہے جو میں نے اپنے رسالہ ”تنبیہ الرقود علی مسائل النقود“ میں تحریر فرمایا ہے، وہ یہ ہے کہ مشتری کو متوسط درجہ کی کرنسی کی ادائیگی پر مامور کیا جائے، نہ وہ کرنسی ادا کرے جن میں بہت زیادہ کمی ہوئی ہے اور نہ وہ جس

میں ٹھوری سے کمی واقع ہوئی ہے، تاکہ صرف بائع ہی کو ضرر نہ ہو۔ اس کے بعد علامہ شامی تحریر فرماتے ہیں کہ یہ اس صورت میں ہے جب کہ تمام کرنسی کی مالیت میں کمی واقع ہوئی ہو، البتہ اگر بعض کرنسی کی مالیت میں کمی واقع ہوئی ہو اور بعض میں کمی واقع نہ ہوئی ہو تو مشتری کو جس میں کمی واقع نہیں ہوئی، اس کی ادائیگی پر مجبور کیا جائے گا، اس وجہ سے کہ عقد کے وقت کی مالیت کی حامل کرنسی کے دست یاب ہونے کے باوجود کم قیمت کی کرنسی ادا کرنا یہ مشتری کا تعنت ہے، جو وہ بائع کو ضرر پہنچانے کی غرض سے کر رہا ہے، ہاں! اگر تمام قسم کی کرنسیوں کی مالیت میں کمی واقع ہوئی ہے تو مشتری مجبور ہے اور عقد کے وقت کی مالیت کے بقدر کرنسی ادا کرنا ممکن نہیں ہے۔

احقر (مقالہ نگار) عرض کرتا ہے کہ علامہ شامیؒ کے لکھنے کے مطابق مسئلہ کی مفروضہ صورت یہ ہے کہ فروش سے ثمن کی تعیین کے بعد ادائیگی فروش سے اور اس کے حساب سے دیگر کرنسیوں سے بھی کرنے کی گنجائش ہوگی، اور ادائیگی سے پہلے دیگر کرنسیوں میں کمی واقع ہوتی ہے، مگر فروش تو علی حالہ ہے، پس فروش سے ادا کرنے کی صورت میں تو کوئی حرج اور اشتباہ نہیں ہونا چاہیے، الا یہ کہ فروش حقیقت میں چلن میں نہ ہو، فقط تعیین ثمن کے معیار کے طور پر بولا جاتا ہو۔

مطلب مهم في حكم الشراء بالقروش في زماننا

ومنه يعلم حكم ما تعورف في زماننا من الشراء بالقروش، فإن القرش في الأصل قطعة مضروبة من الفضة تقوم بأربعين قطعة من القطع المصرية المسماة في مصر نصفاً، ثم إن أنواع العملة المضروبة تقوم بالقروش، فمنها ما يساوي عشرة قروش، ومنها أقل ومنها أكثر، فإذا اشترى بمائة قرش فالعادة أنه يدفع ما أراد إما من القروش أو مما يساويها من بقية أنواع العملة من ريال أو ذهب، ولا يفهم أحد أن الشراء وقع بنفس القطعة المسماة قرشاً، بل هي أو ما يساويها من أنواع العملة المتساوية في الرواج المختلفة في المالية، ولا يرد أن صورة الاختلاف في المالية مع التساوي في الرواج هي صورة الفساد من الصور الأربع؛

لأنه هنا لم يحصل اختلاف مالية الثمن حيث قدر بالقروش، وإنما يحصل الاختلاف إذا لم يقدر بها كما لو اشترى بمائة ذهب وكان الذهب أنواعا كلها رائجة، مع اختلاف ماليتها، فقد صار التقدير بالقروش في حكم ما إذا استوت في المالية والرواج وقد مر أن المشتري يخير في دفع أيهما شاء قال في البحر: فلو طلب البائع أحدهما للمشتري دفع غيره؛ لأن امتناع البائع من قبول ما دفعه المشتري ولا فضل تغنت. اهـ.

بقي هنا شيء وهو أنا قدمنا أنه على قول أبي يوسف المفتى به: لا فرق بين الكساد والانقطاع والرخص والغلاء في أنه تجب قيمتها يوم وقع البيع أو القرض إذا كانت فلوسا أو غالبية الغش، وإن كان فضة خالصة أو مغلوبة الغش تجب قيمتها من الذهب، يوم البيع على ما قاله الشارح، أو مثلها على ما بحثناه وهذا إذا اشترى بالريال أو الذهب، مما يراد نفسه، أما إذا اشترى بالقروش المراد بها ما يعم الكل كما قررناه، ثم رخص بعض أنواع العملة أو كلها واختلفت في الرخص، كما وقع مرارا في زماننا ففيه اشتباه فإنها إذا كانت غالبية الغش، وقلنا: تجب قيمتها يوم البيع، فهذا لا يمكن ذلك؛ لأنه ليس المراد بالقروش نوعا معيناً من العملة حتى نوجب قيمته.

وإذا قلنا: إن الخيار للمشتري في تعيين نوع منها كما كان الخيار له قبل أن ترخص، فإنه كان مخيراً في دفع أي نوع أراد، فإبقاء الخيار له بعد الرخص يؤدي إلى النزاع والضرر فإن خياره قبل الرخص لا ضرر فيه على البائع، أما بعده ففيه ضرر؛ لأن المشتري ينظر إلى الأنفع له والأضر على البائع فيختاره، فإن ما كان يساوي عشرة إذا صار نوع منه بثمانية ونوع منه بثمانية ونصف، يختار ما صار بثمانية فيدفعه للبائع، ويحسبه عليه بعشرة كما كان يوم البيع، وهذا في الحقيقة دفع مثل ما كان يوم البيع لا قيمته؛ لأن قيمة كل نوع تعتبر بغيره، فحيث لم يمكن دفع القيمة لما قلنا ولزم من إبقاء الخيار للمشتري، لزوم الضرر للبائع حصل الاشتباه في حكم المسألة كما قلنا، والذي حررته في رسالتي: تنبيه الرقود أنه ينبغي أن يؤمر المشتري بدفع المتوسط رخصاً لا بالأكثر رخصاً ولا بالأقل، حتى لا يلزم اختصاص الضرر به، ولا بالبائع لكن هذا إذا حصل الرخص لجميع أنواع العملة، أما لو بقي منها نوع على حاله، فينبغي أن يقال: بإلزام المشتري الدفع منه؛ لأن اختياره دفع غيره يكون تغنتاً بقصده إضرار البائع مع إمكان غيره، بخلاف ما إذا لم يمكن بأن حصل الرخص للجميع، فهذا غاية ما ظهر لي في هذه المسألة والله - سبحانه - أعلم. (شامى: ١١-٢٠/٤)

مطلب البیع بالرقم

بیع بالرقم کے احکام

علامہ شامیؒ نے اس مطلب میں بیع بالرقم کی تعریف اور حکم سے بحث فرمائی ہے۔
بیع بالرقم کی تعریف: بیع پر ایسی علامت بنائی جائے جس کے ذریعہ وہ ثمن معلوم ہو جائے جس پر عقد منعقد ہوا ہو۔ اور رقم اس علامت کو کہتے ہیں جو بیع کے ثمن کی تعیین اور تعریف کے لیے وضع کی گئی ہو۔

ظاہر ہے کہ بائع کو اس علامت کا مطلب معلوم ہوتا ہے کہ اس سے کیا مقدار اور عدد مراد ہے، البتہ بہت سی صورتوں میں مشتری کو علم نہیں ہوتا کہ اس علامت سے کس قدر ثمن مراد ہے؟ پس اگر مشتری اسی حال میں ایجاب و قبول کر لے اور یوں سمجھے کہ ادائیگی کے وقت بائع اس علامت کے مطابق جو بھی ثمن بتائے گا، وہ ادا کر دیا جائے گا، تو چوں کہ اس صورت میں ایجاب و قبول کے وقت مشتری کے لیے ثمن مجہول ہوتا ہے، جس کا تقاضا یہ ہے کہ بیع فاسد قرار دی جائے، اسی کی وضاحت اس مطلب کے ذریعہ سے مقصود ہے
بیع بالرقم کے کچھ اور معنی بعض حضرات نے ذکر کیے ہیں، مگر علامہ شامیؒ نے جس معنی کو سامنے رکھ کر یہاں بحث کی ہے، وہ معانی اس سے خارج ہیں۔

مثلاً خسرو الدرر والغرر میں تحریر فرماتے ہیں کہ مجلس عقد میں مشتری کو ثمن کا علم ہو جائے تو بیع نافذ ہوگی اور اگر عاقدین علاحدہ ہو گئے اور بیع کے ثمن کا مشتری کو علم نہ ہوا تو بیع باطل ہوگی۔

علامہ شرنبلالیؒ مذکورہ دونوں حکم (نفاذ اور بطلان) کے متعلق الدرر والغرر کے حاشیہ میں تحریر فرماتے ہیں کہ دونوں حکم محل نظر ہیں، اس وجہ سے کہ جو بیع نافذ ہو وہ مشتری کے ذمہ لازم ہوتی ہے، حالانکہ بیع بالرقم میں مجلس عقد میں ثمن کے علم کے بعد مشتری کو اختیار ہوتا ہے، مشتری کے ذمہ بیع لازم نہیں ہوتی ہے، لہذا ماتن مثلاً خسرو کا لفظ نافذ ذکر کرنا

درست نہیں ہے، نیز عدمِ علمِ ثمن کی صورت میں بیع کو باطل کہنا بھی مناسب نہ ہوگا، اس وجہ سے کہ اس صورت میں بیع فاسد ہوگی، جس کا حکم یہ ہے کہ اگر مشتری بیع پر قبضہ کر لے تو مالک ہو جائے گا اور قیمت کی ادائیگی اس کے ذمہ لازم ہوگی، برخلاف بیع باطل کہ اس میں باوجود قبضہ کے مشتری بیع کا مالک نہیں بنتا ہے۔

علامہ شامیؒ علامہ شرنبلالیؒ کی جانب سے پیش کردہ اول اعتراض کے جواب میں تحریر فرماتے ہیں کہ ہر نافذ عقد کا لازم ہونا ضروری نہیں ہے، اس وجہ سے کہ فقہاء کرامؒ کے مابین بیع موقوف کے مقابلہ میں نافذ کا استعمال عام ہے، گویا کہ اب تک جہالتِ ثمن کی وجہ سے بیع موقوف تھی، اب نافذ ہوگئی یعنی توقف ختم ہو گیا۔

اس کے بعد علامہ شامیؒ فتح القدیر کے حوالہ سے بیع بالرقم کا حکم ذکر فرماتے ہیں:

’بیع بالرقم فاسد ہے اس وجہ سے کہ رقم کے سبب صلب عقد میں جہالت پائی جاتی ہے اور وہ ثمن کی جہالت ہے، اور یہ اس قمار کی طرح ہے جس میں اندیشہ ہوتا ہے کہ ایسا بھی ہو سکتا ہے اور ویسا بھی ہو سکتا ہے۔ لہذا بیع بالرقم فاسد ہوگی، البتہ مجلس عقد میں ثمن کی تعیین ہو جائے تو صاحبینؒ نے بطور تعاطی جواز کی صراحت فرمائی ہے۔ کما قالہ الحلوانی خلاصہ یہ ہوا کہ بیع بالرقم ثمن کی جہالت کے سبب امام صاحبؒ کے نزدیک فاسد ہے، اور یہ جہالت صلب عقد میں ہے۔ یعنی ایجاب و قبول کے وقت سے ثمن بالکلیہ مجہول ہے، اس لیے بعد میں ثمن کا علم ہونے کے بعد بھی صحیح نہ ہوگی۔ صاحبینؒ کے یہاں (جیسا کہ شامی کی تقریر بالا سے واضح ہوتا ہے) ثمن کے معلوم ہونے تک یا تو موقوف ہے یا فاسد ہے۔ اور ثمن کا علم ہونے کے بعد صحیح ہو جائے گی۔ صاحبینؒ کے تصحیح کے قول کی تخریج میں حلوانی کا قول جو فتح القدیر کے حوالے سے یہاں علامہ شامیؒ نے نقل فرمایا ہے، وہ یہ ہے کہ اب یہ نئی بیع بطور تعاطی منعقد سمجھی جائے گی۔ جب کہ تقریراتِ رافعی میں ہے کہ مجلس کے ختم ہونے سے پہلے فساد مقرر نہیں ہوتا، اور جب ختم مجلس سے پہلے ثمن کا علم

ہو گیا تو فساد مقرر ہونے سے پہلے ہی مرتفع ہو گیا اور یہی بیع درست ہو جائے گی، تعاظی ماننے کی ضرورت نہیں۔ کیوں کہ مجلس کو فقہاء نے جامع المتفرقات قرار دیا ہے۔

صاحبین کے نزدیک علم فی المجلس کے بعد بطور تعاظی درست ہونے کی جو بات علامہ حلوانی اور فتح القدیر کے حوالے سے علامہ شامی نے نقل فرمائی ہے، اس پر علامہ رافعی نے حاشیہ میں لکھا ہے کہ اس اعتبار سے امام صاحب کے یہاں بھی بیع جائز ہوگی۔

پس اس بیع کی تصحیح اگر رفع فساد یا توقف کے ختم ہونے کی تخریج سے کی جائے تو اختلاف باقی رہے گا، اور اگر تعاظی کے طور کی جائے تو اختلاف باقی نہیں رہنا چاہے۔

مطلب: البیع بالرقم: (قوله: ونظيره البيع بالرقم) بسكون القاف علامة يعرف بها مقدار ما وقع به البيع من الثمن، فإذا لم يعلم المشتري ينظر إن علم في مجلس البيع نفذ، وإن تفرقا قبل العلم بطل. درر من باب البيع الفاسد، وتعبه في الشرنبلالية بأن النافذ لازم وهذا فيه الخيار بعد العلم بقدر الثمن في المجلس، وبأن قوله: بطل غير مسلم؛ لأنه فاسد، يفيد الملك بالقبض وعليه قيمته بخلاف الباطل. وأجيب عن الأول بأنه ليس كل نافذ لازماً فقد شاع أخذها النافذ مقابلاً للموقوف اهـ وفي الفتحة: أن البيع بالرقم فاسد؛ لأن الجهالة تمكنت في صلب العقد وهو جهالة الثمن بسبب الرقم وصارت بمنزلة القمار للخطر الذي فيه أنه سيظهر كذا وكذا وجوازه فيما إذا علم في المجلس بعقد آخر هو التعاظي كما قاله الحلواني. اهـ. وانظر ما قدمناه في بحث البيع بالتعاظي. (شامی: ۷/۲۵)

مطلب الضابط في 'كُل'

مطلب في لفظة كل إذا دخلت على منكر أو معروف

لفظ 'كُل' کا مصداق متعین کرنے کا قاعدہ

اور نکرہ و معرفہ پر داخل ہونے کے احکام

کلمہ 'کُل' متعدد معانی میں مستعمل ہے، بسا اوقات استغراق کا معنی دیتا ہے اور کبھی فرد واحد پر دلالت کرتا ہے اور کبھی دونوں معانی کے علاوہ کسی اور معنی کو بیان کرتا ہے،

جیسا کہ فقہاء کی صراحت کردہ متعدد جزئیات سے معلوم ہوتا ہے، لہذا ضروری ہے کہ اس بات کی تعیین کی جائے کہ کہاں کس معنی میں مستعمل ہے، اسی معانی کی تعیین کے لئے علامہ ابن نجیمؒ نے البحر الرائق میں متعدد جزئیات ذکر فرمانے کے بعد کلمہ کل کی تعیین و ضبط کے لئے ضوابط ذکر فرمائیں ہیں، جس کو علامہ حصکفیؒ نے تلخیصاً ذکر فرمایا ہے اور علامہ شامیؒ نے اسی کی وضاحت کے لیے یہ مطلب قائم کیا ہے۔

کلمہ کل کے معانی

کلمہ کل اگر نکرہ پر داخل ہو تو استغراق کا معنی دیتا ہے، یعنی مدخول علیہ کے جمیع افراد مراد ہوتے ہیں۔ کلمہ کل اگر معرفہ پر داخل ہو تو مدخول علیہ کے اجزاء مراد ہوتے ہیں۔ لہذا کل رمان ماکول، کہنا درست ہوگا اور کل الرمان ماکول، کہنا درست نہ ہوگا، اس لئے کہ انار کے بعض اجزاء چھلکا وغیرہ نہیں کھائے جاتے ہیں۔

البتہ کتاب الطہارۃ میں مطلب فی لفظة کل إذا دخلت علی منکر أو معروف کے مطلب کے تحت علامہ شامیؒ فرماتے ہیں کہ قرینہ ہو تو مذکورہ غالب معنی کے خلاف معنی مراد ہو سکتا ہے، جیسا کہ: کذلک یطبع اللہ علی کل قلب متکبر جبار؛ اور کل الطعام کان حلاً لبنی اسرائیل؛ اور حدیث: کل الطلاق واقع إلا طلاق المعتوه والمغلوب علی عقلہ۔ پہلی مثال میں 'کل' پر داخل ہے، مگر استغراق مراد نہیں، دوسری مثال میں معرفہ پر داخل ہے، مگر جمیع اجزاء مراد نہیں۔ اسی طرح حدیث میں معرفہ پر داخل ہے، مگر اجزاء مراد نہیں۔

البتہ لفظ یعنی 'کل' کے مدلول میں تعیین اور جہالت، تفاوت اور عدم تفاوت وغیرہ احوال کے اعتبار سے نیز صیغے کے اعتبار سے اور جس عقد و فعل کے لیے یہ لفظ استعمال ہوا ہے، اس کے متعلق فقہ کے ضوابط کے اعتبار سے استغراق پر عمل ممکن نہیں ہوتا یا درست نہیں ہوتا، اس صورت میں فقہی اعتبار سے لفظ 'کل' کتنے افراد کا فائدہ دے گا، اس کی

وضاحت کے لیے صاحب بحر نے قاعدہ بیان کیا ہے کہ:
 کلمہ 'کل' نکرہ پر داخل ہو اور استغراق مراد ہو؛ مگر افراد کی یعنی کل افراد کی تعداد کا
 علم واحاطہ نہ ہو تو دو صورتیں ہیں:

(الف) بدون احاطہ بھی استغراق پر عمل ممکن ہو اور مفضی الی الجہالت والنزاع نہ
 ہو تو استغراق ہی مراد ہوگا، جیسے یمین، تعلیق اور الامر بالرفع عنہ میں۔

تعلیق و یمین کی مثالیں: اگر کوئی شخص کہے: کل زوجة لی طالق میری ہر بیوی کو
 طلاق۔ اور اگر اس کی چار بیویاں ہو تو تمام کو طلاق واقع ہو جائے گی، (اس لئے کہ کلمہ کل
 بلا تفصیل کے استغراق کا معنی دیتا ہے۔)

اگر کوئی شخص کہے: کل امرأة أتزوجها فہی طالق، ہر عورت جس سے میں
 نکاح کروں وہ مطلقہ ہوگی، یا کہے کلما اشتريت هذا الثوب أو ثوبا فہو صدقة
 جب بھی میں یہ کپڑا یا کوئی کپڑا خریدوں وہ صدقہ ہے۔ یا کہے: کلما رکت هذه الدابة
 أو دابة فہو صدقة۔ جب بھی میں اس جانور پر سواری کروں یا کسی جانور پر سواری
 کروں تو وہ صدقہ ہے؛ تو اول الذکر میں ہر وہ عورت جس سے وہ نکاح کرے گا طلاق
 واقع ہو جائے گی اور ثانی الذکر میں قائل جب بھی کپڑا خریدے گا وہ صدقہ ہوگا اور
 ثالث الذکر میں قائل جب بھی سوار ہوگا جانور صدقہ ہوگا، اور خانیہ میں ایک اور جزئیہ ہے
 کہ اگر کوئی شخص کہے کلما أكلت اللحم فعلى درهم۔ جب بھی میں گوشت کھاؤں میرے
 ذمہ ایک درہم صدقہ لازم ہے، تو قائل کے ہر لقمہ کھانے پر صدقہ لازم ہوگا۔

’امر بالرفع عنہ‘ کی مثال: اس کی مثال علامہ ابن نجیمؒ نے البحر الرائق میں یہ ذکر
 فرمائی ہے کہ اگر کسی شخص نے دوسرے کو اپنی بیوی کو نفقہ دینے کا حکم دیتے ہوئے کہا ادفع
 عني كل شهر كذا۔ میری طرف سے ہر ماہ اتنا نفقہ ادا کر دینا؛ تو مامور نے ایک ماہ سے
 زائد نفقہ دیا تو وہ بھی آمر پر لازم ہوگا کہ وہ مامور کو رقم ادا کرے۔

(ب) اگر استغراق پر عمل کرنے میں جہالت و نزاع مانع ہو تو اسکی دو صورتیں ہیں:
 اس مقام پر علامہ شامیؒ نے زیلعی کی تمیین سے بحوالہ بحر الرائق کل اور کلما کی
 مثالیں دی ہیں، البتہ کل اور کلما کا فرق ذکر نہیں فرمایا، نیز امام ابو یوسفؒ کا اختلاف ذکر
 فرمایا ہے، مگر اس کی ضروری وضاحت ذکر نہیں کی ہے۔ اس لیے ان مثالوں کو سمجھنے سے
 پہلے یہ جان لینا چاہیے کہ 'کل' عموم اسماء کے لیے آتا ہے اور 'کلما' عموم افعال کے لیے
 آتا ہے۔ پس 'کل' کے استعمال کے وقت جو افراد مختلف صورتوں میں 'کل' کے مدخول کے
 دائرے میں آئیں گے ان پر حکم واقع ہوگا، مگر ہر فرد پر ایک مرتبہ حکم مرتب ہوگا، اور ایک
 مرتبہ حکم مرتب ہونے سے اس فرد کے حق میں یمین ختم ہو جائے گی، اس لیے اس فرد پر
 دوسری مرتبہ اسی یمین کا حکم مرتب نہ ہوگا۔ جب کہ 'کلما' عموم افعال کے لیے آتا ہے، اس
 لیے جب فعل واقع ہوگا حکم مرتب ہوگا، چاہے ایک ہی فرد پر ہو یا الگ الگ فرد پر۔
 پس کل امرأة أتزوجہا فہی طالق میں آدمی جس جس سے نکاح کرے گا اس
 پر طلاق واقع ہوگی، البتہ ایک عورت پر جب طلاق واقع ہوگی، تو اب وہ یمین کا محل نہ
 رہے گی اور اس سے دوبارہ نکاح کرے گا تو طلاق واقع نہ ہوگی۔

جب کہ 'کلما' میں (کلما تزوجت امرأة فہی طالق) میں جب بھی، جس کسی
 عورت سے نکاح کرے گا، طلاق ہوگی، ایک مرتبہ طلاق کے بعد پھر اسی عورت سے
 دوبارہ نکاح کرے گا تو اس صورت میں بھی طلاق واقع ہوگی۔ کل اور کلما کا یہ حکم طرفین
 کے نزدیک ہے اور طرفین کے نزدیک کلما کے بعد محل یمین و شرط نکرہ ہو یا معرفہ ہو؛
 دونوں صورتوں میں حکم یکساں ہوگا۔ جیسے کلما تزوجت فلانة اور کلما تزوجت
 امرأة کلما اشتريت هذا الثوب اور کلما اشتريت ثوبا الخ۔۔

اور امام ابو یوسفؒ فرماتے ہیں کہ کلما کے بعد اگر نکرہ ہوگا تو اس صورت میں اس کا
 حکم 'کل' کی طرح ہوگا، جیسے کلما تزوجت امرأة کہا تو یہ فقط عموم اسماء کا فائدہ دے گا،

عموم افعال کا نہیں۔ پس جس جس عورت سے نکاح کرے گا اس پر طلاق ہوگی مگر ایک مرتبہ طلاق کے بعد دوسری مرتبہ اس سے نکاح کرے گا تو اس پر طلاق نہ ہوگی۔

اس وضاحت کے بعد اب ہم اصل مسئلہ ذکر کرتے ہیں کہ، اگر استغراق پر عمل کرنے میں جہالت و نزاع مانع ہو تو اس کی دو صورتیں ہیں:

(ب/الف) اگر مجلس میں ایسے مجہول افراد کو معلوم و متعین نہیں کیا گیا یا تعین ممکن نہیں تو بالاتفاق فقط ایک فرد مرد ہوگا، جیسے اجارہ کفالہ اور اقرار میں۔

اجارہ کی مثال: اگر کوئی کہے آجرتک داری کل شہر بکذا۔ میں نے میرا مکان ہر ماہ کے لئے اس متعینہ اجرت کے عوض تجھے اجرت پر دیا، تو صرف ایک ماہ میں اجارہ درست ہوگا، بقیہ مہینوں کا اجارہ درست نہیں۔ البتہ ایک ماہ ختم بعد دوسرے ماہ کی ابتداء میں وہ سکونت پذیر رہا تو اس سے دوسرے ایک ماہ کا اجارہ شروع ہو جائے گا، بہر حال عقد تو فقط پہلے ایک ماہ کا ہی منعقد سمجھا جائے گا۔

کفالہ کی مثال: اگر کسی شخص نے کفالت کی ذمہ داری لیتے ہوئے کہا ضمانت لک نفقة کل یوم او کل شہر۔ میں تیرے ہر ماہ یا ہر روز کے نفقہ کا ضامن ہوں تو امام صاحبؒ کے نزدیک صرف ایک دن یا ایک ماہ کا نفقہ لازم ہوگا۔

اقرار کی مثال: اگر کوئی شخص کہے لک علیٰ کل درہم یا کہے لک علی کل دراہم۔ میرے ذمہ آپ کے درہم ہے۔ تو کل درہم کی صورت میں ایک درہم اور کل دراہم کی صورت میں امام صاحبؒ کے قول کے مطابق دس درہم اور صاحبینؒ کے قول کے مطابق تین درہم لازم ہوں گے۔

(ب/ب) اگر مجلس میں ایسے مجہول افراد کی تعین و تحدید ممکن ہو تو اس کی دو صورتیں ہیں:

(ب/ب/الف) ایسے افراد باہم متفاوت ہوں تو امام صاحبؒ کے نزدیک کسی

بھی فرد کو مراد لینا درست نہ ہوگا۔ (عقد ہو تو ایک فرد میں بھی عقد درست نہ ہوگا) جیسے کہ بکریوں کا ریوڑ۔

مثال: اگر کسی شخص نے بکریوں کا پورا ریوڑ فروخت کیا بایں طور کہ ایک بکری دس درہم کے عوض اور تمام بکریوں کی تعداد بیان نہیں کی، تو امام صاحبؒ کے نزدیک عقد منعقد نہ ہوگا۔

(ب/ب/ب) اگر ایسے افراد باہم متفاوت نہ ہوں تو ایک فرد مراد لیا جائے گا اور ایک فرد پر عقد درست ہوگا۔ جیسے اگر کسی شخص نے گندم کا ڈھیر فروخت کیا بایں طور کہ ایک صاع ایک درہم کے بقدر ہو اور پورے ڈھیر کی مقدار کی وضاحت نہ کرے تو امام صاحب کے نزدیک صرف ایک صاع میں عقد درست ہوگا۔

صاحبینؒ کے نزدیک آخری دونوں صورتوں میں (جب کہ افراد کی تعیین مجلس میں ممکن ہو اور افراد باہمی متفاوت ہوں یا نہ ہوں) تمام افراد کو مراد لینا درست ہوگا، اور تمام میں عقد درست ہو جائے گا۔

صاحبینؒ کے نزدیک آخری دونوں مثالوں میں یعنی بکریوں کے پورے ریوڑ اور گندم کے پورے ڈھیر میں بیع منعقد ہو جائے گی اور مجلس میں بکریاں شمار کر کے اور گندم کے ڈھیر کا کیل کر کے مشتری سے ثمن وصول کیا جائے گا۔

تنبیہ: ماقبل میں دوسری تقسیم کی پہلی قسم (ب/الف) کے تحت یہ وضاحت کی گئی کہ کلمہ 'کل' کا مدخول مجہول ہو اور تعیین ممکن نہ ہو تو بالاتفاق ایک فرد مراد ہوتا ہے، جب کہ اجارہ وغیرہ میں علامہ شامیؒ بحر کے حوالہ سے اس میں ایک قید کا اضافہ کرنے کو ضروری قرار دیتے ہیں۔ تفصیل اس کی یہ ہے کہ:

فتاویٰ خانہ کتاب الغصب کے اخیر میں ابراء کے مسائل کے تحت مسئلہ ہے کہ اگر کوئی شخص کہے کل غنیم لئی فہو حل۔ (میرا ہر مقروض بری ہے) اس صورت میں

ماقبل کے ضابطہ کے پیش نظر ایک غریم بری ہونا چاہیے۔ مگر چوں کہ ایسے بڑے تاجر جن کی مختلف دکانیں ہوں اور کاروبار وسیع ہو، ان کا حساب ان کے ماتحت کارندے لکھا کرتے ہیں، ایسے تاجر کے غریم اور مقروض سیکڑوں ہو سکتے ہیں، اور تاجر کو اس کا علم ہو یہ بھی ضروری نہیں۔ اس لیے علامہ ابنِ مقابلؒ فرماتے ہیں کہ ایک بھی مقروض بری نہ ہوگا، اس لئے کہ ابراء مقروض کے لیے حق واجب کرنے کا نام ہے (یعنی صاحبِ حق اپنا حق ان کو دے دینا چاہتا ہے) اور ایجابِ حقوق تعین اشخاص و قوم کے بغیر درست نہیں ہے۔

اس لیے علامہ شامیؒ مذکورہ ضابطہ (ب/الف) کے متعلق تحریر فرماتے ہیں کہ قاعدہ میں اس طرح اضافہ کرنا چاہیے کہ لفظ 'کل' کے مدخول افراد مجلس میں معلوم اور متعین نہ ہو یا تعین ممکن نہ ہو تو بالاتفاق ایک فرد مراد ہوگا بشرطیکہ اس میں کسی کے لیے حق کو واجب کرنا نہ ہو، اگر ایجابِ حق ہو تو ایک بھی فرد مراد نہ ہوگا جیسا کہ مسئلہ ابراء میں۔

آگے خانیہ کے حوالے سے ایسا ایک مسئلہ باب الاباحت سے بھی ذکر فرمایا ہے کہ: اگر کوئی شخص کہے کل انسان تناول من مالی فهو له حلال۔ جو شخص بھی میرا مال لے یا کھا جائے اس کے لئے حلال ہے، تو محمد بن سلمہ فرماتے ہیں کہ کسی کے لئے اس کا مال لینا جائز نہ ہوگا اور اگر کوئی لے گا تو اس کے ذمہ ضمان لازم ہوگا، اور ابو نصر محمد بن سلام فرماتے ہیں کہ اباحت کی طرف نظر کرتے ہوئے جائز ہے۔ اور اباحت مجہول جائز ہے، جبکہ محمد بن سلمہ اس کو ابراء مانتے ہیں اور ابراء مجہول باطل ہے، اور فتویٰ محمد بن سلمہ کے قول پر ہے۔

پہلی قسم میں ایک مثال بیان کی گئی تھی کہ کل امرأة أتزوجها فهي طالق۔ اس میں یہ ہے کہ جب بھی نکاح کرے گا طلاق واقع ہوگی۔ البتہ امام ابو یوسفؒ نے نکرہ اور معرفہ میں فرق کیا ہے، چنانچہ اگر کسی شخص نے کہا کلمات زوجت امرأة فهي طالق۔ پس کسی عورت سے نکاح کرے گا طلاق واقع ہوگی اور اگر پھر دوبارہ اسی سے نکاح کرے

گا تو طلاق واقع نہ ہوگی اور اگر 'مرأۃ' کو معرفہ ذکر کیا اور کہا کہ کلمات زوجتک یا کہا کہ کلمات زوجت فلانہ تو جب جب اس عورت سے نکاح کرے گا طلاق واقع ہوگی۔

اسی طرح اگر کہے کلمات اشتريت هذا الثوب فهو صدقه یا کہے کلمات رکت هذه الدابة فعلى صدقه تو ہر مرتبہ کپڑا خریدنے یا ہر مرتبہ جانور پر سوار ہونے سے صدقہ لازم ہوگا، اور اگر کہے کلمات اشتريت ثوبا یا کلمات رکت دابة تو صرف ایک مرتبہ کپڑا خریدنے یا سوار ہونے پر صدقہ لازم ہوگا۔

خلاصہ یہ ہے کہ امام ابو یوسفؒ کے نزدیک نکرہ لفظ ہو تو 'کل' کا مدخول فعل ایک ہی مرتبہ واقع ہوگا، اور معرفہ کی صورت میں وقوع مکرر ہوگا۔
کل کے مدخول کے افراد کی کل تعداد کا علم نہ ہو

یہ جہالت نزاع کا سبب بنے گی۔۔۔ یا نزاع کا سبب نہ بنے گی	←	اس صورت میں جمیع افراد مراد ہوں گے
مجلس میں تعیین افراد ہو سکے۔۔۔ یا مجلس میں تعیین افراد نہ ہو سکے	←	بالاتفاق ایک فرد مراد لیا جائے گا
ایسے افراد باہم متفاوت ہوں گے یا	←	کوئی بھی فرد مراد نہ ہوگا اور عقد بھی منعقد ہوگا
باہم متفاوت نہ ہوں گے۔	←	ایک فرد مراد ہوگا اور اس میں عقد درست ہوگا

آخری دونوں صورتوں میں صاحبین کا اختلاف ہے، ان کے یہاں جمیع افراد مراد ہوں گے، بیع درست ہوگی اور عاقدین مجلس کے بعد بھی جہالت دور کر کے بیع و ثمن کی تعیین تک پہنچ سکتے ہیں۔

علامہ حنفیؒ کی عبارت وصحاحہ فیہما فی الکلی کی وضاحت:

علامہ حصفیؒ نے صاحبینؒ اور امام صاحبؒ کے مابین واقع مذکورہ اختلاف کی وضاحت کرتے ہوئے وصحاحہ فیہما فی الکَل کی عبارت تحریر فرمائی ہے، اس میں فیہما میں مذکور 'ہما' کی ضمیر کے مرجع کے متعلق علامہ شامیؒ فرماتے ہیں کہ دو احتمال ہیں:

(۱) 'ہما' کی ضمیر کا مرجع ماقبل میں مذکور غنم اور صبرۃ یعنی متفاوت اور غیر متفاوت اشیاء ہوں اور عبارت کا مفہوم یہ ہوگا کہ صاحبینؒ کے نزدیک بکریوں کے ریوڑ اور گندم کے ڈھیر دونوں میں تمام بکریوں اور پورے ریوڑ میں عقد منعقد ہوگا خواہ جمع بیع کی مقدار مجلس عقد میں معلوم ہو یا مجلس عقد کے بعد معلوم ہو، گویا صاحبینؒ کے نزدیک لفظ 'کل' کے مجہول افراد کے متفاوت ہونے اور نہ ہونے سے عقد میں فرق نہیں آئے گا۔

(۲) دوسرا احتمال یہ ہے کہ 'ہما' کی ضمیر کا مرجع مثلی اور قبی اشیاء ہوں، تاکہ ہر مذروع اور ہر متفاوت معدود اشیاء کو شامل ہو اور علامہ شامیؒ نے اسی کو رائج قرار دیا ہے اور تائید میں مواہب الرحمن، قہستانی اور الحیط البرہانی کی عبارات کو تحریر فرمایا ہے۔

چنانچہ مواہب الرحمن میں ہے کہ: ایسے ڈھیر کی بیع جس کی مقدار مجہول ہو، اس طور پر کہ ہر صاع ایک درہم کے عوض یا ریوڑ یا کپڑے کی بیع کرنا اس طرح کہ ہر بکری یا ہر گز ایک درہم کے عوض؛ تو صرف ایک بکری اور ایک گز میں عقد صحیح ہوگا اور دوسرے اور تیسرے میں عقد فاسد ہوگا، یہ امام صاحبؒ کا مذہب ہے اور صاحبینؒ فرماتے ہیں کہ پورے ریوڑ اور پورے کپڑے میں عقد درست ہوگا، چاہے مجلس عقد میں تمام کی مقدار کیل کرنے یا قوی طور پر بیان کرنے سے معلوم ہو چاہے، بعد میں اس کی تعین کی جائے اور یہی مفتی بہ ہے۔

اور قہستانیؒ کی عبارت اس طرح ہے: یہ تمام احکام امام صاحبؒ کے نزدیک ہیں، اور صاحبینؒ کا مذہب یہ ہے کہ ہر حال میں دونوں صورتوں میں عقد نافذ ہوگا؛ یعنی بیع کے مثلی اور قبی دونوں ہونے کی صورت میں عقد درست ہوگا اور بیع کی رویت کے بعد مشتری

کو اختیار نہ ہوگا، اور اسی پر فتویٰ ہے، جیسا کہ المحیط البرہانی وغیرہ میں ہے۔
ان حضرات فقہاء نے چون کہ اس مسئلہ کے ضمن میں مثلی اور قبی اشیاء کا ذکر فرمایا
ہے، اس لیے علامہ شامیؒ فرماتے ہیں کہ دُر کی عبارت میں بھی فیہما کی ضمیر کا مرجع مثلی اور
قیمی ہونا چاہیے۔

مگر احقر (مقالہ نگار) عرض کرتا ہے کہ دُر میں مذکور قاعدہ میں آگے کہیں مثلی اور
قیمی کا ذکر نہیں آیا۔ دُر میں متفاوت اور غیر متفاوت کی بات چل رہی ہے۔ اور یہی مرجع
مناسب ہے۔ ویسے مثلی و قیمی اور متفاوت وغیر متفاوت کا مطلب ایک ہی ہے۔

مطلب: الضابط فی کل

والضابط لكلمة كل أن الأفراد إن لم تعلم نهايتها فإن لم تؤد للجهالة
فللاستغراق كيمين وتعليق وإلا فإن لم تعلم في المجلس فعلى الواحد اتفاقا
كإجارة وكفالة وإقرار وإلا فإن تفاوتت الأفراد كالغنم لم يصح في شيء عنده وإلا
صح في واحد عنده كالصبرة وصحاح فيهما في الكل. بحر. وفي النهر عن
العيون والشرنبلالية عن البرهان والقهستاني عن المحيط وغيره بقولهما يفتى
تيسيرا (تتویر الأَبصار والدر المختار)

(قوله: والضابط لكلمة كل إلخ) اعلم أنهم ذكروا فروعا في كل ظاهرها
التنافي، فإنهم تارة جعلوها مفيدة للاستغراق، وتارة للواحد وتارة لا يفيد شيئا
منهما فافتحم صاحب البحر في ذكر ضابط يحصر الفروع المذكورة بعد
تصريحهم، بأن لفظ كل لاستغراق أفراد ما دخلته من المنكر وأجزائه في
المعرف. قلت: ولذا صح قولك: كل رمان مأكول بخلاف قولك: كل الرمان مأكول؛
لأن بعض أجزائه كقشره غير مأكول. (قوله: إن لم تعلم نهايتها) أما إن علمت
فالأمر فيها واضح كما إذا قال: كل زوجة لي طالق، وله أربع زوجات مثلا فإن كلا
تستغرقها اهـ. ح أي بلا تفصيل.

(قوله: فإن لم تؤد للجهالة) أي المفضية إلى المنازعة والأولى قول البحر:
فإن لم تفض الجاهالة إلى منازعة. (قوله: كيمين وتعليق) عطف تفسير وعبرة
البحر كمسألة التعليق والأمر بالدفع عنه وذكر قبله مسألة التعليق وقال: إنها للكل

اتفاقا كما إذا قال: كل امرأة أتزوجها، أو كلما اشتريت هذا الثوب أو ثوبا فهو صدقة أو كلما ركبت هذه الدابة أو دابة، وفرق أبو يوسف بين المنكر والمعين في الكل وتمامه في الزيالي من التعليق وفي الخانية كلما أكلت اللحم، فعلي درهم، فعليه بكل لقمة درهم، وذكر مسألة الأمر بالدفع فيما إذا أمر رجلا بأن يدفع لزوجته نفقة فقال: ادفع عني كل شهر كذا فدفع المأمور أكثر من شهر لزم الأمر. (قوله: وإلا) أي بأن أدت للجهالة المفضية إلى المنازعة. (قوله: فإن لم تعلم) أي لم يمكن علمها كما في البحر، ففي عبارته تسامح. (قوله: كإجارة) صورته: أجرتك داري كل شهر بكذا صح في شهر واحد، وكل شهر سكن أوله لزمه. (قوله: وكفالة) صورته: إذا ضمن لها نفقتها كل شهر أو كل يوم، لزمه نفقة واحدة عند الإمام، خلافا لأبي يوسف. بحر. (قوله وإقرار) صورته: إذا قال: لك علي كل درهم، ولوزاد من الدراهم فقياس قول الإمام عشرة وقال ثلاثة بحر.

[تنبيه] زاد في البحر هنا قسما آخر، وعبارته ثم رأيت بعد ذلك في آخر غصب الخانية من مسائل الإبراء إيجاب الحق للغرماء وإيجاب الحقوق لا يجوز إلا لقوم بأعيانهم، وأما كلمة كل في باب الإباحة فقال: في الخانية من ذلك الباب لو قال: كل إنسان تناول من مالي فهو له حلال قال: محمد بن سلمة: لا يجوز ومن تناوله ضمن، وقال: أبو نصر محمد بن سلام: هو جائز نظرا إلى الإباحة، والإباحة للمجهول جائزة ومحمد جعله إبراء عما تناوله والإبراء للمجهول باطل والفتوى على قول أبي نصر. اهـ. ويمكن أن يقال: في الضابط بعد قوله فهو على الواحد اتفاقا إن لم يكن فيه إيجاب حق لأحد فإن كان لم يصح ولا في واحد كمسألة الإبراء اهـ كلام البحر. (قوله: وإلا) أي بأن علمت في المجلس والمراد أمكن علمها فيه كما قدمناه عن البحر في قوله: فإن لم تعلم وحينئذ فلا يرد أن الغنم إن علمت في صلب العقد صح في الكل وأن الصبرة إن علمت في المجلس صح في الكل أيضا فافهم. (قوله: كالغنم) أدخلت الكاف كل معدوم متفاوت ط. (قوله: وإلا) بأن لم تتفاوت.

(قوله: وصحاه فيهما في الكل) أي وصحح الصاحبان العقد في الثلة والصبرة في كل الغنم وكل الأقفرة. اهـ. ح: أي سواء علم في المجلس أو لا، والأولى إرجاع ضمير فيهما إلى المثلي والقيمي، ليشمل المذروع وكل معدود متفاوت، و

عبارة مواهب الرحمن هكذا وبيع صبرة مجهولة القدر كل صاع بدرهم وثلاثة أو ثوب كل شاة أو ذراع بدرهم صحيح في واحدة في الأولى، فاسد في كل الثانية والثالثة، وأجازاه في الكل كما لو عم في المجلس بكيل. أقول: وبه يفتى. اهـ. وعبارة القهستاني، وهذا كله عنده، وأما عندهما فننفذ في الكل في الصورتين: أي صورتَي المثلي والقيمي بلا خيار للمشتري إن رآه وعليه الفتوى كما في المحيط وغيره. اهـ. (شامی: ۶۴-۶۵/۷)

مطلب المعتبر ما وقع عليه العقد

وإن ظن البائع أو المشتري أنه أقل أو أكثر

تعیین بالاشارہ کی صورت میں خارج میں موجود بیع کی مقدار کا اعتبار ہوگا،
خواہ بائع یا مشتری زیادہ یا کم گمان کریں۔

علامہ شامیؒ نے اس مطلب میں ایک اصل اور قاعدہ بیان فرما کر اس پر چند تفریعات بحر کے حوالہ سے نقل فرمائی ہیں۔

اصل اور قاعدہ یہ ہے کہ جس بیع پر عقد منعقد ہو وہ معتبر ہوگی، یعنی اس میں جو کچھ عدد ہو وہ سب بیع میں داخل ہوگا، اگرچہ بائع یا مشتری کا گمان یہ ہو کہ اس سے زیادہ ہے یا کم۔

چنانچہ قنہ میں مسئلہ مذکور ہے کہ ایک شخص نے کاغذ گنے اور انہیں چوبیس شمار کیا اور اس کے متعلق بائع کو اطلاع دی اور پھر اسی پلندے کی طرف نسبت کرتے ہوئے، تعداد ذکر کئے بغیر، عقد کیا اور عقد کے بعد یہ کاغذ اس کے گمان اور شمار سے زیادہ نکلے تو وہ مشتری کے لئے حلال ہوں گے۔

دو آدمیوں نے آپس میں گندم کا بھاؤ تاؤ کیا، ایک قفیز کے اعتبار ثمن معین متفق ہو گئے، اس کے بعد دونوں نے حساب کیا - تو وہ چھ سو درہم تک کا ثمن تھا - مگر انہوں نے شمار کرنے میں غلطی کی اور انہوں نے مشتری کو پانچ سو کا حساب لگا کر بیع کی،

بعد میں معلوم ہوا کہ گنتے میں ان سے غلطی ہوئی تھی، تو مشتری کے ذمہ پانچ سو درہم ہی لازم ہوں گے، اور پوری بیع مشتری کی ہوگی۔

قصاب نے ریوڑ سے چار بکریاں علاحدہ کیں تو مالک نے کہا کہ یہ پانچ درہم ہیں، ہر بکری سوا درہم کے عوض؛ پھر قصاب چار درہم لے کر آیا اور کہا کیا اس مقدار درہم میں یہ بکریاں فروخت کرتا ہے؟ بائع کا گمان یہ تھا کہ یہ پانچ درہم میں (حالانکہ چار ہی تھے) اور اس نے ہاں کہہ دیا تو بیع درست ہوگی اور مشتری کے ذمہ چار درہم دینا لازم ہوگا۔ اس سے معلوم ہوا کہ بائع کا پہلا قول 'ہر بکری سوا درہم کے میں' کا اعتبار نہ ہوگا؛ کیوں کہ وہ بھڑاؤ تاؤ کے وقت کی مقدار تھی، ایجاب و قبول کی مقدار چار ہے، لہذا اسی پر بیع منعقد ہوگی۔

مطلب: المعتبر ما وقع عليه العقد وإن ظن البائع أو المشتري أنه أقل أو أكثر (قوله: على قدر معين) فما زاد عليه لا يدخل في العقد فيكون للبائع بحر. ومفاده: أن المعتبر ما وقع عليه العقد من العدد، وإن كان ظن البائع أو المشتري أنه أقل أو أكثر ولذا قال: في القنية: عد الكواغد فظننا أربعة وعشرين وأخبر البائع به ثم أضاف العقد إلى عينها ولم يذكر العدد ثم زادت على ما ظننه فهي حلال للمشتري. ساومه الحنطة كل قفيز بثمان معين وحاسبوا فبلغ ستمائة درهم فغلطوا، وحاسبوا المشتري بخمس مائة، وباعوها منه بالخمس مائة ثم ظهر أن فيها غلطاً لا يلزمه إلا خمس مائة. أفرز القصاب أربع شياه فقال: بائعها هي بخمسة كل واحدة بدینار وربع، فجاء القصاب بأربعة دنانیر فقال: هل بيعت هذه بهذا القدر والبائع يعتقد أنها خمسة، صح البيع قال: وهذا إشارة إلى أنه لا يعتبر ما سبق أن كل واحدة بدینار وربع. اهـ. وأقره في البحر. (شامی: ۷/۲۹)

مطلب کل ما دخل تبعاً لا يقابله شيء من الثمن

جو چیز عقد میں تبعاً داخل ہو اس کے مقابلہ میں کچھ ثمن لازم نہ ہوگا۔

علامہ حصکفیؒ نے انہر الفائق کے حوالہ سے ایک قاعدہ ذکر فرمایا ہے، علامہ شامیؒ نے اسی پر تفریعات تحریر فرماتے ہوئے یہ مطلب قائم کیا ہے۔

قاعدہ: ہر وہ شے جو عقد میں بیع کے تابع ہونے کے سبب داخل ہوئی ہو وہ وصف کی طرح ہے، لہذا اس کے مقابلہ میں کوئی شے نہیں ہوگا اور اس کے کم ہونے یا ختم ہونے سے شے میں سے کوئی چیز کم نہ ہوگی۔

چنانچہ قنیه میں ہے: اگر کسی شخص نے دار خرید، پھر قبضہ سے پہلے دار میں سے عمارت منہدم ہوگئی، تو عقد کے وقت طے شدہ شے میں کمی نہیں کی جائے گی، اور اگر کوئی مستحق نکلے تو اپنے حصہ کے بقدر وہ شریک ہوگا۔

اور اگر کوئی دوسرا شخص عمارت کا مستحق نکل آیا تو مذکور قاعدہ کے مطابق حکم تو یہی ہونا چاہئے کہ چوں کہ دار اصل ہے اور وہ سلامت ہے، اس لیے مشتری پر پوری قیمت لازم ہو، مگر بعض حضرات کہتے ہیں کہ دار اور بناء کی قیمت کا تناسب طے کر کے بناء کے بقدر شے کم کر دیا جائے گا۔ جب کہ دوسرے بعض حضرات نے مذکورہ قاعدے کے مطابق حکم بیان کیا ہے کہ اس صورت میں بھی شے میں کوئی کمی نہیں کی جائے گی۔

علامہ شامی فرماتے ہیں سابق میں گذرا کہ اسی طرح کا حکم باندی کے کپڑوں کا ہے۔ سابق میں مذکور یہ مسئلہ علامہ طحاویؒ نے الفتاویٰ الہندیہ کے حوالہ سے تحریر فرمایا ہے کہ: غلام اور باندی کی بیع میں کام اور خدمت کے وقت پہننے کے کپڑے بطور وصف کے تبعاً داخل ہوں گے، اور چونکہ یہ تبعاً بطور وصف داخل ہوئے ہیں، لہذا اس کے مقابل کچھ شے نہ ہوگا، پس اگر کپڑے کا کوئی مستحق نکل آئے تو مشتری بائع سے اس کے بقدر شے رجوع نہیں کر سکتا، اسی طرح اگر کپڑے میں کوئی عیب ہو تو بھی مشتری کو رجوع کا حق نہ ہوگا، اسی طرح کپڑا ہلاک ہو جائے یا اس میں کوئی عیب ہو جائے۔ اور اس کے بعد بیع (غلام یا باندی) کو عیب کی وجہ سے مشتری لوٹائے تو بائع پوری قیمت (شے) واپس لوٹائے گا، اور کپڑے میں پائے جانے والے عیب کی وجہ سے شے میں کم کرنا درست نہ ہوگا۔ (حاشیۃ الطحاوی علی الدر: ۲۱/۳)

الکافی میں علامہ نسفیؒ نے اسی طرح کا ایک مسئلہ ذکر فرمایا ہے: 'ایک شخص کی صاف زمین ہو، جس میں درخت وغیرہ نہ ہو اور دوسرا شخص اس میں درخت لگائے، اس کے بعد زمین کا مالک درخت لگانے والے کی اجازت سے درخت کے ساتھ زمین فروخت کرے، جس کی مجموعی قیمت ایک ہزار درہم متعین کرے؛ بایں طور کہ زمین اور درخت دونوں کی قیمت پانچ سو پانچ سو درہم ہو اور زمین کا مالک اور درخت کا مالک اس کو باہم تقسیم کر لیں گے۔ مگر بیع کے بعد قبضہ سے پہلے کسی آفتِ سماویہ سے درخت ہلاک ہو جائے تو مشتری کو اختیار ہوگا چاہے، تو ایک ہزار درہم میں اس زمین کو خرید لے یا بیع کو فسخ کر دے، البتہ مشتری کو اس بات کا اختیار نہ ہوگا کہ درخت کے ہلاک ہونے کے سبب ایک ہزار درہم ثمن میں سے کچھ کم کرے، اس وجہ سے کہ زمین اصل اور درخت وصف ہے، ثمن اصل کے مقابلہ میں ہوتے ہیں نہ کہ وصف کے، لہذا وصف کے ہلاک ہونے سے ثمن میں کمی نہیں کی جائے گی۔

علامہ ابنِ نجیمؒ نے ایک قید کا اضافہ فرمایا کہ مذکورہ حکم تب ہے جب کہ زمین اور درخت کی مجموعی قیمت ایک ہزار متعین کی گئی ہو، البتہ اگر دونوں کا علاحدہ ثمن متعین کیا ہو تو جو چیز ہلاک ہوگی اس کا ثمن ساقط ہوگا، مثلاً مذکورہ صورت میں درخت کے ثمن ساقط ہو جائے گا۔

علامہ شامیؒ نے مذکورہ تفصیل کے بعد فتح اللہ المعین کے حوالہ سے مفتی ابوالسعودؒ نے ان مسائل پر جو تکملہ اور تتمہ تحریر فرمایا ہے اس کو نقل کیا ہے۔ البتہ اس کی وضاحت سے قبل چند باتوں کی وضاحت کی جاتی ہے۔

(۱) بیع کا کچھ حصہ سونا ہو اور ثمن بھی دینار ہو یا بیع کا کچھ حصہ چاندی پر مشتمل ہو اور ثمن درہم ہو تو بیع صرف کے قاعدے کے مطابق دو شرطوں کے اعتبار کے بعد یہ بیع درست ہوگی۔

(الف) مقابلہ ہم جنس کا ہو تو ثمن کا سونا یا چاندی بیع کے سونے یا چاندی سے زائد

ہو۔

(ب) مال ربوی یعنی سونے / چاندی کا مجلس میں تقابض ضروری ہے۔

(۲) بیع میں موجود سونا / چاندی والا حصہ مقصود بیع نہ ہو، بلکہ تابع ہو تو یہاں مذکور قاعدہ (یعنی اس کے مقابل ثمن نہیں ہوتا) کے اعتبار سے اس بیع میں بیع صرف کی مذکورہ شرائط کا اعتبار ضروری ہوگا یا نہیں؟

اسی کی وضاحت کے لیے مفتی ابوالسعود کا ذکر کردہ تکتہ یہاں ذکر فرمایا ہے، البتہ اس میں مذکور حکم سے علامہ شامی نے عدم اتفاق ظاہر فرمایا ہے اور اپنی رائے کے متعلق کتاب الصرف کا حوالہ دیا ہے۔ ہم نے کتاب الصرف میں مذکور حکم کا خلاصہ بھی یہاں ذکر کر دیا ہے۔ (مقالہ نگار)

اگر دار فروخت کیا جائے اور اس کے دروازہ میں چاندی کی کیل ہو تو بظاہر مذکورہ شرائط کے لحاظ سے مجلس میں اس کی نقد قیمت (در اہم یا دینار) ادا کرنا لازم ہونا چاہیے، مگر چونکہ چاندی کی کیل تابع ہے اور تابع کا اعتبار نہیں ہوتا، لہذا مجلس عقد میں چاندی کی کیل کی قیمت ادا کرنا ضروری نہ ہوگا۔

مذکورہ جزیئہ سے بظاہر کتاب الصرف میں مذکور جزیئہ سے اشکال ہو سکتا ہے، مفتی ابوالسعود نے اس اشکال اور تعارض کو بھی دور فرمایا ہے۔ کتاب الصرف میں مذکور جزیئہ درج ذیل ہے:

(۱) اگر کسی شخص نے باندی کو چاندی کے ہار سمیت فروخت کیا تو مجلس عقد میں افتراق سے قبل ہار کی قیمت ادا کرنا ضروری ہے۔

(۲) اگر کسی شخص نے چاندی کے زیورات سے آراستہ تلوار فروخت کی تو چاندی کی قیمت مجلس عقد میں افتراق سے قبل ادا کرنا ضروری ہے۔

مذکورہ دونوں جزئیہ سے بظاہر یہ اشکال ہوتا ہے کہ اول الذکر میں ہارتابع ہے اس کے باوجود قبل الاقتراق ثمن کی ادائیگی ضروری قرار دی ہے اور ثانی الذکر میں دستہ تابع ہونے کے باوجود اس کے ثمن کی ادائیگی عقد مجلس میں ضروری قرار دی ہے۔

تو پہلے کا جواب یہ ہے کہ ہار چونکہ باندی سے متصل نہیں ہوتا، لہذا مستقل ہونے کی وجہ سے اس کو تابع نہیں قرار دیا گیا ہے، بلکہ وہ اصل ہوگا اور اسی وجہ سے مجلس میں ثمن کی ادائیگی ضروری ہوگی۔

دوسرے اشکال کا جواب یہ ہے کہ تلوار؛ دستہ اور پھل کے مجموعہ کا نام ہے، لہذا چاندی کا دستہ بھی پھل کی طرح مستقل جزو بیع ہے، تابع نہیں ہے اور مجلس عقد میں ثمن کا مطالبہ کیا جائے گا۔

(۳) مذکورہ مسئلہ سے 'شاش' فروخت کرنے کا حکم بھی معلوم ہو گیا جب کہ اس میں چاندی کا کوئی نشان یا تمغہ وغیرہ لگا ہو؛ کیوں کہ وہ بیع کا حصہ نہیں ہوتا، لہذا وہ تابع کے حکم میں ہے، پس مجلس عقد میں چاندی کی قیمت کا مطالبہ نہیں کیا جائے گا، جیسا کہ بعض حضرات کا گمان ہے۔

علامہ شامیؒ نے مفتی ابوالسعود کی عبارت نقل کرنے کے بعد اول مسئلہ (مسئلہ کیلون) سے عدم اتفاق ظاہر کیا ہے اور تحریر فرماتے ہیں کہ اس کے متعلق تفصیلی بحث کتاب الصرف میں مذکور ہے۔

علامہ شامیؒ نے کتاب الصرف میں مذکورہ مسائل پر تفصیلی بحث فرما کر جو خلاصہ تحریر فرمایا ہے، اس کی مختصر اوضاحت درج ذیل ہے۔

(۱) وہ کپڑا جس کو سونے کے دھاگوں سے بُنا گیا ہو تو اس کپڑے میں بالاتفاق سونے کا اعتبار کیا جائے گا اور عقد مجلس میں ثمن کی ادائیگی لازم ہوگی، اس لئے کہ وہ بذات خود قائم ہے، کسی کے تابع نہیں ہے بلکہ وہ مقصود بھی ہوتا ہے اور اسی سے کپڑا کپڑا بنتا ہے

اور اس کا نام (ثوب الذہب) سونے کا کپڑا کہا جاتا ہے۔ برخلاف سونے کا پانی چڑھا ہوا کپڑا، اس لئے کہ وہ صرف رنگ ہے نہ کہ عین قائم۔

(۲) چھت میں لگی ہوئی کیل، شاش جیسے کپڑوں میں لگے ہوئے سونے یا چاندی کے چھوٹے نشان اور تمغے کے بارے میں تین روایتیں ہیں:

(۱) اس کا اعتبار کرتے ہوئے عقد مجلس میں تقابض ضروری ہوگا۔

(۲) اس کو تابع مان کر اعتبار نہ کرتے ہوئے عقد مجلس میں تقابض لازم نہ ہو،

ان دونوں میں سے ذہب فی المنسوج یعنی کپڑے میں تمغہ یا کوئی نشان چاندی کا ہو تو معتبر قول یہ ہے کہ اس کا اعتبار نہ ہوگا، قلیل مقدار میں ہونے کی وجہ سے شریعت نے اس کے استعمال کی بھی اجازت دیتے ہوئے اعتبار نہیں کیا ہے، لہذا بیع میں بھی اعتبار نہ ہوگا اور مجلس عقد میں تقابض کی شرط نہ ہوگی۔

(۳) اور ذہب فی السقف کے متعلق تحریر فرماتے ہیں کہ سونا، چاندی اگر بیع میں عین قائم ہو، جیسے کہ سونے کی کیل وغیرہ تو اس کا اعتبار کیا جائے گا، جیسے کہ باندی کو ہار کے ساتھ فروخت کرنے کی صورت میں ہار کو اصل مانتے ہوئے تقابض ضروری کہا ہے، کما مر۔ اور کیلون کا مسئلہ بھی اس کے تحت آئے گا، لہذا اس میں علامہ شامیؒ کے نزدیک مجلس میں تقابض ضروری ہوگا۔

نوٹ: اسی بحث میں علامہ شامیؒ نے اس سوال کا جواب بھی دیا ہے کہ جب زیور وغیرہ چیزیں تلوار میں تابع سمجھنے جاتی ہیں تو پھر بیع میں ان کو اصل کی حیثیت دے کر تقابل و تقابض کیوں ضروری ہے؟ جواب یہ ہے کہ زیور وغیرہ کا تلوار اور دوسری چیزوں میں تابع ہونا عرفی نام کے اعتبار سے ہے۔ یعنی عرف میں تلوار کا لفظ پوری چیز (پھل، دستہ، زیور، میان، پٹی) سب پر بولا جاتا ہے۔ یہ تبعیت حقیقت و ترکیب کے اعتبار سے نہیں ہے، اس لیے بیع میں ہر چیز کو الگ الگ حیثیت اور قیمت ہوگی، جب کہ کپڑے میں لگا ہوا سونا

یا چاندی کا چھوٹا نشان فقط زینت کے لیے ہوتا ہے۔ اور اس مخصوص کپڑے کی ترکیب و حقیقت میں تابع ہوتا ہے۔

مطلب کل ما دخل تبعاً لا يقابله شيء من الثمن
وفي النهر: كل ما يدخل تبعاً لا يقابله شيء من الثمن لكونه كالوصف. (تنوير
والدر)

(قوله: وفي النهر إلخ) قال فيه ولذا قال في القنية: اشترى داراً فذهب
بناؤها لم يسقط شيء من الثمن، وإن استحق أخذ الدار بالحصة ومنهم من سوى
بينهما أهـ ونحو ذلك ثياب الجارية كما سلف ط وفي الكافي: رجل له أرض بيضاء و
آخر فيها نخل فباعهما رب الأرض بإذن الآخر بألف، وقيمة كل واحد خمسمائة
فالثمن بينهما نصفان، فإن هلك النخل قبل القبض بأفة سماوية خير المشتري
بين الترك، وأخذ الأرض بكل الثمن لأن النخل كالوصف والثمن بمقابلة الأصل لا
الوصف فلذا لا يسقط شيء من الثمن أهـ وقيد في البحر بما إذا لم يفصل ثمن
كل، فلو فصل سقط قسط النخل بهلاكها كما في تلخيص الجامع.

[تنبیه]: في حاشية السيد أبي السعود استفيد من كلامهم: أنه إذا كان
لباب الدار المبيعة كيلون من فضة لا يشترط أن ينقد من الثمن ما يقابله قبل
الافتراق لدخوله في البيع تبعاً، ولا يشكل بما سيأتي في الصرف من مسألة الأمة
مع الطوق والسيف المحلي؛ لأن دخول الطوق والحلية في البيع لم يكن على وجه
التبعية، لكون الطوق غير متصل بالأمة، والحلية وإن اتصلت بالسيف إلا أن
السيف اسم للحلية أيضاً كما سيأتي في الصرف، فكانت من مسمى السيف، إذا
علم هذا ظهر أنه في بيع الشاش ونحوه إذا كان فيه علم لا يشترط نقد ما قابل العلم
من الثمن قبل الافتراق خلافاً لمن توهم ذلك من بعض أهل العصر؛ لأن العلم لم يكن
من مسمى المبيع، فكان دخوله على وجه التبعية، فلا يقابله حصة من الثمن. أهـ.
قلت: وما ذكره في الكيلون غير مسلم. وسنذكر تحرير المسألة في باب الصرف إن
شاء الله - تعالى - . (شامی: ۷/۸۱)

مطلب المجتهد إذا استدل بحديث كان تصحيحاً له

کسی حدیث سے مجتہد کا استدلال کرنا، اس کی صحت کی دلیل ہے۔

علامہ شامیؒ نے اس مطلب میں دو باتیں بیان فرمائی ہیں:

- (۱) حدیث: من باع نخلاً مؤبداً فثمرته للبائع كولو بعض حضرات نے غریب کہا ہے اس کا رد فرمایا ہے۔
- (۲) ایک اصل ذکر فرمائی ہے: إن المجتهد إذا استدل بحديث كان تصحيحاً له۔

مذکورہ دونوں باتوں کی وضاحت سے قبل بطور تمہید عرض ہے کہ:

- (۱) اگر درخت اس وقت فروخت کیا جائے، جب اس پر پھل بالکل نمودار اور ظاہر نہیں ہوئے تو یہ بیع درست ہے، اور باتفاق ائمہ درخت پر بعد میں جو پھل ظاہر ہوں گے، وہ مشتری کے ہوں گے۔
- (۲) اگر درخت پر کسی قدر پھل نکلنے اور ظاہر ہونے شروع ہو گئے تھے، اور اس کے بعد درخت فروخت کیا جائے تو پھل کا مالک کون ہوگا؟ اس میں تفصیل ہے:

ائمہ ثلاثہ فرماتے ہیں کہ اگر تأبیر کا عمل وجود میں آیا ہو، تو پھل بائع کے ہوں گے الا یہ کہ مشتری یہ شرط ذکر کرے کہ پھل کے ساتھ میں نے درخت خریدا؛ تو اس صورت میں مشتری کے ہوں گے، اور اگر تأبیر کا عمل وجود میں نہیں آیا تو پھل مشتری کے ہوں گے۔

احناف کے نزدیک اگر پھل نمودار اور ظاہر ہونے کے بعد عقد بیع کیا ہو تو پھل بائع کے ہوں گے، خواہ تأبیر کا عمل وجود میں آیا ہو یا نہ آیا ہو، الا یہ کہ

مشتری شرط کرے کہ پھل کہ ساتھ درخت خریدتا ہوں، تو پھل مشتری کے ہوں گے اور یہ شرط مفید عقد نہیں ہے، گویا عملِ تأبیر سے حکم میں کوئی فرق احناف کے یہاں نہیں ہے۔

ائمہ ثلاثہ بطور استدلال یہ حدیث ذکر فرماتے ہیں:

من ابتاع نخلا بعد أن تؤبر فثمرتها للذي باعها إلا أن يشترط المبتاع۔ (رواہ

الترمذی، رقم الحدیث: ۱۲۴۴)

من باع نخلا قد أبرت فثمرتها للبائع إلا أن يشترط المبتاع (البخاری، ۲۲۰۴)

أیما نخل بیعت، قد أبرت، لم يذكر الثمر، فالثمرة للذي أبرها وكذلك العبدو

الحرث۔ (رواہ البخاری، ۲۲۰۳)

مذکورہ احادیث میں نبی کریم صلی اللہ علیہ وسلم نے یہ بات بیان فرمائی ہے کہ اگر تأبیر کے بعد درخت فروخت کئے جائیں تو پھل بائع کے ہوں گے، مگر یہ کہ مشتری پھلوں کے خریدنے کی شرط لگائے۔ اس کا مفہوم مخالف (مفہوم الصفۃ) یہ ہوا کہ اگر تأبیر سے قبل درخت فروخت کیا جائے تو پھل مشتری کے ہوں گے۔

احناف کے نزدیک نصوص شرعیہ میں مفہوم مخالف غیر معتبر ہے، اس وجہ سے کہ نصوص شرعیہ میں عبارات فصاحت و بلاغت کے ساتھ تاکید، تونیخ، تشنیع، تذکیر، وغیرہ امور پر مشتمل ہوتی ہے، جس کی وجہ سے منطوق کی نفیض اس عبارت سے ثابت نہ ہوگی، بل کہ مفہوم موافق پر عمل کیا جائے گا، اور نفیض کا حکم مسکوت عنہ سمجھا جائے گا، جو دیگر دلائل سے ثابت ہوگا، اگر مسکوت عنہ کا حکم دیگر دلائل سے منطوق کے موافق ہو تو مسکوت میں بھی منطوق کا حکم ہوگا، اور مخالف ہو تو اس کے مخالف حکم ہوگا، ورنہ توقف کیا جائے گا، لہذا مذکورہ مسئلہ میں تأبیر کے بعد کا حکم تو موجود ہے، البتہ تأبیر سے پہلے کے حکم کے متعلق نص خاموش

ہے۔ [۱]

اس کے متعلق علامہ شامی فرماتے ہیں کہ علامہ تمر تاشی نے یہاں دو مسئلے بیان کیے ہیں: (۱) ولا یدخل الزرع فی بیع الأرض بلا تسمیة۔ (۲) ولا الثمر فی بیع

[۱] جس معنی پر عبارت کے الفاظ دلالت کرے اس کو منطوق کہتے ہیں، اور جس معنی پر عبارت میں ذکر کردہ الفاظ کے علاوہ کوئی اور چیز دلالت کرتی ہو، اس کا نام مفہوم ہے، اس مفہوم کی دو قسمیں ہیں، (۱) مفہوم موافق (۲) مفہوم مخالف۔

مفہوم موافق: عبارت میں جو حکم بیان کیا گیا ہو اسی حکم کو اس مسئلہ میں ثابت کرنا۔
مفہوم مخالف: نصوص شرعیہ کی عبارت میں مذکور حکم کے بالکل برخلاف حکم کو نص میں مذکور مسئلہ کے برخلاف مسئلہ کے لیے ثابت کرنا۔

احناف کے نزدیک مفہوم مخالف نصوص شرعیہ میں غیر معتبر ہے، لیکن فقہ کی کتابوں کی عبارات میں اس کا اعتبار کیا جاتا ہے، بشرطیکہ یہ مفہوم مخالف دیگر صریح عبارات کے مخالف نہ ہو۔
دیگر ائمہ نے مفہوم مخالف کی پانچ اقسام بیان فرمائیں ہیں۔

(۱) مفہوم الصفۃ: جس پر وہ لفظ دلالت کرے جو کسی موصوف کی صفت بن رہا ہو، جیسے: فی الأبل السائمة زکوۃ میں السائمة۔

(۲) مفہوم الشرط: جو یہ بتائے کہ شرط کے مرتفع ہونے سے حکم مرتفع ہوگا، اور اس کے مخالف میں وہ حکم ثابت کیا جائے گا، جیسے: وإن کن أولت حملاً وفقوا علیہن۔

(۳) مفہوم الغایۃ: جو یہ بتائے کہ ذکر کردہ حکم غایت تک محدود ہے، غایت کے بعد حکم برخلاف ہوگا۔ جیسے: وأر جلتکم إلی الکعبین۔

(۴) مفہوم العدد: جو یہ بتائے عبارت میں ذکر کردہ مسئلہ کا حکم اسی عدد کے لئے ہے، جیسے: فاجلدوہم ثمانین جلدۃ۔

(۵) مفہوم اللقب: جو یہ بتائے عبارت میں ذکر کردہ مسئلہ کا حکم اسی اسم جابد تک ہے، جیسے: فی الغنم زکوۃ۔

شواہد آخری قسم مفہوم اللقب کے علاوہ باقی تمام اقسام میں مفہوم مخالف کو معتبر مانتے ہیں (اصول الافتاء وآدابہ: ۱۹۴، ۱۹۵)

الشجر بدون الشرط۔

پہلے مسئلہ میں زرع بلا تسمیہ کہا، دوسرے میں ثمر بدون الشرط کہا اور دونوں کا مطلب یکساں ہے اور شامی فرماتے ہیں کہ ثمر والے مسئلہ میں لفظ شرط استعمال کیا، تاکہ یہ مسئلہ کسی قدر حدیث کے الفاظ کے مطابق ہو جائے اور حدیث یہ ہے: **الثمرة للبائع إلا أن يشترط المتباع**۔ اس میں ثمر اور شرط کی بات ہے، پھر علامہ شامی فرماتے ہیں کہ یہ وہ حدیث ہے، جس سے امام محمدؒ نے پھل کی بیج میں قبل التابیر اور بعد التابیر کے حکم میں کوئی فرق نہ ہونے پر استدلال کیا ہے؛ کیوں کہ یہ حدیث مطلق ہے۔ امام محمدؒ کی ذکر کردہ حدیث اور اس کے اطلاق سے امام محمدؒ نے جو استدلال فرمایا، اس سے مسکوت عنہ صورت کا حکم بھی نکل آیا؛ گویا ہمارے نزدیک دونوں صورتوں کا حکم یکساں ہوگا، اور دیگر حضرات کے نزدیک مفہوم مخالف کا اعتبار ہونے کی وجہ سے قبل التابیر والی صورت کا حکم الگ ہوگا۔

امام محمدؒ نے جن الفاظ میں روایت نقل فرمائی ہے اس کے متعلق علامہ زلیعی نصب الراہیہ میں تحریر فرماتے ہیں کہ یہ حدیث غریب ہے یعنی ان الفاظ کے ساتھ کسی اور نے یہ روایت نقل نہیں فرمائی ہے۔ یعنی محدثین کے بیان کردہ جمیع طرق میں یہ حدیث تابیر کی قید کے ساتھ ہے، اس لیے امام محمد کے مطلقاً نقل کرنے کو غریب کہا گیا۔

علامہ شامیؒ نے اس پر رد فرمایا ہے کہ مذکورہ حدیث کو امام محمدؒ نے ذکر کیا ہے، اور وہ مجتہد ہیں، اور کسی حدیث کو مجتہد بطور استدلال ذکر کرے تو یہ اس روایت کی تصحیح قرار دی جائے گی، لہذا بعض حضرات کا اس کو غریب کہنا درست نہیں ہے۔

المجتهد إذا استدل بحديث الخ کی وضاحت

علامہ شامیؒ نے جو اصل ذکر فرمائی ہے، ذیل میں اس کی مختصر وضاحت کی جاتی

ہے:

مذکورہ اصل: المجتہد إذا استدل بحديث كان صحيحاً له كوعلامه ابن الهمام نے التحریر میں ذکر فرمایا ہے۔

علامہ ظفر احمد تھانویؒ نے انہاء السکن الی من یطالع اعلاء السنن (قواعد الحدیث) میں اس اصل کی تفصیلی وضاحت فرمائی ہے:

تدریب الراوی میں ہے کہ علامہ ابوالحسن بن حصار تقریب المدارک علی موطا مالک میں تحریر فرماتے ہیں کہ اگر کسی حدیث کی سند میں کوئی راوی کذاب نہ ہو اور وہ حدیث آیات قرآن یا اصول شریعت کے مطابق ہو تو فقیہ اس حدیث کو صحیح قرار دیتے ہوئے قبول کرتا ہے اور عمل کے لئے کافی سمجھتا ہے۔ علامہ تھانویؒ تحریر فرماتے ہیں کہ تدریب الراوی میں مذکورہ تفصیل کے بعد متصلاً علامہ سیوطیؒ نے جو کچھ فرمایا ہے اس سے یہ مستفاد ہوتا ہے کہ وہ حدیث حسن لغیرہ ہوگی حسن لذاتہ نہ ہوگی۔

تلیخیص الحیبر میں حافظ ابن حجر عسقلانیؒ کی عبارت سے بھی یہی مستفاد ہے کہ مجتہد کی استدلال کردہ حدیث صحیح ہوگی، چنانچہ آپ تحریر فرماتے ہیں کہ حدیث عن أسماء بنت عمیس أن فاطمة بنت رسول ﷺ أوصت أن تغسلها هي و علی فغسلها، کے تحت علامہ بیہقی نے اعتراض کیا ہے، اس کے جواب میں علامہ ابن الهمامؒ تحریر فرماتے ہیں کہ اس حدیث سے امام احمدؒ اور علامہ ابن المنذرؒ نے استدلال کیا ہے جو ان کے نزدیک صحت کی دلیل ہے، اس پر علامہ تھانویؒ تحریر فرماتے ہیں کہ یہ معاملہ امام احمدؒ اور علامہ ابن المنذرؒ کے ساتھ مختص نہیں ہیں؛ بلکہ ہر مجتہد کا کسی روایت پر جزم کرنا اس مجتہد کے نزدیک اس روایت کے صحیح ہونے کی دلیل ہے۔

نیز حافظ ابن الجوزیؒ نے بھی اس بات کو بیان کیا ہے چنانچہ نصب الراية میں آپ کا کلام مذکور ہے کہ: کسی حدیث کو محدث نقل کرے اور حافظ امام اس سے استدلال کرے تو اس حدیث کے متعلق دل میں یہی بات آتی ہے کہ یہ حدیث صحیح ہے۔

حافظ ابن حجر عسقلانی فتح الباری میں ایک حدیث کے متعلق فرماتے ہیں کہ آخر جہ ابن حزم محتجاً بہ، اس پر علامہ ظفرؒ فرماتے ہیں کہ: فکل حدیث ذکرہ محمد بن الحسن الإمام الخ۔ یعنی ہر وہ حدیث جس کو امام محمد بن حسنؒ نے ذکر فرمایا ہو یا محدث حافظ طحاویؒ نے بطور استدلال ذکر فرمایا ہو وہ اس قاعدہ کے مطابق حجت صحیحہ ہوگی، اس لیے کہ یہ دونوں حضرات مجتہد اور محدث تھے۔

نیز محقق ابن ہمام فتح القدیر میں فرماتے ہیں کہ حدیث ضعیف، ایسے قرائن سے مؤید ہو جو اس کے صحیح ہونے پر دلالت کرتے ہوں تو صحیح سمجھی جائے گی۔ (قواعد فی علوم الحدیث: ۵۷/۵۹)

نوٹ: علامہ شامیؒ نے جس طرح یہ مسئلہ یہاں ذکر فرمایا ہے، اس سے واضح ہوتا ہے کہ بیع الشتر قبل التاۓیر و بعد التاۓیر کے مسئلہ میں احناف کے اور شوافع کے درمیان مشہور مذکورہ اختلاف ان کے پیش نظر ہے، اور جیسا کہ احناف اور شوافع کی بہت سی کتب میں مذکور ہے، حضرات شوافع اس مسئلہ میں حدیث میں مذکور بعد التاۓیر کی قید کی وجہ سے حکم میں فرق کرتے ہیں اور احناف اپنے اصول کے مطابق مفہوم مخالف پر عمل نہیں کرتے اور مسکوت عنہ صورت کا حکم دوسرے دلائل سے مستنبط کرتے ہیں جیسا کہ تمہید میں ہم نے ذکر کیا ہے۔

البتہ اس مسئلہ میں محققین احناف و شوافع کا قول دیکھنے سے معلوم ہوتا ہے کہ احناف و شوافع کے درمیان یہ اختلاف لفظی ہے۔

اس لیے کہ حضرات احناف و شوافع دونوں کے نزدیک اصل مسئلہ یہ ہے کہ درخت پر لگے پھل زمانہ تاۓیر تک پہنچ گئے ہوں؛ یعنی اس حد تک بڑے ہو گئے ہوں کہ ان کے پھل ہونے کا اعتبار کیا جائے (چاہے تاۓیر ہوئی ہو یا نہ ہوئی ہو) تو درخت کے تابع نہ ہوں گے، یہ مستقل مال ہے اور بدون شرط بیع میں داخل نہ ہوں گے۔

علامہ ظفر احمد عثمانی نے اعلاء السنن (۱۳ / ۳۸، ۳۹) میں اس پر تفصیل سے کلام فرمایا ہے اور اخیر میں اس حدیث کے بارے میں احناف کی طرف سے جو کچھ جوابات وغیرہ دیے جاتے ہیں، اس کے متعلق فرماتے ہیں کہ:

اس تفصیل سے معلوم ہوا کہ صاحب ہدایہ کا اس حدیث کو تائید کی قید کے بغیر مطلقاً من اتباع أَرْصَافِهَا نَخْلُ فَالْثَمَرَةُ لِلْبَائِعِ إِلَّا أَنْ يَشْتَرِطَ الْمُبْتَاعُ۔ کے الفاظ سے نقل کرنا دراصل 'الاصل' میں امام محمدؒ کے روایت کردہ الفاظ کی اتباع ہے اور امام محمدؒ نے اس مقام پر یہ حدیث بطور استدلال روایت بالمعنی کے طور پر ذکر کی ہے۔ اس لیے کہ حدیث: 'مَنْ بَاعَ نَخْلًا مَوْبَرَةً' اور مسئلہ: مَنْ بَاعَ أَرْصَافِهَا نَخْلًا، دونوں کا مطلب ایک ہی ہے، فقط الفاظ کی تعبیر کا فرق ہے۔

اور چوں کہ روایت بالمعنی ہے اس لیے اس حدیث کے بارے میں یہ اعتراض کرنا کہ غریب ہے، بلا سند ہے، درست نہیں، اور اس اعتبار سے اعتراض کے جواب میں 'إِنْ مَا احْتَجَّ الْمُجْتَهِدُ بِهِ فَهُوَ حُجَّةٌ قَاعِدَةٌ' پیش کرنے کی بھی ضرورت نہیں اور روایت بالمعنی ہونے کے اعتبار سے اس حدیث کی سندیں وہی ہوں گی جو بخاری وغیرہ میں مذکور روایتوں کی ہیں، نیز اس مسئلہ کی تفصیل اور اختلاف میں مفہوم مخالف کے اعتبار و عدم اعتبار کی بحث بھی بے جا ہے؛ کیوں کہ اس مسئلہ میں شوافع سے درحقیقت کوئی اختلاف نہیں اور ان کے مذہب کی بنیاد اس مسئلہ میں مفہوم مخالف پر نہیں۔

والظاهر عندی أن هذا نزاع لفظی فقط، ولا اختلاف فی المسألة بین الحنفیة والشافعیة، لأنهم لا یشترون فعل التأبیر أيضاً، كما صرح به ابن حجر وغیره، قال ابن حجر فی الفتح (۳۲۶/۵): لا یشترون فی التأبیر أن یؤبره أحد، بل لو تأبر بنفسه لم یختلف الحكم عند جمیع القائلین به، قال البغوی فی التهذیب: إن باع بعد تشقق النخل سواء أبر أو لم یؤبر، فالثمرة تبقى علی ملک البائع لأنها ظهرت من أکمامها بالتشقق، فلا تتبع الأصل (الجوهر النقی: ۱۰/۲)۔ وقال القرطبی:

إبار كل شيء بحسب ما جرت به العادة إذا فعل فيه نبتت ثمرته وانعقدت فيه، ثم قد يعبر به عن ظهور الثمرة، وعن انعقادها وإن لم يفعل منهما شيء (فتح: ٣٢٦/٥).

وقال الشافعي رحمته الله في "الأم": "لو باع رجل أصل حائط، وقد تشقق طلع إنائه، أو شيء منه، فأخبر إبار، وقد أبر غيره ممن حاله مثل حاله كان حكمه حكم ما تأبر، لأنه قد جاء عليه وقت الإبار، وظهرت لها ثمرة، ورثيت بعد تغيبها في الجف (٣١٦/٣)، وهذا صريح في أن التأبير في الحديث، ليس المراد منه نفسه، بل المراد منه مجيء وقته، وهو عين ما قلنا، فارتفع الخلاف من البين، ولعل منشأ الاختلاف ما وقع في عبارة بعض الأحناف أنه يجوز البيع قبل الإبار وبعده، ففهموا منه أن المراد منه قبل أو أن الإبار وظهور الثمرة، وليس كذلك، بل المراد منه قبل فعل الإبار، وبعد أو أنه، والله أعلم. وبهذا تبين أن إخراج صاحب الهداية هذا الحديث بلفظ: "من باع أرضا فيها نخل فالثمرة للبائع إلا أن يشترط المبتاع" اتباعا لمحمد رحمته الله لرواية الحديث في الأصل بهذا اللفظ من قبل الرواية بالمعنى؛ لأن معنى: من باع نخلا مؤبرة، ومن باع أرضا فيها نخل واحد، وإنما الاختلاف في العنوان فقط، فلا يصح الاعتراض عليه بأنه غريب، وليس له سند، ولا يحتاج إلى الجواب عنه بأن ما احتج المجتهد به فهو حجة، وإن لم نقف على سنده، فإنه اعتراف بأننا لم نقف على سنده، وليس كذلك، لأن سنده هو الذي هو سند روايات البخاري، وأيضا لا حاجة إلى الجواب عن حديث البخاري بأن مفهوم الصفة غير معتبر، لأن الشافعية ههنا ليسوا بخصم، كما تبين، فلا حاجة إلى الجواب (اعلاء السنن: ٢٠، ١٢/٣٩).

مطلب المجتهد إذا استدل بحديث كان تصحيحه

(قوله: وخصه بالثمر) أي خص ذكر الشرط بمسألة الثمر دون مسألة الزرع مع إمكانه العكس اتباعا للحديث المذكور الذي استدل به الإمام محمد على أنه لا فرق بين كون الثمر مؤبرا أو لا. التأبير التلقيح، وهو أن يشق الكم ويذر فيه من طلع النخل ليصلح إنائه والكم بالكسرواء الطلع، وأما حديث الكتب الستة: من باع نخلا مؤبرا فالثمرة للبائع إلا أن يشترط المبتاع فلا يعارضه؛ لأن مفهوم الصفة غير معتبر عندنا وما قيل: من أن الحديث الأول غريب ففيه أن المجتهد إذا استدل بحديث كان تصحيحه كما في التحرير وغيره. (شامی: ٤/٨٣)

مطلب فی حمل المطلق علی المقید

مطلق کو مقید پر محمول کرنے کے احکام

اس مطلب میں علامہ شامیؒ نے مطلق کو مقید پر محمول کرنے کے قاعدے کے متعلق وضاحت فرمائی ہے۔

بیع الشجر میں 'شجر' کے بیع میں داخل ہونے میں اختلاف اور اس کی وضاحت ماقبل میں تفصیل کے ساتھ پیش کی جا چکی ہیں، اس مسئلہ میں دو حدیثیں زیر بحث آئی ہیں، جو دونوں ایک ہی مسئلے سے متعلق ہیں، مگر ایک مقید ہے، جو شوافع کا مستدل ہے اور دوسری مطلق، جس سے امام محمدؒ نے استدلال کیا ہے۔

امام محمدؒ کی روایت کردہ مطلق حدیث کے بارے میں محدثین کو کلام ہے کہ یہ حدیث غریب ہے، یا ان الفاظ سے مروی نہیں، اس کی تفصیل بھی سابق میں گزر چکی۔ اسی حدیث کے متعلق ابن ہمامؒ فرماتے ہیں کہ اگر یہ حدیث صحیح بھی ہو یعنی ہم اس مطلق حدیث کو صحیح مان لیں تو وہ یہ جواب دیں گے کہ اس مطلق حدیث کو بخاری وغیرہ میں منقول مقید حدیث (جس میں بعد التابیر کی قید ہے) پر محمول کیا جائے گا۔ اور ہمارے مذہب کے اصول کا تقاضا بھی یہی ہے، کیوں کہ اصل یہ ہے کہ کسی ایک واقعہ میں ایک حکم کے تحت مطلق و مقید حدیث جمع ہو تو مطلق کو مقید پر محمول کیا جائے گا، لہذا احناف کا مذہب بھی شوافع کی طرح ہونا چاہیے۔

اس پر علامہ ابن الہمامؒ جواب دیتے ہوئے تحریر فرماتے ہیں کہ فقہاء احناف نے بیع الشجر کے مسئلہ کو بیع الارض پر قیاس کیا ہے، جس طرح زمین کی بیع میں کاشت داخل نہیں ہوتی ہے، اسی طرح درخت کو فروخت کرنے کی صورت میں پھل داخل نہ ہوں گے، چنانچہ صاحب ہدایہ نے بطور عقلی دلیل کے تحریر فرمایا ہے کہ کاشت اور پھل

زمین اور درخت سے متصل للقطع ہے، متصل للبقاء نہیں ہے اور یہ قیاس قیاسِ صحیح ہے، نیز جب مفہوم مخالف اور قیاس میں تعارض ہو تو احناف قیاس کو ترجیح دیتے ہیں۔

چوں کہ باعتبارِ اصول، اگر اس قاعدے پر عمل کیا جائے تو یہ دونوں حدیثیں احناف کے مذہب کے خلاف ہوں گی، اس لیے جو ابابا بن نجیمؒ نے البحر الرائق میں (حمل المطلق علی المطلق واجب) کے قاعدے کو ضعیف قرار دیا ہے، وہ تحریر فرماتے ہیں کہ مذکورہ اصل بعض کتبِ اصول میں مذکور تو ہے، لیکن ضعیف ہے، اس وجہ سے کہ نہایہ میں ہے کہ قولِ اصح یہ ہے کہ مطلق کو مقید پر محمول کرنا ہمارے نزدیک جائز نہیں ہے، خواہ کسی ایک مسئلہ میں ہو یا دو مسئلہ میں ہو۔ جیسا کہ امام صاحب نے مطلق حدیث: جعلت لی الأرض مسجداً وطهوراً۔ (رواہ البخاری، رقم الحدیث: ۵۹) پر عمل کرتے ہوئے ارض کے تمام اجزاء سے تیمم کو جائز قرار دیا ہے، اس مطلق حدیث کو مقید حدیث: التراب طهور۔ پر محمول نہیں کیا ہے۔

مگر علامہ شامیؒ ابنِ نجیمؒ کے اس جواب سے متفق نہیں، اور انہوں نے اس قاعدے کے ضعف کے متعلق ابنِ نجیمؒ کی تردید کی ہے۔ چنانچہ البحر کے تحریر کردہ اپنے حاشیہ ”مختہ الخلق“ کے حوالہ سے تحریر فرماتے ہیں مطلق کو حادثہ اور حکم کے متحد ہونے کی صورت میں مقید پر محمول کرنا احناف کا مشہور قاعدہ ہے، جیسا کہ المنار کے متن اور التوضیح والتلویح میں مصرح ہے، لہذا نہایہ کی طرف منسوب مذکورہ کلام تسلیم نہیں کیا جائے گا، رہا صاحبِ نہایہ کا حدیث جعلت لی الأرض الخ اور التراب طهور سے استشہاد تو اس کا جواب یہ ہے کہ حدیث التراب طهور سے تراب کے علاوہ سے تیمم نہ کرنے کا حکم ثابت نہیں ہوتا ہے، اس لئے کہ تراب زمین کی ایک قسم کا لقب ہے اور مفہوم اللقب سوائے ایک چھوٹی جماعت کے کسی نے اعتبار نہیں کیا ہے۔ لہذا مذکورہ مسئلہ میں مطلق کو مقید پر محمول کرنے کے بعد بھی حکم مقید نہ ہوگا، کیوں کہ یہاں تراب بطور قید نہیں بلکہ لقب کے

ہے، اور لقب ہونے کی وجہ سے وہ اپنے غیر سے حکم کی نفی نہیں کرتا۔

بہر حال صاحبِ نہایہ کے استشہاد سے یہ ثابت نہیں ہوتا کہ ایک حادثہ میں بھی مطلق کو مقید پر محمول نہیں کیا جائے گا۔ اور یہ سب (مطلق کو مقید پر محمول کرنے کی نفی) کیسے درست ہو سکتا ہے؟ جب کہ ہمارے حنفیہ کے نزدیک بھی حکم اور حادثہ کے متحد ہونے کی صورت میں مطلق کو مقید پر محمول کرنا مشہور ہے، اور منار، توضیح اور تلویح وغیرہ میں اس کی صراحت ہے، پس صاحبِ بحر کا صاحبِ نہایہ کے کلام سے استدلال کرنا درست نہیں۔

پس اگر حنفیہ بھی شجر و ثمر والے مسئلہ میں مطلق کو محمول کر کے دونوں کو ایک حدیث مانیں تب بھی ان نزدیک اس حدیث کے مفہوم مخالف پر عمل واجب نہیں، کیوں کہ حنفیہ کا قاعدہ یہ ہے کہ قیاس صحیح اور مفہوم مخالف میں تعارض ہو تو قیاس صحیح کو مقدم رکھا جائے گا، پس قبل تا بیر بھی بیع الشجر میں شمر داخل نہ ہوں گے، جیسے کہ زرع داخل نہیں ہوتی۔

مطلب فی حمل المطلق علی المقید

یرد ما فی الفتح أن حمل المطلق علی المقید هنا واجب؛ لأنه فی حادثة واحدة فی حکم واحد، ثم أجاب عنه بأنهم قاسوا الثمر علی الزرع كما قال: فی الهدایة إنه متصل للقطع لا للبقاء، وهو قیاس صحیح وهم یقدمون القیاس علی المفهوم إذا تعارضا. واعترض فی البحر قوله إن حمل المطلق علی المقید واجب إلخ بأنه ضعیف لما فی النہایة من أن الأصح أنه لا یجوز لا فی حادثة، ولا فی حادثین حتی جوز أبو حنیفة التیمم بجمیع أجزاء الأرض بحديث: جعلت لی الأرض مسجدا وطهورا، ولم یحمل هذا المطلق علی المقید وهو حدیث: التراب طهور. اهـ. أقول: أجبته عنه فیما علقته علی البحر بأن المقید هنا لا ینفی هنا الحکم عما عداہ؛ لأن التراب لقب، ومفهوم اللقب غیر معتبر إلا عند فرقة شاذة ممن اعتبر المفاهیم، فلیس مما یمجب فیہ الحمل فلا دلالة فی ذلك علی أنه لا یمثل فی حادثة عندنا کیف وحمل المطلق علی المقید عند اتحاد الحکم و الحادثة مشہور عندنا مصرح به فی متن المنار والتوضیح والتلویح وغیرہا فما استند إلیہ من کلام النہایة غیر مسلم فافهم. (شامی: ۷/۸۳)

مطلب فی بیع الثمر والزرع والشجر مقصوداً

پھل، کاشت اور درخت کو مقصود بنا کر فروخت کرنے کے احکام۔

(۱) سابق میں درخت کے تابع پھلو کی بیع کا حکم مذکور ہوا۔

(۲) پھر آگے علامہ ^{حسکفی} ومن باع ثمرة بارزة سے مستقل پھلوں کی بیع کا حکم بیان فرمائیں گے، جو آگے مستقل مطلب میں مذکور ہے، البتہ زمین پر موجود متصل درخت اور کھیتی کے پودوں کو مقصوداً یعنی زمین سے علاحدہ مستقل بیع کے طور پر فروخت کرنے کا حکم انہوں نے ذکر نہیں فرمایا، چوں کہ کھیتی اور درخت بھی زمین سے متصل ہوتے ہیں، جیسے پھل درخت سے متصل ہوتے ہیں۔ اس لیے اس کا حکم بھی واضح طور پر مذکور ہونا چاہیے۔ اسی کو اس مطلب میں علامہ شامی نے بیان فرمایا ہے۔

یہاں علامہ شامی نے کاشت اور درخت کو مقصود بنا کر فروخت کرنے کے متعلق درر کی عبارت تحریر فرمائی ہے جس کا خلاصہ درج ذیل ہے:

(۱) کاشت کو سبزی (بقل) ہونے سے پہلے فروخت کرنا جائز نہیں ہے، اس وجہ سے کہ وہ غیر منتفع ہے، نیز وہ زمین کے تابع ہونے کے سبب وصف کے درجہ میں ہے اور وصف پر انفرادی طور پر عقد کرنا جائز نہیں ہے۔

(۲) اسی طرح ایسی کاشت کو بشرط التبرک فروخت کرنا جائز نہیں ہے؛ یعنی بیع کے وقت یہ شرط کی جائے کہ وہ اسے زمین پر رہنے دے یہاں تک کہ پک جائے یا بڑی ہو جائے تو یہ جائز نہیں ہے۔ یہی حکم سبز گھاس اور سبزیوں کا ہے، یعنی بالکل چھوٹی اور غیر منتفع ہونے کی صورت میں مستقل فروخت کرنا اور بشرط التبرک فروخت کرنا درست نہیں، ہاں قابل انتفاع ہونے کے بعد مستقل فروخت کرنا درست ہے۔

(۳) کاشت یا درخت کسی دو شخص کے مابین مشترک ہو تو اپنے شریک کو مطلقاً فروخت کرنا جائز ہے، خواہ کٹائی کا وقت آیا ہو یا نہ آیا ہو۔

(۴) کاشت یا درخت شریک کے علاوہ کو بلا اذن شریک فروخت کیا تو اصلاً تو یہ بیع فاسد ہوگی، البتہ باوجود فاسد ہونے کے عاقدین نے اس کو فسخ نہ کیا اور کٹائی کا وقت آ گیا تو اب یہ بیع جائز ہو جائے گی، اس وجہ سے کہ اس صورت میں عقد فاسد سے جائز میں بدل جائے گا، کیوں کہ وجہ فساد ختم ہو گئی۔ جیسا کہ کسی شخص نے چھت میں موجود شہتیر فروخت کیا اور بیع فسخ نہیں کی، یہاں تک کہ بائع نے اسے نکال کر مشتری کے حوالہ کر دیا تو عقد درست ہوگا۔ آگے متن بیع البر فی سنبله کا مسئلہ آرہا ہے۔

البحر الرائق میں ظہیر یہ کے حوالہ سے اس کے متعلق چند مسائل مذکور ہیں، جو درج ذیل ہیں۔

(۱) اگر کسی شخص نے درخت زمین سے نکالنے کے لیے خریدا تو اسے حکم ہوگا کہ درخت کو اس کی جڑ کے ساتھ نکالے۔ ہاں اس کے لیے جڑوں کی انتہاء تک زمین کھودنا درست نہیں ہے، بلکہ عرف کے مطابق اس کو جڑوں سے نکالے گا، الا یہ کہ بائع نے اوپر سے کاٹنے کی شرط کی ہو تو اوپر سے کاٹنا ضروری ہوگا۔

(۲) درخت کو جڑوں سمیت نکالنے میں اگر بائع کا نقصان ہوتا ہو (مثلاً بائع کی کوئی دیوار یا کنواں قریب میں واقع ہو) تو ایسی صورت میں زمین کے اوپر سے کاٹے گا اور پھر اس طرح کاٹنے کے بعد یا اکھیڑنے کے بعد اگر اس جڑ پر دوسرا درخت نکل آئے تو وہ بائع کا ہوگا، مگر یہ کہ مشتری نے اوپر شاخوں سے کاٹا ہو تو پھر دوبارہ اگا ہوا مشتری کا ہوگا۔

(۳) اگر کسی شخص نے کھجور کا درخت خریدا اور اس بات کی صراحت نہیں کی کہ اکھیڑنے کے لئے ہے یا باقی رکھنے کے لئے، تو امام ابو یوسفؒ فرماتے ہیں کہ وہ زمین کا مالک نہ ہوگا اور امام محمدؒ فرماتے ہیں کہ اس کے نیچے والی زمین بیع میں داخل ہوگی، اور مشتری اس کا مالک ہوگا۔ یہی مختار قول ہے۔

- (۴) اگر درخت کاٹنے کے لئے خرید اتوا بالاتفاق زمین داخل نہ ہوگی۔
 (۵) اگر درخت باقی رکھنے کے لیے خرید اتوا بالاتفاق زمین داخل ہوگی۔
 (۶) اگر کسی شخص نے مشترکہ درخت میں سے اپنا حصہ شریک کی اجازت کے بغیر فروخت کیا تو اگر کٹائی کا وقت آچکا ہے تو عقد درست ہوگا ورنہ درست نہ ہوگا۔
 اور ایسی مشترکہ چیز میں سے مشاع حصے کو جیسے کہ درخت کے پھل، زمین کی کاشت اور درخت وغیرہ کو بیچنے کا مسئلہ تفصیل اور وضاحت کے ساتھ ماقبل میں بیان ہو چکا ہے۔

مطلب فی بیع الثمر والزرع والشجر مقصودا

لما فرغ من بیع الثمر تبعاً للشجر شرع فی بیعہ مقصودا ولم یذكر حکم بیع الزرع والشجر مقصودا قال: فی الدرر: لا یصح بیع الزرع قبل صبر ورثه بقبلا؛ لأنه لیس بمنفع به، وتابع للأرض، فیکون کالوصف، فلا یجوز إیراد العقد علیه بانفراده، وإن باع علی أن یترکه حتی یدرک لم یجوز کذا الرطبة والبقول ویجوز بیع حصته من شریکه مطلقاً أي سواء بلغ أو أن الحصاد أو لا ومن غیره بغیر إذنه إن لم یفسخ إلى الحصاد فإنه حینئذ ینقلب إلى الجواز کما إذا باع الجذع فی السقف ولم یفسخ البیع حتی أخرجه وسلمه. اهـ. ویأتی فی المتن بیع البر فی سنبله

وفی البحر عن الظهیریة: اشتري شجرة للقلع یؤمر بقلعها بعروقها، ولیس له حفر الأرض إلى انتهاء العروق بل یقلعها علی العادة إلا إن شرط البائع القطع علی وجه الأرض، أو یكون فی القلع من الأصل مضرة للبائع کكونها بقرب حائط أو بئر فیقطعها علی وجه الأرض، فإن قطعها أو قلعها فنبت مکانها أخرى، فالنابت للبائع إلا إذا قطع من أعلاها فهي للمشتري سراج ولو اشتري نخلة ولم یبین أنها للقلع أو للقرار قال: أبو یوسف لا یملك أرضها وأدخل محمد ما تحتها وهو المختار وإن اشتراها للقطع لا تدخل الأرض اتفاقاً، وإن للقرار تدخل اتفاقاً وإن باع نصیباً له من شجرة بلا إذن الشریک جاز إن بلغت أو أن قطعها وإلا فلا. اهـ. وقد منافی الشركة حکم بیع الحصة الشائعة من ثمر أو زرع أو شجر مفصلاً موضعاً فراجعہ. (شامی: ۷/۸۴)

مطلب اختلاف الفقہاء فی المراد من بدو الصلاح

بدو صلاح کے معنی کی تعیین میں فقہاء کے اختلاف کا بیان۔

علامہ شامیؒ نے اس مطلب میں ائمہ کے نزدیک بدو الصلاح کا کیا معنی ہے، اور بدو صلاح سے قبل اور بعد کن احوال میں عقد درست ہے اور کن احوال میں درست نہیں وغیرہ کی وضاحت فرمائی ہے۔

بدو الصلاح سے قبل پھل کی بیج

متعدد احادیث شریفہ میں نبی کریم صلی اللہ علیہ وسلم نے بدو الصلاح سے پہلے پھل کو فروخت کرنے سے منع فرمایا ہے، چنانچہ بخاری شریف میں ہے:

لا تتبعوا الثمرة حتى يبدو صلاحها وفي رواية نهى النبي صلى الله عليه وسلم عن بيع الثمار حتى يبدو صلاحها۔ (رواهما البخاری)

بدو الصلاح کے لغوی معنی

’بدو‘ کے لغوی معنی ظاہر ہونا اور ’صلاح‘ فساد کی ضد ہے جس کا معنی پکنے کے ہیں؛ اس طرح ’بدو صلاح‘ کا معنی ہوا: پھل کا پختہ ہونے لگے یا پختگی نظر آنے لگے۔

بدو صلاح کے اصطلاحی معنی میں فقہاء کا اختلاف ہے؛ چنانچہ احناف کے نزدیک ’بدو صلاح‘ یہ ہے کہ پھل آفت اور خراب ہونے سے محفوظ ہو جائے اور امام شافعیؒ کے نزدیک پھل کا ’بدو صلاح‘ یہ ہے کہ اس پر پختگی اور مٹھاس کے آثار ظاہر ہونا شروع ہو جائے۔

پھل ظاہر ہونے سے پہلے خرید و فروخت کرنا

اگر پھل درخت پر ظاہر نہ ہوا ہو تو اس کی بیج بالاتفاق ناجائز ہے۔

پھل کے ظاہر ہونے کے بعد بیج کی صورتیں:

پھل کے ظاہر ہونے کے بعد بیج کی دو صورتیں ہیں:

(۱) بیع الثمر قبل أن يبدو صلاحها۔ (۲) بیع الثمر بعد أن يبدو صلاحها

اس میں سے ہر ایک کی تین تین صورتیں ہیں:

◆ قبل بدو الصلاح فروخت کرنے کی تین صورتیں:

(۱) بشرط الترتک خرید و فروخت؛ یعنی اس شرط کے ساتھ بیع کی جائے کہ بائع ان پھلوں کو درختوں پر رہنے دے گا، یہ صورت ناجائز ہے۔ البتہ امام محمدؒ کا ایک قول یہ ہے کہ اگر پھل کا حجم (سائز) مکمل ہو چکی ہو اور بڑھنے کا امکان نہ ہو تو عقد فاسد نہ ہوگا۔

(۲) بشرط القطع خرید و فروخت؛ یعنی اس شرط کے ساتھ بیع کی جائے کہ خریدار پھل خریدنے کے فوراً بعد کاٹ لے گا یہ صورت جائز ہے۔

(۳) مطلق عن شرط القطع والترتک خرید و فروخت۔ یعنی بیع کے وقت پھلوں کے کاٹنے اور نہ کاٹنے کی کوئی شرط نہ لگائی جائے تو یہ عقد احناف کے نزدیک جائز ہے۔ (علامہ شامی تحریر فرماتے ہیں کہ اگر وہاں عرف ہو کہ مطلقاً عقد کے وقت بائع پھل باقی رکھنے کی اجازت دیتا ہو تو المعروف کا لشرط کی وجہ سے عقد فاسد ہوگا۔)

◆ بدو الصلاح کے بعد فروخت کرنے کی تین صورتیں:

بدو الصلاح کے بعد فروخت کرنے میں بھی یہی تین صورتیں ہیں۔ جن میں سے دوسری اور تیسری صورتیں بالاتفاق جائز ہے اور پہلی صورت امام ابو حنیفہؒ اور امام ابو یوسفؒ کے نزدیک ناجائز ہے؛ اس وجہ سے کہ اس میں مقتضاء عقد کے خلاف شرط لگانا لازم آتا ہے، نیز ملک غیر سے فائدہ اٹھانے کی خرابی بھی لازم آتی ہے، اور اگر بائع عوض کا مطالبہ کرے تو اجارہ ہوگا اور نہ کرے تو عاریت، اور یہ دونوں عقد ہیں، لہذا صفتتان فی صفتہ لازم آئے گا، البتہ تعارف اور عموم بلوی کی وجہ سے امام محمدؒ کے نزدیک یہ عقد درست ہوگا۔

بدو الصلاح سے قبل وبعد پھلوں کی خرید و فروخت کے احکام کا خلاصہ

خلاصہ پھلوں کو ظاہر ہونے سے قبل فروخت کرنا جائز نہیں ہے، کیوں کہ یہ معدوم کی بیع ہے اور پھلوں کے نکلنے کے بعد جب کہ قابل انتفاع ہو جائے (خواہ انسان کے لیے قابل انتفاع ہو، خواہ جانور کے لیے قابل انتفاع ہو) بشرط القطع اور مطلق فروخت کرنا جائز ہے، اور بشرط الترتک فروخت کرنا شیخینؒ کے نزدیک جائز نہیں، امام محمدؒ کے نزدیک جائز ہے۔ اور بدو الصلاح کے بعد بہر صورت فروخت کرنا جائز ہے۔

درخت پر بعض پھل نکلنے کے بعد خرید و فروخت کے احکام

علامہ حنفیؒ نے پھلوں کے فروخت کرنے کی ایک اور صورت بیان فرمائی ہے، جس کی علامہ شامیؒ نے تفصیلی وضاحت فرمائی ہے: اگر بعض پھل درخت پر نکل آئے اور بعض نہ نکلے ہوں تو ظاہر المذہب کے مطابق بیع درست نہیں ہے، کیوں کہ غیر ظاہر پھل معدوم ہے اور معدوم کی بیع درست نہیں، البتہ علامہ سرخسیؒ نے المبسوط میں اس عقد کو اس شرط کے ساتھ صحیح قرار دیا ہے کہ عقد کے وقت نکلے ہوئے پھل زائد ہوں۔ اور علامہ حلوانی نے بھی اس کے جواز کا فتویٰ دیا ہے، اس پر علامہ شامیؒ تحریر فرماتے ہیں کہ: علامہ ابن الہمامؒ فتح القدر میں تحریر فرماتے ہیں کہ اگر مطلق یعنی بلا شرط قطع و ترک خریدا اور مشتری کے قبضہ کرنے سے پہلے دوسرے پھل نکل آئے تو بیع فاسد ہوگی، کیوں کہ عقد کے وقت موجود پھلوں اور بعد میں نکلنے والے پھلوں میں تمیز معتذر ہے، لہذا بیع کی سپردگی ممکن نہیں ہے اور یہ بیع کی سپردگی سے پہلے بیع کے ہلاک ہونے کے مشابہ ہو گیا، اور اگر مشتری کے قبضہ کرنے کے بعد نئے پھل نکلے تو اختلاط کی وجہ سے بائع اور مشتری دونوں شریک ہوں گے، اور پھلوں کی مقدار نزاع ہو جائے تو مشتری کی بات یمین کے ساتھ قبول کی جائے گی، اس لئے کہ وہ اس کے قبضہ میں ہیں، اسی طرح کا حکم بیگان اور خربوزے کی بیع میں ہے جب کہ قبضہ کے بعد بعض پھل ظاہر ہو، تو عاقدین بیع میں شریک ہوں گے۔

مذکورہ تفصیل سے یہ بات واضح ہوتی ہے کہ قبضہ کے بعد اگر پھل ظاہر ہو تو عقد کے وقت موجود پھلوں میں بیع درست ہے، لہذا علامہ زلیعیؒ کے حوالہ سے مصنفؒ نے مطلقاً جواز کو نقل کیا ہے وہ اس پر محمول ہے کہ معدوم اور موجود کو فروخت کیا گیا ہو۔ جیسا کہ علامہ حلوانیؒ کے حوالہ سے آگے آرہا ہے۔

اور علامہ ابن الہمامؒ نے جو تفصیل ذکر فرمائی ہے وہ اس پر محمول ہے کہ بائع نے صرف موجود پھلوں کو فروخت کیا ہو؛ کیوں کہ وہ بعد میں نکلنے والے پھلوں کو بیع میں شامل نہیں کرتے اور بائع کی ملک قرار دے کر بائع کو مشتری کا شریک قرار دیتے ہیں۔

آگے علامہ شامی فتح کی عبارت کا ایک خلل بیان فرماتے ہیں۔ خلل یہ ہے کہ سابقہ تفصیل سے معلوم ہوا کہ ابن ہمام فقط اس صورت کا حکم بیان کرتے ہیں جس میں موجود پھلوں پر عقد ہوا ہو۔ اس لیے اب ابن ہمام کا اس تفصیل کے بعد اسی صورت کے متعلق حلوانی کا مذہب اس طرح نقل کرنا کہ: **وكان الحلواني يفتي بجواز هـ الكـل مناسب نہیں ہے، کیوں کہ بیع جب موجود پھل ہے، پھر بھی حلوانی غیر بیع کو بیع میں شامل کریں، یہ بعید ہے۔** پس علامہ حلوانیؒ کا یہ حکم اس صورت کے متعلق ہے، جس میں عقد بیع موجود اور معدوم دونوں پھلوں پر واقع ہوئی ہو، تو حلوانی دونوں میں جواز کا فتویٰ دیتے ہیں۔ موجود میں اصالةً اور معدوم میں تبعاً۔

ابن ہمامؒ کی یہ تفصیل در مع التنویر میں موجود مسئلہ (ولو برز بعضها دون بعض) پر ظاہر مذہب کے مطابق بیان کردہ حکم عدم صحت بیع پر متفرع ہے، گویا در مع التنویر میں مذکور عدم جواز کا حکم ابن ہمام نے 'قبل القبض' کے ساتھ خاص کر دیا اور بعد القبض کی صورت میں بطور شرکت کے جواز کے قائل ہیں، علامہ حصکفیؒ نے یہاں آگے علامہ حلوانی کا قول ایسی بیع کے مطلقاً جائز ہونے کا ذکر فرمایا ہے، اس شرط کے ساتھ کہ وقت بیع موجود پھل، معدوم یعنی بعد میں ظاہر ہونے والے پھلوں سے زیادہ ہو۔

چنانچہ علامہ شامیؒ نے علامہ حلوانیؒ کے قول پر بھی تفصیل کلام نقل فرمایا ہے۔
 علامہ شامیؒ تحریر فرماتے ہیں کہ علامہ حلوانیؒ نے جو جواز کی صراحت فرمائی ہے اس کے متعلق ان کا دعویٰ ہے کہ یہ ہمارے مشائخ سے مروی ہے اور امام فضلیؒ سے بھی منقول ہے، چنانچہ آپ فرماتے ہیں کہ: عقد کے وقت موجود پھل اصل ہے اور بعد میں جو پھل ظاہر ہوں گے وہ تابع ہے، نیز علامہ شمس الائمہ حلوانیؒ نے امام فضلیؒ کے حوالہ سے یہ کلام مطلقاً نقل فرمایا ہے اور عقد کے وقت پھل کے زیادہ ہونے کی قید ذکر نہیں فرمائی ہے، بل کہ امام فضلیؒ تحریر فرماتے ہیں کہ: عقد کے وقت موجود کو اصل قرار دیا جائے اور بعد میں ظاہر ہونے والے پھلوں کو تابع قرار دیا جائے گا، امام فضلیؒ مزید تحریر فرماتے ہیں کہ: میں تعاملِ ناس کی وجہ سے اس کو پسند کرتا ہوں اور لوگوں کو ان کی عادت کے خلاف حکم دینے میں حرج ہے، (امام فضلیؒ کا پورا کلام ہم نے فتح سے نقل کیا ہے، جب کہ علامہ شامیؒ نے اس کلام کا بعض حصہ آگے در کی عبارت 'لوالخارج اکثر' پر بحر الرائق عن الفتح القدیر کے حوالے سے نقل کیا ہے۔)

علامہ ابن الہمام آگے تحریر فرماتے ہیں کہ امام محمدؒ کی ایک روایت (مطلقاً جواز کی) میں نے یہ دیکھی کہ گلاب کو پودوں پر فروخت کرنے کو جائز قرار دیا ہے، حالاں کہ بعد میں اگنے اور بڑھنے والے پھول اور پیتیاں بھی شامل ہوتے رہتے ہیں، اور امام مالکؒ کا ایک قول یہی ہے۔

علامہ سرخسی کا قول: عدم جواز

علامہ زبیلیؒ تحریر فرماتے ہیں کہ شمس الائمہ سرخسیؒ فرماتے ہیں کہ قول اصح کے مطابق بیع کی یہ صورت ناجائز ہے۔ کیونکہ اس جیسی صورت کا جواز کسی ضرورت کے پیش نظر ہوتا ہے اور یہاں کوئی ضرورت نہیں ہے، اس وجہ سے کہ یہاں یہ ممکن ہے کہ اصول یعنی تنے فروخت کر دے یا موجودہ پھلوں کو فروخت کر دے اور جب دوسرے پھل ظاہر

ہو تو اس وقت اس کو فروخت کرے یا پوری قیمت میں فی الحال موجود پھلوں کو فروخت کرے اور بعد میں جو پھل ظاہر ہو اس سے انتفاع مباح قرار دے۔ اس طریقہ سے عاقدین کا مقصود حاصل ہو جائے گا، لہذا حدیث میں وارد معدوم بیع کی ممانعت کے خلاف جواز کا فتویٰ دینے کی کوئی ضرورت نہیں ہے، چنانچہ حدیث میں وارد ہے:

نہی عن بیع مالیس عند الإنسان ورخص فی السلم [۱]۔

سرخسی کے استدلال پر علامہ شامی کا جواب

علامہ شامیؒ علامہ سرخسیؒ پر رد کرتے ہوئے تحریر فرماتے ہیں کہ فی زمانہ ضرورت کا تحقیق کسی پر مخفی نہیں ہے، خصوصاً شام کے علاقوں میں جہاں کثرت سے درخت اور پھل پائے جاتے ہیں اور عوام کو نادانی اور کم علمی کے سبب علامہ سرخسیؒ کے ذکر کردہ طرق میں سے کسی طریقہ کو اختیار کرنے پر مجبور کرنا ممکن نہیں ہے۔ اگرچہ بعض لوگوں کی حد تک یہ ممکن ہو تو بھی عام لوگوں کے اعتبار سے ممکن نہیں ہے، اور لوگوں کی عادت کے خلاف حکم دینے میں حرج ہے اور عدم جواز کی صورت میں ایسے ممالک میں پھلوں کا کھانا ہی حرام ہو جائے گا، کیوں کہ لوگ اسی طرح معاملہ کرتے ہیں۔ اور نبی کریم صلی اللہ علیہ وسلم نے ضرورت کی وجہ سے باوجود بیع معدوم ہونے کے بیع سلم جائز قرار دیا ہے، تو اس صورت

[۱] علامہ زیلیؒ نصب الراہیہ میں تحریر فرماتے ہیں کہ مذکورہ الفاظ کے ساتھ کتب حدیث میں کوئی حدیث وارد نہیں ہے، البتہ قرطبی نے شرح مسلم میں بھی ان ہی الفاظ سے یہ روایت نقل فرمائی ہے، اس سے معلوم ہوتا ہے کہ بعینہ ان الفاظ کے ساتھ پوری روایت پر ان کو اطلاع ہے۔ اور یہ ظاہر ایسا معلوم ہوتا ہے کہ درحقیقت یہ دو حدیثوں کا مجموعہ ہے۔ (۱) لا تبع مالیس عندک (رواہ الترمذی) (۲) دوسری وہ روایات جن میں بیع سلم کی رخصت وارد ہے۔ اس اعتبار سے ورخص فی السلم، الفاظ حدیث نہ ہوں گے، بلکہ مصنف کا کلام ہوگا۔ جب کہ انداز بیان سے یہی معلوم ہوتا ہے کہ یہ الفاظ حدیث ہے۔

میں بھی دلالتِ نص کے پیش نظر اس کو بیعِ سلم کے ساتھ لاحق کیا جائے گا، اور اس صورت میں حکمِ جوازِ نص اور حدیث (نہی عن بیع المعدوم) سے متصادم نہ ہوگا، اسی وجہ سے یہ جوازِ استحسان پر مبنی کہا جاتا ہے، ورنہ قیاساً یہ ناجائز ہے۔ علامہ شامی فرماتے ہیں کہ ابن الہمام کا میلان بھی جواز کی جانب ہے، اسی وجہ سے انہوں نے امام محمدؒ کی روایت نقل فرمائی ہے۔ بلکہ ما قبل میں گزرا کہ علامہ حلوائی نے جواز کا قول ہمارے مشائخ سے نقل کیا ہے اور جب کسی معاملہ میں تنگی ہو جائے تو اس میں وسعت کی راہ اختیار کی جاتی ہے اور یہ مخفی نہیں ہے کہ ایسے معاملات میں ظاہر الروایت سے عدول جائز ہے۔ جیسا کہ نشر العرفی بناءً بعض الأحكام علی العرف میں ہم نے (علامہ شامیؒ نے) وضاحت فرمائی ہے۔

درخت پر بعض پھل ظاہر ہونے کے بعد پھل فروخت کرنے کے احکام کا خلاصہ:

خلاصہ یہ ہے کہ اگر درخت پر بعض پھل ظاہر ہونے کے بعد موجودہ اور آئندہ ظاہر ہونے والے پھلوں پر عقد کیا جائے تو علامہ سرخسیؒ بیعِ معدوم کے سبب عقد کو فاسد قرار دیتے ہیں اور علامہ حلوائی اس شرط کے ساتھ جائز قرار دیتے ہیں کہ موجودہ پھل معدوم کے مقابلہ میں زیادہ ہو اور امام فضلیؒ تعامل اور ضرورت کے پیش نظر مطلقاً جواز کے قائل ہیں۔ علامہ شامیؒ اور ابن الہمامؒ کا میلان بھی اسی قول کی جانب ہے اور اربابِ افتاء نے اسی قول پر فتاویٰ صادر کیے ہیں: ملاحظہ فرمائیں امداد الفتاویٰ ۳/ ۱۲۴، احسن الفتاویٰ، ۶/ ۸۶ تا ۸۹، فقہ البیوع ۱/ ۳۳۲۔

تمتہ:

اب سوال یہ پیدا ہوتا ہے کہ مشتری کتنی مدت تک اس درخت پر آنے والے پھلوں کا مالک ہوگا؟

کتبِ احناف میں تو اس کی کوئی صراحت ہم دست نہیں ہوئی، البتہ مفتی تقی صاحب دامت برکاتہ فقہ البیوع میں حاشیہ الدسوقی کے حوالہ سے مالکی مذہب بیان کرنے

کے بعد احناف کا مذہب بیان کرتے ہوئے تحریر فرماتے ہیں:

احناف میں سے جن حضرات نے مذکورہ بیع کو جائز قرار دیا ہے وہ ان پھلوں میں ہے جو صرف ایک بطن میں ظاہر ہوتے ہیں۔ اور جو پھل مختلف بطن میں ظاہر ہوتے ہیں تو ان کی بیع اس طرح جائز نہیں ہے، اور وہ پھل جو سال کے اکثر حصہ میں درخت پر آتے رہتے ہیں، تو یہ بھی بیع السنین کے معنی میں ہے، لہذا اس کو جائز قرار دینا مناسب نہیں ہے۔

وقصر المالکۃ الجواز علی ما تلاحق فی بطن واحد، أو ما له بطون لا تتميز، وله نہایۃ ینتہی إلیہ۔ أما إذا کان متلاحقۃ بصفۃ مستمرۃ، و لیس له آخر ینتہی إلیہ، کالموز فی بعض الأقطار، فلا یجوز بیعہ إلا بضرب من الأجل، ولو کثر الأجل. وقیدہ بعضهم بسنۃ واحدة، وبعضهم بسنتین. والظاهر أن من أجازہ من الحنفیۃ إنما قصد ما یظهر فی بطن واحد. أما ما یظهر فی بطون مختلفۃ، فلا. وأما ما یتلاحق فی أكثر من سنۃ، فالظاهر أن فیہ معنی بیع السنین، فلا ینبغی القول بجوارہ، واللہ سبحانہ أعلم (فقہ البیوع ۱/۳۲۹)

ایک اشکال اور جواب

سابق میں قبل بدو الصلاح عقد کی تین صورتوں میں پہلی صورت بشرط الترتک کے متعلق وضاحت گزر چکی کہ شیخینؒ عدم جواز کی صراحت فرماتے ہیں اور امام محمدؒ فرماتے ہیں کہ اگر پھل کا حجم اور سائز اس حد تک بڑھ چکی ہو کہ مزید اضافہ کا امکان نہ ہو تو جائز ہے، علامہ ابن الہمامؒ نے تعامل ناس کے سبب اس کو استحسان قرار دیا ہے اور فرماتے ہیں کہ اُس زمانہ میں لوگوں کا تعامل یہ تھا کہ ممکنہ اضافہ ہونے کے بعد عقد کرتے تھے لہذا پھل کو درخت پر رہنے دینے کی شرط موافق عقد ہوئی، لہذا عقد درست ہوگا، اور امام طحاویؒ نے عموم بلوی کی وجہ اسی کو اختیار کیا ہے، اور علامہ حصکفیؒ نے اسی کو مفتی بہ قرار دیا ہے۔

البتہ علامہ شامیؒ نے نہایۃ عن القہستانی کے حوالہ سے شیخینؒ کے قول کو مفتی بہ

قرار دیا ہے، الحاصل بدو الصلاح کے بعد پھل کی سائز مکمل بڑھ نہیں گئی ہے، تو بشرط التکرک عقد کسی کے نزدیک درست نہیں ہے اور ممکنہ حد تک پھل بڑھ چکا ہے تو امام محمد جواز کے قائل ہیں۔

علامہ ابن الہمام امام محمدؒ کے قول کو نقل کرنے کے بعد تحریر فرماتے ہیں کہ چونکہ امام محمد کے زمانہ میں پھل کا ممکنہ حجم (سائز) بڑھنے کے بعد عقد ہوتا تھا اس وجہ سے امام محمد نے تعامل کی وجہ سے جائز قرار دیا ہے ورنہ حجم کا بڑھنا نہ بڑھنا، دونوں صورت میں ترک کی شرط مقتضاء عقد کے خلاف ہے، البتہ تعامل کے سبب جائز قرار دیا ہے۔

مذکورہ تفصیل سے یہ بات واضح ہوگئی کہ اگر لوگ حجم کے مکمل ہونے سے پہلے خرید و فروخت کرنے لگے اور یہ عرف ہو جائے تو یہ عقد بھی درست ہوگا، نیز علامہ شامیؒ نے شرائط فاسدہ پر بحث فرماتے ہوئے تحریر فرمایا ہے کہ مقتضاء عقد کے خلاف کسی شرط کا لوگوں میں تعامل ہو جائے اور معاملہ مفضی الی النزاع باقی نہ رہے تو عقد اس شرط کے ساتھ درست ہوگا، لہذا حجم مکمل ہونے سے پہلے بشرط التکرک عقد درست ہوگا، حضرت اقدس مولانا اشرف علی تھانویؒ اور مفتی رشید احمد گنگوہیؒ نے اپنے فتاویٰ میں تعامل کی وجہ سے بدو الصلاح سے قبل بشرط التکرک عقد کو درست قرار دیا ہے۔

اب سوال یہ ہے کہ احادیث میں بدو الصلاح سے قبل پھل فروخت کرنے کی ممانعت وارد ہوئی ہے، اور احتناف کے نزدیک بشرط القطع اور مطلقاً فروخت کرنا جائز ہے اور تعامل کی وجہ بشرط التکرک بھی جائز قرار دیا ہے تو حدیث کا محمل کیا ہوگا؟

مذکورہ سوال کا ایک جواب یہ ہے کہ مذکورہ حدیث میں بدو الصلاح سے قبل فروخت کرنے کی ممانعت کی علت اس کا مفضی الی النزاع ہونا ہے، جب عرف کی وجہ سے نزاع کا احتمال ختم ہو گیا تو جو ممانعت کی علت ختم ہوگئی، اور عقد درست ہوگا۔

دوسرا جواب یہ ہے کہ آپ صلی اللہ علیہ وسلم کے زمانہ میں قبل بدو الصلاح فروخت

کرنے کی صورت میں نزاع واقع ہوتا تھا تو آپ صلی اللہ علیہ وسلم نے بطور مشورہ قبل بدو الصلاح فروخت کرنے سے منع کیا تھا، جیسا کہ بخاری شریف میں مذکور روایت سے واضح ہے۔

عن زید بن ثابت رضی اللہ عنہ، قال: کان الناس فی عہد رسول اللہ ﷺ، یتباعون الثمار، فإذا جذ الناس وحضر تقاضیہم، قال المبتاع: إنه أصاب الثمر دمان، أصابه مراض، أصابه قشام، عاهات يحتجون بها، فقال رسول اللہ ﷺ لما كثرت عنده الخصومة في ذلك: فإمّا لا، فلا تتباعوا حتى يبدو صلاح الثمر كالمشورة يشير بها لكثرة خصومتهم۔ (رواہ البخاری: ۸۶۱۳۔ الحديث: ۲۱۹۳)

اور جن احادیث میں لفظ نہی صراحتہ آیا ہے تو ان کو اس حدیث کی روشنی میں نہی تنزیہی پر یا نہی ارشادی پر محمول کیا جائے گا کہ آپ نے ہدایت دی کہ ایسا کرو۔ گویا یہ تحریم شرعی نہیں ہے۔

احقر (مقالہ نگار) عرض کرتا ہے کہ حدیث میں بدو صلاح سے پہلے بیع کی ممانعت کی اصل علت یہ ہے کہ یہ عقد قمار کی طرح بلا بدل اور بلا بیع نہ ہو جائے، یعنی بدو صلاح سے پہلے بیع میں اندیشہ ہے کہ کہیں ایسا نہ ہو کہ بیع تام ہونے اور ثمن ادا کرنے کے بعد یہ پھل مزید نہ بڑھے، اور خراب ہو جائے یا گر جائے اور مشتری کے ہاتھ میں کچھ بھی نہ آئے۔ شاید اسی وجہ سے احناف نے بدو صلاح کی وضاحت میں آفت و ہلاک سے محفوظ ہو جانا بیان فرمایا ہے۔

پس اس صورت میں مشتری کو اپنی بیع ملنے کا یقین ہے، اور کمی بیشی پر وہ راضی ہے، نیز بائع ان پھلوں کو اپنے درخت پر ترک کرنے پر راضی ہوگا کیوں کہ ان درختوں کا یہی مقصد ہے، اور اس صورت میں درخت کو مشغول رہنے دینے سے بائع کو کوئی ضرر بھی نہیں، تو جانبین سے نزاع کا کوئی اندیشہ نہیں۔

اگر حدیث شریف کا یہ معنی مراد لیا جائے تو تمام صورتوں کا جواز بھی سمجھ

میں آجاتا ہے اور عرف کے سبب نص کو ترک کرنے یا نسخ کا اعتراض بھی وارد نہیں ہوگا۔

مطلب: اختلاف الفقہاء فی المراد من بدو صلاح الثمر
(ومن باع ثمرة بارزة) أما قبل الظهور فلا يصح اتفاقا. (ظهر صلاحها أولا
صح) في الأصح. (ولو برز بعضها دون بعض لا) يصح. (في ظاهر المذهب)
وصححه السرخسي وأفتى الحلواني بالجواز لو الخارج أكثر زليعي. (تنوير
الأبصار، الدر المختار)

(قوله ظهر صلاحها أولا) قال: في الفتح: لا خلاف في عدم جواز بيع الثمار
قبل أن تظهر ولا في عدم جوازه بعد الظهور قبل بدو الصلاح، بشرط الترك ولا في
جوازه قبل بدو الصلاح بشرط القطع فيما ينتفع به، ولا في الجواز بعد بدو
الصلاح، لكن بدو الصلاح عندنا أن تؤمن العاهة والفساد، وعند الشافعي هو
ظهور النضج وبدو الحلاوة والخلاف إنما هو في بيعها قبل بدو الصلاح على
الخلاف في معناه، لا بشرط القطع فعند الشافعي ومالك وأحمد لا يجوز، وعندنا
إن كان بحال لا ينتفع به في الأكل، ولا في علف الدواب فيه خلاف بين المشايخ قيل:
لا يجوز ونسبه قاضي خان لعامة مشايخنا، والصحيح أنه يجوز؛ لأنه مال منتفع به
في ثاني الحال إن لم يكن منتفعا به في الحال، والحيلة في جوازه باتفاق المشايخ
أن يبيع الكمثرى أول ما تخرج مع أوراق الشجر فيجوز فيها تبعا للأوراق كأنه ورق
كله، وإن كان بحيث ينتفع به ولو علفا للدواب فالبيع جائز باتفاق أهل المذهب إذا
باع بشرط القطع أو مطلقا. اهـ. (قوله: لا يصح في ظاهر المذهب) قال: في
الفتح: ولو اشتراها مطلقا أي بلا شرط قطع أو ترك فأثمرت ثمرا آخر قبل القبض
فسد البيع؛ لأنه لا يمكنه تسليم المبيع لتعذر التمييز فأشبهه هلاكه قبل التسليم،
ولو أثمرت بعد القبض يشتركان فيه للاختلاط، والقول قول المشتري في مقداره
مع يمينه؛ لأنه في يده وكذا في بيع الباذنجان والبطيخ إذا حدث بعد القبض خروج
بعضها اشتركا كما ذكرنا. اهـ. ومقتضاه أنها لو أثمرت بعد القبض يصح البيع في
الموجود وقت البيع، بإطلاق المصنف تبعا للزليعي محمول على ما إذا باع
الموجود والمعدوم كما يفيد ما يأتي عن الحلواني، و ما ذكره في الفتح من
التفصيل محمول على ما إذا باع الموجود فقط، وعلى هذا فقول الفتح عقب ما
قدمناه عنه، وكان الحلواني يفتي بجوازه في الكل إلخ، لا يناسب التفصيل الذي

ذكره؛ لأنه لا وجه لجواز البيع في الكل إذا وقع البيع على الموجود فقط فاغتنم هذا التحرير. (قوله: وأفتى الحلواني بالجواز) وزعم أنه مروى عن أصحابنا وكذا حكى عن الإمام الفضلي، وقال: استحسن فيه لتعامل الناس، وفي نزاع الناس عن عاداتهم حرج قال: في الفتح: وقد رأيت رواية في نحو هذا عن محمد في بيع الورد على الأشجار فإن الورد متلاحق، وجوز البيع في الكل وهو قول مالك، اهـ. قال: الزيلي وقال: شمس الأئمة السرخسي: والأصح أنه لا يجوز؛ لأن المصير إلى مثل هذه الطريقة عند تحقق الضرورة ولا ضرورة هنا؛ لأنه يمكنه أن يبيع الأصول على ما بينا أو يشتري الموجود بجميع الثمن ويبيع له الانتفاع بما يحدث منه، فيحصل وجوده أو يشتري الموجود بجميع الثمن ويبيع له الانتفاع بما يحدث منه، فيحصل مقصودهما بهذا الطريق، فلا ضرورة إلى تجويز العقد في المعدوم مصادما للنص، وهو ما روي أنه - عليه الصلاة والسلام - نهى عن بيع ما ليس عند الإنسان ورخص في السلم» اهـ. قلت: لكن لا يخفى تحقق الضرورة في زماننا ولا سيما في مثل دمشق الشام كثيرة الأشجار والثمار فإنه لغلبة الجهل على الناس لا يمكن إلزامهم بالتخلص بأحد الطرق المذكورة، وإن أمكن ذلك بالنسبة إلى بعض أفراد الناس لا يمكن بالنسبة إلى عامتهم وفي نزاعهم عن عاداتهم حرج كما علمت، ويلزم تحريم أكل الثمار في هذه البلدان إذ لا تباع إلا كذلك، والنبى - صلى الله عليه وسلم - إنما رخص في السلم للضرورة مع أنه بيع المعدوم، فحيث تحققت الضرورة هنا أيضا أمكن إلحاقه بالسلم بطريق الدلالة، فلم يكن مصادما للنص، فلذا جعلوه من الاستحسان؛ لأن القياس عدم الجواز، وظاهر كلام الفتح الميل إلى الجواز ولذا أورد له الرواية عن محمد بل تقدم أن الحلواني رواه عن أصحابنا وما ضاق الأمر إلا اتسع ولا يخفى أن هذا مسوغ للعدول عن ظاهر الرواية كما يعلم من رسالتنا المسماة نشر العرف في بناء بعض الأحكام على العرف، فراجعها. (قوله: لو الخارج أكثر) ذكر في البحر عن الفتح أن ما نقله شمس الأئمة عن الإمام الفضلي لم يقيده عنه بكون الموجود وقت العقد أكثر بل قال عنه: أجعل الموجود أصلا، وما يحدث بعد ذلك تبعا. (شامى: ٨٤-٨٦-٨٥/٤)

مطلب فساد المتضمن یوجب فساد المضمن

قاعدہ: متضمن کا فساد متضمن کے فساد کو مستلزم ہونے کی وضاحت

سابق میں مذکور پھل اور کاشت کی خرید و فروخت میں پھل اور کاشت کے حکم کے متعلق فرق واضح کرنے والے دو مسئلے علامہ حصکفیؒ نے الدر المنشیٰ کے حوالے سے تحریر فرمائے ہیں، مذکورہ دونوں مسئلوں میں فرق کی جو بنیاد ہے، اس کی وضاحت کرتے ہوئے انہوں نے الدر المنشیٰ نے یہ قاعدہ ذکر فرمایا ہے کہ: 'فساد المتضمن یوجب فساد المتضمن' اس مطلب میں علامہ شامی دونوں مسئلوں کا فرق اور قاعدہ کی مزید وضاحت کرنا چاہتے ہیں۔

الدر المنشیٰ میں مذکور دو جزئیے:

(۱) اگر کسی نے درخت پر موجود پھل خریدے پھر ان پھلوں کے پکنے وغیرہ مقصد سے مالک سے درخت بھی اجرت پر لیا تو یہ اجارہ باطل ہوگا اور اس مدت میں جو زائد پھل ظاہر ہوں گے وہ مستأجر کے لئے حلال ہیں۔

(۲) اگر کسی شخص نے کاشت خریدی، پھر اس کاشت کی کٹائی تک زمین اجرت پر لی تو یہ اجارہ فاسد ہوگا اور اس مدت میں ظاہر ہونے والی کاشت مستأجر کے لئے حلال نہ ہوگی۔

پہلے جزئیہ میں اجارہ باطل ہونے اور زیادتی حلال ہونے کی وجہ یہ تحریر فرمائی ہے کہ اجارہ خلاف قیاس حاجت اور تعامل کی وجہ سے مشروع ہے اور تنہا درخت کو پھل کے لئے یا تخفیفِ ثوب کے لئے اجارہ پر لینے کی نہ کوئی حاجت ہے اور نہ اس کا تعامل ہے، لہذا یہ اجارہ باطل ہوگا اور اس مدت میں مشتری کے پھل درخت پر بائع کی اجازت سے رہے اور پکے ہیں اس لئے پھلوں کی زیادتی وغیرہ حلال ہوگی۔

دوسرے مسئلہ میں مشتری نے زمین اس لیے اجارہ پر لی ہے کہ تا وقت ادراک

کاشت باقی رکھے، لہذا مدت کے مجہول ہونے کے سبب اجارہ فاسد ہوگا اس لیے کہ کھیتی پکنے میں گرمی، سردی کے سبب تعجیل و تاخیر ہوتی رہتی ہے، اور اس صورت میں جو زیادتی ہوتی ہے وہ مستأجر یعنی پھلوں کے مشتری کے لیے حلال نہ ہوگی۔

مذکورہ دونوں جزیئے میں فرق کی وجہ یہ ہے کہ اجارہ فاسدہ اور اجارہ باطلہ دونوں میں مشتری کا مقصد پھلوں اور کھیتی کو درخت پر یا کھیت میں رکھ کر اس میں ادراک اور زیادتی حاصل کرنا تھا اور اجارہ کے ضمن میں مالک کی طرف سے مشتری کو پھلوں اور کھیتی باقی رکھنے کی اجازت بھی مل گئی، مگر بیع باطل کا کوئی وجود نہیں ہوتا ہے، لہذا یہ اجازت کسی دوسرے عقد کے ضمن میں نہ رہی، اور یہ اجازت مستقل ہو گئی اور اسی کی وجہ سے پھل حلال ہوں گے، اور عقد فاسد کا باوجود فساد کے ایک وجود اور اعتبار ہوتا ہے، اس لیے اس صورت میں اجازت ابھی تک اجارہ فاسدہ کے ضمن میں ہے، پس یہ اجازت بھی اجارہ فاسدہ کے ضمن میں حاصل ہونے کے سبب فاسد ہوگی اور ایسی فاسد اجازت سے پھلوں میں جو زیادتی حاصل ہوئی وہ حلال نہ ہوگی، ان دونوں مسئلوں کو سمجھنے کے بعد اب خلاصہ یہ ہوا کہ:

(۱) بطلان المتضمن لا یوجب بطلان المتضمن۔

(۲) فساد المتضمن یوجب فساد المتضمن۔ اور اسی دوسرے قاعدہ کو

علامہ شامیؒ نے مطلب میں بیان کیا ہے۔

احقر مقالہ نگار عرض کرتا ہے کہ درمختار کی تفریع و تعلیل سے یہ دونوں قاعدے مستخرج ہوتے ہیں، اور اسی اعتبار سے پھلوں کی زیادتی کے طیب ہونے کا حکم ہے۔ نیز پھل کے متعلق اس حکم پر علامہ حصکفیؒ کی طرح علامہ شامیؒ بھی متفق ہیں، اور اس کا تقاضا یہ تھا کہ علامہ شامیؒ اس مقام پر دونوں قاعدے مذکورہ بالا تفصیل کے مطابق ذکر فرماتے، مگر انہوں نے فقط فساد والے قاعدے کو ذکر فرمایا، اور بطلان والے قاعدے کو ذکر نہیں

فرمایا۔ اور شاید اس کی وجہ یہ ہے کہ علامہ شامیؒ عقد کے فساد و بطلان کی بنیاد پر پھلوں اور کھیتی کے حکم کے درمیان بیان کردہ مذکورہ فرق سے مطمئن نہیں ہیں؛ چنانچہ آگے فرماتے ہیں کہ یہ فرق سابق میں بیان کردہ اس مسئلے کے برخلاف ہے، جس میں عقدِ فاسد یا عقدِ باطل کے بعد، قبل المتارکۃ بیعِ تعاظمی کو باطل قرار دیا گیا ہے۔ بایں طور کہ اگر بیعِ باطل معدوم اور متلاشی ہے تو پھر اس مجلس کے ضمن میں ہونے والی بیعِ تعاظمی پر اس عقدِ باطل کا کوئی اثر نہ ہونا چاہیے اور تعاظمی درست ہونی چاہئے، مگر تعاظمی کو باطل مانا گیا، معلوم ہوا کہ تعاظمی عقدِ باطل پر متضمن تھی، اور چوں کہ متضمن عقدِ باطل ہو گیا تو متضمن بھی باطل ہو گیا، نیز علامہ شامیؒ فرماتے ہیں کہ اشباہ کے فنِ ثالث کے اخیر میں قاعدہ ہے کہ إذا بطل الشيء بطل ما فی ضمنه، اور وہاں اس قاعدے کے تحت متعدد فروع بھی مذکور ہیں، پس پھلوں کے مسئلے میں بیان کردہ فرق ان مسائل کے بھی خلاف ہے۔

خلاصہ یہ ہوا کہ علامہ شامیؒ نے گرچہ یہاں مذکور پھل اور کھیتی کے الگ الگ حکم سے اختلاف تو نہیں فرمایا، مگر حکم میں فرق کی جو وجہ علامہ حصفیؒ نے بیان فرمائی ہے اس سے یقیناً متفق نہیں۔ اور اگر یہ فرق درست نہ ہو تو عقدِ فاسد اور عقدِ باطل دونوں کا حکم یکساں ہونا چاہئے، یعنی جس طرح عقدِ فاسد اپنے اندر متضمن اذن کو بھی فاسد کر دیتا ہے، اسی طرح عقدِ باطل اپنے اندر متضمن اذن کو بھی باطل کر دیتا ہے۔ مگر حقیقت یہ ہے کہ کتب فقہ میں مذکورہ مسئلہ اسی طرح مذکور ہے، یعنی عقدِ فاسد والا اذن فاسد ہوگا مگر عقدِ باطل والا اذن باطل نہیں بلکہ صحیح ہوگا۔

اس لیے اس مقام پر بہتر تقریر وہ ہے جو اشباہ میں ابنِ نجیمؒ نے تحریر فرمائی ہے۔ موصوف نے إذا بطل الشيء الخ کا قاعدہ ذکر فرمانے کے بعد اس کی فروعات ذکر فرمائی ہیں اور اخیر میں اس قاعدے کے مستثنیات ذکر فرمائے ہیں، جس میں مذکورہ مسئلہ اجارۃ اشجار والا ذکر فرمایا ہے۔ گویا قاعدے کے مطابق تو یہاں بھی عقدِ باطل کے ضمن میں

موجود اذن باطل ہونے کے سبب زیادتی حلال نہ ہونی چاہیے، مگر یہ مسئلہ (اور وہاں مذکور دیگر مسائل) اس قاعدے سے مستثنیٰ ہیں۔

خرج عنها ما ذكره في البيوع لوباعه الثمار و آجره الأشجار طاب له تركها مع بطلان الإجارة فمقتضى القاعدة أن لا يطيب لثبوت الإذن في ضمن الإجارة۔ (الأشباه والنظائر: ۲۵۸/۳)

نوٹ: مذکورہ باطل اور فاسد اجارہ کی تصحیح کی چند صورتیں آگے علامہ حصکفی نے تحریر فرمائی ہیں اور علامہ شامی نے اس کی وضاحت فرمائی ہے۔ فلیراجع۔

مطلب: فساد المتضمن يوجب فساد المتضمن

وان استأجر الشجر إلى وقت الإدراك بطلت الإجارة وطابت الزيادة لبقاء الإذن. ولو استأجر الأرض لترك الزرع فسدت لجهالة المدة، ولم تطب الزيادة ملتقى الأبحر لفساد الإذن بفساد الإجارة بخلاف الباطل كما حررناه في شرحه. (تتوير الأبصار والدر المختار)

(قوله: كما حررناه في شرحه) ونصه لفساد الإذن بفساد الإجارة وفساد المتضمن يوجب فساد المتضمن بخلاف الباطل، فإنه معدوم شرعاً أصلاً ووصفاً، فلا يتضمن شيئاً فكانت مباشرته عبارة عن الإذن. اهـ. ح.

وحاصل الفرق كما في الفتح وغيره: أن الفاسد له وجود؛ لأنه فائت الوصف دون الأصل فكان الإذن ثابتاً في ضمنه فيفسد، بخلاف الباطل فإنه لا وجود له أصلاً فلم يوجد إلا الإذن ولا يخفى أن هذا الفرق ينافي ما مر أول البيوع من أن البيع بعد عقد فاسد أو باطل لا ينعقد قبل متاركة العقد الأول، وينافي فروعاً آخر مذكورة في آخر الفن الثالث من الأشباه عند قوله: فائدة: إذا بطل الشيء بطل ما في ضمنه، فراجعها متأملاً. (شامی: ۷/۸۸)

مطلب فی حبس المبیع لقبض الثمن

وفی ہلاکہ وما یكون قبضا

ثمن کی وصولی کے لیے بائع کا بیع روک لینے، بیع کے ہلاک ہونے اور قبضہ مختلف کی صورتوں کے احکام

علامہ شامیؒ اس مطلب میں بائع کو کن صورتوں میں حبس بیع کا حق ہے اور کن صورتوں میں نہیں ہے، اس کی وضاحت فرمائی ہے، جب کہ ما یكون قبضاً کی صورتوں کے لیے آگے مستقل مطلب قائم فرمایا ہے۔

ثمن کی ادائیگی اعتبار سے بیع کے اقسام

(۱) بیع حال: وہ بیع جس میں عقد کے فوراً بعد مشتری کے ذمہ ثمن کی ادائیگی ضروری ہوتی ہے اور بائع کے ذمہ بیع کی ادائیگی ضروری ہوتی ہے، ہاں عاقدین میں سے کوئی ایک دوسرے کو مہلت دیتا ہے تو اس کی گنجائش ہے اور یہ تطوع اور احسان ہے، عاقدین میں سے کسی کا حق نہیں ہے، اسی وجہ سے غیر متعین مدت تک کی مہلت دینا بھی درست ہے، نیز عاقدین جب چاہے مطالبہ کر سکتے ہیں۔ (فقہ البیوع: ۱/۵۳۴)

(۲) بیع مؤجل (ادھار بیع): وہ عقد جس میں ثمن کی ادائیگی تاخیر سے ادا کرنے شرط کی جائے، یہ عقد بھی بالاجماع جائز ہے۔ (فقہ البیوع: ۱/۵۳۷)

احناف کے نزدیک بیع حال میں عقد کے بعد فوراً مشتری کے ذمہ ثمن کی ادائیگی واجب ہے، اسی وجہ سے بائع کو ثمن وصول کرنے کی غرض سے حبس بیع کا حق حاصل ہوتا ہے، جب کہ بیع مؤجل میں بائع کو حبس بیع کا حق حاصل نہیں ہے۔

بائع کو درج ذیل صورتوں میں حبس بیع کا حق حاصل ہے:

بیع حال میں جب تک بائع مکمل ثمن پر قبضہ نہ کر لے تب تک بائع کو حق حاصل

ہے کہ بیع کو روکے رکھے اور مشتری کو سپرد نہ کرے، حتیٰ کہ اگر صرف ایک درہم کی ادائیگی بھی باقی ہو تو اس کی وصول یابی تک جس بیع کا حق حاصل ہے، اس وجہ سے کہ ثمن غیر مجزی ہے، لہذا ثمن کے تمام اجزاء وصول ہونے تک جس بیع کا حق حاصل ہوگا۔

اگر ایک عقد میں دو یا زائد چیزوں کو الگ الگ ثمن کی وضاحت سے فروخت کیا گیا ہو، تب بھی جمع ثمن کے وصول ہونے تک بائع کے لئے جس بیع کا حق حاصل ہے، لہذا اگر بیع دو چیزیں ہوں اور مشتری ایک کی قیمت ادا کرے اور اس کے مقابل مجموعہ بیع میں سے ایک چیز کا مطالبہ کرے تو درست نہ ہوگا، اس وجہ سے کہ یہ تفریق صفحہ ہے اور مشتری کو صفحہ واحدہ کے قبول میں تفریق کا حق حاصل نہیں ہے۔

مشتری ثمن کے بدلہ میں کوئی چیز رہن رکھے یا کسی کو کفیل بنائے یا بعض ثمن ادا کرے تب بھی حق جس ساقط نہ ہوگا۔

درج ذیل صورتوں میں بائع کو حق جس بیع حاصل نہ ہوگا:

(۱) جب مشتری بائع کو مکمل ثمن ادا کر دے۔

(۲) بیع مؤجل ہو یا بیع حال کے بعد مشتری کو بائع نے مہلت دی ہو۔

(۳) بائع نے ثمن وصول کرنے سے پہلے مشتری کو بیع سپرد کر دی ہو، اسی طرح مشتری بیع پر قبضہ کر رہا ہو اور بائع باوجود دیکھنے کے مشتری کو نہ روکے۔ ہاں اگر بائع کی اجازت کے بغیر قبضہ کیا ہو تو بائع کو حق جس حاصل ہوگا۔

(۴) اگر بائع نے مشتری کو ثمن کا حوالہ کر دیا تو حق جس ساقط ہو جائے گا، مثلاً بائع کے ذمہ کسی کا دین ہو اور بائع مشتری کو کہے کہ ثمن فلاں شخص کو ادا کر دینا اور مشتری اس کو قبول کر لے تو اب بائع کو حق جس نہ ہوگا۔

شیخینؒ کے نزدیک مشتری کے بائع کو حوالہ کرنے سے بھی حق جس بیع باقی نہیں رہتا، البتہ امام محمد سے دو طرح کی روایات ہیں۔

نوٹ: علامہ علی حیدر آفندیؒ نے درر الحکام فی شرح مجلة الأحکام میں حق حبس بیع کو ساقط کرنے والے امور کی تفصیل کرتے ہوئے حق حبس کو ساقط کرنے والے گیارہ اسباب تحریر فرمائیں ہیں۔ تفصیل کے لئے ملاحظہ ہو درر الحکام فی شرح مجلة الأحکام، مادہ نمبر: ۲۸۱، ۲۸۲

مطلب فی حبس المبیع لقبض الثمن وفي هلاكه وما يكون قبضا .
[تنبیه]: للبائع حبس المبيع إلى قبض الثمن، ولو بقي منه درهم ولو المبيع شيئاً بصفقة واحدة، وسمى لكل ثمناً فله حبسهما إلى استيفاء الكل، ولا يسقط حق الحبس بالرهن ولا بالكفيل، ولا بإبرائه عن بعض الثمن حتى يستوفي الباقي، ويسقط بحوالة البائع على المشتري بالثمن اتفاقاً وكذا بحوالة المشتري البائع به على رجل عند أبي يوسف، وعند محمد فيه روايتان، ويتأجل الثمن بعد البيع ويتسلم البائع المبيع قبل قبض الثمن فليس له بعد ردّه إليه بخلاف ما إذا قبضه المشتري بلا إذنه إلا إذا رآه ولم يمنعه من القبض فهو إذن. (شامی: ۴/۹۳)

مطلب فیایکون قبضا للمبیع

قبضہ حقیقی اور حکمی کے احکام

سابق میں شرائط بیع کے تحت یہ وضاحت گزری ہے کہ صحت عقد کے لئے بیع بائع کے قبضہ میں ہونا شرط ہے، اس مطلب میں علامہ شامیؒ نے بیع کے قبضہ کی مختلف صورتیں بیان فرمائی ہیں۔

قبضہ کی تعریف

لغت میں لفظ 'قبض' متعدد معانی کے لئے استعمال ہوتا ہے۔ کسی چیز کو پوری ہتھیلی سے پکڑنا، اسی معنی میں تلوار وغیرہ کو پکڑنا کہا جاتا ہے، اسی طرح کسی چیز کے لینے اور مٹھی میں بند کرنے معنی میں بھی استعمال ہوتا ہے مثلاً قبض الید علی الشئ اور کسی چیز سے روکنے کے معنی میں بھی استعمال ہوتا ہے مثلاً قبض یدہ عن الشئ۔

قبضہ کے اصطلاحی معنی

قبضہ کے اصطلاحی معنی ہے: کسی چیز کو حاصل کرنے یا اس پر قدرت حاصل کرنے کو قبضہ کہتے ہیں، خواہ وہ ان چیزوں میں سے ہو جس کو ہاتھ میں پکڑ کر حسی طور پر قبضہ کیا جاسکے یا ان چیزوں میں سے ہو جس کو ہاتھ میں پکڑ کر حسی طور پر قبضہ کرنا ممکن نہ ہو۔

علامہ کا سائنی قبضہ کی تعریف کرتے ہوئے تحریر فرماتے ہیں: قبضہ کا معنی قابو دینا، خالی کر دینا، عرفاً، عادیۃً اور حقیقتہً موانع کو ختم ہونا، اور علامہ العزالدین بن عبدالسلام قبضہ کی تعریف کے متعلق تحریر فرماتے ہیں کہ قبضت الدار والارض والعبد والبعیر سے قبضہ پانا اور تصرف پر قادر ہونا مراد ہے۔ (فقہ البیوع: ۱/۳۹۸)

قبضہ کے اقسام

قبضہ کی دو قسمیں ہیں (۱) قبضہ حقیقی (۲) قبضہ حکمی۔

(۱) قبضہ حقیقی یہ ہے کہ منقولی اشیاء کو حساً ہاتھ میں لیا جائے۔

(۲) قبضہ حکمی کی مختلف صورتیں ہیں: علامہ شامیؒ نے اس مطلب میں منقولی

اشیاء میں قبضہ حکمی کی متعدد صورتیں بیان فرمائی ہیں:

(۱) امام محمدؒ فرماتے ہیں کہ: ہر تصرف جو بغیر قبضہ کے جائز ہوتا ہے (جیسے بیع بدون قبض بیع درست ہے) جب مشتری قبضہ سے پہلے ایسا تصرف کرے تو جائز نہیں ہے اور ہر وہ تصرف جو قبضہ کے بغیر جائز نہیں ہوتا ہے، جیسے ہبہ تو مشتری قبل القبض ایسے تصرف کرے تو جائز ہے، اور یہ تصرف مشتری کا قبضہ شمار ہوگا، اس صورت میں موہوب لہ کا قبضہ مشتری کے قبضہ کے قائم مقام سمجھا جائے گا۔

(۲) قبضہ حکمی کی ایک صورت یہ ہے کہ مشتری یہ بیع کسی اجنبی کو بطور ودیعت یا عاریت دیتے ہوئے بائع کو حکم دے کہ بیع مودع یا مستعیر کے حوالے کر دے، البتہ بائع کو اپنے پاس ودیعت یا عاریت کے طور پر رکھ لینے کو کہے یا بائع کو اجارہ پر دے تو یہ

مشتري کا قبضہ حُکمی نہ ہوگا، اسی طرح اگر مشتري بائع کو بیع کا کچھ ثمن ادا کرے اور بقیہ کے عوض بائع کے پاس بیع بطور رہن رکھے تو یہ بھی مشتري کا قبضہ شمار نہ ہوگا۔

(۳) قبضہ حُکمی کی ایک صورت یہ ہے کہ کسی نے غلام خریدا اور اس کے بعد غلام سے کہا میرے ساتھ آؤ۔ اور وہ چلا تو یہ قبضہ حُکمی ہے، اسی طرح مشتري نے خریدنے کے بعد غلام کو آزاد کر دیا تو یہ بھی قبضہ حُکمی ہے۔

(۴) قبضہ حُکمی کی ایک صورت یہ ہے کہ بائع بیع کو ضائع کر دے یا عیب دار کر دے یا بائع مشتري کے حکم سے بیع میں تصرف کرے، مثلاً مشتري نے گندم خریدا کر بائع کو حکم دیا کہ اس کو پیس دے۔

(۵) قبضہ حُکمی کی ایک صورت یہ ہے کہ مشتري نے باندی خرید کر وطي کی جس سے وہ حاملہ ہوگئی۔

(۶) قبضہ حُکمی کی ایک صورت یہ ہے کہ مشتري بیع رکھنے کی غرض سے برتن دے اور بائع اس میں بیع رکھ دے، مثلاً مشتري تیل خریدا کر بائع کو برتن دے تو بائع مشتري کے سامنے اس برتن میں وزن کرے تو یہ قبضہ حُکمی ہے اور قولِ اصح کے مطابق مشتري کی غیبی بت میں وزن کر کے اس کے برتن میں رکھنے سے بھی قبضہ حُکمی ہو جائے گا، یہی حکم ہر مکلی اور موزونی چیز کا ہے کہ جب مشتري برتن دے اور بائع مشتري کے حکم سے اس برتن میں کیل یا وزن کرے تو مشتري کا قبضہ شمار ہوگا۔

(۷) قبضہ حُکمی کی ایک صورت یہ ہے کہ کسی چیز کو غصب کرنے کے بعد خرید لے تو ماقبل کا قبضہ ہی قبضہ حُکمی ہوگا، البتہ ودیعت اور عاریت میں ماقبل کے قبضہ کو قبضہ حُکمی نہیں سمجھا جائے گا۔

اور اگر اولاً مودع اور مستعیر نے ودیعت و عاریت ختم کر کے واپس کرنے کی غرض سے مالک کے لیے تخلیہ کر دیا، مگر مالک نے وہ چیز اپنے قبضہ حُسی میں نہیں لی، اور

اسی درمیان مودع یا مستعیر نے خریدی تو جدید قبضہ کی ضرورت نہیں، یہ قبضہ کافی ہوگا۔ اگر کسی شخص نے کپڑا یا گندم خریدا پھر بائع سے کہا بفعہ اس کو کسی کے ہاتھ فروخت کر دے، تو امام فضلی فرماتے ہیں کہ اگر مشتری نے قبضہ اور رؤیت سے پہلے کہا ہو تو فسخ شمار کیا جائے گا، اگرچہ بائع نے ہاں نہ کہا ہو، کیوں کہ یہ مشتری کی طرف سے اختیار رؤیت کے پیش نظر فسخ کرنا سمجھا جائے گا۔ اور اختیار رؤیت کی وجہ سے صرف مشتری کو خیار فسخ حاصل ہوتا ہے، بائع کی رضامندی ضروری نہیں۔

اور اگر مشتری نے بفعہ لی کہا یعنی میرے لئے فروخت کر دو، تو اس کی دو صورتیں ہیں (۱) یہ حکم قبضہ سے پہلے ہو (۲) قبضہ کے بعد ہو۔

پہلی صورت میں چوں کہ منقولی اشیاء کے قبضہ سے پہلے بیع فروخت کرنے کا حکم درست نہیں ہے، اس وجہ سے وکالت بالبیع کے بجائے فسخ پر مجبور ہوگا، لہذا مشتری کے قول کا معنی ہوگا: کن وکیلاً لی فی الفسخ۔ تو جب تک بائع قبول نہ کرے یا نعم نہ کہے تو فسخ نہ ہوگا۔ اور اگر قبضہ کے بعد مشتری حکم کرے خواہ بفعہ کہے یا بفعہ لی کہے بہر دو صورت وکیل بالبیع ہوگا۔

نوٹ: قبضہ کی ایک شکل تخلیہ بھی ہے، جو آگے مستقل مطلب کے تحت بیان کی جائے گی۔

مطلب: فیما یكون قبضاً للمبيع

وقد یكون القبض حکماً قال: محمد کل تصرف یجوز من غیر قبض إذا فعله المشتري قبل القبض لا یجوز وکل ما لا یجوز إلا بالقبض کالهبه إذا فعله المشتري قبل القبض جائز ویصیر المشتري قابضاً. اهـ. أي لأن قبض الموهوب له یقوم مقام قبض المشتري ومن القبض ما لو أودعه المشتري عند أجنبي أو أعاره وأمر البائع بالتسليم إلیه لا لو أودعه، أو أعاره أو أجره من البائع أو دفع إلیه بعض الثمن، وقال: تركته عندك رهناً على الباقي ومنه ما لو قال: للغلام: تعال معي وامش فتخطی أو أعتقه أو أتلف المبيع أو أحدث فيه عيباً أو أمر البائع بذلك ففعل

أو أمره بطحن الحنطة فطحن، أو وطي الأمة فحبلت، ومنه ما لو اشترى دهنًا ودفع قارورة يزنه فيها فوزنه فيها بحضرة المشتري، فهو قبض وكذا بغيبته في الأصح، وكذا اكل مكيل أو موزون إذا دفع له الوعاء فكاله أو وزنه فيه بأمره، ومنه ما لو غصب شيئًا ثم اشتراه صار قبضًا بخلاف الوديعة والعارية إلا إذا وصل إليه بعد التخلية ولو اشترى ثوبًا أو حنطة فقال: للبائع: بعه قال: الإمام الفضلي: إن كان قبل القبض والرؤية كان فسخًا، وإن لم يقل البائع نعم؛ لأن المشتري ينفرد بالفسخ في خيار الرؤية، وإن قال: بعه لي أي كن وكيلا في الفسخ فما لم يقبل البائع لا يكون فسخًا، وكذا لو بعد القبض والرؤية لكن يكون وكيلا بالبيع سواء قال: بعه أو بعه لي هذا كله ملخص ما في البحر. (شامی: ۷/۹۴)

مطلب في شروط التخلية

قبضہ کی ایک شکل: تخلیہ کے احکام۔

اس مطلب میں ۵ باتوں کی وضاحت کی گئی ہے۔

(۱) تخلیہ کی تعریف۔

(۲) فوائد قیود۔

(۳) تخلیہ کا حکم۔

(۴) تفریعات۔

(۱) تخلیہ

تخلیہ: باب تفعیل کا مصدر ہے اور کئی معانی میں استعمال ہوتا ہے، ترک کرنا، چھوڑنا اور اعراض کرنا وغیرہ؛ اور فقہاء کی اصطلاح میں کسی شخص کو کسی چیز پر بلا کسی روک ٹوک کے تصرف کا اختیار دینا۔ (بدائع الصنائع: ۵/۲۴۴)

علامہ حصفیؒ فرماتے ہیں کہ: قبضہ ایسے تخلیہ سے ہوتا ہے جس میں بلا حائل و مانع مشتری کو بیع پر تصرف کا اختیار دیا جائے اور اجناس میں ایک اور زائد شرط مذکور ہے کہ بائع مشتری کو کہے: خلیت بینک و بین المبیع یعنی میں نے تیرے اور بیع کے

درمیان تخلیہ کر دیا۔ اگر بائع نے یہ نہیں کہا یا وہ دور ہو تو قبضہ نہ ہوگا۔
یہ دراصل تسلیم اور قبض کی تعریف ہے، مگر چوں کہ تسلیم اور قبض کی تعریف تخلیہ سے
کی گئی ہے، اس لیے یہی تخلیہ کی اصطلاحی تعریف کہی جاسکتی ہے۔
(۲) فوائد قیود

علامہ حصکفیؒ نے مذکورہ تعریف میں پہلی قید بلا مانع کی ذکر فرمائی ہے۔
علامہ شامیؒ اس کے متعلق تحریر فرماتے ہیں کہ اس سے مراد یہ ہے کہ بیع علاحدہ ہو،
کسی غیر کے حق میں مشغول نہ ہو، اگر کسی غیر کے حق میں مشغول ہوگی تو تخلیہ درست نہ ہوگا،
مثلاً گندم اگر بائع کی بوری ہو تو یہ مانع نہیں ہے؛ کیوں کہ گہیوں مشغول نہیں بل کہ شاغل
ہے۔

علامہ شامیؒ نے بحر اور الملتقط کے حوالہ سے چند مثالیں ذکر فرمائی ہیں، جس میں
بیع حق غیر میں مشغول ہونے کے سبب تخلیہ کے درست نہیں ہوتا۔
۰۰ اگر کسی شخص نے دار فروخت کیا اور اس میں بائع کا سامان ہو خواہ کم ہو یا زیادہ؛
تخلیہ اور قبضہ درست نہ ہوگا، تا آنکہ بائع اپنا سامان نکال کر سپرد نہ کرے۔ ۰۰ اسی
طرح اگر کسی نے زمین فروخت کی، دراں حالیکہ اس میں بائع کی کاشت اور پیداوار بھی
ہو تو قبضہ درست نہ ہوگا۔ ۰۰ بحر میں قنیہ کے حوالے سے ہے کہ کسی شخص نے گندم کو
بالیوں میں فروخت کیا اور مشتری کے حوالہ کر دیا تو یہ قبضہ درست نہ ہوگا، جیسے کہ فراش
میں بھری ہوئی روئی نیچی تو مانع کی وجہ سے قبضہ درست نہ ہوگا۔ ۰۰ البتہ پھل کو درخت پر
ہونے کی حالت میں سپرد کرنا درست ہے اگرچہ بائع کی ملک سے متصل ہو۔ ۰۰ علامہ وبریؒ
تحریر فرماتے ہیں کہ دار میں بائع کے علاوہ کا سامان تخلیہ کے مانع نہیں ہے۔ ۰۰ نیز دار
میں سامان موجود ہونے کی صورت میں اگر بائع دار اور سامان دونوں پر قبضہ کرنے کی
اجازت دیتا ہے تو تخلیہ اور قبضہ درست ہوگا اور دار میں موجود سامان مشتری کے پاس

بطور ودیعت سمجھا جائے گا۔

نوٹ (۱): علامہ رافعیؒ فرماتے ہیں کہ 'حظّہ فی سنبلیھا' اور 'قطن فی فراش' والے مسئلے میں بیع (حظّہ اور قطن) شاعِل ہے، مشغول نہیں۔ اور یہ تسلیم میں مانع نہیں ہونا چاہئے، ہاں! یہ کہہ سکتے ہیں کہ اس صورت میں افراز نہیں پایا گیا ہے، اس لیے تسلیم معتبر نہ ہوگا، جب کہ ثمار علی الاشجار کی صورت میں ثمار شاعِل ہے اور یہ تسلیم میں مانع نہیں، اس لیے تسلیم درست ہوگا، البتہ اس صورت میں بھی افراز نہیں، مگر اس کا یہ جواب ہو سکتا ہے کہ پھلوں کی بیج کے جواز کے مسائل خلاف قیاس عرف پر مبنی ہے۔

نوٹ (۲): علامہ شامیؒ نے وبریؒ کے حوالے سے متاع غیر کے مانع نہ ہونے کی بات تحریر فرمائی ہے، یہ اس اعتبار سے ہے کہ بیع (دار) اس صورت میں ملک بائع میں مشغول نہیں ہے، اس لیے تسلیم درست ہوگی؛ البتہ اس کے بعد مذکور مسئلہ یعنی اذن قبض ہو تو تفصیل مذکور کے ساتھ قبضہ درست ہوگا، اس کو متاع غیر کے ساتھ خاص کرنے کی کوئی وجہ نہیں، اسی لیے یہ مسئلہ فتاویٰ ہندیہ میں اس قید کے بغیر ہے اور درمختار میں ہبہ کے باب میں موهوب مشغول پر قبضہ دینے کی صورت میں متاع غیر کی کوئی قید نہیں۔ چنانچہ فقہ البیوع میں ہے:

القبض فی الدار التي يسكنها البائع

ثم اشترط الفقهاء لصحة تسليم الدار أن تكون خالية من أمتعة البائع. فإن كانت مشغولة بها لا يتحقق القبض حتى يفرغها. ولكن جاء في الفتاوى الهندية عن فتاوى أبي الليث: فإن أذن البائع للمشتري بقبض الدار والمتاع، صح التسليم، لأن المتاع صار وديعة عند المشتري. وكذلك ذكروا حيلة في نفاذ هبة ما هو مشغول بمتاع الواهب فقالوا: وحيلة هبة المشغول أن يودع الشاغل أولاً عند الموهوب له، ثم يسلمه الدار مثلاً، فتصح لشغلها بمتاع في يده (فقه البیوع: ۳۹۹/۱)

علامہ حصکفیؒ نے ایک اور قید 'ولاحال' کی ذکر فرمائی ہے علامہ شامیؒ اس پر تبصرہ

فرماتے ہوئے رقم طراز ہیں کہ یہ سپردگی مشتری کی موجودگی میں ہو، یعنی شغل کے علاوہ اور کوئی رکاوٹ بھی نہ ہو، جیسے بیع مشتری سے دور ہے، تو بائع گرچہ اجازت دے، مگر یہ دوری قبضہ میں رکاوٹ ہے، سابق میں گذری مثالوں سے یہ بخوبی سمجھا جاسکتا ہے۔

آگے علامہ شامیؒ اجناس کے حوالہ سے لفظ 'خلیت' کی مذکور شرط پر تبصرہ فرماتے ہیں کہ بعینہ ان مخصوص الفاظ کو کہنا ضروری نہیں ہے بلکہ وہ تمام الفاظ جو قبضہ کی اجازت پر دال ہوں، کہنا کافی ہے۔ چنانچہ بحر کے حوالہ سے تحریر فرماتے ہیں کہ اگر بائع نے مشتری سے کہا 'خذ' (لے/ پکڑ لے) تو قبضہ نہ ہوگا اور اگر 'خذہ' کہا یعنی تو اس بیع کو لے تو یہ تخلیہ ہوگا۔

تخلیہ کا حکم یعنی تخلیہ قبضہ حقیقی ہے یا حکمی اور تخلیہ کی صورتیں:

علامہ شامیؒ خلاصہ کے طور پر تحریر فرماتے ہیں کہ اگر تخلیہ کے ذریعہ بیع پر بلا تکلف قبضہ کی قدرت مل جائے تو یہ قبضہ حکمی ہے۔

البتہ مختلف بیع کے اعتبار سے تخلیہ کی صورت بھی مختلف ہوگی:

• اگر بیع گیموں ہیں اور وہ کسی گھر میں ہے تو اس گھر کی چابی دینا تا کہ مشتری دروازہ کھول کر قبضہ کر سکے، یہ تخلیہ ہے۔

• دار میں تخلیہ اور قبضہ یہ ہے کہ مشتری اس کو کھولنے اور بند کرنے پر قادر ہو۔

• چراگاہ میں چرتی گائے فروخت کی تو اس کا تخلیہ اور قبضہ یہ ہے کہ گائے دکھائے دے اور اشارہ کیا جاسکے۔

• کپڑے میں تخلیہ قبض یہ ہے کہ مشتری ہاتھ لمبا کر کے ہاتھ میں لے سکے۔

• اور کسی مکان میں گھوڑا یا پرندہ ہونے کی صورت میں مشتری بغیر کسی معاون کے

اس کو پکڑنے پر قادر ہو تو یہ تخلیہ اور قبضہ ہے۔

نوٹ: علامہ ابن نجیمؒ تخلیہ کو قبضہ حقیقی مانتے ہیں۔ البحر الرائق میں ہیں:

وَأَمَّا مَا يَصِيرُ بِهِ قَابِضًا حَقِيقَةً فَفِي التَّجْرِيدِ تَسْلِيمُ الْمُبِيعِ أَنْ يَخْلِيَ بَيْنَهُ وَ

بَيْنَ الْمُبِيعِ عَلَى وَجْهِ يَتِمُّكَ مِنْ قَبْضِهِ بِإِحْاطَةٍ - (البحر الرائق: ۵/۵۱۵)

البتہ علامہ شامیؒ اور علامہ کاسانیؒ وغیرہ نے تخلیہ کو قبضہٴ حکمی قرار دیا ہے، چنانچہ منختہ الخالق میں علامہ ابن نجیمؒ کے کلام پر رد کرتے ہوئے تحریر فرماتے ہیں کہ ابن نجیمؒ کا تخلیہ کو قبضہٴ حقیقی کہنا محل نظر ہے، اس وجہ سے کہ قبضہٴ حقیقی کا تحقق صرف ہاتھ سے بیع سپرد کرنے کی صورت میں ہوتا ہے اور تخلیہ میں یہ نہیں پایا جاتا ہے بلکہ زیادہ سے زیادہ یہ کہا جاسکتا ہے کہ تخلیہ میں قبضہٴ حقیقی پر قدرت دی جاتی ہے۔

(وَأَمَّا مَا يَصِيرُ بِهِ قَابِضًا حَقِيقَةً) فِيهِ نَظَرٌ وَالظَّاهِرُ أَنْ يَقُولُ 'حَكْمًا' بَدَلُ قَوْلِهِ 'حَقِيقَةً' لِأَنَّ حَقِيقَةَ الْقَبْضِ التَّسْلِيمُ بِالْيَدِ وَالتَّخْلِيَةُ الْمَذْكُورُ لَيْسَتْ كَذَلِكَ بَلْ غَايَتُهَا التَّمَكُّنُ مِنْ حَقِيقَةِ الْقَبْضِ - (البحر الرائق: ۵/۵۱۵)

تفریعات

علامہ شامیؒ نے بحر کے حوالہ سے تخلیہ صحیح سمجھانے کے لیے چند تفریعات بھی تحریر فرمائی ہے:

(۱) اگر کسی شخص نے گھر میں موجود میں گندم خریدے اور بائع نے چابی دے کر کہہ دیا خلیت بینک و بینہا، تو یہ تخلیہ تام ہوگا اور قبضہ درست ہوگا۔ اگر چابی دے کر کچھ نہیں کہا تو قبضہ نہ ہوگا۔

(۲) کسی نے دار فروخت کیا اگر مشتری دار سے قریب ہے، بایں طور کہ کھولنے اور بند کرنے پر قادر ہو تو یہ تخلیہ ہے اور قبضہ درست ہوگا؛ البتہ اگر دور ہے، مثلاً دوسرے شہر میں تو بائع کے اتنا کہ دینے سے کہ میں نے سپرد کیا، اور مشتری کے میں نے قبضہ کیا، کہنے سے قبضہ درست نہ ہوگا اور اگر بیع کے بعد مشتری کو اس قدر وقت مل گیا کہ وہاں جا کر گھر کو کھول سکے اور بند کر سکے تو اب تخلیہ و قبضہ متحقق ہو جائے گا۔

(۳) اور جمع التوازل میں ہے کہ دار کی بیع میں چابی کو سپرد کرنا تسلیم اور قبضہ ہے

بشرطیکہ مشتری بلا مشقت کھولنے پر قادر ہو۔

(۴) اسی طرح جانوروں کے ریوڑ میں سے ایک گائے خریدی اور بائع نے کہا جاؤ اور قبضہ کرلو، اگر گائے دکھائے دیتی ہو اور اشارہ کیا جاسکتا ہو تو قبضہ ہوگا۔
(۵) اگر کسی شخص نے کپڑا فروخت کیا اور بائع نے قبضہ کی اجازت دے دی تو اگر کپڑا اتنا قریب ہو کہ اپنی جگہ سے اٹھے بغیر ہاتھ میں لے سکتا ہے تو یہ قبضہ کے لیے کافی ہے، اور اگر کپڑا دور ہے، مشتری اپنی جگہ سے اٹھے بغیر قبضہ نہیں کر سکتا ہے تو فی الحال قبضہ نہ ہوگا، بلکہ جب مشتری اپنے ہاتھ میں لے گا، اس وقت قبضہ ہوگا۔

(۶) اگر کسی شخص نے گھر میں موجود پرندہ یا گھوڑا خریدا اور بائع نے مشتری کو قبضہ کا حکم دیا، مشتری نے قبضہ کے لئے دروازہ کھولا اور گھوڑا بھاگ گیا یا پرندہ اڑ گیا، اس صورت میں دیکھا جائے گا کہ اگر بلا کسی کی معاونت کے اپنے ہاتھ میں لینا ممکن تھا تو اس قدر اجازت قبضہ کے لیے کافی تھی اور اگر بلا معاونت قبضہ ممکن نہ تھا تو اس قدر اجازت قبضہ کے لیے کافی نہ تھی اور بیع کے ضائع ہونے کا ضمان مشتری پر نہیں آئے گا۔

مطلب فی شروط التخلية

ثم التسليم يكون بالتخلية على وجه يتمكن من القبض بلا مانع ولا حائل. وشرط في الأجناس شرطا ثالثا وهو أن يقول: خليت بينك وبين المبيع فلو لم يقله أو كان بعيدا لم يصر قبضا والناس عنه غافلون، فإنهم يشترون قرية ويقرون بالتسليم والقبض، وهو لا يصح به القبض على الصحيح وكذا الهبة والصدقة خائية. وتماهه فيما علقناه على الملتقى. (الدر المختار)

(قوله: على وجه يتمكن من القبض) فلو اشترى حنطة في بيت ودفع البائع المفتاح إليه وقال: خليت بينك وبينها، فهو قبض وإن دفعه ولم يقل شيئا لا يكون قبضا، وإن باع دارا غائبة فقال: سلمتها إليك فقال: قبضتها، لم يكن قبضا، وإن كانت قريبة كان قبضا؛ وهي أن تكون بحال يقدر على إغلاقها وإلا فهي بعيدة، وفي جمع النوازل دفع المفتاح في بيع الدار تسليم إذا تهيأ له فتحه بلا كلفة، وكذا لو اشترى بقرا في السرح فقال: البائع: اذهب واقبض إن كان يرى بحيث يمكنه

الإشارة إليه يكون قبضا، ولو اشترى ثوبا فأمره البائع بقبضه فلم يقبضه، حتى أخذه إنسان إن كان حين أمره بقبضه أمكنه من غير قيام صح التسليم، وإن كان لا يمكنه إلا بقيام لا يصح، ولو اشترى طيرا أو فرسا في بيت، وأمره البائع بقبضه ففتح الباب فذهب إن أمكنه أخذه بلا عون كان قبضا، وتماهه في البحر.

وحاصله: أن التخلية قبض حكما لومع القدرة عليه بلا كلفة لكن ذلك يختلف بحسب حال المبيع، ففي نحو حنطة في بيت مثلا فدفع المفتاح إذا أمكنه الفتح بلا كلفة قبض، وفي نحو دار فالقدرة على إغلاقها قبض أي بأن يكون في البلد فيما يظهر، وفي نحو بقر في مرعى فكونه بحيث يرى ويشار إليه قبض وفي نحو ثوب، فكونه بحيث لو مديده تصل إليه قبض، وفي نحو فرس أو طير في بيت إمكان أخذه منه بلا معين قبض. (قوله: بلا مانع) بأن يكون مفرزا غير مشغول بحق غيره، فلو كان المبيع شاغلا كالحنطة في جوالق البائع لم يمنعه بحر. وفي الملتقط: ولو باع دارا وسلمها إلى المشتري وله فيها متاع قليل أو كثير لا يكون تسليما حتى يسلمها فارغة، وكذا لو باع أرضا وفيها زرع. اهـ. وفي البحر عن القنية: لو باع حنطة في سنبها فسلمها كذلك لم يصح كقطن في فراش، ويصح تسليم ثمار الأشجار وهي عليها بالتخلية وإن كانت متصلة بملك البائع، وعن الوبري المتاع لغير البائع لا يمنع، فلو أذن له بقبض المتاع والبيت صح وصار المتاع وديعة عنده. اهـ. (شامی: ۹۶-۹۴/۷)

مطلب: اشتری دار اما جورة لا یطالب بالثمن قبل قبضها

کرایہ پردے ہوئے گھر کی بیع اور قبضہ کے احکام۔

سابقہ مطلب میں صحت قبضہ کے شرائط میں وضاحت تھی کہ قبضہ کے صحیح ہونے کے لئے ضروری ہے کہ مبیع مشغول بحق الغیر نہ ہو، لہذا اگر مبیع مشغول بحق الغیر ہوگی تو قبضہ صحیح نہ ہوگا اور بائع کو مشتری سے ثمن کے مطالبہ کا حق نہ ہوگا، اس مطلب میں علامہ شامی اسی کو واضح فرماتے ہوئے بطور تفریع دار ماجورہ (اجرت پردے ہوئے مکان) کا حکم بیان فرما رہے ہیں۔

اگر کسی شخص نے اپنا دار کسی کو متعینہ مدت تک اجرت پردیا اور بعد میں موجرنے

مستأجر کے علاوہ کو وہ دار فروخت کیا تو بیع تو درست ہوگی؛ البتہ دار چوں کہ اجرت پر ہونے کی وجہ سے مشغول ہے، لہذا مدتِ اجارہ کے ختم ہونے کے بعد مشتری کا قبضہ درست ہوگا، اور اسی وجہ سے بائع کو قبضہ تام ہونے سے قبل ثمن کے مطالبہ کا حق نہ ہوگا۔

علامہ شامی فرماتے ہیں کہ اس طرح کا واقعہ پیش آنے پر مجھ سے دریافت کیا گیا تو مجھے جامع الفصولین کی ۳۲ ویں فصل میں اس طرح کا جزئیہ ملا کہ:

اگر کسی شخص نے مستأجرہ مکان فروخت کیا اور مشتری راضی ہو کہ مدتِ اجارہ ختم ہونے تک انتظار کرے گا، بیع فسخ نہ کرے گا اور بعد میں قبضہ کرے گا تو اب اس کو بائع سے بیع کی تسلیم یعنی قبضہ کا مطالبہ کرنا درست نہیں اور بائع کے لیے بھی حق نہ ہوگا کہ بیع محل تسلیم یعنی قابل قبض بنے اس سے قبل ثمن کا مطالبہ کرے۔ اسی طرح اگر کوئی مقام بعید پر رکھی ہوئی چیز فروخت کی، تو بائع کو اس وقت تک ثمن کے مطالبہ کا حق نہ ہوگا جب تک بیع تسلیم و قبضہ کے قابل نہ ہو جائے، یعنی مشتری کو اتنی مہلت مل جائے یا مشتری وہاں پہنچ جائے وغیرہ۔

مستأجر و مشتری عقدِ اجارہ کر لے تو

سابقہ صورت میں اگر مستأجر بائع سے اجارہ فسخ کر کے مشتری کے ساتھ عقد جدید کر لے تو یہ مشتری کی طرف سے بیع میں تصرف ہوا اور اس سے قبضہ متحقق ہو جائے گا۔ اسی طرح اگر کرایہ پر دیا ہوا گھر مشتری کو فروخت کرتے ہوئے بائع یوں کہے کہ میں نے گھر تمہیں سپرد کر دیا اور آج سے اس گھر کی اجرت بھی تمہاری ہوگی اور مشتری اس پر رضا مند ہو تو کیا اس طرح کہنے سے سابقہ صورت میں پایا جانے والا اجارہ اقتضاء متحقق مان کر بیع اور قبضہ درست ہو جائیں گے؟ حضرت مفتی تقی صاحب دامت برکاتہم بدائع الصنائع (خیار شرط کے بعد اذن بیع) کی درج ذیل عبارت سے استدلال کرتے ہوئے فرماتے ہیں کہ اقتضاءً اجارہ درست مانتے ہوئے قبضہ متحقق ہو جائے گا۔

ویؤیدہ ما فی البدائع فی مبحث خيار الشرط: ولو كان فيها (أي في الدار) ساكن بأجر، فباعها البائع برضا المستأجر وشرط الخيار للمشتري، فتركه المشتري فيها، أو استأوى الغلة فهو إجازة، لأن الأجرة بدل المنفعة، فكان أخذها دلالة قصد تملك المنفعة، أو تقرير ملك المنفعة، وذلك قصد تملك الدار، أو تقرر ملكه فيها فكان إجازة. (فقه البيوع: ٢٠١/١)

مطلب اشترى داراً مأجورة لا يطالب بالثمن قبل قبضها

قلت: ويدخل في الشغل بحق الغير ما لو كانت الدار مأجورة، فليس للبائع مطالبة المشتري بالثمن لعدم القبض وهي واقعة الفتوى سئل عنها ورأيت نقلها في الفصل الثاني والثلاثين من جامع الفصولين: باع المستأجر وررضي المشتري أن لا يفسخ الشراء إلى مضي مدة الإجارة ثم يقبضه من البائع، فليس له مطالبة البائع بالتسليم قبل مضيتها ولا للبائع مطالبة المشتري بالثمن ما لم يجعل المبيع بمحل التسليم، وكذا لو اشترى غائباً لا يطالبه بثمنه ما لم يتهيأ المبيع للتسليم اهـ. (شامی: ٤/٩٤)

مطلب اشترى شيئاً ومات مفلساً قبل قبضه فالبائع أحق به

مبیع پر قبضہ سے پہلے مشتری بحالت افلاس مر جائے تو بائع مبیع کا زیادہ حقدار ہوگا

علامہ حصکفیؒ فرماتے ہیں کہ: کسی نے کوئی چیز خریدی اور اس پر قبضہ کر لیا، اور ثمن کی ادائیگی سے قبل ہی مشتری مفلس ہو کر فوت ہو گیا، تو احناف کے نزدیک بائع دیگر قرض خواہوں کی طرح ہوگا اور شافعیہ کے نزدیک بائع مبیع کا حقدار ہوگا، یعنی عقد فسخ سمجھا جائے گا، اور بائع اپنی مبیع واپس لے لے گا۔

اور اگر مشتری خریدی ہوئی چیز کا ثمن ادا کرنے اور اس پر قبضہ کرنے سے پہلے انتقال کر جائے تو بالاتفاق بائع مبیع کا زیادہ حقدار ہوگا۔ (فان البائع احق بہ)

اس مطلب میں علامہ شامیؒ نے مذکورہ دوسرے مسئلہ میں جو بائع جو احقیق بیان ہوئی ہے (فان البائع احق بہ)، اس کی تشریح فرما کر دیگر نظائر بیان فرمائے ہیں۔

البائعِ اِحق بہ کے دو معانی ہیں:

(۱) مشتری کے انتقال کے بعد بائع کو ثمن کی وصولیابی تک جس بیع کا حق ہوگا، یہاں تک کہ ورثاء بیع کی قیمت ادا کر دے یا قاضی بیع فروخت کر کے ثمن ادا کرے، اور قاضی کے فروخت کرنے کی صورت میں تین حالتیں ہوں گی:

(الف) ثمن کے بقدر قیمت میں قاضی نے فروخت کیا تو بائع ثمن وصول کرے گا اور بس۔

(ب) قاضی نے بیع کے ثمن سے زائد قیمت میں بیع فروخت کی تو بائع کے ثمن سے زائد رقم ورثاء کو لوٹا دی جائے گی۔

(ج) قاضی نے بیع کے ثمن سے کم قیمت میں فروخت کر کے قیمت بائع کو ادا کی تو بقیہ رقم وصول کرنے کے لئے بائع دیگر قرض خواہوں کی طرح ہوگا۔

(۲) 'البائعِ اِحق بہ' کا دوسرا مطلب یہ بھی ہو سکتا ہے کہ بائع اپنی بیع کو لے کر قبضہ کر لے، علامہ شامی فرماتے ہیں کہ یہ معنی مراد لینا صحیح نہیں ہے؛ اس وجہ سے کہ مشتری بیع کا مالک ہو چکا ہے، پس اب مشتری کے انتقال ہونے سے بائع کا واپس لینا درست نہ ہوگا، البتہ یہ بات ضروری ہے کہ قرض خواہوں کے قرض کی ادائیگی میں میت کا سامان فروخت کیا جائے تو اس بیع سے حاصل ہونے والے ثمن میں بائع کو دوسرے قرض خواہوں پر مقدم رکھا جائے گا، اس وجہ سے کہ مشتری کو بائع کی حیات میں ثمن وصول کرنے تک جس بیع کا حق تھا، لہذا موت کے بعد بھی اسی طرح ہوگا۔

علامہ شامی فرماتے ہیں کہ اسی طرح کا مسئلہ علامہ ترمذی نے کتاب الاجارہ میں تحریر فرمایا ہے کہ: مؤجر کا انتقال ہو جائے اور اس کے ذمہ قرض ہو (یعنی مستاجر نے پیشگی اجرت دے رکھی ہو) تو مستاجر دیگر قرض خواہوں کے مقابلہ میں دار کا زیادہ حقدار ہوگا، یہ اس صورت میں ہے جب کہ مستاجر کے قبضہ میں دار ہو اور اس نے پیشگی اجرت ادا کر دی

ہو تو قاعدے سے تو مؤجر کی وفات سے اجارہ فسخ ہو جائے گا، اور مستاجر کو ادا کردہ اجرت کی رقم وصول کرنے تک جس دار کا حق ہوگا، اور دار کو فروخت کرنے سے حاصل ہونے والے ثمن میں مستاجر مقدم ہوگا، البتہ اگر مستاجر نے پیشگی اجرت تو ادا کر دی ہو، مگر مکان پر قبضہ نہ کیا ہو تو مستاجر دیگر قرض خواہوں کی طرح ہوگا، اور اس کو جس دار کا حق حاصل نہ ہوگا، جیسا کہ جامع الفصولین میں ہے۔

اسی طرح کا ایک جزئیہ باب البیع الفاسد میں ہے۔

عقد فاسد کو عاقدین نے فسخ کر دیا اور اس کے بعد بائع کا انتقال ہو گیا تو مشتری دیگر قرض خواہوں کے مقابلہ میں زیادہ حقدار ہوگا، اس لئے کہ اس صورت میں بائع کو حالت حیات میں جس کا حق حاصل نہیں ہے، بلکہ مشتری کے لئے جائز ہے کہ بیع یعنی باقی ہونے کی صورت میں بائع کو بیع کی ادائیگی پر مجبور کرے، پس بائع کی وفات کے بعد بھی مشتری کو بیع وصول کرنے کا حق حاصل ہوگا، اس وجہ سے کہ دیگر غرماء کا کسی بھی وجہ سے کوئی حق نہیں ہے، اور بیع بائع کے پاس ایک طرح سے امانت ہے اور اگر بیع بائع کے پاس ہلاک ہو جائے تو اس کے ذمہ ثمن کا ضمان لازم ہوگا، اور یہی حکم رہن کا ہے، یعنی مرہن کے مرنے کی صورت میں راہن اپنی شئی مرہونہ کا مرہن کے غرماء کی بہ نسبت زیادہ حقدار ہوگا۔ واللہ اعلم۔

[مطلب لو اشتری شیئاً ومات مفلساً قبل قبضہ فالبائع أحق]

(اشتری شیئاً وقبضہ ومات مفلساً قبل نقد الثمن فالبائع أسوة للغرماء۔ و) عند الشافعي - رضي الله عنه - هو أحق به كما (لو لم يقبضه) المشتري (فإن البائع أحق به) اتفاقاً. (تنوير الأبصار والدر المختار)

(قوله: ومات مفلساً) أي ليس له مال يفي بما عليه من الديون سواء فلسه القاضي أو لا. (قوله: فالبائع أسوة للغرماء) أي يقتسمونه ولا يكون البائع أحق به درر. (قوله: فإن البائع أحق به) الظاهر أن المراد أنه أحق بحبسه عنده حتى يستوفي الثمن من مال المیت أو يبيعه القاضي ويدفع له الثمن، فإن وفى بجميع

دین البائع فبها، وإن زاد دفع الزائد لباقي الغرماء، وإن نقص فهو أسوة للغرماء فيما بقي له، وليس المراد بكونه أحق به أنه يأخذه مطلقاً، إذ لا وجه لذلك؛ لأن المشتري ملكه وانتقل بعد موته إلى ورثته وتعلق به حق غرمائه، وإنما كان أحق من باقي الغرماء؛ لأنه كان له حق حبس المبيع إلى قبض الثمن في حياة المشتري فكذا بعد موته، وهذا نظير ما سيذكره المصنف في الإجازات من أنه لو مات المؤجر وعليه ديون فالمستأجر أحق بالدار من غرمائه: أي إذا كانت الدار بيده وكان قد دفع الأجرة وانفسخ عقد الإجارة بموت المؤجر فله حبس الدار وهو أحق بثمنها، بخلاف ما إذا عجل الأجرة ولم يقبض الدار حتى مات المؤجر فإنه يكون أسوة لسائر الغرماء ولا يكون له حبس الدار كما في جامع الفصولين، وكذا ما سيأتي في البيع الفاسد لو مات بعد فسخه فالمشتري أحق به من سائر الغرماء فله حبسه حتى يأخذ ماله، هكذا ينبغي حل هذا المحل، وبه ظهر جواب حادثة الفتوى سئلت عنها. وهي: ما لو مات البائع مفلساً بعد قبض الثمن وقبل تسليم المبيع للمشتري يكون المشتري أحق به؛ لأنه ليس للبائع حق حبسه في حياته، بل للمشتري جبره على تسليمه ما دامت عينه باقية فيكون له أخذه بعد موت البائع أيضاً، إذ لا حق للغرماء فيه بوجه لأنه أمانة عند البائع وإن كان مضموناً بالثمن لو هلك عنده، ومثله الرهن، فإن الراهن أحق به من غرماء المرتهن، والله سبحانه أعلم۔ (شامی: ۷/۹۹)

مطلب في هلاك بعض المبيع قبل قبضه

مشتري کے قبضہ سے پہلے مبیع ہلاک ہونے کا حکم۔

علامہ شامیؒ نے اس مطلب میں عقد کے بعد یا مشتری کے قبضہ سے قبل بائع کے ہاتھ میں مبیع ہلاک ہونے کے احکام بیان فرمائے ہیں۔

بائع کے قبضہ میں ہلاکت مبیع کی دو صورتیں ہیں: (۱) کل مبیع ہلاک ہو۔ (۲) بعض مبیع ہلاک ہو۔

دونوں صورتوں کی دو دو حالتیں ہیں: (الف) آفت سماوی، فعل بائع، فعل مبیع (مثلاً جانور یا غلام ہو) کی وجہ سے ہلاک ہو۔ (ب) کسی اجنبی کے فعل کی وجہ سے ہلاک

ہو۔ الغرض چار صورتیں ہیں۔

(۱) عقد کے بعد مشتری کے قبضہ سے پہلے بائع کے ہاتھ میں آفتِ سماوی، بیماری یا فعلِ بائع یا فعلِ بیع کی وجہ سے کل بیع ہلاک ہو تو عقد باطل ہوگا اور بائع نے قیمت وصول کی ہو تو لوٹانا ضروری ہوگا۔

(۲) عقد کے بعد مشتری کے قبضہ سے قبل کسی اجنبی نے کل بیع ہلاک کر دی تو مشتری کو اختیار ہوگا، چاہے تو عقد فسخ کر دے، چاہے تو بیع کو صحیح قرار دیتے ہوئے اجنبی کو ہلاک شدہ بیع کی قیمت کا ضامن بنائے۔

مشتری کے قبضہ سے قبل بعض بیع ہلاک ہو۔

(۳) اگر عقد کے بعد مشتری کے قبضہ سے قبل بعض بیع فعلِ بائع، فعلِ بیع یا آفتِ سماوی کی وجہ سے ہلاک ہو تو اگر مقدارِ بیع میں کمی واقع ہوئی ہو تو اس کے بقدر ثمن میں کمی ہوگی اور مشتری کو اختیار ہوگا، چاہے تو عقد فسخ کرے چاہے تو فسخ نہ کرے۔ اور اگر وصفِ بیع میں کمی واقع ہو تو ثمن میں کمی نہ ہوگی، البتہ مشتری کو عقد کے فسخ کرنے اور نہ کرنے کا اختیار ہوگا۔

(۴) عقد کے بعد مشتری کے قبضہ سے پہلے کسی اجنبی نے بعض بیع کو ہلاک کیا تو اس صورت میں ضمانِ اجنبی کے ذمہ ہوگا اور مشتری کو عقد فسخ کرنے اور نہ کرنے کا اختیار ہوگا۔

وصفِ بیع کی تعیین

وصفِ بیع وہ چیز ہے جو عقد میں ذکر کئے بغیر بیع کے تابع ہو کر عقد میں داخل ہو۔ مثلاً: زمین کی بیع میں درخت اور بناء۔ حیوان کے اطراف اور کیلی، موزونی اشیاء میں جودت۔

مطلب فی ہلاک بعض المبیع قبل قبضہ

(قوله: وتفريق صفقة بهلاك بعض مبيع) أي هلاكه قبل القبض وقيد بالبعض؛ لأن هلاك الكل قبل قبضه فيه تفصيل قدمناه قبيل هذا الباب. وحاصله كما في جامع الفصولين أنه إن كان بأفة سماوية أو بفعل البائع أو بفعل المبيع يبطل البيع؛ وإن بفعل أجنبي يتخير المشتري، إن شاء فسخ البيع، وإن شاء أجاز وضمن المستهلك. اهـ. وذكره في البرازية أيضا. ثم قال: وإن هلك البعض قبل قبضه سقط من الثمن قدر النقص سواء كان نقصان قدر أو وصف، وخير المشتري بين الفسخ والإمضاء، وإن بفعل أجنبي فالجواب فيه كالجواب في جميع المبيع، وإن بأفة سماوية، إن نقصان قدر طرح عن المشتري حصة الفائت من الثمن وله الخيار في الباقي، وإن نقصان وصف لا يسقط شيء من الثمن لكنه يخير بين الأخذ بكل الثمن أو الترك

والوصف ما يدخل تحت البيع بلا ذكر كالأشجار والبناء في الأرض والأطراف في الحيوان والجودة في الكيلي والوزني، وإن بفعل المعقود عليه فالجواب كذلك، وتام الكلام فيها فراجع. (شامی: ۷/۱۰۴)

مطلب المواضع التي يصح فيها خيار الشرط والتي لا يصح

خيار شرط کے قابل اور غیر قابل عقود کا بیان۔

الدرج التنویر میں ان عقود اور معاملات کو بیان کیا ہے جن میں خيار شرط درست ہے اور جن میں درست نہیں ہے۔ چنانچہ کل ۱۶ عقود کو ذکر کیے گئے ہیں جن میں خيار شرط درست ہے۔ اور ۹ عقود ایسے ذکر فرمائے ہیں جن میں خيار شرط درست نہیں ہیں، اور اس کے بعد صاحب نہر کی ذکر کردہ نظم کو تضمین کے ساتھ ذکر فرمایا ہے۔

علامہ ثامیؒ نے مذکورہ عقود پر تبصرہ فرمانے کے بعد صاحب نہر اور علامہ حصکفیؒ کی ذکر کردہ نظم کا بھی تجزیہ فرمایا ہے۔

درج ذیل عقود میں خيار شرط درست ہے۔

خيار شرط ان عقود لازمہ میں صحیح ہے جن میں عقد کے فسخ کا احتمال ہو۔ ایسے عقود کل

۱۶ ہیں:

(۱) مزارعت (۲) معاملات (مساواة) (۳) اجارہ (۴) قسمت (۵) صلح عن مال (۶) کتابت (۷) خلع (۸) رہن (۹) عتق علی مال (۱۰) کفالت (۱۱) حوالہ (۱۲) ابراء (۱۳) تسلیم شفعہ بعد الطلین (۱۴) وقف امام ابو یوسفؒ کے نزدیک۔ (۱۵) اقالہ (۱۶) بیع۔

(وصح) شرطہ ایضا (فی) لازم یحتمل الفسخ کمزارعة ومعاملة و (اجارة) وقسمة و صلح عن مال) ولو بغير عينه (وكتابة و خلع) ورهن (و عتق علی مال) لو شرط لزوجہ و راہن و قن (ونحوها) ککفالة و حوالہ و ابراء و تسلیم شفعة بعد الطلین، و وقف عند الثاني أشباه و إقالة بزایة، فهي ستة عشر لا في نكاح و طلاق و یمین و نذر و صرف و سلم و إقرار إلا الإقرار بعقد يقبله، أشباه، ووكالة و وصية نهر. فهي تسعة، وقد كنت غيرت ما نظمه في النهر فقلت:

يأتي خيار الشرط في الإجاره... والبيع والإبراء والكفالة
والرهن والعتق وترك الشفعة... والصلح والخلع كذا والقسمة
والوقف والحوالة الإقالة... لا الصرف والإقرار والوكالة
ولا النكاح والطلاق والسلم... نذروا يمان فهذا يغتنم

علامہ شامیؒ تنویر مع الدر میں مذکور قاعدہ 'عقد لازمہ محتمل الفسخ' میں خیار شرط صحیح ہے، پر تبصرہ فرماتے ہوئے تحریر فرماتے ہیں کہ:

عقد لازمہ کی قید احترازی ہے، جس سے وصیت خارج ہو جائے گی، اس وجہ سے کہ وصیت میں موصی کو اپنی حیات میں رجوع کا اختیار ہے، نیز موصی لہ کو بھی قبول اور عدم قبول کا اختیار ہے، اور وصیت کی طرح عاریت اور ودیعت بھی عقد لازمہ نہ ہونے کی وجہ سے خارج ہیں، لہذا وصیت، عاریت اور ودیعت میں خیار شرط درست نہ ہوگا۔

دوسری قید 'محتمل الفسخ' سے نکاح، طلاق، خلع، صلح عن قود وغیرہ عقود جو غیر محتمل الفسخ ہیں خارج ہو جائیں گے۔

جامع الفصولین میں نکاح کو غیر محتمل الفسخ میں شامل کرنے پر اشکال مذکور ہے، اس وجہ سے کہ احدا الزوجین کے مرتد ہونے یا احدا الزوجین میں سے ایک کا دوسرے کے ملکیت میں داخل ہونے سے نکاح مکمل ہونے کے بعد فسخ ہو جاتا ہے۔ اور عدم کفایت، عقد اور بلوغ میں نکاح مکمل ہونے سے قبل فسخ ہوتا ہے۔

علامہ شامیؒ اس کا جواب دیتے ہوئے تحریر فرماتے ہیں کہ: ما قبل میں جو مذکور ہے کہ جو عقد لازمہ محتمل الفسخ ہو، ان میں اختیار شرط صحیح ہے، اس میں احتمال فسخ سے مراد یہ ہے کہ جو عقد عاقدین کی رضامندی سے قصد فسخ ہو سکے، اور احدا الزوجین کی ردّت یا ملک کے سبب نکاح تبعاً فسخ ہوتا ہے، قصد انہیں۔

جن عقود میں اختیار شرط درست ہے ان کی تفصیل درج ذیل ہے۔

(۱-۲: مزارعت اور مساقات) علامہ ابن نجیمؒ نے المحرر الرائق میں مزارعت اور مساقات میں اختیار شرط کی صحت کو بحث و استنباط کے طور پر (وینبغی صحته فی المزارعة والمعاملة لانهما إجارة) کے الفاظ سے بیان فرمایا ہے۔

جب کہ ابن نجیمؒ ہی نے اشباہ میں اس مسئلہ کو یقینی طور پر ان دونوں میں اختیار شرط کے صحیح ہونے کی وضاحت فرمائی ہے: والمزارعة والمعاملة إلحاقا لهما بالإجارة۔ علامہ حمویؒ علامہ ابن نجیمؒ کے دونوں قول میں تطبیق دیتے ہوئے تحریر فرماتے ہیں: ممکن ہے پہلے یہ مسئلہ علامہ ابن نجیمؒ کو معتبر اور متداول کتب میں دستیاب نہ ہوا ہو، اس لیے اس میں بحث وغور کے بعد ینبغی سے جواز بیان فرمایا، بعد میں کسی معتبر کتاب میں پانے کے سبب آپؒ کا رجحان تبدیل ہوا ہو اور اشباہ میں حتمی طور پر بیان کیا، کیوں کہ بحر اشباہ سے باعتبار تصنیف کے مقدم ہے۔ واللہ اعلم۔

(۳: اجارہ) علامہ شامیؒ اجارہ کے متعلق جامع الفصولین سے ایک جزئیہ تحریر فرما رہے ہیں کہ: اگر کسی شخص نے عقد اجارہ میں اختیار شرط رکھا اور تیسرے دن عقد فسخ کیا

تو کیا دودن کا اجارہ لازم ہوگا یا نہیں؟ تو جامع الفصولین میں 'ص' [۱] کے حوالے سے مذکور ہے کہ دودن کا اجارہ لازم نہ ہوگا، اس وجہ سے کہ خیار کے سبب مستأجر کو انقاع پر قدرت نہیں ہے اور اگر مستأجر نے ایام خیار میں انقاع کیا تو خیار باطل ہوگا۔

(۴: قسمت) من وجہ یہ بھی بیع ہے، لہذا اس میں خیارِ شرط درست ہوگا۔

(۵: صلح عن مال) مال کی قید احترازی ہے، اس وجہ سے کہ صلح عن قود (بدل

قصاص) میں خیار درست نہیں ہے۔

(۶-۷) کتابت اور خلع۔

(۸: رہن) علامہ شامی تحفۃ الاخیار کے حوالہ سے تحریر فرماتے ہیں کہ علامہ حصکفی کا خلع اور عتق علی مال کے مابین رہن کو ذکر کرنا درست نہیں ہے، مناسب یہ تھا کہ آپ خلع علی مال اور عتق علی مال کو ساتھ میں ذکر فرماتے اور رہن کو یا تو دونوں سے پہلے ذکر کرتے یا دونوں کے بعد ذکر فرماتے۔

نیز مناسب ہوتا اگر آپ طلاق علی مال کو بھی ذکر فرماتے، اس وجہ سے کہ خلع کی طرح طلاق علی مال بھی عقدِ معاوضہ ہے، جیسا کہ عتق علی مال غلام کی طرف سے عقدِ معاوضہ ہے۔

عتق علی مال میں غلام کی طرف سے شرطِ خیار درست ہے، اسی طرح خلع میں زوجه اور رہن میں راہن کی طرف سے ہو تو درست ہے۔ علامہ شامی اس کی علت تحریر فرماتے ہیں کہ ان کے حق میں یہ عقد لازم محتمل الفسخ ہے۔

[۱] جامع الفصولین کے رموز کے مطابق تو 'صاحبِ محیط' کا رمز ہے؛ مگر اس سے مراد محیط برہانی ہے یا محیط سرخسی، یہ واضح نہیں، رد المحتار کے جدید مؤلفین کے محقق شیخ حسام الدین فرفور کے مطابق یہ مسئلہ محیط برہانی کے متعلقہ مظان میں انہیں ملا نہیں، اس لیے ان کا گمان ہے کہ یہاں صاحبِ محیط سرخسی مراد ہوں گے۔

ان ہی صورتوں میں جانبِ آخر میں یعنی عتق میں آقا اور خلع میں زوج کا خیار درست نہیں ہے، اس وجہ سے کہ ان کے حق میں عقد لازم تو ہے، مگر غیر محتمل الفسخ ہے، کیوں کہ ان کے حق میں یہ یقین ہے اور مرتہن کے حق میں چوں کہ عقد رہن عقد لازم ہی نہیں ہے، لہذا اس کا خیار درست نہ ہوگا، اور اس تفصیل کا تقاضا یہ ہے کہ مقابل میں یعنی 'لا یصح فیہ خیار الشرط' میں ان اقسام کو بھی ذکر کرنا چاہیے تھا۔

علامہ شامیؒ فرماتے ہیں کہ ممکن ہے کہ خلع اور عتق علی مال 'لا یصح فیہ الخیار' میں یقین کے تحت داخل سمجھے جائیں۔

'لازم تحت محتمل الفسخ' کے معنی علامہ شامیؒ یہ تحریر فرماتے ہیں کہ: خلع، رہن اور عتق میں زوجہ، راہن اور غلام کو خیار شرط اس صورت میں ملے گا، جب ان کے قبول سے ابھی عقد تام نہ ہوا ہو۔ اگر انہوں نے عقد قبول کر لیا تو اب یہ عقد غیر محتمل الفسخ ہو جائے گا اور اب خیار شرط بھی نہیں ملے گا؛ البتہ اگر خلع میں زوجہ نے اور رہن میں راہن نے اور عتق علی مال میں غلام نے قبول کر لیا تو غیر محتمل الفسخ عقد ہو جائے گا۔

(۱۰: کفالت) یعنی کفالت بالمال اور بالنفس میں کفیل یا مکفول لہ کا خیار شرط درست ہے، پہلے یہ وضاحت گزر چکی کہ حوالہ و کفالہ میں تین دن سے زیادہ کا خیار بھی جائز ہے۔

(۱۱: حوالہ) علامہ شامیؒ علامہ طحاویؒ کے حوالہ سے تحریر فرماتے ہیں کہ محتمل اور محتمل علیہ دونوں کے لئے خیار شرط جائز ہے۔

(۱۲: ابراء) علامہ شامیؒ بحر کے حوالہ سے تحریر فرماتے ہیں کہ شارح بخاری علامہ بزدوی نے ہزل کی بحث میں اس کی صورت یہ تحریر فرمائی ہے کہ کوئی شخص کہے کہ: میں نے تجھے بری کیا، اس شرط پر کہ مجھے خیار ہے۔ ابراء تک علی انی بالخیار۔ مگر علامہ شامیؒ علامہ طحاویؒ کے حوالہ سے تحریر فرماتے ہیں کہ علامہ حمویؒ نے غزعیون البصائر

میں عمادیہ کے حوالہ سے نقل کیا ہے کہ اگر دین میں دائن مدیوں کو بری کرتے ہوئے خیار رکھے تو خیار باطل ہو جائے گا، لہذا معلوم ہوتا ہے کہ ابراء میں خیار کی صحت اور عدم صحت مختلف فیہ ہے۔

علامہ شامی تحریر فرماتے ہیں کہ علامہ حصکفیؒ نے کتاب الہبۃ کے اوائل میں خلاصہ کی طرف نسبت کرتے ہوئے خیار کے بطلان کو جزئی طور پر نقل کیا ہے۔
(۱۳) تسلیم الشفعہ بعدا لطلبین۔ یعنی طلب مواثبت اور طلب اشہاد کے ذریعہ حق شفعہ مؤکد کرنے کے باوجود اگر شفعہ اپنا حق شفعہ چھوڑتے ہوئے خیار شرط رکھے تو یہ درست ہے۔

(۱۴: وقف) علامہ شامیؒ نے وقف کے متعلق دو باتیں تحریر فرمائی ہیں:
ایک یہ کہ وقف تو غیر محتمل الفسخ عقد ہے، لہذا اس میں خیار شرط درست نہ ہونا چاہئے۔

دوسری بات حصکفیؒ نے اشباہ کے حوالے سے جو عبارت نقل فرمائی ہے: وقف عند الثانی، کی وضاحت کے لیے ہے، یعنی امام ابو یوسفؒ کے نزدیک وقف چوں کہ عقد لازم ہے، لہذا خیار درست ہوگا اور امام محمدؒ کے نزدیک بھی عقد لازم ہے، لیکن صحت وقف کے لئے وہ شرط لگاتے ہیں کہ اس میں خیار شرط نہ ہو؛ علامہ شامیؒ تحریر فرماتے ہیں کہ کتاب الوقف میں یہ گزر چکا کہ یہ اختلاف مسجد کے علاوہ میں ہے اور اگر مسجد میں خیار ہو تو خیار باطل اور وقف صحیح ہے۔

وہ عقد جن میں خیار شرط درست نہیں ہے

علامہ حصکفیؒ نے ۹ (نو) عقود ذکر فرمائے ہیں جن میں خیار شرط درست نہیں ہے اور علامہ شامیؒ نے کتاب الہبۃ میں علامہ ترمذیؒ کی عبارت 'و حکمها ثبوت الملك الموهوب له غیر لازم وعدم صحة خيار الشرط فیها' کے پیش نظر ہبہ کا اضافہ

کرتے ہوئے ۱۰ (دس) عقود کی صراحت فرمائی ہے:

- (۱) نکاح (۲) طلاق (۳) یمین (۴) نذر (۵) صرف (۶) سلم (۷) اقرار (۸) وکالت (۹) وصیت (۱۰) ہبہ۔

(۱: نکاح) علامہ شامی فرماتے ہیں کہ چوں کہ نکاح غیر محتمل الفسخ ہے، لہذا نکاح میں زوجین میں سے کوئی ایک اختیار رکھے تو درست نہ ہوگا۔

(۲: طلاق) طلاق سے طلاق بلا مال مراد ہے اور مناسب ہے کہ خلع بلا مال بھی اس کے ساتھ ملحق ہو۔

(۵-۶: صرف اور سلم) کے متعلق علامہ رافعی فرماتے ہیں کہ دراصل بیع سلم اور بیع صرف میں رأس المال پر مجلس میں قبضہ شرط ہے اور اختیار شرط عقد کی تمامیت کو مانع ہے، اس لئے کہ اختیار شرط حکم عقد یعنی ملک سے استثناء ہے، پس اختیار شرط ملک کو مانع ہے اور جب ملک ممتنع ہوگئی تو عقد صرف اور سلم کے جواز کی شرط ہی مفقود ہوگی، بایں طور کہ رب المسلم اختیار لے گا تو رأس المال کی تعیین اور تسلیم اس پر لازم نہ ہوگی، پس اس اختیار کو درست مان لیا جائے تو بیع صرف و سلم کا انعقاد ہی نہ ہوگا۔

علامہ رحمہ فرماتے ہیں کہ عقد سلم میں اختیار شرط کی عدم صحت اس وقت ہے، جب کہ رأس المال میں اختیار ہو۔ البتہ اگر مسلم فیہ میں اختیار شرط ہو تو درست ہے۔ (رافعی)

(۷: اقرار) در مع التئویر کی کتاب الاقرار میں عبارت اس طرح ہے کہ: اگر کسی شخص نے تین دن کے اختیار کی شرط پر اقرار کیا تو اقرار لازم ہوگا اور اختیار باطل ہوگا، اس لئے کہ اقرار اخبار کے قبیل سے ہے، لہذا اگرچہ مقررہ اختیار کو قبول کرے اس کے باوجود اختیار درست نہ ہوگا۔ ہاں! اگر مقررہ عقد بیع مع الخیار کا اقرار کرے تو بیع کے اعتبار سے اقرار درست ہے، بشرطیکہ مقررہ تصدیق کرے یا مقررینہ پیش کر دے۔

(۸-۹: وکالت اور وصیت) دونوں عقد طرفین سے لازم نہیں ہے، لہذا دونوں

میں خیار درست نہ ہوگا اور بعض صورتوں میں وکالت کا لازم ہونا نادر ہے، اور ان دونوں عقد کو صاحب نہر نے 'فی لازم' سے بحث و استدلال کرتے ہوئے شامل کیے ہیں۔
 مذکورہ جمیع احکام کو صاحب النہر الفائق (۳۶۴/۳) نے نظماً تحریر فرمایا ہے۔
 عبارت درج ذیل ہے:

یاتی خيار الشرط في الإجارة و البيع و الإبراء و الكفالة
 والرهن والعق و ترك الشفع والصلح والمغلق مع الحوالة
 و الوقف و القسمة و الإقالة لا الصرف و الإقرار و الوكالة
 و لا النكاح و الطلاق والسلم نذر و أیمان فهدی تغتم
 علامہ حصکفیؒ نے مذکورہ نظم میں کچھ تغیر کرتے ہوئے تضمین کی ہے۔ آپ کی نظم
 درج ذیل ہے:

یاتی خيار الشرط في الإجارة-- و البيع و الإبراء و الكفالة
 والرهن والعق و ترك الشفعة-- و الصلح و الخلع كذا و القسمة
 و الوقف و الحوالة الإقالة-- لا الصرف و الإقرار و الوكالة
 و لا النكاح و الطلاق و السلم-- نذر و أیمان فهدی یغتم
 علامہ شامیؒ فرماتے ہیں مذکورہ تضمین کا کوئی خاص فائدہ نہیں ہے، اس وجہ سے کہ
 دونوں نظم میں قسم اول یعنی ما یصح فی الخیار میں مزارعت، مساقات اور کتابت کا تذکرہ
 نہیں ہے اور قسم ثانی یعنی ما لا یصح فی الخیار میں وصیت کا تذکرہ نہیں ہے، جیسا کہ علامہ حلبی
 نے اپنے حاشیہ میں اسی کی نشان دہی فرمائی ہے، البتہ عقد کتابت کا عدم ذکر ذہول کی وجہ
 سے ہے، اور جہاں تک تعلق ہے مزارعت اور مساقات کا تو یہ بحث کا موضوع ہے
 ، کمائر۔ علامہ شامیؒ فرماتے ہیں کہ میں نے بھی ایک نظم تحریر فرمائی جس کی خصوصیت یہ
 ہے کہ اس میں ما یصح فی الخیار و ما لا یصح فیہ کے جمیع اقسام کا احاطہ کیا ہے، نیز جو اقسام بطور

بحث داخل ہوتی ہیں، ان کی بھی وضاحت کر دی ہے۔ اور قسم ثانی: بالاصح فیہ الخیار میں ہبہ کا اضافہ کیا ہے۔ ذیل کی عبارت میں یہ نظم شامل ہے۔

مطلب: المواضع التي يصح فيها خيار الشرط والتي لا يصح (قوله: في لازم) أخرج به الوصية فلا محل للخيار فيها؛ لأن للموصي الرجوع فيها - ما دام حيا - وللموصى له القبول وعدمه. أفاده ط، ومثلها العارية الوديعية. (قوله: يحتمل الفسخ) أخرج ما لا يحتمله كنكاح وطلاق وخلع وصلاح عن قود. واستشكل في جامع الفصولين النكاح بفسخه بالردة وملك أحدهما الآخر فإنه فسخ بعد التمام، أما فسخه بعدم الكفاءة والعق وبلوغه فهو قبل التمام. قلت: قد يجب بأن المراد بما يحتمل الفسخ ما يحتمله بتراضي المتعاقدين قصدا، وفسخ النكاح بالردة والملك ثبت تبعا. (قوله: كمزارعة ومعاملة) أي مساقاة و هذان ذكرهما في البحر بحثا فقال: وينبغي صحته في المزارعة والمعاملة لأنهما إجارة مع أنه جزم بذلك في الأشباه. قال: الحموي: يحتمل أنه ظفر بالمنقول بعد ذلك فإن تصنيف البحر سابق. (قوله: وإجارة) فلو فسخ في اليوم الثالث هل يجب عليه أجر يومين أفتى 'صط' أنه لا يجب؛ لأنه لم يتمكن من الانتفاع بحكم الخيار لأنه لو انتفع يبطل خياره جامع الفصولين. (قوله: وقسمة) لأنها بيع من وجه. (قوله: وصلاح عن مال) احتزر به عن صلح عن قود؛ لأنه لا يحتمل الفسخ كما مر.

(قوله: ورهن) كان ينبغي تقديمه على الخلع أو تأخيرها عن العتق؛ لأن قول المتن على مال راجع للخلع أيضا، ولا يصح رجوعه للرهن كما لا يخفى وكان ينبغي أن يذكر الطلاق على مال أيضا؛ لأنه معاوضة من جانب المرأة كالخلع وكما أن العتق على مال معاوضة من جانب العبد اهـ. ح. (قوله: لزوجة وراهن وقن) لأن العقد في جانبهم لازم يحتمل الفسخ، بخلاف الزوج والسيد فإن العقد من جانبهما وإن كان لازما لكنه لا يحتمل الفسخ؛ لأنه يمين، وبخلاف المرتهن فإن العقد من جانبه غير لازم أصلا، وحينئذ فيجب ذكرهم في المقابل. اهـ. ح أي فيما لا يصح فيه الخيار. ويمكن أن يقال: إن الخلع والعتق على مال داخلان في قوله الآتي ويمين. تأمل. وقوله: لازم يحتمل الفسخ: أي قبل تمامه بالقبول، أما بعد القبول من الزوجة والراهن والقن فلا يحتمله. (قوله: ككفالة) أي بنفس أو مال، وشرط الخيار للمكفول له أو للكفيل بحر. وقد منا أن الخيار في الكفالة والحوالة يصح أكثر من ثلاثة أيام. (قوله: وحوالة) إذا شرط للمحتال أو المحال عليه؛ لأنه

یشترط رضاه ط. (قوله: وإبراء) بأن قال: أبرأتك على أني بالخيار، ذكره فخر الإسلام من بحث الهزل. بحر. قال: ط: لكن نقل الشريف الحموي عن العمادية: لو أبرأه من الدين على أنه بالخيار فالخيار باطل، ولعل في المسألة خلافا. اهـ. قلت: وبالثاني جزم الشارح في أول كتاب الهبة وعزاه إلى الخلاصة. (قوله: ووقف) فيه أنه لا يحتمل الفسخ. تأمل. (قوله: عند الثاني) لأنه عنده لازم. وعند محمد وإن كان كذلك، لكنه اشترط أن لا يكون فيه خيار شرط ولو معلوما، وقدمنا في الوقف أن الخلاف في غير المسجد، فلو فيه صح الوقف وبطل الخيار. (قوله: فهي ستة عشر) أي مع البيع. (قوله: لا في نكاح إلخ) لأنها لا تحتمل الفسخ. (قوله: وطلاق) أي بلا مال لما عرفت، وينبغي أن يكون الخلع بلا مال مثله. اهـ. ح. (قوله: وإقرار إلخ) عبارته مع المتن في كتاب الإقرار: أقرب شيء على أنه بالخيار ثلاثة أيام لزمه بلا خيار؛ لأن الإقرار إخبار فلا يقبل الخيار، وإن صدقه المقر له في الخيار إلا إذا أقرب عقد بيع وقع بالخيار له فيصح باعتبار العقد إذا صدقه أو برهن إلخ. (قوله: وكالة ووصية) فلا خيار فيهما لعدم اللزوم من الطرفين، ولزوم الوكالة في بعض الصور نادر، أفاده ط، وهذا ن زادهما في النهر بحثا أخذامما مر في قوله في لازم. (قوله: فهي تسعة) يزداد عاشرو هو الهبة، لما سيذكره المصنف في بابها من أن من حكمها عدم صحة خيار الشرط فيها إلخ. (قوله: وقد كنت غيرت ما نظمه في النهر) فإن نظم النهر كان هكذا:

والصلح والخلع مع الحواله... والوقف والقسمة والإقالة

وليس في هذا التغيير كبير فائدة مع أنهما لم يستوفيا الأقسام كما قاله ح أي؛ لأنهما أسقطا من القسم الأول المزارعة والمعاملة والكتابة، ومن الثاني الوصية لكن الظاهر أن إسقاط الكتابة ذهول؛ وأما ما عداها فلكونه بحثا كما علمته مما مر. قلت: وقد كنت نظمت، جميع مسائل القسمين مشيرا إلى البحث منها مع زيادة الهبة في القسم الثاني فقلت:

يصح خيار الشرط في ترك شفعة ... وبيع وإبراء و وقف كضاله
و في قسمة خلع و عتق إقاله ... و صلح عن الأموال ثم الحواله
مكاتبة رهن كذاك إجارة ... و زيد مساقاة مزارعة له
و ما صح في نذر نكاح ألية ... و في سلم صرف طلاق وكاله
و إقرار إيهاب وزيد وصية ... كما مر بحثا فاغتتم ذي المقاله
(شامی: ۱۱۴-۱۱۷/۷)

مطلب خیار النقد

خیار نقد کے احکام۔

علامہ ترمذی حنفیؒ نے خیار شرط کو بیان کرنے کے بعد خیار نقد کو بھی مع تصریح بیان کیا ہے، علامہ شامیؒ اس مطلب میں اسی کی تفصیلی وضاحت فرمائیں گے۔

خیار نقد

خیار نقد بائع اور مشتری دونوں کے لئے ہوتا ہے، لہذا اس کی دو صورتیں ہیں، الدر مع التنویر میں خیار نقد للمشتري کو بیان کیا ہے اور علامہ شامیؒ نے خیار نقد للبائع کو بیان کیا ہے۔

خیار نقد للمشتري: یہ ہے کہ مشتری تین دن میں ثمن کی ادائیگی نہ کرے تو عاقدین کے مابین کوئی بیع نہ ہوگی۔

خیار نقد للبائع: علامہ شامیؒ فرماتے ہیں کہ اس کے برعکس صورت کا حکم بھی اس طرح ہے یعنی: اگر عقد میں مشتری نے بائع کو نقد رقم اس شرط پر ادا کی کہ اگر بائع تین دن میں ثمن واپس لوٹا دے، تو ہمارے مابین کوئی عقد نہ ہوگا۔ یہ خیار بھی درست ہے اور یہ خیار نقد للبائع ہے۔

پہلی صورت میں خیار مشتری کو حاصل ہوگا، کیوں کہ ثمن اداء کر کے بیع نافذ کرنے یا ثمن ادا نہ کر کے بیع کو فسخ کرنے کا اختیار اسی کو ہے، اور اس کی کچھ تفریعات آگے بیان فرمائی ہیں۔ اور دوسری صورت میں ثمن واپس کر کے یا نہ کر کے بیع کو فسخ کرنے یا نافذ کرنے کا خیار بائع کا ہے۔ اس دوسری صورت میں چوں کہ بائع کو خیار ہے، اس لیے بیع اگر غلام ہے تو بائع کی ملکیت میں باقی رہے گی، اس لیے بائع کا اعتناق درست ہوگا، اور مشتری کی ملکیت ابھی ثابت نہیں ہوگی، اس لیے اس کا اعتناق درست نہ ہوگا۔

خیار نقد کا حکم

احناف کے نزدیک خیار نقد استحساناً جائز ہے، البتہ احناف میں سے امام زفرؒ عدم جواز کی صراحت فرماتے ہیں، وہ فرماتے ہیں کہ یہ ایک طرح سے اقالہ ہے اور خیار نقد کی صورت میں بیع کے اقالہ اور فسخ کو تین دن میں ثمن ادا نہ کرنے کی شرط پر معلق کیا ہے اور یہ شرط فاسد ہے اور بیع میں شرط فاسد کا ہونا بیع کو فاسد کرتا ہے، لہذا بیع بخیار نقد فاسد ہوگی، مگر جمہور فقہاء احناف نے خیار شرط (جس کا ثبوت احادیث سے ثابت ہے) کے پیش نظر، نیز حاجت اور ضرورت کی وجہ سے خیار نقد کو بھی جائز قرار دیا ہے۔

خیار نقد کی مدت ختم ہونے کے بعد کے احکام

خیار نقد میں مشتری متعینہ مدت میں ثمن ادا کرے تو عقد صحیح ہو جائے گا؛ اور اگر مشتری نے متعینہ مدت میں ثمن ادا نہ کیا تو عقد کا کیا حکم ہوگا؟

صاحب نہر فرماتے ہیں کہ: علامہ ترمذیؒ اور صاحب کنز الدقائق علامہ نسفی وغیرہ کے الفاظ سے پتہ چلتا ہے کہ ایام خیار نقد کے ختم ہونے پر عقد فسخ ہو جائے گا، مگر خانیہ میں ہے کہ: قول صحیح یہ ہے کہ مدت خیار نقد ختم ہونے پر عقد فاسد ہوگا، فسخ نہ ہوگا، چنانچہ علامہ حصکفیؒ اسی کو اختیار کرتے ہوئے تحریر فرماتے ہیں کہ: اگر مدت خیار نقد یعنی تین دن میں مشتری نے ثمن ادا نہ کیا تو عقد فاسد ہوگا، چنانچہ اگر بیع غلام ہو اور ایام خیار نقد کے بعد مشتری آزاد کرے تو عتق نافذ ہوگا، بشرطیکہ غلام مشتری کے قبضہ میں ہو، کیوں کہ بیع فاسد میں قبضہ کی وجہ سے مشتری کو ملک حاصل ہوتی ہے۔

خانیہ کی پوری عبارت یہ ہے کہ: صحیح یہ ہے کہ عقد فاسد ہوگا، فسخ نہ ہوگا، چنانچہ تین دن کے بعد بھی اگر غلام مشتری کے قبضہ میں تھا اور اس نے آزاد کر دیا تو عتق نافذ ہو جائے گا۔ جب کہ ۳ دن سے قبل تو مشتری کا آزاد کرنا بدرجہ اولیٰ نافذ ہوگا۔ جیسا کہ بیچنے وغیرہ کی صورت میں اس کے تصرفات نافذ ہوتے ہیں۔

علامہ شامیؒ نے اس مسئلے کی کچھ اور تفریعات بھی ذکر فرمائی ہیں:

(۱) ایامِ خیاری نقد میں مشتری نے بیعِ فروخت کر دی تو عقد لازم ہو جائے گا اور مشتری کے ذمہ ثمن لازم ہوگا۔

(۲) ایامِ خیاری میں مشتری نے بیعِ غلام کو قتل کیا یا بیعِ غلام کا انتقال ہو گیا، یا کسی اجنبی نے خطاً قتل کر دیا اور مشتری نے اجنبی کو تاوان کی ادائیگی کا ذمہ دار تھہرایا تو بیع نافذ ہو جائے گی اور مشتری پر ثمن لازم ہوگا اور اگر باندی بیع تھی اور مشتری نے وطی کی، خواہ باکرہ ہو یا ثیبہ، یا اس نے باندی پر جنایت کی یا بیع از خود عیب دار ہو جائے پھر ایامِ خیاری گزر جائے اور مشتری نے ثمن ادا نہ کرے، تو بائع کو اختیار ہوگا کہ چاہے تو نقصان کے ساتھ بیع وصول کر لے اور اس کو کچھ ثمن نہیں دیا جائے گا، اور چاہے تو عقد کو لازم قرار دیتے ہوئے ثمن وصول کر لے۔

خیاری نقد کی مدت

شیخینؒ کے نزدیک خیاری نقد کی مدت صرف تین دن ہے، اور امام محمدؒ کے نزدیک خیاری نقد میں جتنی چاہے مدت متعین کر سکتے ہیں۔

علامہ رافعیؒ فرماتے ہیں کہ امام صاحب نے اپنی اصل کے مطابق خیاری نقد میں تین دن کی اجازت دی ہے اور امام محمدؒ نے اپنی اصل کے مطابق تین دن سے زائد کی اجازت دی ہے جیسا کہ خیاری شرط میں ہے۔ مگر امام ابو یوسفؒ نے اپنی اصل کی مخالفت کرتے ہوئے خیاری نقد میں تین دن سے زائد کو منع کیا ہے اور اس کی توجیہ علامہ زیلیؒ کے حوالے سے علامہ رافعیؒ نے یہ نقل فرمائی ہے کہ امام ابو یوسفؒ خیاری شرط میں حضرت ابن عمرؓ کے اثر کے مطابق ۳ دن سے زائد کا خیاری مشروع مانتے ہیں، جب کہ خیاری نقد میں نص یعنی حبان بن منقذؒ والی حدیث کو معیار قرار دیتے ہیں جو امام ابو حنیفہؒ کا مستدل ہے۔ پس اگر ۳ دن سے زیادہ کا خیاری نقد ہوگا تو شیخین کے نزدیک بیع فاسد ہوگی، جس کی تصحیح کی صورت

یہ ہوگی کہ ۳ دن کے اندر ثمن ادا کر دیا جائے تو بیع درست ہو جائے گی اور فساد ختم ہو جائے گا؛ کیوں کہ فساد کا قاعدہ ہے کہ تقرر فساد سے قبل وجہ فساد ختم ہو جائے تو عقد درست ہو جاتا ہے۔ اور اگر ۳ دن تک ثمن ادا نہ ہو تو اب شیخین کے مطابق فساد مقرر ہو گیا، اس لیے اس بیع کو فسخ کرنا ہوگا۔

ایک مزید بات علامہ ثامیؒ نے یہاں یہ تحریر فرمائی ہے کہ سابق میں خیار شرط کے مسئلے میں یہ گزر چکا ہے کہ ۳ دن سے زیادہ خیار شرط کی صورت میں ایک قول فساد کا ہے، جس کے مطابق بیع کا فسخ کرنا ضروری ہوگا، جب کہ دوسرا قول بیع کے موقوف ہونے کا ہے، پس ایسی بیع مشتری کی اجازت سے نافذ ہو جائے گی، ہاں مشتری کی اجازت یا فسخ سے پہلے بائع کو بھی فسخ کا اختیار ہوگا؛ کیوں بیع موقوف میں بھی متعاقدین کو حق فسخ ملتا ہے۔

مطلب خیار النقد

(فإن اشترى) شخص شيئاً (على أنه) أي المشتري (إن لم ينقد ثمنه إلى ثلاثة أيام فلا بيع صح) استحساناً خلافاً للزفر، فلو لم ينقد في الثلاث فسد فنقد عتقه بعدها لو في يده فليحفظ. (و) إن اشترى كذلك (إلى أربعة) أيام (لا) يصح خلافاً لمحمد. (فإن نقد في الثلاثة جاز) اتفاقاً؛ لأن خيار النقد ملحق بخيار الشرط، (تنوير الأبصار، الدر المختار).

(قوله: على أنه أي المشتري إلخ) وكذا لو نقد المشتري الثمن على أن البائع إن رد الثمن إلى ثلاثة فلا بيع بينهما صح أيضاً، والخيار في مسألة المتن للمشتري؛ لأنه المتمكن من إمضاء البيع وعدمه، وفي الثانية للبائع؛ حتى لو أعتقه صح ولو أعتقه المشتري لا يصح نهر..... (قوله: فلو لم ينقد في الثلاث فسد) هذا لوبقي المبيع على حاله. قال: في النهر: ثم لو باعه المشتري ولم ينقد الثمن في الثلاث جاز البيع وكان عليه الثمن، وكذا لو قتلها في الثلاث أو مات أو قتلها أجنبي خطأ وغرم القيمة؛ ولو وطئها وهي بكر أو ثيب أو جنى عليها أو حدث بها عيب لا بفعل أحد ثم مضت الأيام ولم ينقد خير البائع، إن شاء أخذها مع

النقصان ولا شيء له من الثمن، وإن شاء تركها وأخذ الثمن كذا في الخانية. اهـ.
 (قوله: فنفذ عتقه إلخ) أي وعليه قيمته. بحر عن الخانية، وهذا تفریع علی
 قوله فسد. قال: في النهر: واعلم أن ظاهر قوله فلا بيع يفيد أنه إن لم ينفذ في
 الثلاث ينفسخ. قال: في الخانية: والصحيح أنه يفسد ولا ينفسخ، حتى لو أعتقه
 بعد الثلاث نفذ عتقه إن كان في يده. اهـ. وأما عتقه قبل مضي الثلاث فينفذ
 بالأولى، كما لو باعه كما مر، لأنه بمعنى خيار الشرط. (قوله: وإن اشترى كذلك)
 أي على أنه إن لم ينقد الثمن إلى أربعة أيام. (قوله: لا يصح) والخلاف السابق في
 أنه فاسد أو موقوف ثابت هنا نهر عن الذخيرة. (قوله: خلافاً للمحمد) فإنه جوزّه
 إلى ما سميّاه. (شامی: ۱۱۸-۱۱۷/۷)

مطلب في المقبوض على سوم الشراء

بھاؤ تاؤ کے وقت بیع کرنے سے پہلے قبضہ کی ہوئی چیز کا حکم۔

التنوير مع الدرر میں 'المقبوض على سوم الشراء' یعنی خریدنے کی غرض سے مشتری نے
 بیع پر قبضہ کیا اور پھر تمام بیع سے قبل ہلاک ہو جائے، اس کے احکام بیان فرمائے ہیں،
 علامہ شامی نے اس مطلب میں ان ہی مسائل کی وضاحت فرمائی ہے۔
 علامہ حصفیؒ رقمطراز ہیں کہ بیان ثمن کے بعد خریدنے کی نیت سے مشتری نے بیع
 پر قبضہ کیا اور اس کے ہاتھ میں بیع ہلاک ہوگئی تو بیع کی جو قیمت ہوگی وہ مشتری پر لازم
 ہوگی (اور بیان ثمن سے پہلے مشتری نے بائع کے اذن سے کسی چیز پر قبضہ کیا اور وہ ہلاک
 ہوگئی تو بہ حکم امانت ہوگی) اور اگر دیکھنے یا جانچنے کی نیت سے قبضہ کیا ہو تو اس صورت کا حکم
 آگے آ رہا ہے۔

اس پر علامہ شامیؒ تحریر فرماتے ہیں کہ علامہ حصفیؒ نے وجوب ضمان کا حکم
 مطلقاً بیان فرمایا ہے، جس کے سبب دونوں صورتوں (بائع نے ثمن بیان کیا ہو یا مشتری
 نے) میں مشتری ضامن ہوگا۔ دراصل مشتری پر ضمان واجب ہونے کے متعلق فقہاء
 کے دو گروہ ہیں:

(۱) صرف مشتری کے ثمن بیان کرنے کی صورت میں ضمان لازم ہوگا، علامہ طرسوسی نے انفع الوسائل میں اسی کو بیان فرمایا ہے۔ ان کے قول اور اس کے مصداق کی مزید وضاحت آگے آئے گی۔

(۲) صرف بائع کا ثمن بیان کر دینا کافی ہے، لہذا اگر بائع کے ثمن بیان کرنے کے بعد مشتری کے قبضہ میں بیع ہلاک ہو جائے تو مشتری پر ضمان لازم ہوگا، علامہ ابن نجیم نے بحر میں اسی قول کو اختیار کرتے ہوئے علامہ طرسوسی پر رد کیا ہے۔

چنانچہ علامہ ابن نجیم انفع الوسائل سے علامہ طرسوسی کی عبارت نقل کرنے کے بعد تحریر فرماتے ہیں کہ علامہ طرسوسی کا یہ قول محل نظر ہے، کیوں کہ صرف بائع کا ثمن بیان کرنے کے بعد مشتری کا بیع کو خریدنے کی نیت سے لینا وجوب ضمان کے لئے کافی ہے۔ صاحب بحر خانیہ میں مذکور جزئیہ سے استدلال فرماتے ہیں، خانیہ میں ہے: 'اگر کسی شخص نے خریدنے کی غرض سے بائع سے کپڑے کا مطالبہ کیا اور بائع نے تین کپڑے قیمت کی وضاحت کرتے ہوئے دیے کہ یہ کپڑا دس درہم کا ہے، یہ بیس درہم کا اور یہ تیسرا کپڑا تیس درہم کا ہے، اس میں سے جو کپڑا پسند آئے، لے لو، میں نے تجھے فروخت کیا۔ اس کے بعد مشتری نے کپڑا لیا اور اسی کے قبضہ میں کپڑا ہلاک ہو گیا، تو امام ابن الفضل فرماتے ہیں کہ اگر تینوں کپڑے ایک ساتھ یا یکے بعد دیگرے ہلاک ہو گئے اور مشتری کو علم نہیں ہے کہ کونسا کپڑا پہلے ہلاک ہوا اور کونسا بعد میں تو مشتری تینوں کپڑوں کی ایک ثلث قیمت کا ضامن ہوگا اور اگر مشتری کو معلوم ہو کہ کونسا کپڑا پہلے ہلاک ہوا تو اس صورت میں مشتری کے ذمہ پہلے ہلاک ہونے والے کپڑے کا ضمان لازم ہوگا اور بقیہ دو کپڑے اس کے قبضہ میں بطور امانت ہوں گے اور اگر دو کپڑے ہلاک ہوئے اور مشتری کو معلوم نہیں ہے کہ کونسا پہلے ہلاک ہوا تو اس صورت میں دو کپڑوں کی نصف قیمت کا ضامن ہوگا، اور تیسرا کپڑا بائع کو واپس کر دے گا، اس وجہ سے کہ وہ اس کے قبضہ

میں امانت ہے۔

اور اگر اس بچے ہوئے تیسرے کپڑے کے ثلث یا ربع حصہ میں بھی کچھ نقصان ہوا تو مشتری اس کا ضامن نہ ہوگا۔

اور اگر مشتری کے پاس صرف ایک کپڑا ہلاک ہو تو مشتری کے ذمہ اس کا ثمن لازم ہوگا اور بقیہ دو کپڑے بائع کے حوالے کرنا لازم ہوگا۔

علامہ ابن نجیمؒ خانیہ سے مذکورہ عبارت نقل کرنے کے بعد بطور استدلال تحریر فرماتے ہیں کہ: اس عبارت سے واضح طور پر معلوم ہوتا ہے کہ مشتری پر ضمان لازم کرنے کے لئے صرف بائع کا ثمن بیان کرنا کافی ہے۔

علامہ مقدسیؒ علامہ طرسوسیؒ کی تائید کرتے ہوئے جواباً تحریر فرماتے ہیں کہ: علامہ طرسوسیؒ کی مراد یہ ہے کہ وجوب ضمان کے لئے جانبین کا حقیقۃً یا حکماً ثمن بیان کرنا ضروری ہے، حقیقۃً ثمن کا بیان تو ظاہر ہے، البتہ حکماً کی ایک صورت یہ ہے کہ: عاقدین میں سے کوئی ایک ثمن بیان کرے اور دوسرے کی جانب سے قولاً یا فعلاً رضامندی صادر ہو، اور پھر قبضہ کرے اور ہلاک ہو جائے پھر علامہ مقدسیؒ فرماتے ہیں کہ: جو شخص علامہ طرسوسیؒ کی عبارت میں غور کرے گا تو وہ اسی معنی کو پائے گا۔

علامہ شامیؒ علامہ مقدسیؒ کی عبارت کی مزید وضاحت فرماتے ہوئے تحریر فرماتے ہیں: مشتری پر ضمان اس وقت لازم ہوتا ہے جب کہ وہ بیان کردہ ثمن پر راضی ہو کر خریدنے کی غرض سے قبضہ کرے۔ لہذا جب بائع نے ثمن بیان کیا اور مشتری نے خریدنے کی غرض سے کپڑے پر قبضہ کرے تو اس کی رضامندی ہوگی۔ جیسا کہ مشتری نے ثمن بیان کیا ہوتا اور بائع نے سپرد کردیا تو یہ مشتری کی رضامندی سمجھی جاتی ہے۔ گویا کہ عاقدین نے دونوں ثمن کو بیان کیا، ایسا سمجھا جائے گا؛ البتہ اگر مشتری نے خریدنے کی غرض سے بیع پر قبضہ نہیں کیا، بلکہ بیع کو دیکھنے کی غرض سے قبضہ کیا تو یہ بائع کی طرف سے بیان کردہ ثمن پر

رضامندی نہ ہوگی۔

قنیہ میں ہے: علامہ سیف اللائمہ سائلی امام ابوحنیفہؒ سے نقل فرماتے ہیں کہ:
(۱) اگر بائع نے مشتری کو کہا یہ کپڑا دس درہم کے عوض تجھے دیا اور مشتری کہے لاؤ
میں اس کو دیکھ لوں۔

(۲) یا مشتری کہے میں کسی اور کو دکھاؤں اور مشتری نے قبضہ کیا پھر اس کے قبضہ
میں بیع ہلاک ہو گیا تو مشتری کے ذمہ کوئی چیز لازم نہ ہوگی۔

(۳) یا مشتری نے کہا لاؤ، اگر مجھے پسند آیا تو لے لوں گا اور اس کے پاس بیع
ہلاک ہو تو اس کے ذمہ ثمن کی ادائیگی لازم ہوگی۔

علامہ شامیؒ قنیہ کے حوالہ سے مذکور ان تین جزئیات پر تبصرہ فرماتے ہوئے
تحریر فرماتے ہیں کہ:

(الف) تیسرے نمبر پر مذکور جزئیہ میں صرف بائع کی طرف سے قولاً تسمیہ پایا
جاتا ہے، لیکن چوں کہ مشتری نے خریدنے کی غرض سے قبضہ کیا ہے پس یہ بائع کے ذکر
کردہ ثمن پر رضامندی ہوگئی، گویا کہ عاقدین کی جانب سے متعینہ ثمن پر رضامندی پائی
گئی۔

(ب) پہلی اور دوسری صورت میں مشتری نے خود جانچنے، دیکھنے یا دوسرے کو
دکھانے کی غرض سے قبضہ کیا ہے، لہذا اس کا قبضہ بطور امانت ہوگا اور ہلاکت کی صورت
میں ضمان لازم نہ ہوگا۔

آگے علامہ شامیؒ قنیہ کے حوالہ سے محیط میں مذکور دوسرے تین ایسے جزئیے ذکر
فرما کر اس مسئلہ کو مزید واضح کرتے ہیں:

قنیہ میں ہے:

(۱) مشتری نے بائع سے کپڑا لیا اور کہا: اگر مجھے یہ کپڑا پسند آیا تو خرید لوں گا پھر

مشتري کے قبضہ میں ہلاک ہو جائے تو مشتري پر کوئی ضمان نہ ہوگا۔

(۲) اگر مشتري نے یہ کہتے ہوئے قبضہ کیا کہ اگر میں راضی ہوں گا تو دس درہم کے عوض لے لوں گا اور مشتري کے قبضہ میں ہلاک ہو جائے تو مشتري کے ذمہ قیمت لازم ہوگی۔

(۳) اگر کپڑے کے مالک نے کہا یہ کپڑا دس درہم کا ہے تو مشتري نے کہا لاؤ، میں اس کو جانچتا ہوں، اس طرح کپڑے پر قبضہ کیا پھر مشتري کے قبضہ میں کپڑا ہلاک ہو جائے تو مشتري پر کوئی ضمان نہ ہوگا۔

علامہ شامیؒ مذکورہ تینوں جزئیات کی مزید وضاحت فرماتے ہیں کہ:

(۱) پہلی صورت میں عاقدین نے ثمن ذکر نہیں کیا ہے، لہذا مشتري کا قبضہ بطور خریدنے کے نہیں ہے، اگرچہ مشتري نے شراء کے لفظ کا تذکرہ کیا ہے، لہذا مشتري کے ذمہ ضمان نہ ہوگا۔

(۲) دوسری صورت میں ثمن کی صراحت ہے اور مشتري نے خریدنے کی غرض سے قبضہ کیا ہے لہذا مشتري کے ذمہ ضمان ہوگا۔

(۳) تیسرے جزئیہ میں بائع نے ثمن کی صراحت تو کی ہے، مگر مشتري نے جانچنے کی غرض سے قبضہ کیا ہے، خریدنے کی غرض سے نہیں کیا ہے لہذا ضمان لازم نہ ہوگا۔ مذکورہ تفصیلی وضاحت سے مقبوض علی سوم الشراء اور مقبوض علی سوم النظر کے مابین بھی فرق واضح ہو گیا۔ فافہم واغتتم تحقیق هذا المحل۔

ہلاکت کی صورت میں ضمان ثمن سے ہوگا یا قیمت سے؟

علامہ حصکفیؒ نے تو مضمون بالقیمۃ کا لفظ ذکر فرمایا ہے کہ مقبوض علی سوم الشراء کی صورت میں مشتري کے ذمہ بیع کی قیمت لازم ہوگی، علامہ شامیؒ اسی مسئلہ کی وضاحت فرما رہے ہیں: بحث کا اجمالی خلاصہ یہ ہے کہ علامہ طرسوسیؒ ہلاک اور استہلاک میں فرق

کرتے ہیں اور فرماتے ہیں کہ مشتری کے قبضہ میں ہلاک ہو جائے تو بیع کی جو قیمت ہوگی وہ لازم ہوگی، البتہ بیع کی قیمت ثمنِ مسمیٰ سے زائد نہ ہو۔ اور استہلاک کی صورت میں مشتری کے ذمہ ثمن لازم ہوگا۔ علامہ شامیؒ اور صاحب النہر الفائق بھی ہلاک اور استہلاک کا اسی طرح فرق فرماتے ہیں؛ البتہ ثمنِ مسمیٰ سے زائد وصول کیا جائے یا نہ کیا جائے اس میں اختلاف فرماتے ہیں جو آگے آئے گا۔ ان شاء اللہ۔

اور علامہ ابنِ نجیمؒ بہر دو صورت یعنی ہلاکت اور استہلاک دونوں صورتوں میں قیمت کے لزوم کے قائل ہیں۔

چنانچہ علامہ ابنِ نجیمؒ بحر الرائق میں تحریر فرماتے ہیں کہ ہلاک اور استہلاک کے مابین کوئی فرق نہیں ہے، دونوں صورتوں میں قیمت ہی لازم ہوگی اور امام ابو یوسفؒ کے حوالہ سے فتاویٰ ذخیریہ میں جو مذکور ہے کہ مقبوض علی سوم الشراء مضمون بالثمن ہے تو یہ مضمون بالقیمۃ پر محمول ہے۔ علامہ طرسوسی نے ہلاک اور استہلاک کے مابین جو فرق کیا ہے وہ درست نہیں ہے، اس وجہ سے کہ خانیہ میں ہے اگر مشتری نے خریدنے کی نیت سے ثمن بیان کرنے کے بعد کپڑا لیا اور اس کے قبضہ میں ہلاک ہو گیا تو مشتری کے ذمہ کپڑے کی قیمت لازم ہوگی۔

اور اسی طرح اگر مشتری کے وارث نے مشتری کے مرنے کے بعد کپڑا ہلاک کر دیا تو قیمت لازم ہوگی۔ پھر علامہ ابنِ نجیمؒ فرماتے ہیں: 'والوارث كاللمورث' وارث اور مورث کے احکام یکساں ہیں، لہذا وارث کے استہلاک کی صورت میں جس طرح قیمت لازم ہوتی ہے، اسی طرح مورث کے استہلاک کی صورت میں قیمت ہی ضمان کے طور پر لازم ہوگی اور ہلاک اور استہلاک میں کوئی فرق نہ ہوگی۔

علامہ شامیؒ علامہ ابنِ نجیمؒ پر رد کرتے ہوئے اولاً النہر الفائق کی عبارت ذکر فرماتے ہیں اور بعد میں 'قلت' سے ایک اور جواب دیتے ہوئے رد کیا ہے۔ چنانچہ تحریر فرماتے

ہیں:

صاحب نہ فرماتے ہیں ابنِ نجیم کا علامہ طرسوسی کے کلام کو غیر صحیح کہنا درست نہیں ہے، اس لئے کہ علامہ طرسوسی نے یہ حکم اپنی جانب سے اجتہاداً نہیں تحریر فرمایا ہے، بلکہ مقتدینِ مشائخ سے آپ نے نقل کیا ہے، چنانچہ المُنْتَهِی میں اس کی صراحت بھی ہے۔ اور محیطِ برہانی میں اسی کی وجہ یہ تحریر فرمائی ہے کہ مشتری کا ہلاک کرنا رضامندی کی دلیل ہے اور اس فعلِ استہلاک کی یہی بہتر توجیہ ہے، کیوں کہ اسی صورت میں اس کا فعل صلاح و سدّاد کے مطابق ہوگا، بصورتِ دیگر اس کے فعل کو عدوان پر محمول کرنا پڑے گا جو مناسب نہیں۔

اور خانیہ میں یہی بات منتهی کے حوالے سے مذکور ہے، البتہ انہوں نے یہ فرمایا ہے کہ قیاس کا تقاضہ یہ ہے کہ قیمت واجب ہو۔

علامہ شامیؒ ابنِ نجیمؒ پر رد کرتے ہوئے تحریر فرماتے ہیں کہ خانیہ کے جزئیہ سے ابنِ نجیمؒ کا استدلال کرنا درست نہیں ہے، اس لئے کہ خانیہ کا جزئیہ ان کے دعویٰ پر دلالت نہیں کرتا ہے، بلکہ ان کے دعوے کے برخلاف دلالت کرتا ہے، اس لئے کہ وکذا لو استهلكه وارث المشتري کا معنی یہ ہے کہ مشتری کے استہلاک کی صورت میں ثمن لازم ہوگا نہ کہ قیمت؛ اس کی وجہ بھی ظاہر ہے جیسا کہ محیطِ برہانی کی ذکر کردہ علت سے معلوم ہوا کہ اس کا ہلاک کرنا رضامندی کی دلیل سمجھی جائے گی۔ دوسری بات یہ کہ مشتری اور وارثِ مشتری کے استہلاک میں فرق ہے۔

اس وجہ سے کہ خریدار مورث ہے اور اس کا بیع کو ہلاک کرنا عقد کے وقت متعینہ ثمن پر رضامندی پر دال ہے، برخلاف وارث کا ہلاک کرنے کا حکم الگ ہوگا، کیوں کہ وارث خریدار نہیں ہے بلکہ مورث کے انتقال سے بیع فسخ ہوگئی ہے اور بیع وارث کے قبضہ میں 'امانت' ہے، لہذا وارث کے استہلاک کی صورت میں قیمت لازم ہوگی، نہ کہ ثمن۔

الحاصل علامہ ابنِ نجیمؒ کا کہنا الوارث کا لمورث تسلیم اور قبول نہیں ہے۔

آگے علامہ شامیؒ فرماتے ہیں کہ نفع الوسائل میں علامہ طرسوسی کا الممنقی سے نقل کردہ کلام دیکھا، اس سے بھی یہی مستفاد ہوتا ہے: چنانچہ نفع الوسائل میں الممنقی کے حوالہ سے ہے کہ: بائع کے ایجاب پر مشتری رضیت کہے اس سے پہلے: اگر بائع کہے میں نے اپنی بات سے رجوع کیا (یعنی ایجاب واپس لیا) یا عاقدین میں سے کسی کا انتقال ہو جائے تو عقد فسخ ہو جائے گا، لہذا اس کے بعد (بائع کے مرنے کے بعد) مشتری نے بیع کو ہلاک کیا تو اس کے ذمہ قیمت لازم ہوگی، جیسا کہ بیع مطلق کے فسخ کے بعد مشتری کے قبضہ میں بیع بطور امانت ہوگی اور استہلاک کی صورت میں ضمان بالقیمۃ لازم ہوگا۔

علامہ شامیؒ فرماتے ہیں کہ یہ صریح دلالت کرتا ہے اس بات پر کہ عاقدین میں سے کسی ایک کے انتقال سے عقد فسخ ہوگا اور وارث کے قبضہ میں بیع بطور امانت ہوگی، لہذا وارث کے استہلاک کی صورت میں وارث کے ذمہ ضمان بالثمن کیسے لازم ہوگا؟ اس صورت میں قیمت لازم ہوگی، جب کہ خود مشتری کے ہلاک کرنے سے ثمن لازم ہوگا۔

ضمان بالقیمۃ ثمن مسمیٰ سے زائد ہوگا یا نہیں؟

صاحب نہر، علامہ حصکفیؒ، علامہ شامیؒ، علامہ طرسوسی وغیرہ اس بات پر متفق ہیں کہ مقبوض علی سوم الشراء کی صورت میں ہلاکت کے صورت میں قیمت لازم ہوگی، مگر قیمت مسمیٰ ثمن کے بقدر لازم ہوگی یا زائد بھی؟ اس میں اختلاف ہے۔

علامہ طرسوسیؒ ثمن مسمیٰ سے زائد کے لزوم کے منکر ہے، چنانچہ تحریر فرماتے ہیں کہ: فقہاء احناف کے ظاہری کلام سے معلوم ہوتا ہے کہ بیع کی جو قیمت ہوگی لازم ہوگی، لیکن مناسب یہ ہے کہ یہ کہا جائے کہ ثمن مسمیٰ سے زائد نہ ہو جیسا کہ اجارہ فاسدہ میں۔ لیکن علامہ شامیؒ، صاحب نہر، علامہ حصکفیؒ وغیرہم کے نزدیک بیع کی جو بھی قیمت ہوگی لازم ہوگی، چنانچہ علامہ شامیؒ نے علامہ حصکفیؒ کے قول 'بالغۃ مابلغۃ' کی تشریح فرماتے ہوئے یہی تحریر فرمایا ہے کہ یہ علامہ طرسوسیؒ پر رد ہے جو ثمن مسمیٰ سے زائد کے عدم

لزوم کے قائل ہیں۔

نیز صاحب النہر الفائق نے طرسوسی کے کلام کو نقل کرنے کے بعد جو رد فرمایا ہے وہ عبارت بھی تحریر فرماتے ہیں کہ نہر میں ہے: علامہ طرسوسیؒ کا کلام محل نظر ہے بلکہ مناسب ہے کہ بیع کی جو بھی قیمت ہو وہ لازم کی جائے گی اور بیع فاسد کے مسائل میں فقہاء نے اس کی صراحت بھی فرمائی ہے۔

مطلب فی المقبوض علی سوم الشراء

(إذا قبضه بإذن البائع) يوم قبضه كالمقبوض على سوم الشراء (فإنه بعد بيان الثمن مضمون بالقيمة) باللغة ما بلغت نہر (تنویر الأبصار، الدر المختار)
قلت: وبيان ذلك أن المساوم إنما يلزمه للضمان إذا رضي بأخذه بالثمن المسمى على وجه الشراء، فإذا سمى الثمن البائع وتسلم المساوم الثوب على وجه الشراء يكون راضيا بذلك، كما أنه إذا سمى هو الثمن وتسلم البائع يكون راضيا بذلك فكأن التسمية صدرت منهما معا، بخلاف ما إذا أخذه على وجه النظر؛ لأنه لا يكون ذلك رضا بالشراء بالثمن المسمى. قال في القنية: سم: عن أبي حنيفة قال له: هذا الثوب لك بعشرة دراهم فقال: هاته حتى أنظر فيه أو قال: حتى أريه غيري فأخذه على هذا وضاع لا شيء عليه؛ ولو قال: هاته، فإن رضيته أخذته فضاع فهو على ذلك الثمن. اهـ. قلت: ففي هذا وجدت التسمية من البائع فقط لكن لما قبضه المساوم على وجه الشراء في الصورة الأخيرة صار راضيا بتسمية البائع فكأنها وجدت منهما، أما في الصورة الأولى والثانية فلم يوجد القبض على وجه الشراء، بل على وجه النظر منه أو من غيره فكأنه أمانة عنده فلم يضمه.

ثم قال في القنية ط: أخذ منه ثوبا وقال: إن رضيته اشتريته فضاع فلا شيء عليه، وإن قال: إن رضيته أخذته بعشرة فعليه قيمته، ولو قال: صاحب الثوب هو بعشرة فقال: المساوم هاته حتى أنظر إليه وقبضه على ذلك وضاع لا يلزمه شيء. اهـ. قلت: ووجهه أنه في الأول لم يذكر الثمن من أحد الطرفين فلم يصح كونه مقبوضا على وجه الشراء وإن صرح المساوم بالشراء، وفي الثاني لما صرح بالثمن على وجه الشراء صار مضمونا، وفي الثالث وإن صرح البائع بالثمن لكن المساوم قبضه على وجه النظر لا على وجه الشراء فلم يكن مضمونا، وبهذا ظهر الفرق بين المقبوض على سوم الشراء والمقبوض على سوم النظر فافهم، واغتم

تحقیق هذا المحل. (قوله: مضمون بالقيمة) أي إذا هلك، أما إذا استهلكه فمضمون بالثمن كما حققه الطرسوسي وإن رده في البحر بأنه غير صحيح؛ لما في الخانية: إذا أخذ ثوبا على وجه المساومة بعد بيان الثمن فهلك في يده كان عليه قيمته، وكذا لو استهلكه وارث المشتري بعد موت المشتري. اهـ. قال: والوارث كالمورث، فقد أجاب في النهر بقوله لا نسلم أنه غير صحيح، إذ الطرسوسي لم يذكره تفقها بل نقلا عن المشايخ صرح به في المنتقى، وعلة في المحيط بأنه صار راضيا بالمبيع حملا لفعله على الصلاح والسداد، وعزاه في الخزانة أيضا إلى المنتقى غير أنه قال في القياس تجب القيمة اهـ. كلام النهر. قلت: وما نقله في البحر عن الخانية لا دلالة فيه على ما يدعيه بل فيه ما ينافيه؛ لأن قوله وكذا لو استهلكه وارث المشتري يفيد أنه لو استهلكه المشتري نفسه كان الواجب الثمن لا القيمة. ووجهه أيضا ظاهر، لما علمته من تعليل المحيط. والفرق بينه وبين استهلاك الوارث أن العاقد هو المشتري فإذا استهلكه كان راضيا بإمضاء عقد الشراء بالثمن المذكور، بخلاف ما إذا استهلكه وارثه؛ لأن الوارث غير العاقد بل العقد انفسخ بموته فبقي أمانة في يد الوارث فيلزمه القيمة دون الثمن، فقوله: في البحر والوارث كالمورث غير مسلم. ثم رأيت الطرسوسي نقل عن المنتقى ما يفيد ذلك وهو قوله: ولو قال: البائع رجعت عما قلت أو مات أحدهما قبل أن يقول المشتري رضيت انتقض جهة البيع، فإن استهلكه المشتري بعد ذلك فعليه قيمته كما في حقيقة البيع لو انتقض يبقى المبيع في يده مضمونا فكذا هنا. اهـ. فهذا صريح بانفساخ العقد بموته فكيف يلزم الوارث الثمن باستهلاكه، فافهم واغتنم. (قوله: بالغة ما بلغت) رد على الطرسوسي حيث قال: وظاهر كلام الأصحاب أنها تجب بالغة ما بلغت، ولكن ينبغي أن يقال: لا يزداد بها على المسمى كما في الإجارة الفاسدة. قال: في النهر: وفيه نظر، بل ينبغي أن تجب بالغة ما بلغت، وقد صرحوا بذلك في البيع الفاسد فكذا هنا. اهـ. (شامی: ۱۲۰-۱۱۹/۷)

مطلب المقبوض على سوم النظر

اس مطلب کی تفصیل تقریباً سابقہ مطلب میں آگئی ہے۔

مطلب في الفرق بين القيمة والثلث

قیمت اور ثمن کے مابین فرق کا بیان۔

اس مطلب میں علامہ شامیؒ نے قیمت اور ثمن کے فرق کو واضح کیا ہے، اولاً دونوں کی اصطلاحی تعریف کرنے کے بعد فرق کی وضاحت کی جائے گی۔
ثمن کی تعریف ماقبل میں گزر چکی کہ بیع کے مقابلہ میں جو معاوضہ ادا کیا جاتا ہے، اس کو ثمن کہا جاتا ہے۔

علامہ شامیؒ نے ثمن کی تعریف یہ بیان کی ہے کہ جس قیمت پر عاقدین راضی ہو وہ ثمن ہے، خواہ وہ مقدار سامان کی اصل قیمت سے زیادہ ہو یا کم۔ اور شرح مجلہ میں ہے:
الثلث ما يكون بدلاً للمبيع ويتعلق بالذمة۔ (درر الحکام، مادہ: ۱۵۲) ثمن وہ بدل ہے جو ذمہ پر واجب ہو۔ یعنی اس کی خارجی تعیین کا اعتبار نہ ہو۔

قیمت: وہ معیاری بدل ہے جس کے ذریعہ کسی شے کی مالیت بتائی جائے اور یہ بلا کم و کاست چیز کی مالیت صحیح معیار کا کام دیتی ہے۔

قیمت اور ثمن کے درمیان فرق یہ ہے کہ قیمت ثمن مثل کا نام ہے۔ جب کہ ثمن بیع کے اس معاوضہ کا جس پر عاقدین متفق ہوں اور یہ قیمت سے زیادہ بھی ہو سکتا ہے اور کم بھی ہو سکتا ہے۔

مطلب في الفرق بين القيمة والثلث

والفرق بين الثمن والقيمة أن الثمن ما تراضى عليه سواء زاد على القيمة أو نقص، والقيمة ما قوم به الشيء بمنزلة المعيار من غير زيادة ولا نقصان.

مطلب في خيار التعيين

خيار تعیین کے احکام۔

الدر مع التنوير میں ہے ذوات القیم اشیاء میں خيار تعیین صحیح ہے، البتہ مثلی اشیاء

میں صحیح نہیں ہے، اس لئے کہ ان کے آحاد میں فرق نہیں ہوتا ہے، اور قول اصح کے مطابق بائع کے لئے بھی خیارتین صحیح ہے۔

علامہ شامیؒ نے اس مطلب میں اسی کی وضاحت فرمائی ہے اور فتح کے حوالہ سے وضاحت ذکر فرمانے کے بعد اس سے مستنبط ہونے والے مسائل بھی تحریر فرمائے ہیں۔

خیارتین

چند چیزوں پر علی سبیل التردید عقد واقع ہونے کی صورت میں کوئی ایک چیز متعین کرنے کے لیے عاقد کو ملنے والا حق خیارتین کہلاتا ہے، مثلاً مشتری یوں کہے کہ میں نے تم سے ان دو کپڑوں میں سے ایک کپڑا خرید لیا اور تین دن میں کپڑا متعین کر لوں گا، اور بائع یہ قبول کر لے۔ یا بائع کہے میں نے تم کو ان دو کپڑوں میں سے ایک کپڑا فروخت کیا اور تین دن میں اس کی تعین کروں گا اور مشتری یہ ایجاب قبول کر لے۔

علامہ شامیؒ فرماتے ہیں کہ سابق میں جو ایک مسئلہ دو غلاموں کی بیع کا تھا کہ: باع عبدین علی أنه بالخيار فی أحدهما۔ یہ خیارتین کا مسئلہ نہیں، وہ تومیع کے ایک حصہ میں خیارت شرط کا مسئلہ ہے۔

اسی طرح ہدایہ میں اس مقام پر مسئلہ ہے کہ ومن اشتد ثوبین الخ۔ جس سے بہ ظاہر یہ معلوم ہوتا ہے کہ یہ بھی سابقہ دو غلاموں کو ایک ساتھ فروخت کرنے کے مشابہ ہے، یعنی خیارت شرط کا مسئلہ ہے، تو علامہ شامیؒ عنایہ کے حوالہ سے تحریر فرماتے ہیں کہ اس مسئلہ میں دونوں کپڑے بیع نہیں ہے، بلکہ مشتری کی مراد دو میں سے ایک کپڑا خریدنے کی ہے، جب کہ غلام والے مسئلہ میں دونوں غلام بیع ہے، لہذا دونوں مسئلے الگ الگ ہیں۔

اس مقام پر علامہ شامیؒ نے فتح القدیر کی ایک پیچیدہ عبارت پیش کر کے حل فرمائی ہے، جس سے اس بحث کے متعدد مسائل پر روشنی پڑتی ہے، فتح القدیر کی عبارت یہ ہے: دو یا تین غیر متعین کپڑوں کو مشتری لے رہا ہے، اس میں سے جو اس کو پسند آئے گا، اس کی

تعیین کرے گا اور تعین کے بعد تین دن کا خیار شرط اس کو حاصل ہوگا۔ اگر کوئی شخص کہے میں نے میرے دو غلاموں میں سے ایک غلام سودرہم کے عوض تجھ کو فروخت کیا اور یہ نہ کہے کہ تجھے جو پسند ہو، اس کو لینے کا اختیار ہے تو بالاتفاق عقد درست نہ ہوگا، جیسا کہ کوئی کہے میں نے میرے غلاموں میں سے ایک تجھے فروخت کیا تو عقد درست نہیں ہوتا ہے، اور اگر مشتری چار چیزوں میں سے ایک خریدنے کے لئے خیار تعین کا مطالبہ کرے تو درست نہ ہوگا علامہ شامی تحریر فرماتے ہیں کہ فتح القدیر کی مذکورہ عبارت سے خیار تعین کے متعلق چار باتیں مستفاد ہوتی ہیں۔

(۱) دو یا تین غیر معین اشیاء میں سے کسی ایک پر عقد کرنا ہو تو خیار تعین درست ہوگا
(۲) خیار تعین دو یا تین چیزوں کے مابین ہوگا، لہذا چار چیزوں کو خیار تعین کے ساتھ لینا درست نہ ہوگا۔ [۱]

(۳) علامہ شامی فرماتے ہیں کہ فتح القدیر کے کلام سے تیسری بات یہ معلوم ہوتی

[۱] تین سے زائد اشیاء میں خیار تعین

مفتی تقی صاحب عثمانی دامت برکاتہ فقہ البیوع میں تحریر فرماتے ہیں کہ: احناف کے نزدیک تین سے زائد اشیاء میں خیار تعین درست نہ ہونے کے وجہ یہ ہے کہ اشیاء جید، وسط اور ردی؛ تین اقسام پر منحصر ہیں، اور ان میں تحری سے ضرورت پوری ہو جاتی ہے، نیز نفس خیار تعین کا اصل حکم قیاس کے مطابق عدم جواز کا ہے، مگر ضرورت کے سبب اور تعامل کے پیش نظر جائز قرار دیا ہے، پس تین سے زائد اشیاء میں عدم ضرورت اور عدم تعامل کے سبب جائز نہ ہوگا۔ پھر مفتی صاحب نے اسی تعلیل کی بنیاد پر فرماتے ہیں کہ فی زمانہ مصنوعات کا تنوع جید، وسط اور ردی پر منحصر نہیں ہے، بلکہ جید، وسط اور ردی میں بھی مختلف مصنوعات اور الوان پائے جاتے ہیں۔ لہذا انواع اور اوصاف کی کثرت کے پیش نظر ضروری ہے کہ تین سے زائد اشیاء میں خیار تعین جائز ہوگا۔ نیز اس کا تعامل بھی ہے لہذا تین سے زائد اشیاء میں خیار تعین کے جواز میں کچھ مانع نہیں ہے۔ (فقہ البیوع: ۲/۹۳۱)

ہے کہ صلب عقد میں خیار کا ذکر کرنا ضروری ہے، مثلاً عقد کے وقت کہے: میں نے تجھے دو غلاموں میں سے ایک فروخت کیا، اس شرط پر کہ دونوں میں سے جو تو چاہے اس میں تجھے خیار ہے یا کہے جو تو چاہے لے لے، تاکہ خیارِ تعین واضح ہو اور علامہ ابن نجیم بحر میں تحریر فرماتے ہیں کہ: صلب عقد میں صراحۃً خیار کو بیان نہ کیا جائے تو بیع کی جہالت کی وجہ سے عقد فاسد ہوگا، لہذا اگر بیع دو غلام ہو اور مشتری نے دونوں پر قبضہ کیا اور مشتری کے قبضہ میں دونوں کا انتقال ہو گیا تو مشتری دونوں غلاموں کی نصف قیمت کا ضامن ہوگا، اور اگر یکے بعد دیگرے دونوں غلام ہلاک ہوئے ہیں تو دوسرے کی قیمت لازم ہوگی، کیوں کہ یہ بیع فاسد ہونے کے سبب واجب الفسخ تھی، البتہ قبضہ کی وجہ سے لاعلیٰ التعین جو بیع ہو اس پر ملک تھی۔ پس جب تک ایک غلام بھی زندہ ہو بیع قابلِ فسخ ہے، اس لیے اول ہلاک ہونے والا امانت ہوگا، اور دوسرا بطور بیع سمجھا جائے گا، لہذا دوسرا غلام اگر زندہ ہو تو بطور فسخ واپس کیا جائے گا اور ہلاک ہو گیا تو بطور بیع ہلاک ہو اور قیمت لازم ہوگی۔

اور بیع صحیح کی صورت میں بیع اور امانت کا تعین برعکس ہوگا جو آگے آ رہا ہے۔

(۴) علامہ شامیؒ فرماتے ہیں کہ فتح القدیر کے کلام سے چوتھی بات یہ معلوم ہوتی ہے کہ خیارِ تعین کے ساتھ خیارِ شرط کو بیان کرنا بھی ضروری ہے، یعنی یہ کہے کہ تجھے تین دن کا خیار ہوگا، یعنی خیارِ تعین کی صورت میں دو بیع میں سے ایک بیع متعین کرے گا تو اس کے بعد اس بیع میں مشتری کو خیارِ شرط حاصل ہوگا۔

نوٹ: خیارِ تعین کے ساتھ خیارِ شرط ضروری ہے، خیارِ تعین، خیارِ شرط کے بغیر بھی ہو سکتا ہے، اس کی وضاحت آئندہ مطلب کے ضمن میں آئے گی، ان شاء اللہ۔

خیارِ تعین کن اشیاء میں درست ہے؟

خیارِ تعین کا محل ذوات القیم اشیاء ہیں، اسی طرح خیارِ تعین کا محل مختلف الجنس مثلیات ہیں، جیسے کسی نے گندم، جو اور مسور میں سے کوئی ایک جنس ایک کیلو فروخت کی اور

ہر جنس کا ثمن جداگانہ بیان کر دیا تو خیار درست ہوگا۔

علامہ شامیؒ بحر کے حوالہ سے فرماتے ہیں کہ متحد الجنس ذوات الامثال اشیاء میں تفاوت نہ ہونے کے سبب خیار تعیین درست نہ ہوگا، اس وجہ سے کہ اس کی کوئی ضرورت نہیں ہے۔

مفتی تقی صاحب فقہ البیوع میں تحریر فرماتے ہیں کہ متعدد اشیاء متحد الجنس ہوتے ہوئے بھی اوصاف اور انواع (کوالٹی) کے اعتبار سے متفاوت ہوتی ہیں، مثلاً گندم کہ اس میں جید، وسط اور ردی ہوتے ہیں، نیز مختلف شہروں کی کاشت کی وجہ سے بھی کوالٹی میں فرق ہوتا ہے، لہذا نوع اور وصف کو پسند کرنے میں بھی مشتری کو ضرورت ہوتی ہے، لہذا احناف کا کہنا کہ متحد الجنس مثلیات میں خیار تعیین کی ضرورت نہیں ہے کیسے درست ہوگا؟ پس متحد الجنس مثلیات میں بھی خیار تعیین درست ہوگا؛ البتہ ذوات الامثال متحد الجنس سے انواع اور اوصاف میں تماثل مراد ہو تو درست ہے۔

خلاصہ کلام یہ ہے کہ متحد الجنس اشیاء میں انواع اور اوصاف (کوالٹی) کے اعتبار سے فرق ہو تو خیار تعیین میں کوئی حرج نہیں ہے، خواہ متحد الجنس اشیاء ذوات القیم ہو یا ذوات الامثال ہو۔ (فقہ البیوع: ۲/ ۹۲۸)

خیار تعیین للبايع، خیار تعیین میں بیع کی ہلاکت کے احکام

علامہ شامیؒ دو باتیں تحریر فرما رہے ہیں: (۱) خیار تعیین للبايع کے مسائل - (۲) خیار تعیین للمشتري کے مسائل -

(۱) خیار تعیین جس طرح مشتری کے لئے ہوتا ہے، اسی طرح بايع کے لئے بھی ہوتا ہے، مثلاً مشتری کہے: میں نے تجھ سے دو غلاموں میں سے ایک خریدا، اس شرط پر کہ تو مجھے ایک غلام دے تو بايع کے لئے جائز ہے کہ جس غلام کو چاہے مشتری کو سپرد کر دے، البتہ اگر دونوں میں سے کوئی ایک عیب دار ہو جائے تو خیار کے عنوان سے یہ غلام مشتری پر

لازم کر دینا درست نہ ہوگا، سوائے یہ کہ مشتری اپنی رضامندی سے قبول کر لے تو درست ہے، اگر بائع نے عیب دار غلام سپرد کیا اور مشتری نے انکار کر دیا تو اب بائع کے لیے دوسرا صحیح سالم غلام لازم کرنا درست نہ ہوگا، کیوں کہ خیار ختم ہو گیا۔ پھر اس صورت میں بائع کے قبضہ میں ایک بیع ہلاک ہو جائے تو دوسری بیع کو لازم کرتے ہوئے سپرد کرنا ہوگا۔

خیار تعیین للمشتري کے مسائل:

اور اگر خیار تعیین مشتری نے لیا ہو مطلب یہ ہوگا کہ لاعلی التعیین ایک بیع میں بیع لازم ہے، اور بیع مضمون بالثمن ہوگی اور دوسری چیز بطور امانت مشتری کے قبضہ میں ہوگا، ہاں اگر خیار تعیین کے ساتھ خیار شرط بھی لیا ہو تو تعیین کردہ بیع میں بھی بیع لازم نہ ہوگی اور اس تعیین کردہ بیع کو بھی خیار شرط کے مطابق واپس کرنا درست ہوگا۔

پس اگر دونوں چیز میں (دو چیزوں میں خیار ہونے کی صورت میں) مشتری کے پاس ایک چیز ہلاک ہو تو وہ بطور بیع متعین ہوگی اور اس کا ثمن مشتری پر لازم ہوگا، اور اگر ایک ساتھ دونوں بیع ہلاک ہو جائے تو مشتری پر ہر چیز کا نصف لازم ہوگا، کیوں کہ دونوں چیزوں میں بیع اور امانت ہونے کا معنی مساوی اور مشترک تھا۔

اور اگر دونوں چیزیں ہلاک ہو جائے اور عاقدین کے مابین ہلاکت کی تقدیم و تاخیر میں اختلاف ہو تو مشتری کی بات مع یمین قابل قبول ہوگی، ہاں بائع بینہ پیش کر دے تو وہ اولی ہوگا۔ اگر دونوں بیع ایک ساتھ عیب دار ہو جائے تو خیار اسی طرح باقی رہے گا اور اگر متعاقباً (یکے بعد دیگرے) ہلاک ہو تو اول ہلاک ہونے والی بیع متعین ہو جائے گی۔ اگر مشتری نے دو بیع میں سے ایک فروخت کر دی پھر دونوں میں سے ایک کو پسند کیا تو مشتری کی بیع متعین کردہ میں ہی درست ہوگی، دوسرے میں باطل ہوگی۔

مطلب في خيار التعيين:

(وصح خيار التعيين) في القيميات لا في المثليات بعدم تفاوتها ولو للبائع في الأصح كافي. (تنوير الأبصار، الدر المختار)

(قوله: وصح خيار التعيين) أي بأن يقع البيع على واحد لا بعينه، بخلاف المسألة السابقة فليست من خيار التعيين لوقوع البيع فيها على العبدین. وأما قول الهداية هنا: من اشترى ثوبين فالمراد أحد ثوبين، كما نبه عليه في العناية وغيرها. وفي الفتح المراد أن يشتري أحد ثوبين أو ثلاثة غير معين على أن يأخذ أيهما شاء على أنه بالخيار ثلاثة أيام فيما يعينه بعد تعيينه المبيع، أما إذا قال: بعثك عبدا من هذين بمائة ولم يذكر قوله على أنك بالخيار في أيهما شئت لا يجوز اتفاقا كقوله بعثك عبدا من عبيدي، وإن اشترى أحد أربعة لا يجوز. اهـ. وقد استفيد من هذه العبارة أمور: الأول أن خيار التعيين إنما يكون البيع فيه على واحد من اثنين أو ثلاثة لا بعينه وهو ما قلنا. الثاني أنه لا يكون من واحد من أربعة كما يأتي. الثالث أنه لا بد أن يقول بعد قوله بعثك أحد هذين العبدین على أنك بالخيار في أيهما شئت، أو على أن تأخذ أيهما شئت ليكون نصا في خيار التعيين. وقال: في البحر: لأنه لو لم يذكر هذه الزيادة يكون فاسدا لجهالة المبيع، فإن قبضهما وماتا عنده ضمن نصف قيمة كل واحد منها، وإن مات أحدهما قبل الآخر لزمه قيمة الآخر كما في المحيط. اهـ. الرابع أنه لا بد أيضا من ذكر خيار الشرط، بأن يقول: على أنك بالخيار ثلاثة أيام أي إذا عين واحدا منها بحكم خيار التعيين يكون له فيه خيار الشرط وهذا الرابع فيه خلاف يأتي. (قوله: لا في المثليات) أي التي من جنس واحد بحر. (قوله: ولو للبائع) صورته أن يقول المشتري اشترت منك أحد هذين الثوبين على أن تعطيني أحدهما نهر فله أن يلزم المشتري أيهما شاء إلا إذا تعيب أحدهما فليس له أن يلزمه المعيب إلا برضاه، فإذا ألزمه إياه ولم يرض به ليس له أن يلزمه الآخر بعد ذلك، ولو هلك أحدهما في يده كان له أن يلزمه الباقي، وأما إذا كان الخيار للمشتري فالبيع لازم في أحدهما إلا أن يكون معه خيار شرط، والمبيع مضمون بالثمن وغيره أمانة، فإذا هلك أحدهما تعين هو مبيعا والآخر أمانة، ولو هلكا معا ضمن نصف كل، ولو اختلفا في الهالك أو لا فالقول للمشتري بيمينه وبينه البائع أولى ولو تعيبا معه فالخيار بحاله، ولو متعاقبا تعين الأول مبيعا، ولو باعهما المشتري ثم اختار أحدهما صح بيعه فيه، وتمامه في البحر. (شامی ١٣٠-٤/١٣٩)

مطلب في مدة خيار التعيين

علامہ شامیؒ اس مطلب میں دو باتوں کی وضاحت کرنا چاہتے ہیں: (۱) خيار تعين کی مدت (۲) خيار تعين کے ساتھ خيار شرط ضروری ہے یا نہیں؟

خيار تعين کی مدت

(۱) علامہ حصفیؒ تحریر فرماتے ہیں ومدته كخيار الشرط یعنی خيار تعين کی مدت خيار شرط کی طرح ہے، اس پر علامہ شامیؒ تحریر فرماتے ہیں علامہ حصفیؒ کی مراد یہ ہے کہ خيار تعين کی مدت تین دن ہے، اس کے بعد بحر کے حوالہ سے تحریر فرماتے ہیں کہ علامہ ابن نجیمؒ کی ظاہری عبارت سے مستفاد ہوتا ہے کہ تین دن کی مدت اس قول کے مطابق ہے، جس میں خيار تعين کے ساتھ خيار شرط ضروری قرار دیا گیا ہے۔

مفتی تقی صاحب دامت برکاتہ خيار تعين کی مدت پر تفصیلی بحث کرنے کے بعد بطور خلاصہ تحریر فرماتے ہیں کہ: خيار تعين میں مدت متعین کر دی جائے، اور یہ مدت تین دن سے زیادہ رکھنا درست ہے، البتہ غیر معمولی (خلاف عرف) طویل مدت نہ ہو۔

الشرط الثالث: أن يحدد للخيار مدة معلومة، ولو كانت أكثر من ثلاثة أيام، بشرط أن لا تكون مدة طويلة خلاف العرف (فقہ البیوع ۱۱۷۸/۲)

(۲) کیا خيار تعين کے ساتھ خيار شرط ضروری ہے؟

علامہ شامیؒ مذکورہ مسئلہ پر تفصیلی وضاحت فرماتے ہوئے تحریر فرماتے ہیں کہ: علامہ ابن نجیمؒ البحر الرائق میں دونوں قول تحریر فرماتے ہوئے رقمطراز ہیں:

ما تن (علامہ نسفیؒ) نے کنز میں خيار تعين کے ساتھ خيار شرط کے ضروری ہونے کے متعلق اختلاف ہونے کے سبب بحث نہیں فرمائی ہے، ایک قول یہ ہے کہ خيار تعين کے ساتھ خيار شرط کا ہونا شرط ہے، یہ جامع الصغیر میں مذکور ہے اور شمس الائمہؒ نے اس کو صحیح قرار دیا ہے۔ لہذا جب دونوں خيار مشروط ہوئے تو مشتری کے لیے مدت خيار میں مبیع

متعین کرنا ہوگا۔ اور اگر مدت ختم ہونے تک متعین نہیں کی تو ضروری ہے کہ فی الفور ایک بیع متعین کر لے۔

اور دوسرا قول یہ ہے کہ دونوں خیار (یعنی خیارِ تعین کے ساتھ خیارِ شرط کو رکھنا) ضروری نہیں ہے اور یہ قول بھی جامع الصغیر میں مذکور ہے۔ فخر الاسلام نے اپنی شرح الجامع الصغیر میں اسی کی تصحیح کی ہے۔ اور فتح القدیر میں اسی قول کو راجح قرار دیا ہے، لیکن قاضی خاں تحریر فرماتے ہیں کہ خیارِ تعین کا خیارِ شرط کے ساتھ مشروط ہونا اکثر مشائخ کا قول ہے۔

اس کے بعد علامہ ابن نجیمؒ ہدایہ کے حوالہ سے تحریر فرماتے ہیں کہ اس قول کے مطابق اگر خیارِ شرط کا تذکرہ خیارِ تعین کے ساتھ نہیں کیا گیا تو امام صاحبؒ کے نزدیک خیارِ تعین کی مدت تین دن ہوگی اور صاحبینؒ کے نزدیک جو بھی مدت وہ دونوں متعین کرے وہ ہوگی۔

علامہ شامیؒ فرماتے ہیں کہ بحر نے اولاً شمس الائمہ اور فخر الاسلام کا قول نقل فرمایا ہے۔ پھر صاحب ہدایہ کی بات علیٰ ہذا القول کے الفاظ کے ذریعہ اس طرح نقل فرمائی ہے گویا صاحب ہدایہ فخر الاسلام کے قول تفریع کر کے اختلاف کو ذکر کرتے ہوں۔ جب کہ پوری حقیقت اس طرح نہیں ہے۔ ہدایہ میں ’علیٰ ہذا القول‘ کے الفاظ نہیں اور ہذا القول کے مشاؤ الیہ کے طور پر ہدایہ میں شمس الائمہ اور فخر الاسلام کی تصحیحات بھی نہیں۔ ہاں ہدایہ کی عبارت سے معلوم ہوتا ہے کہ خیارِ تعین میں توقیت کی شرط فخر الاسلام کے قول پر مبنی ہے۔

خیارِ تعین میں مدت متعین کرنا

علامہ شامیؒ تحریر فرماتے ہیں کہ علامہ زلیعیؒ تبیین الحقائق میں خیارِ تعین میں مدت متعین کرنے کے مسئلہ میں اختلاف کرتے ہوئے تحریر فرماتے ہیں: جب خیارِ تعین کے

ساتھ اختیار شرط مذکور نہ ہو تو اختیار تعین کی مدت متعین کرنے کا کوئی فائدہ نہیں ہے، برخلاف اختیار شرط میں توقیت مفید کیوں کہ مدت ختم ہونے کی صورت میں لزوم عقد اور عدم لزوم عقد کا فائدہ ظاہر ہوتا ہے (یعنی یوں ہی مدت گزر جائے تو بیع لازم ہو جاتی ہے) اور اختیار تعین میں یہ ممکن نہیں ہے، کیوں کہ مدت کے ختم ہونے سے قبل ایک بیع میں عقد لازم ہے، جس کی تعین کی جانی ہے۔ اور مدت اختیار ختم ہو جائے تو مدت ختم ہونے سے خود بخود کوئی ایک بیع متعین نہ ہوگی، جب تک کہ تعین نہ کی جائے۔ پس اگر اختیار تعین کی مدت تین دن یا کچھ اور بیان کی بھی ہو، اور بلا تعین مدت پوری ہو جائے تو اب بھی عقد اسی طرح رہے گا، یعنی کوئی ایک بیع پر عقد ہوا ہے اور تعین باقی ہے، پس اس مدت کا کوئی فائدہ اس طرح حاصل نہ ہوا جیسا اختیار شرط میں ہوتا تھا کہ ختم مدت پر بیع لازم ہو جاتی ہے۔ لہذا اختیار تعین کا کوئی فائدہ نہیں ہے، پس گمان غالب یہ ہے کہ اختیار تعین میں مدت متعین کرنے کا کوئی فائدہ نہیں ہے۔

علامہ ابن الترمذی الحاشی السعدیہ میں اس کا جواب دیتے ہوئے تحریر فرماتے ہیں کہ اختیار تعین کا فائدہ یہ ہے کہ تین دن کی مدت ختم ہونے کے بعد مشتری کو بیع متعین کرنے پر مجبور کیا جائے گا، صاحب النہر الفائق نے اسی بات کو ثابت کیا ہے۔ اور درر الحکام میں علامہ شرنبلالیؒ کے کلام سے یہی معنی مفہوم ہے۔ چنانچہ آپ تحریر فرماتے ہیں اختیار تعین میں مدت متعین کرنے کا فائدہ یہ ہے کہ بائع سے ضرر کو دور کرنا مقصود ہے، اس لیے کہ اگر مدت متعین نہ کی گئی تو مشتری بیع کی تعین میں ٹال مٹول کرے گا جس سے بائع کو ضرر لاحق ہوگا، اور اس صورت میں بائع اپنی مملوک اشیاء میں تصرف اور اس سے انتفاع سے محروم ہو جائے گا۔

آگے علامہ شامیؒ تحریر فرماتے ہیں کہ بحر کی عبارت سے مزید ایک فائدہ ظاہر ہوتا ہے وہ یہ کہ اختیار تعین کی صورت میں مدت ختم ہونے پر ارتقاع عقد کا حکم بھی جاری

ہوسکتا ہے جب کہ خیاء شرط میں مدت ختم ہونے سے عقد مرتفع نہ ہوگا بلکہ نافذ ہوتا ہے۔
خلاصہ یہ ہے کہ صرف خیاء تعیین ہونے کی صورت میں بھی مدت متعین کرنا درست ہے اور اس کا فائدہ بھی ظاہر ہوتا ہے۔

علامہ شامیؒ مزید تحریر فرماتے ہیں کہ علامہ ابن نجیمؒ نے مذکورہ بات کو کسی نقل سے مدلل نہیں کیا ہے، اگر اس طرح ہوتا تو علامہ زلیعیؒ پر یہ بات مخفی نہ ہوتی۔

علامہ حصکفیؒ فتح کے حوالہ سے تحریر فرماتے ہیں کہ اصح قول کے مطابق خیاء تعیین کے ساتھ خیاء شرط کا ہونا ضروری نہیں، اس پر علامہ شامیؒ فتح کے حوالے سے مزید وضاحت کرتے ہوئے تحریر فرماتے ہیں: پھر بھی اگر عاقدین خیاء تعیین کے ساتھ خیاء شرط رکھے تو اس میں خیاء شرط کے احکام بھی نافذ ہوں گے، مثلاً اگر دو کپڑے بیع ہو تو مشتری خیاء تعیین سے ایک کپڑا متعین کرنے کے بعد بھی خیاء شرط کی وجہ سے دونوں کپڑوں کو تین دن میں واپس کر سکتا ہے۔ اور اگر مشتری خیاء تعیین کی بنیاد پر ایک کپڑا رکھ کر دوسرا واپس کر دے تو تعیین کردہ کپڑے میں تین دن ختم ہونے تک خیاء شرط جاری رہے گا۔ اور اگر مدت خیاء شرط اور تعیین ختم ہو جائے اور مشتری نے کسی بیع کو متعین نہیں کیا تو خیاء شرط باطل ہوگا اور ایک بیع میں عقد مستحکم ہو جائے گا اور مشتری کے ذمہ لازم ہے کہ کسی بیع کو متعین کرے۔

اور اگر تین دن قبل مشتری کا انتقال ہو جائے تو ایک بیع میں عقد تام ہوگا اور وراثۃ کو حق تعیین حاصل ہوگا اس وجہ سے کہ خیاء شرط میں وراثت جاری نہیں ہوتی، البتہ خیاء تعیین میں وراثت جاری ہوتی ہے تاکہ مورث کے املاک غیر کی ملک سے متمیز ہو جائے۔

اور اگر عاقدین خیاء تعیین کے ساتھ خیاء شرط پر راضی نہ ہو اور صرف خیاء تعیین رکھے تو امام صاحب کے نزدیک خیاء تعیین کی مدت تین دن رکھنا ضروری ہے۔

مطلب فی مدة خيار التعيين

(قوله: ومدة كخيار الشرط) أي ثلاثة أيام، ظاهر كلام البحر أن هذا مبني على القول بأنه يشترط معه خيار الشرط، فقد ذكر في البحر أن شمس الأئمة صحح الاشتراط وفخر الإسلام صحح عدمه ورجحه في الفتح، لكن ذكر قاضي خان أن الاشتراط قول الأكثر، ثم قال في البحر: وإذا لم يذكر خيار الشرط على هذا القول فلا بد من تأقيت خيار التعيين بالثلاث عنده وبأي مدة معلومة كانت عندهما، كذا في الهداية. اهـ. لكن قوله على هذا القول ليس في الهداية، والمتبادر من كلام الهداية أن اشتراط التوقيت مبني على ما صححه فخر الإسلام، ويأتي عن الفتح ما يدل عليه، ثم أعلم أن اشتراط التوقيت نازع فيه الزيلعي فقال: إذا لم يذكر خيار الشرط فلا معنى لتوقيت خيار التعيين بخلاف خيار الشرط فإن التوقيت فيه يفيد لزوم العقد عند مضي المدة، وفي خيار التعيين لا يمكن ذلك؛ لأنه لازم في أحدهما قبل مضي الوقت، ولا يمكن تعينه بمضي الوقت بدون تعينه فلا فائدة لشرط ذلك. والذي يغلب على الظن أن التوقيت لا يشترط فيه. اهـ.

وأجاب في الحواشي السعدية بأن له فائدة هي أن يجبر على التعيين بعد مضي الأيام الثلاثة. وأقره في النهر، وهو معنى قوله في الشرنبلالية بل له فائدة هي دفع ضرر البائع لما يلحقه من مطل المشتري التعيين إذا لم يشترط فيفوت على البائع نفعه وتصرفه فيما يملكه. اهـ. وأبدى في البحر فائدة أخرى وهي أنه يمكن ارتفاع العقد فيها أي في الثوبين مثلاً بمضي المدة من غير تعيين، بخلاف مضيهما في خيار الشرط فإنه إجازة ليكون لكل خيار ما يناسبه. اهـ.

قلت: لكنه يستند إلى نقل في ذلك، ولو كان كذلك لما خفي على الزيلعي (قوله: ولا يشترط معه خيار شرط في الأصح) غير أنهما إن تراضيا على خيار الشرط فيه ثبت حكمه وهو جواز رد كل من الثوبين إلى ثلاثة أيام ولو بعد تعين الثوب الذي فيه البيع، ولو رد أحدهما كان بحكم خيار التعيين، وبثبت البيع في الآخر بخيار الشرط، ولو مضت الثلاثة قبل رد شيء وتعيينه بطل خيار الشرط وانبرم البيع في أحدهما وعليه أن يعين، ولو مات المشتري قبل الثلاثة تم بيع أحدهما وعلى الوارث التعيين؛ لأن خيار الشرط لا يورث، والتعيين ينتقل إلى الوارث ليميز ملكه عن ملك غيره على ما ذكرنا، وإن لم يتراضيا على خيار الشرط معه لا بد من توقيت خيار التعيين بالثلاثة عند أبي حنيفة ففتح وتماه فيه. (شامی ١٣٣-١٣٢/٤)

مطلب فیما لو اختلفا فی الخيار أو فی مضیہ

أوفی الأجل أو فی الإجازة أو فی تعیین المبیع

خیار، ختمِ خیار، مدتِ خیار، اجازتِ بیع اور تعیینِ بیع میں اختلاف کا حکم

تئویر مع الدر میں ہے کہ: ظاہر الروایت میں ہے: اگر عاقدین کے مابین خیارِ شرط یا مدتِ خیار یا اختتامِ مدتِ خیار یا اجازتِ بیع یا مدت کے زیادتی کے متعلق اختلاف ہو جائے تو منکر کے قول کا اعتبار ہوگا۔

اس مطلب میں علامہ شامیؒ نے تئویر مع الدر کے مذکورہ جزئیہ کی تشریح فرمائی ہے: چنانچہ علامہ شامیؒ درر کے حوالہ سے تحریر فرماتے ہیں کہ خیار ایک عارضی شئی ہے، کیوں کہ خیار بغیر شرط کے ثابت نہیں ہوتا ہے، لہذا وہ ایک عارضی شئی ہے، پس اس میں جو اس کا منکر ہوگا، اسی کی بات قبول کی جائے گی، کیوں کہ وہ ظاہر کے موافق ہے، جیسا کہ عاقدین میں سے کوئی ایک اجل کا مدعی ہو اور دوسرا منکر تو منکر کی بات معتبر ہوتی ہے۔

عاقدین میں خیار کے متعلق اختلاف واقع ہو تو کس کی بات معتبر ہوگی؟

مدتِ خیار میں اختلاف: اگر مدتِ خیار کے اختتام کے متعلق عاقدین میں اختلاف واقع ہو یاں طور کہ عاقدین میں سے کوئی ایک مدت کے ختم ہونے کا دعویٰ کرے اور دوسرا اس کا منکر ہو تو منکر کے قول کا اعتبار ہوگا۔

اجازت: علامہ شامیؒ حاشیۃ الطحاوی علی الدر کے حوالہ سے تحریر فرماتے ہیں کہ اس سے مراد صاحبِ خیار کا عقد کو نافذ کرنے کی اجازت دینا ہے، جیسا کہ بائع دعویٰ کر لے کہ مشتری خیارِ شرط کو ختم کرتے ہوئے عقد کو نافذ کر چکا ہے اور مشتری اس کا انکار کرے تو مشتری کا قول معتبر ہوگا، اس وجہ سے کہ بائع سقوطِ خیار اور وجوبِ ثمن کا مدعی ہے اور مشتری اس کا منکر ہے۔

زیادت: یعنی عاقدین میں خیار کی مدت کے کم یا زیادہ ہونے کے متعلق اختلاف واقع ہو جائے، تو عاقدین میں سے جو کم مدت کی بات کرتا ہو، اس کی بات کا اعتبار کیا جائے گا؛ کیوں کہ مدعی علیہ خیار شرط کی زائد مدت بیان کرتا ہے اور مدعی اس کا منکر ہے۔ علامہ شامی تحریر فرماتے ہیں کہ کتاب البیوع کے شروع میں علامہ ترمذی کے قول و صحیح بٹمن حال و مؤجل کے تحت لکھا ہے کہ اگر عاقدین کے مابین نفس اجل میں اختلاف واقع ہو تو منکر کا قول معتبر ہوگا، الا یہ کہ بیع سلم ہو۔

عاقدین میں قبضہ کے بعد اختلاف واقع ہو

علامہ شامی تحریر فرماتے ہیں کہ باب خیار العیب میں بیع بر قبضہ کے بعد عاقدین میں اختلاف واقع ہو اس کے متعلق تفصیلی حکم ذکر کیا گیا ہے۔ یہاں مختصر اس کی وضاحت کی جاتی ہے:

قاعدہ یہ ہے کہ قبضہ کے بعد عاقدین میں اختلاف ہو تو قابض کا قول معتبر ہوگا۔ لہذا عاقدین میں بیع یا مقبوض کے عدد میں اختلاف واقع ہو تو مشتری کا قول معتبر ہوگا، اس وجہ سے کہ قدر، صفت یا تعین میں قابض کا قول معتبر ہوتا ہے، مثلاً خیار شرط یا رویت کی وجہ سے مشتری بیع واپس کرنے آئے، پھر بائع کہے کہ یہ وہ بیع نہیں ہے جو میں نے تجھ کو سپرد کی تھی تو بیع کی تعین میں مشتری کا قول معتبر ہوگا۔

اور اگر خیار عیب کی وجہ سے قبضہ کے بعد مشتری بیع واپس کرے تو بائع کی بات کا اعتبار ہوگا۔

علامہ شامی نے باب خیار العیب کے تحت دونوں مسئلہ میں فرق کی وجہ یہ تحریر فرمائی ہے کہ: خیار شرط اور خیار رویت میں مشتری دوسرے کی رضا مندی پر توقف کئے بغیر عقد فسخ کرنے میں آزاد اور مستقل ہے، اور اپنے علم کے مطابق فسخ کرتا ہے اور جب عقد فسخ ہو گیا تو اس کے بعد فقط مقبوض میں اختلاف سمجھا جائے گا تو مقبوض میں قابض کے

قول کا اعتبار ہوگا، برخلاف خیاری عیب میں فسخ کی صورت میں مشتری تنہا فسخ نہیں کر سکتا ہے، بلکہ اس کو جو حق فسخ حاصل ہے اس کا دعویٰ کرتا ہے اور بائع منکر ہے۔ اور منکر کے قول کا اعتبار ہوتا ہے۔

علامہ شامی تحریر فرماتے ہیں کہ ایک صورت باقی ہے، وہ یہ کہ صاحب خیاری کے اجازت دینے کے وقت عاقدین میں تعیین مبیع کے متعلق اختلاف واقع ہو تو کیا حکم ہوگا؟ تو علامہ ابن نجیم ظہریہ کے حوالہ سے تفصیلی حکم تحریر فرمایا ہے، اس کا خلاصہ نقل کرتے ہوئے علامہ شامی فرماتے ہیں کہ خلاصہ کلام یہ ہے کہ اگر مبیع مقبوض ہو اور خیاری شرط کے مطابق عقد جائز کرتے وقت بائع مشتری کے درمیان تعیین مبیع میں اختلاف ہو گیا کہ معقود علیہ کون سی مبیع ہے؟ تو مشتری کے قول کا اعتبار ہوگا، خواہ خیاری مشتری کا ہو یا بائع کا اور اگر مبیع مشتری کے پاس مقبوض نہ ہو اور خیاری شرط مشتری کا ہو، اور مشتری نے جب خیاری کے مطابق عقد جائز کرنا چاہا تو مبیع کی تعیین میں اختلاف ہو گیا تو قول بائع معتبر ہوگا۔ اور اگر خیاری بائع کا ہو اور اس نے جب اپنے خیاری کے مطابق ایک مبیع میں عقد جائز کیا تو مشتری کے ساتھ اختلاف ہو گیا کہ مبیع کون سی چیز تھی؟ تو قول مشتری معتبر ہوگا۔

مطلب فیما لو اختلفا فی الخيار أو فی مضیہ أو فی الأجل أو فی الإجازة أو

فی تعیین المبیع

(قوله: والقول للمنکر إلخ) لأن الخيار لا یثبت إلا بالشرط فکان من العوارض فیکون القول لمن ینفیہ کما فی دعوی الأجل درر. (قوله: والمضی) أي إذا اختلفا فی مضی المدة فالقول لمنکره؛ لأنهما تصادقا علی ثبوت الخيار ثم ادعی أحدهما السقوط بمضی المدة فالقول للمنکر درر. (قوله: والإجازة) أي إجازة البیع ممن له الخيار، کما إذا ادعی البائع علی المشتري بالخيار أنه أجاز البیع وأنکر المشتري فالقول قوله: لأن البائع یدعی سقوط الخيار ووجوب الثمن وهو ینکر ط. (قوله: والزيادة) أي إذا اختلفا فی قدر الأجل فالقول لمن یدعی أخصر الوقتین؛ لأن الآخر یدعی زیادة شرط علیہ وهو ینکر درر، وتقدم أول

البیوع عند قوله وصح بثمن حال ومؤجل أنه لو اختلفا في الأجل أي في أصله فالقول لنا فيه إلا في السلم وسيأتي في باب خيار العيب ما لو اختلفا بعد التقابض في عدد المبيع أو عدد المقبوض فالقول للمشتري؛ لأن القول للقابض مطلقاً قدرًا أو صفة أو تعيينًا، فلو جاء ليرده بخيار شرط أو رؤية فقال: البائع ليس هو المبيع فالقول للمشتري في تعيينه، ولو بخيار عيب فللبائع إلخ. وسيأتي الكلام عليه هناك، وكذا في آخر خيار الرؤية، وبقي ما إذا اختلفا في تعيين المبيع الذي فيه خيار الشرط عند إجازة من له الخيار العقد، وقد ذكره في البحر في آخر باب خيار الرؤية عن الظهيرية ثم قال: والحاصل أن السلعة لو مقبوضة فالقول للمشتري سواء كان الخيار له أو للبائع وإلا فلو الخيار للمشتري فالقول للبائع، وعكسه فالقول للمشتري. (شامی: ۴/۱۲۳)

مطلب: اشتری جاریہ علی أنها بکر ثم اختلفا (تنبيه)

بکارت کی شرط پر باندی خریدنے کے بعد اختلاف ہونے کے احکام۔
علامہ شامیؒ اس مطلب میں عاقدین میں اختیارِ عیب کے متعلق اختلاف واقع ہوتا کیا حکم ہوگا اس کی وضاحت فرماتے ہیں:

اگر کسی شخص نے باندی اس شرط پر خریدی کہ وہ باکرہ ہو پھر عاقدین میں اختلاف واقع ہو- خواہ قبضہ کے بعد ہو یا پہلے- بائع کہے کہ تاہنوز باکرہ ہے اور مشتری انکار کرتے ہوئے کہے کہ ثیبہ ہے، تو قاضی عورتوں کو حکم کرے گا کہ وہ دیکھیں، باکرہ ہے یا ثیبہ؟ پس اگر عورتیں کہیں کہ باکرہ ہے تو مشتری پر عقد لازم ہوگا اور بائع سے حلف نہیں لیا جائے گا، اس وجہ سے کہ عورتوں کی گواہی سے بائع کی بات کی تائید ہو چکی ہے، نیز اصل بکارت ہی ہے اور اگر عورتیں کہیں کہ ثیبہ ہے تو مشتری کو حق فسخ حاصل نہ ہوگا، البتہ حق خصومت حاصل ہوگا، اس وجہ سے کہ حق فسخ قوی ہے اور عورتوں کی گواہی ضعیف ہے، جو کسی مؤید سے مؤکد بھی نہیں ہوئی ہے، البتہ مشتری کو جو حق خصومت حاصل ہوا ہے، اس کی وجہ سے بائع کے ذمہ حلف اور قسمیہ طور پر یہ کہنا ضروری ہوگا کہ بخدا میں نے بیع کے حکم

کے ساتھ سپرد کیا تھا یعنی باکرہ ہونے کی حالت میں سپرد کیا تھا۔
اگر بائع حلف اور قسم سے انکار کر دے تو باندی بائع کو واپس کی جائے گی اور اگر
حلف لیتا ہے تو عقد لازم ہو جائے گا۔

اور اگر شرط بکارت کے ساتھ عقد کرنے کے بعد عاقدین میں اختلاف واقع ہو، تو
صاحبین^۲ سے ایک روایت میں درج ذیل احکام منقول ہیں:
(الف) قبل القبض عاقدین میں اختلاف واقع ہو اور عورتیں بکارت کے زائل
ہونے کی گواہی دیں تو ان کی شہادت کی وجہ سے بائع سے قسم کا مطالبہ کئے بغیر باندی
واپس کر دی جائے گی۔

(ب) اگر بائع دعویٰ کرے کہ میں نے باندی باکرہ سپرد کی تھی اور بکارت تیرے
قبضہ میں زائل ہوئی ہے (یعنی اختلاف بعد القبض ہو) تو بائع کی بات معتبر ہوگی، اس وجہ
سے کہ اصل بکارت ہے اور قاضی اس صورت میں عورتوں کو زوال بکارت اور عدم زوال
کے دیکھنے کا حکم نہیں دے گا، اس وجہ سے کہ بائع زوال بکارت کا مقرر ہے، البتہ اختلاف
اس بات میں ہے کہ بائع کے قبضہ میں بکارت زائل ہوئی یا مشتری کے قبضہ میں زائل ہوئی
ہے۔

علامہ شامی^۲ فرماتے ہیں کہ اس مسئلہ کی مزید وضاحت آگے خیالِ عیب کے باب
میں شارح کے قول ”واعلم ان العیوب انواع“ کے تحت فرمائی ہے۔

اس کے بعد یہاں مذکور مسئلہ کے متعلق علامہ شامی^۲ فرماتے ہیں کہ مذکورہ حکم اس
صورت میں ہے جب کہ بدونِ وطی ثیبہ ہونے میں اختلاف ہو۔ اگر وطی کے سبب ثیبہ
ہونے کے بارے میں اختلاف ہو اور زوال بکارت ثابت ہو جائے تو اس کو لوٹایا نہیں
جائے گا، بلکہ مشتری کو رجوع بالنقصان کا حکم ہوگا۔ جیسا کہ آگے مصنف کے قول مشتری
جاریۃ کے ضمن میں آرہا ہے۔

احقر عرض کرتا ہے کہ جس مقام کا علامہ شامیؒ نے حوالہ دیا ہے، وہاں باندی کو بکارت کے علاوہ دیگر عیب کی بنیاد پر واپس کرنے نہ کرنے کے خیار کا مسئلہ ہے، اور مشتری کے قبضہ میں آکر وطی سے ثیبہ ہو جائے تو گویا مشتری نے ایک عیب مزید پیدا کر دیا، اس لیے مشتری کو جس عیب کا وہ دعویٰ کرتا ہے اس کے نقصان کا رجوع کا حکم ہوگا۔ جب کہ ہمارے مسئلہ میں نفس بکارت و ثبابت کے عیب کے متعلق اختلاف ہے۔ اس لیے یہاں مذکور مسئلے میں زوال بکارت کی دونوں صورتوں (بہ سبب وطی یا بہ سبب بدون وطی) کا حکم یکساں ہونا چاہیے۔ یعنی عورتوں کے دیکھنے کے بعد ثیبہ ہونا متعین ہو تو مشتری کو حق فسخ ملے۔ چاہے بکارت وطی سے زائل ہوئی ہو یا غیر وطی سے زائل ہوئی ہو۔

مطلب اشتری جاریۃ علی أنها بکر ثم اختلفا

[تنبیہ]: اشتری جاریۃ علی أنها بکر ثم اختلفا قبل القبض أو بعده فقال البائع: بکر للحال، والمشتري: ثیب، فإن القاضي يريها النساء، فإن قلن: بکر لزم المشتري بلايمين البائع؛ لأن شهادتهن تأيدت هنا بأن الأصل البكارة، وإن قلن: ثیب لم يثبت حق الفسخ؛ لأنه حق قوي وشهادتهن ضعيفة لم تتأيد بمؤيد، لكن يثبت حق الخصومة لتوجه اليمين على البائع، فيحلف بالله لقد سلمتها بحكم البيع وهي بکر، فإن نكل ردت عليه وإلا لزم المشتري وعنهما في رواية أنها ترد بشهادتهن قبل القبض بلايمين البائع، ولو قال: سلمتها إليك وهي بکر وزالت في يدك فالقول قوله: لأن الأصل البكارة، ولا يريها القاضي النساء؛ لأن البائع مقر بزوال البكارة ففتح ملخصا. وسنذكر لهذا مزيد تحقيق وبيان في خيار العيب عند قول الشارح: واعلم أن العيوب أنواع. وهذا إذا علم أنها ثیب بغير الوطء، فلو به فلا يرد لها بل يرجع بالنقصان كما سيأتي هناك عند قول المصنف: اشتری جاریۃ إلخ. (شامی: ۴/۱۲۴)

مطلب البيع لا يبطل بالشرط في اثنين وثلاثين موضعا

وہ ۳۲ صورتیں جن میں باوجود شرط کے بیع فاسد نہیں ہوتی۔

احکام خیار شرط کے اختتام پر علامہ حصکفیؒ نے فروع کا عنوان قائم کرتے ہوئے متعدد فروعات تحریر فرمائی ہیں، اور اخیر میں ایک قاعدہ یہ ذکر فرمایا ہے کہ ۳۲ صورتیں

ایسی ہیں جن میں شرط کے سبب بیع باطل نہیں ہوتی، یا تو شرط باطل ہوتی ہے یا شرط درست ہوتی ہے اور شرط نہ پائے جانے سے مشتری کو اختیار ملتا ہے، وغیرہ۔ ان ۳۲ صورتوں کی وضاحت کے لیے علامہ شامیؒ نے یہ مطلب قائم کیا ہے۔

علامہ حصکفیؒ اشباہ کے حوالہ سے تحریر فرماتے ہیں کہ شرط زائد کی وجہ سے ۳۲ مقامات پر بیع باطل نہیں ہوتی ہے۔ اس کے بعد آپ نے مفسد عقد بعض شروط کو بیان فرما کر ایک ضابطہ شرط فاسد وغیرہ فاسد کے متعلق تحریر فرمایا ہے۔ ضابطہ یہ ہے کہ عقد میں ایسے وصف کی شرط لگانا جس میں غرر نہ ہو درست ہے، اور جس میں غرر ہو اس کی شرط درست نہیں، الا یہ کہ غرر والا وصف غیر مرغوب ہو تو اس کی شرط لگانا درست ہوگا۔

مذکورہ احکام کی تفصیلی وضاحت سے پہلے عقد سے مشروط کی جانی والے شرطوں کے بعض احکام برائے بصیرت بیان کیے جاتے ہیں۔

عقد بیع میں لگائی جانے والی شرائط کے احکام

(۱) اگر عقد میں لگائی جانے والی شرط کسی حرام چیز کے متعلق ہو یعنی کسی معصیت کے متعلق ہو تو عقد باطل ہوگا۔

عقد میں لگائی جانے والی شرط زائد حلال ہو تو اس کی دو قسمیں ہیں:

(۱) شرائط فاسدہ (۲) شرائط صحیحہ۔

شرائط فاسدہ دو قسموں پر منقسم ہیں:

(الف) وہ شرط جو عقد کو فاسد یا باطل کرتی ہے۔

(ب) وہ شرط جو عقد کو فاسد یا باطل نہیں کرتی ہے، بلکہ وہ شرط خود باطل ہو جاتی

ہے۔

(الف) وہ شرط ہے جس کا اعتبار کرنے میں غیر معمولی غرر ہو یا وہ شرط امورِ محظورہ

میں سے ہو یا اس شرط کا اعتبار کرنے میں متعاقدین یا اہل استحقاق معقود علیہ کا فائدہ ہو یا

ایسی شرط ہو جس کا نہ عقد تقاضہ کرتا ہو نہ وہ عقد کے ملائم ہو اور نہ اس پر نص وارد ہوئی ہو۔
ایسی شرط سے عقد فاسد ہو جاتا ہے۔

(ب) وہ شرط جس کا نہ عقد تقاضہ کرتا ہو، اور نہ وہ عقد کے ملائم ہو، اور نہ اس پر نص وارد ہوئی ہو، اور نہ اس کا عرف ہو، اور نہ ہی اس میں متعاقدین یا اہل استحقاق معقود علیہ کی منفعت ہو، تو ایسی شرط خود ساقط اور باطل ہوتی ہے اور عقد صحیح ہو جاتا ہے

شرائط صحیحہ

تقریرات رافعی میں مفتی ابوالسعود کے حوالہ سے شرط صحیح کی تعریف یہ بیان فرمائی ہے کہ ایسی شرط لگانا جو مقتضاء عقد کے موافق ہو یا ملائم عقد ہو یا اس شرط کے متعلق کوئی نص وارد ہوئی ہو؛ مثلاً خیاری کی شرط؛ یا اسی شرط لگانا جس پر عرف جاری ہو؛ مثلاً چڑا اس شرط پر خریدنا کہ بائع اس کا جوتا بنا کر دے گا۔

وہ مقامات جن میں شرط زائد کے باوجود عقد فاسد نہیں ہوتا

شرط زائد کے باوجود عقد باطل نہ ہونے کے جو ۳۲ مقامات علامہ حصکفیؒ نے اشباہ کے حوالہ سے شمار کروائے ہیں کہ ان کی تفصیل علامہ شامیؒ کے بیان کے مطابق درج ذیل ہے:

(۱) رہن کی شرط: یعنی بائع کوئی چیز ادھار فروخت کرے، اس شرط پر کہ مشتری ثمن مؤجل کی ادائیگی تک اشارہ یا تسمیہ کے ذریعہ متعین کردہ شیء بطور رہن رکھے گا، پس اگر مشتری نے مجلس عقد میں رہن رکھ دیا تو یہ شرط استحساناً جائز ہے۔ کیوں کہ یہ شرط عقد کے ملائم ہے۔

(۲) کفیل کی شرط: بائع عقد مؤجل میں توثیق ثمن کے لیے کفیل کی شرط رکھے کہ مشتری ثمن کی ادائیگی کے لیے کسی کو کفیل بنائے، تو اگر کفیل مجلس میں موجود ہو یا غائب ہو، مگر اختتام مجلس کے قبل حاضر کر دے اور وی کفالت قبول کر لے تو یہ شرط اور کفالت

درست ہے، کیوں کہ یہ شرط ملائم عقد ہے۔ اور اگر کفیل مجلس میں نہ ہو اور اختتام مجلس کے قبل حاضر نہ ہو سکے تو کفالت درست نہ ہوگی اور عقد بدون کفالت درست ہوگا۔

(۳) احالہ: مشتری ثمن کی ادائیگی کا حوالہ کرے کہ بائع فلاں شخص سے ثمن وصول کر لے تو یہ شرط اور حوالہ درست ہے اور اگر مشتری نے شرط لگائی کہ بائع مطلوبہ ثمن کس پر حوالہ کر دے تاکہ وہ مشتری سے وصول کرے تو یہ شرط قیاساً و استحساناً درست نہ ہوگی اور عقد فاسد ہوگا۔

(۴) بیع پر گواہ کی شرط: عاقدین میں سے کوئی شرط کرے کہ ہمارے اس عقد کا کسی کو گواہ بنایا جائے تو یہ شرط درست ہے۔

(۵) خیاری شرط: بائع یا مشتری یا دونوں اپنے لئے تین دن میں عقد کو نافذ یا فسخ کرنے کی شرط رکھے تو یہ شرط ملائم عقد ہونے کی وجہ سے درست ہے۔

(۶) خیاری نقد کی شرط کرنا: یعنی اگر مشتری تین دن تک نقد ادا نہ کر سکے تو عقد فسخ ہو جائے گا۔ یہ شرط درست ہے اور اس کی وجہ سے عقد فاسد نہ ہوگا۔

(۷) شرط تاخیر: یعنی ادھار بیع کرنا کہ متعینہ مدت پر مشتری ثمن ادا کرے گا، یہ شرط ملائم عقد ہے، اس لیے درست ہے۔ ادھار عقد میں ادائیگی کی مدت اور ثمن کی تعیین ضروری ہے ورنہ جہالت کے سبب عقد فاسد ہوگا۔

(۸) شرط البراءۃ: یعنی بائع بوقت عقد بیع میں پائی جانے والے تمام عیوب سے براءت ظاہر کر دے تو بائع بری ہوگا اور یہ شرط درست ہے اور مفسد عقد نہیں ہے۔

(۹) شرط قطع الثمار المبیعہ: یعنی بائع پھلوں کو فروخت کرنے کے بعد پھل قطع کرنے کی شرط رکھے تو یہ شرط مقتضائے عقد کے موافق ہے، کیوں کہ عقد بائع کی ملک کو مشتری کی ملک سے فارغ کرنے کا تقاضہ کرتا ہے۔

(۱۰) پھلوں کے پکنے کے بعد عقد کیا جائے اور مشتری پھلوں کو درخت پر باقی

رکھنے کی شرط کرے تو مفتی یہ قول کے مطابق یہ شرط درست ہے۔ (بدو صلاح کے قبل وبعد پھلوں کی خرید و فروخت کے تفصیلی احکام سابق میں گزر چکے ہیں۔)

(۱۱) خیاری وصف کی شرط رکھنا: یعنی عقد کے وقت مشتری بیع میں کسی خاص وصف / کو الٹی کی صراحتاً یا دلالتاً شرط رکھے تو درست ہے اور یہ شرط ملائم عقد ہے۔

(۱۲) شرط جس المبیع: بیع حال میں بائع شرط کرے کہ مشتری جب تک ثمن ادا نہ کرے گا بیع سپرد نہ کروں گا تو شرط درست اور ملائم عقد ہے۔

(۱۳) خیاری عیب کی شرط: بوقت عقد مشتری شرط کرے کہ بیع میں کوئی عیب پایا گیا تو مشتری بائع کو بیع واپس کرے گا تو یہ شرط درست اور ملائم عقد ہے۔

(۱۴) زمین اس شرط پر بیچی کہ اس کا راستہ مشتری کے علاوہ کو ملے گا تو عقد درست ہوگا اور شرط باطل ہوگی؛ کیوں کہ اس میں اجنبی کے لیے منفعت کی شرط ہے۔

اجنبی کے لئے شرط کی تفصیل

نوٹ: اجنبی کے لیے منفعت مشروط کرنے کی صورت میں عقد صحیح اور شرط باطل ہونے کا مذکورہ قول ایک جماعت کا ہے جب کہ دوسری جماعت جیسے علامہ شامی، صاحب درمختار علامہ حصکفی، امام قدوری وغیرہ مذکورہ شرط سے عقد کے فساد کے قائل ہیں، ان کے نزدیک اجنبی کے لئے منفعت کی شرط ایسی ہے جیسے کہ عاقدین کے لئے منفعت کی شرط لگائی ہو اور عاقدین کے لئے منفعت کی شرط سے عقد فاسد ہو جاتا ہے، لہذا اس سے بھی عقد فاسد ہو جائے گا گویا اس سلسلے میں دو قول ہیں:

لو شرط أن يسكنها فلان أو أن يقرضه البائع أو المشتري كذا فالأظهر الفساد... قال الشامي: لو كان فيه نفع الأجني يفسد البيع كما لو كان لأحد المتعاقدين۔ (شامی: ۲۸۵، ۷/۲۸۴)

وإن كان شرط المنفعة جري بين أحد المتعاقدين وبين أجنبي، بأن اشتري على أن يقرض البائع فلانا الأجنبي كذا، وقبل المشتري ذلك، ذكر الصدر الشهيد

رحمہ اللہ تعالیٰ فی شرح الجامع الصغیر فی باب الزیادۃ فی البیع من غیر المشتري، أن العقد لا یفسد، وذكر القدوري رحمہ اللہ تعالیٰ أن العقد یفسد، و صورة ما ذکر القدوري، إذا قال المشتري للبائع: علي أن تقرضنی أو علی أن تقرض فلانا ذکر أن العقد فاسد۔ (محیط البرہانی: ۹/۳۹۴)

علامہ شامیؒ نے اس مقام پر مختلف اقوال اور تصحیحات اور ترجیحات نقل کرنے کے بعد لکھا ہے کہ: والحاصل أنها قولان فی المذهب، یعنی مذہب احناف میں مفتی بہ ہونے میں دو قول ہیں:

بندے کے خیال کے مطابق چوں کہ وجہ فساد مشروطہ کی طرف سے منفعت کا مطالبہ ہے، پس جس صورت میں مشروطہ کی جانب سے مطالبہ ہو یا اس کا اندیشہ ہو تو عقد کو فاسد سمجھا جائے گا اور اگر اس طرح کا احتمال نہ ہو تو شرط کو باطل قرار دے کر عقد کو صحیح قرار دیا جائے گا۔ (عقود معاوضہ میں تعلیق و شرط کے احکام: ۱۰۹ تا ۱۱۱)

عاقدين کے لئے منفعت کی شرط کی صورت میں عدم تعمیل کے وقت چوں کہ مطالب (عاقدين) موجود ہیں لہذا عقد فاسد ہوگا، اسی طرح اجنبی کے لئے منفعت کی شرط رکھنے کی صورت میں عدم تعمیل کی صورت میں اگر مطالب موجود ہو تو عقد فاسد ہوگا، اور اگر مطالب موجود نہ ہو تو عقد فاسد نہ ہوگا۔

(۱۵) شرط عدم خروج المبيع عن ملكه في غير الآدمي: مبيع غير آدمي هو اس صورت میں یہ شرط لگانا کہ مشتری اس کو اپنی ملکیت سے خارج نہ کرے، یعنی کسی کو ہبہ، بیع نہ کرے، یہ شرط خود باطل ہوگی اور عقد درست ہوگا، اگر مبيع آدمی یعنی غلام ہو تو ایسی شرط مفسدہ عقد ہوگی، کیوں کہ مبيع آدمی ہونے کی وجہ سے ایفاء شرط کا تقاضا کرے گا جب کہ مشتری حکم شرع کے مطابق اس کو آگے بیچ، ہبہ کرنا چاہے گا، اس طرح نزاع ہوگا، پس یہ شرط مفضی الی النزاع ہوئی جو مفسدہ عقد ہے۔

(۱۶) شرط اطعام المشتري المبيع: یعنی بوقت عقد بائع یہ شرط رکھے کہ مشتری مبيع غلام کو کھانا کھلائے تو یہ شرط درست اور ملائم عقد ہے، البتہ اگر کسی معین چیز کے کھلانے کی

شرط رکھے تو یہ شرط درست نہ ہوگی؛ مثلاً بائع یہ شرط رکھے کہ مشتری بیع غلام کو خبیص (کھجور اور گھی سے تیار کیا ہوا حلوہ) کھلائے گا تو یہ شرط باطل ہوگی، یہ شرط ماقبل میں مذکور شرط فاسد کی قسم ثانی کی قبیل سے ہے۔

(۱۷) بیع کے حاملہ ہونے کی شرط: اس شرط میں کچھ تفصیل ہے۔ اگر بیع جانور ہے مثلاً بکری وغیرہ ہے اور مشتری اس کے حاملہ ہونے کی شرط رکھے تو عقد فاسد ہوگا، کیوں کہ اس شرط میں بایں طور غرر ہے کہ حمل کا ہونا وصف مرغوب تو ہے مگر قطعی اور یقینی طور پر معلوم نہیں ہے کہ بچہ ہے یا نہیں۔

اور اگر بیع باندی ہے تو اس کی دو صورتیں ہیں:

(الف) باندی کے حاملہ ہونے کی شرط مشتری کی جانب سے ہو تو عقد فاسد ہوگا
(ب) بیع باندی کے حاملہ ہونے کی شرط بائع کی جانب سے ہو تو یہ شرط براءت عن العیب کی قبیل سے ہے، اس وجہ سے کہ باندی کا حاملہ ہونا بعض علاقہ میں عیب سمجھا جاتا ہے۔ گویا بائع اس کو بطور ترغیب نہیں، بلکہ براءت عن العیب کے طور پر ذکر کر رہا ہے۔ پس اگر کسی علاقہ میں لوگ باندی کو حصول اولاد کی غرض سے خریدتے ہوں تو ایسے علاقہ میں بائع کے حاملہ ہونے کی شرط؛ بائع یا مشتری؛ جس جانب سے ہو، مفسدِ عقد ہوگی۔

اور اگر یہ شرط کی جائے کہ باندی کو دودھ آتا ہو تو اکثر حضرات فقہاء کے نزدیک یہ شرط جائز ہے۔

(۱۸) باندی کے مغنیہ ہونے کی شرط: اگر بائع نے باندی کو بیچتے وقت اس کے مغنیہ ہونے کی وضاحت (شرط) کی تو عقد درست ہوگا؛ کیوں کہ مغنیہ ہونا عیب ہے۔ اور بائع اس طرح عیب سے براءت کرنا چاہتا ہے۔ پس اس کے بعد باندی مغنیہ نہ نکلے تو خیار نہ ہوگا؛ کیوں کہ بیع مشتری کو سالم مل چکی ہے اور مشتری کے لیے یہ وصف مرغوب بھی

نہیں ہے۔

علامہ شامیؒ مذکورہ مسئلہ کی نظیر بزازیہ کے حوالے سے پیش کرتے ہوئے تحریر فرماتے ہیں: بزازیہ میں ہے: 'اگر کسی شخص نے غلام اس شرط پر خریدا کہ وہ قوت مردانگی رکھتا ہو اور بعد میں غلام خاصی نکلے تو مشتری کو خیار عیب کے سبب غلام واپس کرنے کا اختیار ہوگا اور اگر اس کے برعکس صورت پیش آئے، مثلاً خاصی کی شرط سے خریدا اور بعد میں نخل (قوت مردانہ سے متصف) نکلے تو امام صاحبؒ فرماتے ہیں کہ خاصی ہونا عیب ہے اور مشتری نے عیب دار چیز کا مطالبہ کیا تھا اور سالم بیع میسر ہوئی، لہذا عقد درست ہوگا، اور امام ابو یوسفؒ فرماتے ہیں کہ خاصی ہونا عیب نہیں ہے بل کہ لوگوں کی رغبت کی وجہ سے افضل ہے، لہذا مشتری مختار ہوگا، چاہے بیع نافذ کرے چاہے توفیح کرے۔

علامہ شامیؒ فرماتے ہیں کہ فتح القدیر میں ہے کہ اس مسئلہ میں امام ابو یوسفؒ کا قول درست ہے۔ یعنی خاصی کی شرط کے بعد نخل ہونا واضح ہو تو خیار ملے گا۔ پھر فتح القدیر کی اس ترجیح پر علامہ شامیؒ فرماتے ہیں کہ مغنیہ والے مسئلے میں بھی یہ اختلاف اور امام ابو یوسفؒ کے قول کی ترجیح جاری ہونی چاہیے۔ یعنی مغنیہ کی شرط پر مشتری خریدے اور مغنیہ نہ ہو تو خیار ملنا چاہیے۔

اس پر علامہ رافعیؒ فرماتے ہیں کہ تغنی کی شرط معصیت پر مبنی ہے۔ پس وہ مفسد عقد ہوگی۔ جب کہ نخل یا خاصی ہونے کی شرط، معصیت کی شرط نہیں۔

احقر عرض کرتا ہے کہ علامہ شامیؒ کا مقصد یہ ہے کہ تغنی کی شرط اور خاصی ہونے کی شرط مشتری کی طرف سے بطور رغبت فی المعصیت ہو تو دونوں مسئلے یکساں ہوئے اور خاصی والی صورت کے احکام تغنی والے مسئلے میں بھی جاری ہوں گے۔

مگر علامہ رافعیؒ نے اس تصور سے مسئلہ لکھا ہے کہ تغنی کی شرط تو معصیت خالص ہے، جب کہ نخل اور خاصی ہونے کی شرط مشتری کے مقصد اور عرف پر مبنی ہے۔ اور گویا

علامہ رافعیؒ اس مسئلہ میں خصی کی شرط کے پیچھے مشتری کا کوئی قصدِ معصیت تصور نہیں کرتے ہیں۔

(۱۹) کون البقرة حلوبا: یعنی کسی شخص نے جانور اس شرط پر خریدا کہ وہ دودھ دیتا ہو تو یہ شرط لگانا درست ہے اور اگر خریدنے کے بعد دودھ نہ دینا ظاہر ہو تو مشتری کو اختیارِ فوت و صف حاصل ہوگا۔

(۲۰) کون الفرس ہملا جاً: یعنی کسی شخص نے گھوڑا خریدتے ہوئے شرط رکھی کہ گھوڑا ہملا ج ہو یعنی قابو میں رہنے والا اور عمدہ تیز چلنے والا ہو؛ تو یہ شرط اختیار و صف ہے جو درست ہے۔ لہذا عقد درست ہوگا۔ اور اس کے فوت ہونے کی صورت میں مشتری کو اختیارِ وصف حاصل ہوگا۔

(۲۱) شرط کون الجاریۃ ماولدت: یعنی باندی خریدتے وقت شرط کرنا کہ اس نے اس سے قبل بچہ نہ جنا ہو تو یہ شرط درست ہے، لہذا اگر خریدنے کے بعد ظاہر ہو کہ اس نے پہلے بچہ جنا ہے تو مشتری کے لئے جائز ہے کہ بیع واپس کر دے۔

مذکورہ شرط پر علامہ شامیؒ تحریر فرماتے ہیں کہ ظاہر کلام سے یہ مستفاد ہے کہ اگر مشتری نے اس شرط (یعنی باندی کے پہلے بچہ نہ جننے) کا تذکرہ کیا ہو تو سابق میں بچہ جننے کے سبب باندی واپس نہیں کر سکتا ہے۔ حالاں کہ بزازیہ میں اس کو مطلقاً عیب قرار دیا ہے۔ چنانچہ بزازیہ میں ہے کہ مشتری نے بیع (باندی) پر قبضہ کر لیا پھر ظاہر ہوا کہ بائع کے پاس باندی کو ولادت ہوئی ہے، اگرچہ بائع کی اولاد نہ ہو اور بائع کو اس کی اطلاع بھی نہ ہو تب بھی یہ مطلقاً عیب ہے اس وجہ سے کہ ولادت کی وجہ سے جو کمزوری آتی ہے وہ کبھی دور نہیں ہوتی اور اسی پر فتویٰ ہے۔

اور دوسری روایت میں ہے کہ ولادت باندی کو ناقص کر چکی ہے تو اب اختیارِ عیب ہوگا اور اگر بیع جانور ہو تو ولادت کی وجہ سے اس میں کوئی نقص پیدا نہیں ہوتا، لہذا عیب نہ

ہوگا؛ البتہ اگر کوئی نقص پیدا ہو تو عیب کی وجہ سے واپس کرنے کا حق ہوگا، اور اسی پر فتویٰ ہے۔

(۲۲) شرط ایفاء الثمن فی بلد آخر: یعنی بیع مؤجل میں کسی دوسرے شہر میں ثمن کی ادائیگی کی شرط کی جائے تو اس کی دو صورتیں ہیں: (۱) ثمن کوئی ایسی چیز ہو جس میں حمل و مؤنۃ ہو۔ (۲) ثمن ایسی چیز ہو جس میں حمل و مؤنۃ نہ ہو؛ تو پہلی صورت میں دوسرے شہر میں ثمن کی ادائیگی کی شرط درست ہے اور دوسری صورت میں غیر موضع عقد میں ثمن کی ادائیگی کی شرط درست نہیں ہے، لہذا شرط باطل ہوگی اور عقد درست ہوگا۔

اور اگر بیع مؤجل نہیں ہے بل کہ بیع حال ہے تو بہر دو صورت عقد فاسد ہوگا اس وجہ سے کہ ثمن کی ادائیگی کی مدت مجہول ہے۔

(۲۳) شرط الحمل الی منزل المشتري: اگر ہم جنس بیع کا عقد ہو، مثلاً مثلیات کی بیع ہے اور مشتری کے مکان میں تسلیم شرط کی گئی تو چوں کہ اموال ربویہ میں صحت عقد کی شرط تقابض فی مجلس پائی نہیں جائے گی، لہذا یہ بیع فاسد ہوگی، چاہے خارج مصر عقد ہو یا داخل مصر۔ اور حمل کا لفظ استعمال کیا ہو یا ایفاء کا۔

اگر غیر مثلی یا اموال غیر ربویہ کی بیع ہو اور خارج مصر عقد کر کے مصر میں تسلیم کی شرط ہو تو اس صورت میں بھی بیع فاسد ہوگی، چاہے لفظ حمل استعمال کیا ہو یا ایفاء۔ کیوں کہ یہ شرط فاسد ہے۔

اور اگر مصر میں عقد ہو تو قیاس کے تقاضے کے مطابق اس صورت میں بھی مشتری کے مکان میں تسلیم کی شرط فاسد ہونی چاہئے، البتہ شخصین کے نزدیک عقد استحساناً درست ہوگا، اور وجہ استحسان یہ ہے کہ: مصر کو بقعہ واحدہ مان کر بیع سلم پر قیاس کرتے ہوئے 'ایفاء' کے الفاظ ہوں تو شرط درست ہوگی، اور حمل کے الفاظ کو شرط فاسد پر محمول کریں گے۔

ہوم ڈیلوری کا حکم

نوٹ: آج کل متعدد چیزوں کو فروخت کرتے وقت بیع کو گھر پہنچانے کی شرط کی جاتی ہے، مثلاً فریج، اے سی وغیرہ؛ ظاہر ہے یہ شرط زائد ہے، اور مفسد عقد ہوئی چاہیے، لیکن ایک تو اس کا تعامل ہے نیز بائع بیع میں سے اس کے بقدر قیمت وصول کر لیتا ہے، پس مروجہ ہوم ڈیلوری کی شرط بہ سبب تعامل درست ہے، اور عقد فاسد نہ ہوگا۔ (ماخوذ از فقہ البیوع: ۱/۵۰۰)

فتاویٰ ابی الیث میں ہے کہ مذکورہ چار صورتوں میں سے آخری صورت میں عاقدین اگر غیر عربی میں عقد کر رہے ہیں اور وقت عقد حمل یا ایفاء میں سے کوئی بھی لفظ استعمال کرے تو عقد درست ہوگا اس وجہ سے کہ غیر عربی میں دونوں ایفاء کے معنی میں استعمال ہوتے ہیں۔

(۲۴) شرط حد والنعول: یعنی اگر چہ خریدتے وقت مشتری یہ شرط لگائے کہ بائع جوتے بنا کر دے گا تو تعامل کی وجہ سے یہ شرط ملائم عقد ہے لہذا عقد درست ہوگا۔
(۲۵) شرط خرز الخف: موزہ خریدتے وقت مشتری شرط رکھے کہ بائع اس میں ٹانگے لگا دے تو درست ہے۔

(۲۶) شرط رقعة علی ثوب: اگر کسی شخص نے مستعملہ اور پرانے کپڑے فروخت کرنے والے سے کپڑا خریدا، اس شرط پر کہ بائع پیوند لگا دے گا تو یہ شرط درست ہے۔
(۲۷) شرط کون الثوب سدا سیا: کپڑا خریدتے وقت مشتری کا کپڑے کے سدا سیا ہونے کی شرط کرنا درست ہے، لہذا اگر کپڑا خماسی نکلے تو مشتری کو اختیار ہوگا، چاہے توکل شمن کے عوض کپڑا لے اور چاہے تو عقد فسخ کر دے اس وجہ سے کہ یہ نوع کا اختلاف ہے نہ کہ جنس کا، پس عقد فاسد نہ ہوگا۔

(۲۸) شرط کون السویق ملتو تا بمن السمن: ستو خریدتے وقت مشتری

کا شرط کرنا کہ ستو ایک من گھی میں ملا ہوا ہو تو یہ شرط درست ہے۔

(۲۹) صابون وغیرہ مصنوعی اشیاء خریدتے وقت مشتری کا شرط کرنا کہ اتنی مقدار تیل وغیرہ سے بنا ہوا ہو۔

نمبر ۲۸-۲۹ میں شرط کے مطابق معاینہ کر کے بیع پر مشتری نے قبضہ کر لیا، اس کے بعد اس کو معلوم ہوا کہ ستو ایک من گھی سے کم میں ملا ہوا ہو یا تیل کی متعینہ مقدار سے کم مقدار سے صابون بنا ہوا ہے، تو بیع بلا کسی خیار کے درست ہوگی؛ کیوں کہ ستو اور گھی کی مقدار معاینہ سے معلوم ہو جاتی ہے، لہذا جب مشتری نے معاینہ کر لیا تو غرر ختم ہو گیا، اسی طرح اگر کسی شخص نے قمیص اس شرط پر خریدا کہ دس ذراع سے بنا ہوا ہو اور دیکھ کر قبضہ کرنے کے بعد نو ذراع سے بنا ہوا معلوم ہو تو بیع بلا خیار درست ہوگی۔

علامہ حصکفیؒ نے خانیہ کے حوالہ سے مذکورہ اوصاف کے متعلق ایک ضابطہ نقل فرمایا ہے کہ خانیہ میں فصل فی شرط المفسدۃ کے تحت ہے: جن اشیاء کا معاینہ کرنے سے غرر کا علم ہو جاتا ہے ان اشیاء کا معاینہ کر لینے سے غرر منقش ہو جاتا ہے یعنی دیکھ لینے کے بعد مشروطہ اوصاف کے خلاف نکلنے کی صورت میں مشتری کو خیار حاصل نہ ہوگا۔

علامہ شامیؒ تحریر فرماتے ہیں کہ ۲۷ نمبر میں مذکور صورت یعنی کپڑا کے سدا سی ہونے کی شرط میں خماسی نکلے تو مشتری کو خیار دیا گیا ہے، جب کہ نمبر ۲۸/۲۹ میں بیع یعنی صابون اور ستو مشروط کے خلاف نکلنے کے باوجود خیار نہیں دیا گیا ہے، جو قابل اشکال ہے، پھر فرماتے ہیں فرق کی وجہ یہ ہے کہ کپڑے میں خلاف مشروط کا علم جلد (معاینہ سے فوراً) نہیں ہوتا ہے، الا یہ کہ اس میں بہت زیادہ تفاوت ہو۔ اس لیے کپڑے میں معاینہ کا اعتبار نہ ہوگا، بلکہ مشروط کے وجود و عدم وجود پر حکم مبنی ہوگا، جب کہ ستو و صابون میں حکم معاینہ پر مبنی ہے۔

علامہ رافعیؒ فرماتے ہیں کہ سوبق اور صابون کی صورت میں معرفت آسان ہے،

اور مشتری نے جب دیکھ لیا تو غر ختم ہو گیا جب کہ کپڑے میں معرفت دشوار ہے، پس کپڑے میں معرفت کا دشوار ہونے اور سولق وغیرہ میں اقرب ہونے سے، یہ بات خود بخود (بدرجہ اولیٰ) واضح ہے کہ کپڑے میں خیار ملے اور سولق و صابون میں نہ ملے، اس لیے وضاحت کی ضرورت نہیں۔

(۳۰) شرط بیع العبد: یعنی بائع یہ شرط کرے کہ مشتری غلام کو فروخت کر دے تو عقد درست ہوگا اور شرط باطل ہوگی، البتہ اگر بائع متعینہ شخص سے فروخت کرنے کا حکم کرے تو اس صورت میں شرط فاسد کی وجہ سے عقد فاسد ہوگا، اس صورت میں شرط کے فاسد ہونے کی وجہ یہ ہے کہ اگر مشتری اس کو فروخت نہیں کرے گا تو تیسرا شخص مطالبہ کرے گا برخلاف غیر متعین شخص کو فروخت کرنے کی صورت میں کہ کوئی مطالبہ نہیں ہے، لہذا عقد فاسد نہ ہوگا۔

(۳۱) شرط جعلها (أی الدار) بیعة: اگر کسی ذمی نے مسلمان سے دار اس شرط پر خریدا کہ وہ کلیسا بنائے گا تو عقد درست ہوگا اور شرط باطل ہوگی اور مسلمان کے لئے ایسی شرط پر فروخت کرنا مکروہ ہے۔ اسی طرح اگر کسی شخص نے شیرہ (رس) اس شرط پر فروخت کیا کہ مشتری خمر بنائے گا تو بیع جائز ہے اور شرط باطل ہوگی، اس وجہ سے کہ اس شرط کی تعمیل یا عدم تعمیل سے بیع مشتری کی ملک سے نہیں نکلے گی اور یہاں کوئی مطالبہ بھی نہیں ہے، جو مشتری کو مجبور کرے۔ لہذا بیع درست ہوگی۔ اس کے برخلاف اگر بائع نے یہ شرط کی کہ مشتری مسجد بنائے گا تو عقد فاسد ہوگا، اس وجہ سے کہ مسجد مشتری کی ملکیت سے نکل کر اللہ کی ملکیت میں داخل ہو جاتی ہے۔ پس بائع کا مشتری پر ایسی شرط لگانا مفسدہ عقد ہوگا۔

اسی طرح بائع اس شرط کے ساتھ دار فروخت کرے کہ مشتری آبپاشی کی نہر بنائے گا یا مسلمانوں کے لیے قبرستان بنائے گا یا کھانا فروخت کرتے وقت بائع شرط کرے کہ

مشتري فقراء کو کھلائے گا تو عقد فاسد ہوگا۔

(۳۲) شرط رضا الجیران: یعنی دار خریدتے وقت مشتری شرط کرے کہ اگر پڑوسی راضی ہوں گے تو خریدوں گا، تو علامہ صفار فرماتے ہیں کہ بیع فاسد ہوگی۔ اور فقیہ ابواللیث فرماتے ہیں کہ متعینہ پڑوسی کی اجازت پر موقوف ہو اور تین دن تک اجازت موقوف ہو تو جائز ہے۔

مطلب البیع لا یبطل بالشرط فی اثین وثلاثین موضعاً
 البیع لا یبطل بالشرط فی اثین وثلاثین موضعاً مذکورة فی الأشباه، شرط أنها
 مغنیة، إن للتبري لا یفسد، وإن للرغبة فسد بدائع، ولو شرط حبلاً، إن الشرط من
 المشتري فسد، وإن من البائع جاز؛ لأن حبلاً عیب فذکره للبراءة منه، حتی لو کان
 فی بلد یرغبون فی شراء الإماء للأولاد فسد، خانیة، ولو شرط أنها ذات لبن جاز
 علی الأكثر. قلت: والضابط للأوصاف أن کل وصف لا غرر فیہ فاشترطه جائز لا
 ما فیہ غرر إلا أن لا یرغب فیہ. وفي الخانیة فی فصل الشروط المفسدة متى عاین
 ما یعرف بالعیان انتفى الغرر. (الدر المختار)

(قوله: البیع لا یبطل بالشرط فی اثین وثلاثین موضعاً) هی: * شرط رهن
 معلوم بإشارة أو تسمية، فإن أعطاه الرهن فی المجلس جاز استحساناً، * وشرط كفيل
 حاضر أو غائب وحضر قبل الافتراق وكفل، فلو غائباً وكفل حين علم فسد، * وشرط
 إحالة المشتري للبائع علی غیره بالثمن استحساناً وفسد لو علی أن یحیل البائع
 بالثمن علی المشتري، * وشرط إسهاد علی البیع، * وشرط خيار الشرط إلى ثلاثة
 أيام، * وشرط نقد، علی أنه إن لم ینقد الثمن إلى ثلاثة أيام فلا بیع بینهما، * وشرط
 تأجيل الثمن إلى أجل معلوم، * وشرط البراءة من العیوب ویبرأ البائع من کل عیب،
 * وشرط قطع الثمار المبیعة أي علی المشتري فإنه یقتضیه العقد تفريغاً لملك البائع
 عن ملكه، * وشرط تركها علی النخیل بعد إدراكها علی المفتی به، * وشرط وصف
 مرغوب فیہ كما مر، * وشرط عدم تسليم المبیع حتی یسلم الثمن، * وشرط رده بعیب
 وجد فیہ، * وشرط كون الطريق لغير المشتري، * وشرط عدم خروج المبیع عن ملكه
 فی غیر الآدمي. أما لو اشترى عبداً علی أن لا یبیعه أو لا یخرجه عن ملكه فسد،
 * وشرط إطعام المشتري المبیع إلا إذا عین ما یطعم الآدمي، كأن شرط أن یطعم العبد

المبيع خبيصا فيفسد، * وشرط حمل الجارية على التفصيل الذي ذكره الشارح بعد، * وشرط كونها مغنية؛ لأنه عيب شرعا فيكون براءة من العيب فإن لم يجدها مغنية فلا خيار له؛ لأنه وجدها سالمة من العيب، وإن شرط المشتري ذلك على وجه الرغبة ففسد البيع لشرطه ما هو محرم. ونظيره ما في البزازية: لو شراه على أنه فحل فإذا هو خصي له الرد؛ ولو عكس قال: الإمام؛ الخصاء في العبد عيب، فإذا بان فحلا صار كأنه شرط العيب فبان سليما وقال: الثاني الخصي أفضل لرغبة الناس فيه فيخير. اهـ. وجزم في الفتح بقول الثاني، ومقتضاه جريان ذلك في الأمة المغنية، * وشرط كون البقرة حلوبا، * وشرط كون الفرس هملاجا بكسر الهاء: أي سهل السير بسرعة، * وشرط كون الجارية ما ولدت، فلو ظهر أنها كانت ولدت له الرد. قلت: وظاهره أنه لا يرد بدون هذا الشرط مع أنه ذكر في البزازية أنه لو قبضها ثم ظهر ولا دلتها عند البائع لا من البائع وهو لم يعلم فهو عيب مطلقا؛ لأن التكسر الحاصل بالولادة لا يزول أبدا وعليه الفتوى. وفي رواية إن نقصتها الولادة عيب، وفي البهائم ليس بعيب إلا إن نقصها وعليه الفتوى، * وشرط إيفاء الثمن في بلد آخر وهذا لو كان الثمن مؤجلا إلى شهر مثلا فالبيع جائز. * والشرط باطل إلا أن يكون له مؤنة فيتعين، أما لو غير مؤجل فالبيع فاسد؛ لأنه يصير أجلا مجهولا. * وشرط الحمل إلى منزل المشتري فيما له حمل لو بالفارسية، أما في العربية فإنه يفرق فيها بين الإيفاء والحمل والعقد يقتضي الأول لا الثاني فيفسد البيع، * وشرط حذو النعل، * وشرط خرز الخف، * وشرط جعل رقعة على ثوب اشتراه من خلقاني، * وشرط كون الثوب سداسيا فإذا وجد خماسيا أخذه بكل الثمن أو ترك؛ لأنه اختلاف نوع لا جنس فلا يفسد، * وشرط كون السوق ملتوتا بمن سمن، * وشرط كون الصابون متخذا من كذا جرة من الزيت ففيهما لو كان ينظر إلى المبيع وقبضه ثم ظهر أنه متخذ من أقل مما ذكر من السمن أو الزيت جاز البيع بلا خيار؛ لأن هذا مما يعرف بالعيان فإذا عاينه انتفى الغرر، ومثله ما لو اشترى قميصا على أنه متخذ من عشرة أذرع وهو ينظر إليه فظهر من تسعة جاز بلا خيار.

قلت: ويشكل عليه مسألة السداسي، على أن كونه مما يعرف بالعيان غير ظاهر إلا إذا فحش التفاوت، * وشرط بيع العبد إلا إذا قال: من فلان بأن قال: بعك العبد على أن تبعه من فلان فإنه يفسد؛ لأن له طالبا، * وشرط جعلها بيعة والمشتري ذمي بأن اشترى دارا من مسلم على أن يتخذها بيعة جاز البيع وبطل الشرط، وكذا بيع العصير على أن يتخذه خمرا، وإنما جاز؛ لأن هذا الشرط لا يخرجها عن ملك المشتري ولا مطالب له، بخلاف اشتراط أن يجعلها المسلم مسجدا فإنه يخرج عن ملكه إلى الله -

تعالیٰ -، وکذا بشرط أن يجعلها ساقية أو مقبرة للمسلمين أو أن يتصدق بالطعام على الفقراء فإنه يفسد،* وشرط رضا الجيران بأن اشترى دارا على أنه إن رضي الجيران أخذها، قال: الصفار لا يجوز، وقال: أبو الليث إن سمي الجيران وقال: إلى ثلاثة أيام جاز. اهـ. ط ملخصا معه بعض زیادة. (قوله: شرط أنها مغنية) هذه والتي بعدها تقدمتا في مسائل الأشباه. (قوله: ولو شرط حبلها) أي الأمة، بخلاف الشاة فإنه مفسد كما قدمه المصنف، لأن الولد زيادة مرغوبة وإنها موهومة لا يدري وجودها فلا يجوز خانيه. (قوله: على الأكثر) أي على قول أكثر الفقهاء. (قوله: لا ما فيه غرر) كبيع الشاة على أنها حامل (قوله: إلا أن لا يرغب فيه) لأن اشتراطه يكون بمعنى البراءة من وجوده كما في حبل الأمة. (قوله: ما يعرف بالعيان) كمسألة السويق والصابون كما مر في مسائل الأشباه. (قوله: انتفى الغرر) فليس له أن يردّه إذا ظهر، بخلاف ما اشترط، والله سبحانه أعلم. (شامی: ۱۲۸-۱۳۷/۷)

مطلب الاعمی کا البصیر الا فی مسائل

بینا ونا بینا کے احکام میں فرق کے چند مسائل۔

الدرمچ التتویر میں ہے فاقد البصر یعنی نابینا کا عقد کرنا درست ہے، اگرچہ کسی دوسرے کیلئے کرے، مثلاً وہ کسی کا وصی یا وکیل ہو اور اپنے موکل کے لئے عقد کرے۔ اس کے بعد علامہ حصکفیؒ اشباہ کے حوالہ سے تحریر فرماتے ہیں کہ فاقد البصر کے لئے وہی احکام ہیں جو سالم البصر کے ہیں، البتہ اشباہ میں مذکور ۱۲ مسائل میں اس کے احکام مختلف ہیں۔ علامہ شامیؒ اس مطلب میں بحر اور اشباہ کے حوالہ سے ان ۱۲ مقامات کی تعیین فرماتے ہوئے وضاحت فرماتے ہیں:

(۱) لا جہاد علیہ: یعنی فاقد البصر پر جہاد واجب نہ ہوگا، اگرچہ کوئی قانداور رہبر دستیاب ہو۔

(۲) ولا جمعه: یعنی فاقد البصر پر جمعہ کی نماز فرض نہ ہوگی، اگرچہ قاندا موجود ہو، اور اس کا ظہر ادا کرنا درست ہے۔

(۳) ولا جماعة: یعنی اس پر نماز باجماعت واجب نہیں، غمزیون البصائر میں

ہے کہ احناف کے صحیح قول کے مطابق نماز باجماعت کا درجہ واجب کا نہیں ہے، بلکہ سنت مؤکدہ ہے، اس لیے وجوب کی نفی صحیح نہیں ہے، کیوں کہ یہ پہلے سے واجب ہی نہ تھی، جو عی کے عذر سے ساقط ہوتی۔

(۴) ولا حج: فاقد البصر کے لئے باوجودیکہ کوئی قائد موجود ہو؛ امام صاحب کے نزدیک حج واجب نہ ہوگی، البتہ صاحبین کے نزدیک اگر قائد مل جائے تو حج فرض ہوگی۔

(۵) ولا یصلح للشهادة مطلقاً علی المعتمد: یعنی نابینا کی شہادت قول معتمد کے مطابق مطلقاً قابل قبول نہیں ہے، اگرچہ ایسا معاملہ ہو جس کا تعلق تسامع اور سننے سے ہو۔ البتہ امام صاحب سے ایک روایت یہ مروی ہے کہ جو معاملہ تسامع سے متعلق ہو اس میں نابینا کی شہادت معتبر ہوگی اور امام زفر کا یہی مذہب ہے۔

(۶) والقضاء: یعنی فاقد البصر قاضی نہیں بن سکتا۔

(۷) الإمامة العظمی: نابینا کے لئے امامت عظمیٰ اور امام المسلمین بننا درست نہیں ہے۔

(۸) ولا دية في عينه: یعنی نابینا کی آنکھ پھوڑنے کی صورت میں جنایت کرنے والے پردیت واجب نہ ہوگی۔ البتہ دو آدمی تاوان کی مقدار طے کریں گے۔

(۹) وتكره إمامته: نابینا کا نماز کی امامت کرنا مکروہ ہے، البتہ اگر مصلین میں نابینا ہی سب سے اعلم ہو تو اس صورت میں امامت بلا کراہت درست ہے۔

(۱۰) ولا یصح عتقه: کفارہ کے طور پر نابینا غلام کو آزاد کرنا درست نہ ہوگا۔

علامہ شامی تحریر فرماتے ہیں کہ علامہ ابن نجیم البحر الرائق میں تحریر فرماتے ہیں کہ نابینا کے حضانت، شکار قبلہ میں اجتہاد کے متعلق حکم کتب فقہ میں نظر سے نہیں گذرا۔ البتہ ابن نجیم نے اشباہ میں اس کے احکام کی وضاحت فرماتی ہے۔

نوٹ: لم أر حکم ذبحه وصيده وحضانتہ ورؤیتہ لما اشتراه بالوصف کی عبارت اشباہ میں نہیں۔ بحر کی ہے، خود علامہ شامی نے منحة الخالق میں اور علامہ حموی نے شرح اشباہ میں یہ عبارت بحر سے نقل فرمائی ہے۔ اور بحر و اشباہ کی عبارت میں فرق کی وجہ یہ بیان فرمائی ہے کہ البحر الرائق باعتبار تصنیف مقدم ہے، لہذا ممکن ہے بعد میں کسی کتاب سے حکم اخذ کرتے ہوئے اشباہ میں تحریر فرمایا ہوگا۔ چنانچہ آپ تحریر فرماتے ہیں کہ:

(۱۱) مناسب یہ ہے کہ فاقد البصر کا ذبیحہ مکروہ ہو؛ بحر میں فاقد البصر کے ذبح کو جزماً مکروہ قرار دیا ہے۔ اور حضانت کے مسئلہ میں دیکھا جائے گا اگر وہ محضون کی حفاظت پر قادر ہو تو حق حضانت دیا جائے گا ورنہ نہیں دیا جائے گا۔

اور نایینا کا اوقاف کا ناظر بننا اور کسی کا وصی بننا درست ہے۔ ثانی حکم یعنی وصی بننا صحیح ہونے کا مسئلہ منظومہ ابن وہبان سے ماخوذ ہے اور پہلا حکم یعنی ناظر بننا صحیح ہونے کا حکم اوقاف ہلال سے ماخوذ ہے جیسا کہ الاسعاف فی احکام الاوقاف میں ہے۔

(۱۲) رؤیتہ لما اشتراه بالوصف: یعنی بیع ایسی چیز ہو جس کے اوصاف معائنہ کرنے سے معلوم ہو سکتے ہوں، اس کے اوصاف بیان کر دیے جائیں تو نایینا کو اختیار حاصل نہ ہوگا، البتہ اگر بیع ایسی چیز ہو کہ اوصاف بیان کرنے سے بیع کا علم نہ ہو سکتا ہو؛ مثلاً مشوم چیز ہو وغیرہ؛ تو محض اوصاف بیان کرنے سے اختیار ساقط نہ ہوگا۔ بلکہ علم بالوصف کے لیے جو ضروری ہو اس تقاضے کو پورا کرنے سے ہی اختیار ساقط ہوگا۔

مطلب: الأعمیٰ کالبصیر إلا فی مسائل

وصح عقد الأعمیٰ ولو لغيره وهو کالبصیر إلا فی اثنتی عشرة مسألة مذکورة فی الأشباہ.

(قوله: إلا فی اثنتی عشرة مسألة) قال: فی الأشباہ: وهو کالبصیر إلا فی مسائل منها لا جهاد علیه ولا جمعة ولا جماعة ولا حج وإن وجد قائداً، ولا یصلح للشهادة - مطلقاً علی المعتمد -، والقضاء والإمامة العظمیٰ، ولا دية فی عینه، وإنما الواجب الحكومة. وتكره إمامته إلا أن یكون أعلم القوم ولا یصح عتقه من

كفارة ولم أر حكم ذبحه وصيده وحضائته ورؤيته لما اشتراه بالوصف، وينبغي أن يكره ذبحه. أما حضائته فإن أمكنه حفظ المحضون كان أهلاً وإلا فلا، ويصلح ناظرًا ووصيًا. والثانية في منظومة ابن وهبان والأولى في أوقاف هلال كما في الإِسْعَاف اهـ. وقوله: ولا يصلح للشهادة مطلقاً: أي ولو فيما تقبل فيه الشهادة بالتسامع، وقوله: ولا يصح عتقه مصدر مضاف لمفعوله أي أن يعتقه سيده عن كفارته، وقوله: ولم أر إلخ عبارته في البحر: ويكره ذبحه ولم أر حكم صيده ورميه واجتهاده في القبله، وقوله: رؤيته لما اشتراه بالوصف، رؤيته مبتدأ خبره قوله: بالوصف أي علمه بالمبيع المحتاج للرؤية بالوصف، وقوله: ويصلح ناظرًا ووصيًا ليس من المستثنيات؛ لأنه وافق فيه البصير. (شامى: ٤/١٢٠)

اهم مأخذ ومصادر

القرآن الكريم	
البخارى	محمد بن اسماعيل البخارى
سنن الترمذى	ابو عيسى محمد بن عيسى الترمذى
عمدة القارى	محمود بن احمد المعروف بدر الدين العيني
تكملة فتح الملهم	الشيخ مفتى تقى عثمانى
اعلاء السنن	ظفر أحمد العثماني التهانوي
انهاء السكن الى من يطالع اعلاء السنن	ظفر أحمد العثماني التهانوي
قواعد في علوم الحديث	شيخ عبد الفتاح ابو غده
نصب الرايه	جمال الدين ابو محمد عبد الله بن يوسف الزيلعي
المبسوط للسرخسي	شمس الأئمة محمد بن أحمد السرخسي
بدائع الصنائع	علاء الدين ابو بكر بن سعد الكاساني
فتح القدير	كمال الدين محمد السيواسي: ابن الهمام
مجمع الأنهر	عبد الرحمن بن محمد بن سليمان المدعو بشيخ زاده

الدر المنتقى	علاء الدين حصكفى
البحر الرائق	زين الدين ابن نجيم المصري الحنفى -
النهر الفائق	امام سراج الدين عمر بن ابراهيم بن نجيم الحنفى
حاشية الطحطاوى على المرقى	احمد بن محمد بن اسماعيل الطحطاوى
حاشية الطحطاوى على الدر	احمد بن محمد بن اسماعيل الطحطاوى
الاختار لتعليق المختار	عبد الله بن محمود بن مودود الموصولى
تبیین الحقائق	عثمان على بن محجن الزيلعى
درر الحکام شرح مجلة الأحكام	على حيدر آفندى
الأشباه والنظائر	زين الدين ابن نجيم المصري الحنفى -
فقه البيوع	الشيخ مفتى تقى عثمانى
المجموع شرح المذهب	أبوزكريا محيي الدين يحيى بن شرف النووي
الموسوعة الفقهية	مجموعة من المؤلفين
التعريفات	على بن محمد السيد الشريف الجرجانى
معجم لغة الفقهاء	محمد درواس قلعجى - حامد صادق قنيسى
البنية شرح الهداية	محمود بن احمد المعروف بدر الدين العينى
كنز الدقائق	عبد الله بن أحمد النسفى
حاشية منحة الخالق	محمد امين بن عمر بن عبدالعزيز المعروف ابن عابدين
نسبات الأسحار شرح نور الأنوار	”
غاية البيان و نادرة الزمان فى آخر الأوان	قوام الدين أمير كاتب الاتقانى
بحوث فى قضايا فقهية معاصرة	الشيخ مفتى تقى عثمانى
الفقه الاسلامى وأدلته	الشيخ وهبه الزحلى
المدخل الى الالتزام العامة	الشيخ مصطفى أحمد الزرقا

نشر العرف فی بناء الأحکام علی العرف	محمد بن عبد العزیز المعروف ابن عابدين
غمز عیون البصائر	أحمد بن محمد الحموی
فتاویٰ خیریه	الشیخ خیر الدین رملی
جد الممتار	أحمد رضا خان
جامع الفصولین	سلیمان بن علی القرمانی
العقود الدریة فی تنقیح الفتاویٰ الحامدیہ	محمد بن عمر بن عبد العزیز المعروف ابن عابدين
العناية شرح الهدایہ	محمد بن محمد البابرتی
الكشاف اصطلاحات الفنون و العلوم	محمد علی التهانوی
الهدایہ	علامہ برهان الدین مرغینانی
اصول الافتاء و آدابہ	الشیخ مفتی تقی عثمانی
المحیط البرہانی	صدر الشریعة البخاری
شرح منظومة ابن وهبان	علامہ عبد البر بن محمد بابن الشحنة
مجموعه رسائل ابن العابدین	محمد بن عمر بن عبد العزیز المعروف ابن عابدين
الجوہرۃ النیرۃ	أبو بکر بن علی بن محمد الحداد الزبیدی
تقریرات الرافعی	الشیخ عبد القادر الرافعی
المدخل الفقہی العام	الشیخ مصطفیٰ أحمد الزرقا
امداد الفتاویٰ	مولانا شرف علی تھانوی
أحسن الفتاویٰ	مفتی رشید احمد لدھیانوی
اسلام اور جدید معاشی مسائل	الشیخ مفتی تقی عثمانی
فقہی مقالات	الشیخ مفتی تقی عثمانی
قاموس الفقہ	مولانا خالد سیف اللہ
اردو دائرۃ المعارف	